

317 වන කාණ්ඩය - 07 වන කලාපය  
தொகுதி 317 - இல. 07  
Volume 317 - No. 07

2025 පෙබරවාරි 24 වන සඳුදා  
2025 பெப்ரவரி 24, திங்கட்கிழமை  
Monday, 24th February, 2025



පාර්ලිමේන්තු විවාද  
(හන්සාඩ්)

பாராளுமன்ற விவாதங்கள்  
(ஹன்சாட்)

PARLIAMENTARY DEBATES  
(HANSARD)

නිල වාර්තාව  
அதிகார அறிக்கை  
OFFICIAL REPORT



## අන්තර්ගත ප්‍රධාන කරුණු

අමාත්‍යාංශීය උපදේශක කාරක සභා වාර්තා [නීරුව 1179]

ප්‍රශ්නවලට වාචික පිළිතුරු [තීරු 1181 - 1196]

2025.02.05 දින ගරු රවි කරුණානායක මහතා විසින්  
ඉදිරිපත් කරන ලද ප්‍රශ්නය:  
ගරු අගමාත්‍යතුමියගේ ප්‍රකාශය [නිරව 1197]

උසස් නිලතල පිළිබඳ කාරක සභාව:  
සභාපති ධරය [නිරූප 1208]

විසර්ජන පනත් කෙටුම්පත, 2025 – [භයවන වෙන් කළ දිනය]:

දෙවන වර කියවීම - විවාදය කල් තබන ලදී  
[කිරු 1211 - 1340]

### කල්තැබීමේ යෝජනාව:

ආබාධිත ප්‍රජාව පිළිබඳ ප්‍රතිපත්තිමය වැඩ පිළිවෙළක්  
[නිරූ 1341 - 1354]

**பிரதான உள்ளடக்கம்**

அமைச்சுசார் ஆலோசனைக் குழு அறிக்கைகள் [ப: 1179]

வினாக்களுக்கு வாய்மூல விடைகள் [ப: 1181 - 1196]

2025.02.05ஆம் திகதி மாண்புமிகு ரவி கருணாநாயக்கவால்  
கேட்கப்பட்ட வினா:  
மாண்புமிகு பிரதம அமைச்சரினது கூற்று [ப: 1197]

உயர் பதவிகள் பற்றிய குழு:  
தவிசாளர் பதவி [ப: 1208]

**ஒதுக்கீட்டுச் சட்டமூலம், 2025 - [ஒதுக்கப்பட்ட ஆறாம் நாள்]:**

இரண்டாம் மதிப்பு - விவாதம் ஒத்திவைக்கப்பட்டது  
[ப: 1211 - 1340]

**ஒத்திவைப்புப் பிரேரணை:**

மாற்றுத்திறனாளிகளுக்கான கொள்கைசார் வேலைத்  
திட்டம் [ப: 1341 - 1354]

## PRINCIPAL CONTENTS

MINISTERIAL CONSULTATIVE COMMITTEE  
REPORTS [Col. 1179]

ORAL ANSWERS TO QUESTIONS [Cols. 1181-1196]

QUESTION POSED BY HON. RAVI  
KARUNANAYAKE ON 05.02.2025:  
Statement by Hon. Prime Minister [Col. 1197]

COMMITTEE ON HIGH POSTS:  
Chairmanship [Col. 1208]

APPROPRIATION BILL, 2025 – [Sixth Allotted Day]:  
Second Reading–Debate Adjourned [Cols. 1211-1340]

ADJOURNMENT MOTION:

A Policy-driven Programme for the Disabled  
[Cols. 1341-1354]



## පාර්ලිමේන්තුව பாராளுமன்றம் PARLIAMENT

2025 පෙබරවාරි 24 වන සඳුදා  
2025 பெப்ரவரி 24, திங்கட்கிழமை  
Monday, 24th February, 2025

පූ. භා. 9.30ට පාර්ලිමේන්තුව රැස් විය.  
කථානායකතුමා [ගරු (වෛද්‍ය) ජගත් වික්‍රමරත්න මහතා]  
இராசநாராயணன் විය.

பாராளுமன்றம் மு.ப. 9.30 மணிக்குக் கூடியது.  
சபாநாயகர் அவர்கள் [மாண்புமிகு (வைத்தியர்) ஜகத்  
விக்ரமரத்ன] தலைமை வகித்தார்கள்.

The Parliament met at 9.30 a.m.,  
MR. SPEAKER [THE HON. (DR.) JAGATH  
WICKRAMARATNE] in the Chair.

### අමාත්‍යාංශීය උපදේශක කාරක සභා වාර්තා

அமைச்சுசார் ஆலோசனைக் குழு  
அறிக்கைகள்  
MINISTERIAL CONSULTATIVE COMMITTEE  
REPORTS

ගරු (වෛද්‍ය) ක්‍රිෂාන්ත අබේසේන මහතා (විද්‍යා හා  
තාක්ෂණ අමාත්‍යතුමා)  
(மாண்புமிகு (வைத்தியர்) கிரிஷாந்த அபேசேன - விஞ்ஞான  
மற்றும் தொழில்நுட்ப அமைச்சர்)  
(The Hon. (Dr.) Krishantha Abeyseena - Minister of Science  
and Technology)

ගරු කථානායකතුමා, විද්‍යා හා තාක්ෂණ කටයුතු පිළිබඳ  
අමාත්‍යාංශීය උපදේශක කාරක සභාව වෙත යොමු කරන ලද,  
2022 වර්ෂය සඳහා කාර්මික තාක්ෂණ ආයතනයේ වාර්ෂික  
වාර්තාව සම්බන්ධයෙන් එකී කාරක සභාවේ වාර්තාව මම ඉදිරිපත්  
කරමි.

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

### පෙත්සම් மனுக்கள் PETITIONS

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු අනුරාධ ජයරත්න මහතා. [සභා ගර්භය තුළ නැත.]

ගරු (වෛද්‍ය) නිහාල් අබේසිංහ මහතා  
(மாண்புமிகு (வைத்தியர்) நிஹால் அபேசிங்ஹ)  
(The Hon. (Dr.) Nihal Abeyasinghe)  
ගරු කථානායකතුමා, නැබඩ, වරකාගොඩ, පහළ  
කරන්නාගොඩ, අංක 96/03/ඒ දරන ස්ථානයෙහි පදිංචි එම්.ඒ.  
නිශාන්ත කුමාර මහතාගෙන් ලැබුණු පෙත්සමක් මම පිළිගන්වමි.

ගරු රුවන්තිලක ජයකොඩි මහතා  
(மாண்புமிகு ருவந்திலக்க ஜயக்கொடி)  
(The Hon. Ruwanthilaka Jayakody)

ගරු කථානායකතුමා, මම පහත සඳහන් පෙත්සම් හත  
පිළිගන්වමි.

- (1) මිනුවන්ගොඩ, පත්තඩුවන, අංක 97/සී දරන ස්ථානයෙහි පදිංචි ඩී. සමන්ත පෙරවුණුගම මහතාගෙන් ලැබුණු පෙත්සම;
- (2) ගම්පහ, පහළගම, ජා ඇල පාර, අංක 106/ඒ දරන ස්ථානයෙහි පදිංචි එච්.ඒ. අනුර ප්‍රියශාන්ත මහතාගෙන් ලැබුණු පෙත්සම;
- (3) මාකවිට, නම්මිට, අංක 194 දරන ස්ථානයෙහි පදිංචි කේ.ඒ.ඩී. වික්‍රමසිරි මහතාගෙන් ලැබුණු පෙත්සම;
- (4) ගම්පහ, මොරගොඩ, අංක 19 ඒ දරන ස්ථානයෙහි පදිංචි එම්.ඩබ්ලිව්. පාලිත ධනපාල මහතාගෙන් ලැබුණු පෙත්සම;
- (5) මිනුවන්ගොඩ, පවුණුව, අංක 166/ඒ/1 දරන ස්ථානයෙහි පදිංචි රසිකා ක්‍රිෂාන්ති මහත්මියගෙන් ලැබුණු පෙත්සම;
- (6) උඩුගම්පල, දොරණාගොඩ, අංක 125/ඒ/1 දරන ස්ථානයෙහි පදිංචි එස්.ඒ. අනුර ප්‍රියන්ත මහතාගෙන් ලැබුණු පෙත්සම; සහ
- (7) හෙයියන්තුඩුව, ඔබවත්ත, අංක 545/5 දරන ස්ථානයෙහි පදිංචි වයි.ආර්. වජිර ප්‍රේමවර්ධන මහතාගෙන් ලැබුණු පෙත්සම.

ගරු තනුරු දිසානායක මහතා  
(மாண்புமிகு தனுர திசாநாயக்க)  
(The Hon. Thanura Dissanayake)

ගරු කථානායකතුමා, මම පහත සඳහන් පෙත්සම් පහ  
පිළිගන්වමි.

- (1) කුරුණෑගල පාර, ගලගෙදර, උණපනයාය, අංක 185/බී දරන ස්ථානයෙහි පදිංචි ජී.පී. සුභද්‍රා මහත්මියගෙන් ලැබුණු පෙත්සම;
- (2) කුණ්ඩසාලේ, වරාපිටිය, විදුරුගෙවත්ත, අංක 9 ඩී දරන ස්ථානයෙහි පදිංචි ජී.එම්. ලයනල් මහතාගෙන් ලැබුණු පෙත්සම;
- (3) මහනුවර, අස්ගිරිය, පොලිස් නිවාස, අංක 77/5ඒ/2 දරන ස්ථානයෙහි පදිංචි පී.ආර්.එස්.ඩී.ඩබ්ලිව්.එම්.එන්. ලක්ෂ්මී පලිපාන මහත්මියගෙන් ලැබුණු පෙත්සම;
- (4) හොඩියාදෙණිය, කොටගල්ඔළුව, අංක 90 දරන ස්ථානයෙහි පදිංචි ආර්.ඩී. වසන්තා කුමාරි අනුරුද්ධිකා මහත්මියගෙන් ලැබුණු පෙත්සම; සහ
- (5) හන්නාන, පැරඩයිස් පාක්, අංක 51 දරන ස්ථානයෙහි පදිංචි එස්.ඩබ්ලිව්. තිලකරත්න මහතාගෙන් ලැබුණු පෙත්සම.

ගරු නීතිඥ ගීතා හේරත් මහත්මිය  
(மாண்புமிகு சட்டத்தரணி (திருமதி) கீதா ஹேரத்)  
(The Hon. (Mrs.) Geetha Herath, Attorney-at-Law)

ගරු කථානායකතුමා, මම පහත සඳහන් පෙත්සම් දෙක  
පිළිගන්වමි.

- (1) මහව, රන්දෙනිගම, ජේ.පී. මන්සිල් දරන ස්ථානයෙහි පදිංචි ඒ. පකීර් මීදින් මහතාගෙන් ලැබුණු පෙත්සම; සහ
- (2) කෝන්වැව, ඉහළ නෙත්තිපලගම, පිස්කල් නිවස යන ලිපිනයෙහි පදිංචි පී.එම්. මුතුමැණිකා මහත්මියගෙන් ලැබුණු පෙත්සම.

- (அ) (i) இலங்கையில் புதிய கைத்தொழில் பேட்டைகளை ஆரம்பிப்பதற்கு திட்டமிடப்பட்டுள்ளதா என்பதையும்;
- (ii) ஆமெனில், அத்திட்டங்கள் யாவை என்பதையும்;
- (iii) கைத்தொழில் பேட்டைகளில் குத்தகை அடிப்படையில் கைத்தொழில்களை நிறுவுகையில், பல்வேறு நிறுவனங்களிடமிருந்து அங்கீகாரத்தைப் பெறுவதற்கு முதலீட்டாளர்கள் நீண்டகாலம் காத்திருக்க வேண்டியுள்ளதென்பதை அறிவாரா என்பதையும்;

විශේෂයෙන්ම ආයෝජකයා විසින් ව්‍යාපෘතිය ආරම්භ කිරීමට අදාළ ගොඩනැගිලි ඉදිකිරීම් කටයුතුවලින් සියයට 75ක් පමණ සම්පූර්ණ කළාට පසුව කල්බදු ගිවිසුම සකස් කිරීමේ කටයුතු ආරම්භ කරන ලෙස අදාළ ආයතනයට දැනුම් දීලා ව්‍යාපෘතියේ නිෂ්පාදන කටයුතු ආරම්භ කළාට පසුව තමයි ගිවිසුම් අත්සන් කිරීමේ කටයුතුවලට අමාත්‍යාංශය එකඟතාව ලබා දෙන්නේ. බදු ගිවිසුම් සකස් කිරීම මෙම අමාත්‍යාංශයේ කාර්යභාරය මත පමණක් පදනම් නොවන අතර ඉඩමේ හිමිකාරීත්වය දරනු ලබන ආයතන මගින් අදාළ ඉඩම් කොටස් සඳහා බදු ගිවිසුම් සකස් කිරීමේ කටයුතු සිදු කරනු ලබයි. ප්‍රාදේශීය ලේකම් හිමිකාරීත්වය දරනු ලබන ඉඩම්

[ගරු සුනිල් හඳුන්වන්නේ මහතා]

සඳහා බදු ඔප්පු සැකසීමේ ක්‍රියාවලිය ඇමුණුම මගින් ඉදිරිපත් කරලා තිබෙනවා. එහි අදියර 15ක් තිබෙනවා, ගරු කථානායකතුමනි. එම ඇමුණුම සභාගත\* කරනවා.

කර්මාන්තපුරවලින් ඉඩම් වෙන් කර දී ඇති, එහෙත් බදු ගිවිසුම් තවමත් සකස් වී නොමැති ආයෝජකයන්ගේ බදු ගිවිසුම් කඩිනමින් සකස් කර දීම සඳහා කර්මාන්තපුර මට්ටමින් ජංගම සේවා පැවැත්වීමට අවශ්‍ය කටයුතු මෙම අමාත්‍යාංශය විසින් සම්බන්ධීකරණය කිරීම කරනු ලබන අතර, ඒ සඳහා ඉඩමේ හිමිකාරිත්වය දරන ආයතනය ඇතුළුව අදාළ සියලු රාජ්‍ය ආයතනවල නිලධාරීන් හා කර්මාන්තපුරවල සියලු ආයෝජකයන් සහභාගි වේ. මේ ක්‍රියාවලිය පහසුකර ගැනීම සඳහා කර්මාන්තපුර මට්ටමින් ජංගම සේවා කටයුතු ආරම්භ කරන්නත්, ඒවා අමාත්‍යාංශයෙන් සම්බන්ධීකරණය කරලා අදාළ ආයතන ඔක්කෝම කැඳවලා ගතවන කාලය කෙටි කර ගන්නත් කටයුතු කරනවා. මේ වනවිට ලබා දී තිබෙන බදු ඔප්පු ප්‍රමාණය 206ක් වන අතර බදු ඔප්පු සකස් කිරීමට ඇති ප්‍රමාණය 176ක් වෙලා තිබෙනවා.

- (v) ඔබ, දැනට අපේ අමාත්‍යාංශය මේ කටයුතු අධ්‍යයනය කරන්න Investor Facilitation Committee එකක් පිහිටුවලා තිබෙනවා. ඒ කමිටුවේ නිර්දේශ අනුව අපි බලාපොරොත්තු වෙනවා, ගරු කථානායකතුමනි, ඉඩම් වෙන් කර දීම දින 22ක් තුළ සිදු කිරීමටත්, බදු ඔප්පු ලබා දීම දින 62ක් තුළ සිදු කිරීමටත්. ඊට අවශ්‍ය නිදේශය හා යෝජනා මෙම කමිටුව මගින් ලබා දී ඇත.

- (vi) ඉහත සඳහන් කර ඇති කමිටුව මගින් ලබා දී ඇති යෝජනා හා නිරීක්ෂණ පිළිබඳව අමාත්‍ය මණ්ඩලය දැනුවත් කර එහි අනුමැතිය ලබා ගැනීමෙන් පසු එම වැඩ පිළිවෙළ ක්‍රියාත්මක කිරීමට නියමිතය. මූලිකව දින 22කුත්, අවසානයේදී දින 62කුත් දක්වා කාලය කෙටි කරන්න අපට පුළුවන් වෙයි කියලා විශ්වාස කරනවා.

(ආ) පැන නොනගී.

**ගරු ඔෂානි උමංගා මහත්මිය**

(மாண்புமிகு (திருமதி) ஔஷாணி உமங்கா)  
(The Hon. (Mrs.) Oshani Umanga)

ගරු ඇමතිතුමනි, මගේ පළමුවැනි අතුරු ප්‍රශ්නය මෙයයි. බදු ඔප්පුවක් ලබා ගැනීමේදී ගතවන කාලය දීර්ඝ වීම නිසා එකතු වෙන බදු ප්‍රමාණය එකවර ගෙවිය නොහැකි විශාල මුදල් ප්‍රමාණයක් ගෙවන්න ආයෝජකයාට සිදු වෙනවා.

ඒ නිසා කර්මාන්තකරුවන් දැඩි අපහසුතාවකට පත් වී තිබෙනවා වාගේම, බදු ඔප්පුව ලබා ගැනීම සඳහා සමහර ආයෝජකයන්ට වසර 15, 20, 25 වාගේ කාලයක් ගත වෙලා තිබෙනවා. ඒ කාලය තුළ තව නිෂ්පාදනයකට යන්න, ව්‍යාපාරයක්

expand කර ගන්න තිබෙන අවස්ථාව නැති වෙලා තිබෙනවා. මොකද, bank එකකට ගිහිල්ලා loan එකක් ගන්න apply කළාම security එකක් විධියට තියන්න විධියක් නැහැ, බදු ඔප්පුව නොමැති නිසා. ඒ සම්බන්ධව ඔබතුමාගේ අමාත්‍යාංශ විසින් ක්‍රියාමාර්ග ගෙන තිබෙනවාද, ඒ මොනවාද කියලා මම දැන ගන්න කැමැතියි.

**ගරු සුනිල් හඳුන්වන්නේ මහතා**

(மாண்புமிகு சுனில் ஹந்த்ரன்னெத்தி)  
(The Hon. Sunil Handunnetti)

ගරු කථානායකතුමනි, ඒක ඇත්ත. ඔප්පුව ලබා ගැනීමට ගත වන කාලය වැඩි වන නිසා මුලදී කර්මාන්තපුරයට ආපු කෙනා නොවෙයි, දැන් කර්මාන්තපුරයේ ඉන්නේ. එම නිසා කර්මාන්තපුරවල බොහෝ වෙලාවට ව්‍යාපාර ආරම්භ කරන්න ධෛර්යය නැති වෙලා තිබෙනවා. ගරු මන්ත්‍රීතුමිය කිව්ව ආකාරයට, 2019 දී ආරම්භ කරපු කර්මාන්තපුරයේ සමහර අයට තවම බදුකරය ලැබ්ලා නැහැ. ඒක නිසා දැන් කර්මාන්තය බවට පත් වෙලා තිබෙන්නේ ඒ ව්‍යාපාරය වෙන අයට පවරන එක. සමහර අය ඉන්නවා කර්මාන්තයක් ආරම්භ කරන්නේ නැහැ, ඒක වෙන අයට පවරන එක තමයි ඔවුන් කර්මාන්තය බවට පත් කරගෙන තිබෙන්නේ. ඒක නිසා දැන් අපට හොයා ගන්න බැහැ සමහර තැන්වල ඉන්න ඇත්ත ආයෝජකයා කඩද කියලා. ඒ වාගේ ප්‍රශ්න මතු වෙලා තිබෙනවා. එම නිසා මම කලින් කියපු ආකාරයට බදුකර ඉතා ඉක්මනින් ලබා දෙන්න ජංගම සේවාවක් අපි ආරම්භ කරනවා අදාළ ආයතනත් කැඳවලා. මේක සංකීර්ණ ක්‍රියාවලියක් වෙලා තිබෙන්නේ ගරු කථානායකතුමනි, විවිධ ආයතනවලින් අනුමැතිය ලැබෙන්න තිබෙන නිසා. ඇත්තටම කළ යුතුව තිබෙන්නේ රජයේ කර්මාන්තපුරයක් නම් ආරම්භ කරන්නේ, රජයේ අනෙකුත් ආයතනවල සාමාන්‍ය ක්‍රමයට එහා ගිහිල්ලා ඉස්සෙල්ලා අවසර අරගෙන තමයි කර්මාන්තපුරයට කර්මාන්තකරුවන් කැඳවන්න ඕනෑ. නමුත්, රට තුළ සාමාන්‍ය ව්‍යාපාරයක් පටන් ගන්නවා වාගේම තමයි කර්මාන්තපුරවලට කර්මාන්තකරුවන් කැඳවන්නෙන්, පැවරීම් කටයුතු කරන්නෙන්.

ඇත්තටම කර්මාන්තපුරවල විශේෂත්වයක් නැහැ. ඒක නිසා, දින 22කින් අනුමැතිය ලබාගෙන, දින 62ක් ඇතුළත මේ ක්‍රියාවලිය සම්පූර්ණ කරලා කර්මාන්තකරුවන්ට බදුකරය භාර දෙන්න අපි දැන් බලාපොරොත්තු වෙනවා.

**ගරු ඔෂානි උමංගා මහත්මිය**

(மாண்புமிகு (திருமதி) ஔஷாணி உமங்கா)  
(The Hon. (Mrs.) Oshani Umanga)

ගරු කථානායකතුමනි, මගේ දෙවැනි අතුරු ප්‍රශ්නය මෙයයි. අලුතින් කර්මාන්තපුර ඇති කරන්නත්, දැනට තිබෙන කර්මාන්තපුර 32ක යටිතල පහසුකම් දියුණු කරන්නත් රුපියල් බිලියන 1.5ක් මේ අය වැයෙන් වෙන් කර තිබෙනවා. ගරු ඇමතිතුමනි, කර්මාන්තපුරවල නඩත්තු කටයුතු පසුගිය කාලය පුරාවටම සිද්ධ වුණේ නැහැ. පසුගිය කාලය පුරාවටම සැබෑ වුවමනාවක් තිබෙන ආයෝජකයන්ට එන්න තිබෙන අවස්ථා නැතිවෙලා ගියා. සමහර ඉඩම් මිනිස්සු අත්පත් කරගෙන ඉන්නවා. සමහර වෙලාවට කර්මාන්තපුරවල මිනිස්සු පදිංචි වෙලා ඉන්නවා. මේ සම්බන්ධයෙන් කර්මාන්ත අමාත්‍යාංශය අරගෙන තිබෙන ක්‍රියාමාර්ග මොනවාද? ඒ වාගේම, අතුරු බදුදීම් සම්බන්ධයෙන් ඔබතුමා මුලිනුත් සඳහන් කළා. ඒ සම්බන්ධව ගෙන ඇති ක්‍රියාමාර්ග මොනවාද කියලාත් දැන ගන්න කැමැතියි. ගරු ඇමතිතුමනි, මේ ක්‍රියාවලිය steps 15ක් යටතේ යන්නේ කියලා ඔබතුමා සඳහන් කළා. ඒ ටික ඉක්මනින් අඩු කරගෙන, දැනට තිබෙන කර්මාන්තශාලා ඉක්මනින් පවත්වාගෙන යෑම සඳහා රජය පහසුකම් සලස්වන්නේ විධියට කටයුතු කරන ආකාරය ගැනත් දැන ගන්න කැමැතියි. මොකද, පසුගිය කාලය පුරාවටම කර්මාන්තශාලා ආරම්භ කිරීම වෙනුවට විශාල ප්‍රමාණයක් වැහිලා

\* ප්‍රස්තූතයේ තබා ඇත.

\* நூலினைப் பத்திரிகைக் கட்டுள்ளது.

\* Placed in the Library.



ගිය ආකාරය අපි දැක්කා. මේ වෙනුවෙන් රුපියල් බිලියන 99ක් වෙන් කර තිබෙනවා. ඒ තුළින් විශාල අවස්ථාවක් ලැබ්ලා තිබෙනවා. ගරු ඇමතිතුමනි, මේ සම්බන්ධයෙන් තොරතුරු දැනගන්න මම කැමැතියි.

**ගරු සුනිල් හඳුන්වන්නේ මහතා**

(மாண்புமிகு சூனில் ஹந்துன்னெத்தி)

(The Hon. Sunil Handunnetti)

ගරු මන්ත්‍රීතුමිය ප්‍රශ්නයක් නොවෙයි, ප්‍රශ්න පත්‍රයක් ඉදිරිපත් කළේ. ගරු කථානායකතුමනි, මෙහි තිබෙන ප්‍රධාන ප්‍රශ්නය මේකයි. කර්මාන්තපුරය අපේ අමාත්‍යාංශයෙන් හැදෑරුවා; යටිතල පහසුකම් සකස් කළාට, එහි භාරකාරත්වය දෙන්නේ ප්‍රාදේශීය ලේකම්වරයාට. එකකොට ප්‍රාදේශීය ලේකම්වරයා තමයි බදු අය කිරීමේ ක්‍රියාවලිය සහ අනෙකුත් කටයුතු සිද්ධ කරන්නේ.

හැබැයි, ප්‍රාදේශීය ලේකම්වරයාට මේකේ කිසිම වගකීමක් නැහැ. ඔහුට අධ්‍යයනයක් නැහැ, මේ ගැන අවබෝධයක් නැහැ. ඒ නිසා, කර්මාන්තපුර සෘජුව කර්මාන්ත අමාත්‍යාංශය යටතේ සහ කර්මාන්ත සංවර්ධන අධිකාරිය යටතේම පවත්වා ගන්න දැන් අපි බලාපොරොත්තු වෙනවා. මොකද, ඒවායේ යටිතල පහසුකම් සැකසීම සහ අනෙකුත් දේවල් සිදු කිරීමේ වගකීම තිබෙන්නේ කර්මාන්ත අමාත්‍යාංශයට. ප්‍රාදේශීය ලේකම් කාර්යාලවලින් ඒවායේ බදු එකතු කිරීම විතරයි කරන්නේ. අපි හොයලා බැලුවාම, හුඟක් තැන්වල බදු එකතු කරලාත් නැහැ.

ගරු මන්ත්‍රීතුමියනි, ඔබතුමිය කියපු ආකාරයට ඊළඟට තිබෙන ප්‍රධාන ප්‍රශ්නය, අතුරු බදු දෙන එක. අතුරු බදු දෙන්න බැහැ, කර්මාන්ත අමාත්‍යාංශයේ එකඟතාවක් නැතිව. මම දන්නවා, වැදගත්ම කර්මාන්තපුරවල වාණිජමය වටිනාකමක් තිබෙන ඉඩම් බදු දීලා තිබෙනවා, පළමු කෙනාගෙන් අනෙක් කෙනාට මාසයකට ඩොලර් 5,000ක් ගන්න. ඩොලර් 5,000ක් ගන්නේ බදු දීපු අය ඉන්නවා. ඒවා රජයට ලැබෙන්න තිබෙන ආදායම්. රජය බිලියන ගණනක් වියදම් කරලා කර්මාන්තපුර හදනවා. හැබැයි, ව්‍යාපාරයක් හැටියට බදු දෙන්නේ වෙන අය. ඒ නිසා අතුරු බදු දීම කරන්න බැහැ. දෙනවා නම්, ඒක දෙන්න ඕනෑ කර්මාන්ත අමාත්‍යාංශයේ වගවීම යටතේ. කර්මාන්ත අමාත්‍යාංශය එක්ක ගිවිසුම අත්සන් කරන්න ඕනෑ. ඒ සිදුවීම වෙන්වෙම ප්‍රාදේශීය ලේකම් හරහා මේ ක්‍රියාවලිය විධිමත් නැති නිසායි. ඉතින්, ඉදිරියේදී ප්‍රාදේශීය ලේකම් හරහා මේ කටයුතු විධිමත් කරන්න අපි බලාපොරොත්තු වෙනවා. මම ඉදිරිපත් කරපු මේ පැහැදිලි කිරීම තුළ අනෙකුත් කටයුතු පිළිබඳව ඔබතුමියට අවශ්‍ය පිළිතුරු තිබෙනවා කියලා මම විශ්වාස කරනවා.

**වන සංරක්ෂණ දෙපාර්තමේන්තුව සතු ඉඩම්:**

**විස්තර**

வனப் பாதுகாப்புத் திணைக்களத்துக்குச்

சொந்தமான காணிகள்: விபரம்

LANDS UNDER DEPARTMENT OF FOREST CONSERVATION:  
DETAILS

447/2025

**3. ගරු රුවන් විජේවීර මහතා**

(மாண்புமிகு ருவன் விஜேவீர)

(The Hon. Ruwan Wijeweera)

පරිසර අමාත්‍යතුමාගෙන් ඇසූ ප්‍රශ්නය - (1):

(අ) (i) වර්ෂ 2020 සිට 2024 දක්වා වන සංරක්ෂණ දෙපාර්තමේන්තුව සතුව පැවති ඉඩම් ප්‍රමාණය හෙක්ටයාරවලින් එක් එක් වර්ෂය අනුව වෙන් වෙන් වශයෙන් කොපමණද;

(ii) වන සංරක්ෂණ දෙපාර්තමේන්තුව සතුව පවතින ඉඩම් ප්‍රමාණයේ වෙනස්වීම් සඳහා බලපා ඇති මූලික හේතු සාධක කවරේද;

(iii) වන සංරක්ෂණ දෙපාර්තමේන්තුවේ මූලික කාර්යභාරය කවරේද;

(iv) එම දෙපාර්තමේන්තුව සතු ඉඩම් මහජන භාවිතයන් සඳහා යොදා ගතහැකි ප්‍රතිපාදන තිබේද;

යන්න එතුමා සඳහන් කරන්නේද?

(ආ) නොඑසේ නම්, ඒ මන්ද?

சுற்றாடல் அமைச்சரைக் கேட்ட வினா:

(அ) (i) 2020ஆம் ஆண்டு தொடக்கம் 2024ஆம் ஆண்டு வரையில் வனப் பாதுகாப்புத் திணைக்களத்துக்குச் சொந்தமாகவிருந்த காணியின் அளவு ஆண்டுவாரியாக ஹெக்டெயார்களில் வெவ்வேறாக எவ்வளவு;

(ii) வனப் பாதுகாப்புத் திணைக்களத்துக்குச் சொந்தமாகவிருந்த காணியின் அளவில் மாற்றங்கள் ஏற்படுவதில் தாக்கம் செலுத்திய அடிப்படைக் காரணிகள் யாவை;

(iii) வனப் பாதுகாப்புத் திணைக்களத்தின் அடிப்படைப் பணிப்பொறுப்பு யாது;

(iv) மேற்படி திணைக்களத்துக்குச் சொந்தமான காணிகளைப் பொதுமக்களின் பாவனைக்கு ஈடுபடுத்துவதற்கு ஏதுவான ஏற்பாடுகள் உள்ளதா;

என்பதை அவர் தெரிவிப்பாரா?

(ஆ) இன்றேல், ஏன்?

asked the Minister of Environment:

(a) Will he state -

(i) the extent of land which belonged to the Department of Forest Conservation from 2020 to 2024 in hectares in relation to each year, separately;

(ii) the reasons that have led to the change of the extent of land belonging to the Department of Forest Conservation;

(iii) the primary role of the Department of Forest Conservation; and

(iv) whether there are provisions for the lands of that Department to be used for common public purposes?

(b) If not, why?

ගරු (වෛද්‍ය) දම්මික පටබැදි මහතා (පරිසර අමාත්‍යතුමා)  
(மாண்புமிகு (வைத்தியர்) தம்மிக பட்டபெந்தி - சுற்றாடல் அமைச்சர்)

(The Hon. (Dr.) Dammika Patabendi - Minister of Environment)

ගරු කථානායකතුමනි, එම ප්‍රශ්නයට පිළිතුරු මෙසේයි.

(අ) (i) ශ්‍රී ලංකාවේ වන ආවරණය සංගණනය කරනු ලබන්නේ වසර 5කට වරක් වන අතර මේ දක්වා 1992, 1999, 2010, 2015 හා 2020 අවුරුදුවල වන සංගණනය සිදුකර ඇත.

[ගරු (වෛද්‍ය) දම්මික පට්ටි මහතා]

ඒ නිසා 2020-2024 අතර කාලයේ සංගණනයක් සිදු වෙලා නැහැ.

2020දී මෙම දෙපාර්තමේන්තුව විසින් සිදු කරන ලද වන සංගණනය අනුව වන සංරක්ෂණ දෙපාර්තමේන්තුව සතු මුළු ඉඩම් ප්‍රමාණය හෙක්ටයාර 1,704,279.92කි. එහි විස්තර පහත වගුව මගින් දක්වා ඇත.

විස්තරය	ප්‍රමාණය (හෙක්.)
වන සංරක්ෂණ දෙපාර්තමේන්තුව සතු මුළු ස්වාභාවික වනාන්තර ප්‍රමාණය (ස්වාභාවික වන ආවරණය අනුව)	1,397,211.18
වන සංරක්ෂණ දෙපාර්තමේන්තුව සතු වන ආවරණය සියයට 10ට අඩු කටුපදුරු සහිත ඉඩම්	238,348.17
වන සංරක්ෂණ දෙපාර්තමේන්තුව සතු මුළු වන වගා ප්‍රමාණය	68,720.57
ඒ අනුව වන සංරක්ෂණ දෙපාර්තමේන්තුව සතු මුළු වනාන්තර ප්‍රමාණය (ස්වාභාවික වන ආවරණය + වන ආවරණය සියයට 10ට අඩු කටුපදුරු සහිත ඉඩම් + වන වගා)	1,704,279.92

\* ආරම්භයේ දී වසර 10කට වරක් සිදුකරන ලද මෙම සංගණනය 2010 වර්ෂයේ සිට වසර 5ක කාල ප්‍රාන්තරයක් තුළ දී සිදු කිරීමට තීරණය කර ඇත. ඒ අනුව දත්ත ඉදිරිපත් කිරීමේ දී 2020 වර්ෂයට අදාළ සංගණනයේ දත්ත පමණක් ඉදිරිපත් කළ හැකිය. 2021, 2022, 2023, හා 2024 වර්ෂවල වන සංගණනයන් සිදුකර නොමැත. ඊළඟ වන සංගණනය 2025 වර්ෂයේ දී සිදුකිරීමට නියමිතව ඇත.

(ii) ජනගහන වර්ධනය සමඟ මිනිසාගේ මූලික අවශ්‍යතා සපුරා ගැනීමට හා විශේෂ සංවර්ධන අවශ්‍යතා සපුරා ගැනීම සඳහා මෙන්ම රජයේ වෙනත් කටයුතු සඳහා ද ඉඩම් බැහැර කරන්න සිද්ධ වෙලා තිබෙනවා.

ඒ හේතුව තමයි ඒ ඉඩම් ප්‍රමාණය වෙනස් වෙන්න බලපා තිබෙන්නේ.

(iii)

- මනා දේශගුණික තත්ත්වයන් මෙන්ම පස, ජල සම්පත්, සතුන් හා වෘක්ෂලතා සංරක්ෂණය හා රටෙහි සෞන්දර්යාත්මක, විද්‍යාත්මක, ඓතිහාසික හා සමාජ ආර්ථික අවශ්‍යතා සපුරාලීම සඳහා ප්‍රශස්ත හා ප්‍රමාණවත් වන ආවරණයක් දිවයිනෙහි පවත්වාගෙන යාම.
- වන බිම් සතු භූමි ලක්ෂණ, වන සතුන් හා වෘක්ෂලතා, ඓතිහාසික, සෞන්දර්යාත්මක, විද්‍යාත්මක, පාරිසරික හා සමාජයීය ලක්ෂණ සැලකීමට ගත් ඒකාබද්ධ භූමි පරිශීලනය මගින් වන බිම් ප්‍රශස්ත ලෙස භාවිතයට ගැනීම.

- වන වගා බිම් සංවර්ධනය මගින් දේශීය පරිභෝජනය සඳහා මෙන්ම අපනයනය සඳහා අවශ්‍ය වන දැව නිෂ්පාදනය වර්ධනය කිරීම සහ එමගින් පාංශු හා ජල සම්පත් සංරක්ෂණය සහතික කිරීම.
- අනාගත දැව අවශ්‍යතා අඛණ්ඩව සපුරා ගැනීම උදෙසා වන සම්පත් විද්‍යාත්මක පදනමින් කළමනාකරණය කිරීම සහ ඒවායේ තිරසාර සංවර්ධනය සහතික කිරීම.
- සියලු වන සම්පත් සංවර්ධනයට මෙන්ම භාවිතයට ගන්නා අවස්ථාවලදී ජෛව හා ජාන විවිධත්වය රැක ගැනීම සහ පාංශු හා ජල සම්පත් සංරක්ෂණය උදෙසා අවශ්‍ය පාරිසරික ආරක්ෂණ ක්‍රම යොදා ගන්නා බවට වගබලා ගැනීම.
- වන සම්පත් තිරසාර සංවර්ධනයට ලක් කිරීම සඳහා අවශ්‍ය වන, වන විද්‍යා පර්යේෂණ කටයුතු පවත්වාගෙන යාම.
- වන සම්පත් සංවර්ධනය උදෙසා දායක වන්නා වූ අනෙකුත් ආයතන සමඟ වෘත්තීය මට්ටමින් සම්බන්ධතා පවත්වාගෙන යාම.
- ග්‍රාමීය ප්‍රජාවගේ ජීවන මට්ටම ඉහළ නංවාලීම උදෙසා වන සංරක්ෂණය, කළමනාකරණය හා සංවර්ධනය ඉලක්ක කොටගත් ප්‍රජා සහභාගිත්ව වැඩසටහන් ක්‍රියාවට නැංවීම.
- වන සංරක්ෂණය හා සංවර්ධනය පිළිබඳ අවබෝධය හා හැකියාවන් ප්‍රවර්ධනය සඳහා අධ්‍යාපනික හා ව්‍යාප්ති වැඩසටහන් මෙහෙයවීම.
- තත්කාලීනව බලපවත්නා වන සංරක්ෂණ ප්‍රතිපත්ති හා ව්‍යවස්ථාවන්ට අනුකූලව වන සම්පත් ආරක්ෂා කිරීම.
- ග්‍රාමීය ප්‍රජාවගේ ජීවන මට්ටම ඉහළ නැංවීම අරමුණු කොට, සංරක්ෂණ ක්‍රියාවලියට අවහිර නොවන අයුරින් පරිසර සංචාරක කටයුතු පවත්වාගෙන යාම.
- පෞද්ගලික අංශයේ සහභාගිත්වයෙන් වන සංවර්ධන ක්‍රියාවලීන් ප්‍රවර්ධනයට පියවර ගැනීම.

(iv) ජාතික වන ක්ෂේත්‍ර ප්‍රතිපත්තියේ සහ වන සංරක්ෂක ආඥාපනත අනුව වන සම්පත් ස්ථාපනය කිරීම, ආරක්ෂා කිරීම හා ඒවායේ තිරසර කළමනාකරණය සඳහා ද මහජනතාවට වනජ ද්‍රව්‍ය තිරසරව භාවිත කිරීමට ද ප්‍රතිපාදන සලසා ඇත.

(ආ) අදාළ නොවේ.

ගරු රුවන් විජේවීර මහතා  
(மாண்புமிகு ருவன் விஜேவீர)  
(The Hon. Ruwan Wijeweera)

ගරු කථානායකතුමනි, මගේ ප්‍රශ්නයට ඉතා පැහැදිලි පිළිතුරක් ලබා දීම සම්බන්ධයෙන් ගරු අමාත්‍යතුමාට ස්තූතිවන්ත වෙනවා. මගේ පළමුවැනි අතුරු ප්‍රශ්නය මෙයයි.

ගරු අමාත්‍යතුමනි, මා නියෝජනය කරන මොනරාගල දිස්ත්‍රික්කය ගත්තත්, ඉන් පිටත ගත්තත් අපි දකින දෙයක් තමයි,

වන සංරක්ෂණ දෙපාර්තමේන්තුව සතුව තිබෙන ඉඩම් ගොවීන් සහ විවිධ පුද්ගලයන් විසින් අනවසරයෙන් අත්පත් කර ගැනීම. මේ ක්‍රියාවලියේ තිබෙන ඉතාම බේදනීය කාරණය තමයි, ඒ අත්පත් කර ගන්නා ඉඩම් ඒ පුද්ගලයන් විසින් පිටස්තර පුද්ගලයන්ට -විශේෂයෙන්ම දිස්ත්‍රික්කයෙන් පිටත ඉන්න පුද්ගලයන්ට- විකිණීම. එහිදී අක්කරයේ ඉඳලා අක්කර 50, 60, 100 දක්වා වූ විශාල ඉඩම් විකිණීම එක්තරා අන්දමකට ජාවාරමක් විධියටත් ක්‍රියාත්මක වෙනවා. එතැනදී තවත් බරපතළ දෙයක් සිදුවෙනවා. වන සංරක්ෂණ දෙපාර්තමේන්තුව සතුව තිබෙන ඒ ඉඩම් විශාල ප්‍රමාණයෙන් අත්පත් කර ගන්නා පුද්ගලයින් එම ඉඩම් වට කරලා ඔවුන්ගේ මායිම -සීමාව- දක්වමින් පෞද්ගලිකව විදුලි වැටවල් ඉදිකිරීමේ ක්‍රියාවලියකුත් සිද්ධ වෙනවා. ඒ නිසා වනඅලින්ගේ සංවරණයට දැඩි බාධා සිද්ධ වෙනවා. අපේ දිස්ත්‍රික්කය තුළ විශාල වනඅලි ගැටලුවක් නිර්මාණය වෙන්න ඒකත් බලපා තිබෙනවා. මේ තත්ත්වය කළමනාකරණය කිරීම සඳහා ගන්නා පියවර සහ ක්‍රියාමාර්ග මොනවාද කියලා මම ඔබතුමාගෙන් දැනගන්න කැමතියි.

**ගරු (වෛද්‍ය) දම්මික පටබැදි මහතා**

(மாண்புமிகு (வைத்தியர்) தம்மிக பட்டபெந்தி)

(The Hon. (Dr.) Dammika Patabendi)

ගරු මන්ත්‍රීතුමනි, වන සංරක්ෂණ දෙපාර්තමේන්තුවේ ඉඩම් නීති විරෝධීව අත්පත් කර ගැනීම සම්බන්ධයෙන් අපි නිරීක්ෂණය කරලා තිබෙනවා. නීති විරෝධීව ඒ ඉඩම් අත්පත් කර ගන්නා පිරිස්වලට විරුද්ධව නීතිමය කටයුතු කරලා, ඒ ඉඩම් නැවත වන සංරක්ෂණ දෙපාර්තමේන්තුව භාරයට ලබා ගැනීමටත්, ඒ වාගේම ඒ ඉඩම්වල වන වගා කටයුතු සිදු කිරීමටත් අපි කටයුතු කරනවා. ඔබතුමා කිව්වා වාගේම, මෙය පසුගිය කාලයේ ටිකක් බරපතළ විධියට සිදු වෙලා තිබෙනවා. ඒ නිසාම සැලකිය යුතු තරම් වන ආවරණ ප්‍රමාණයක් විනාශයට ලක් වෙලා තිබෙනවා. ඒ වාගේම ඔබතුමා කියපු ආකාරයට වනඅලි ගැටලුවත් තිබුණාට වඩා වැඩි වෙලා -නිවු වෙලා- තිබෙනවා. අපි පරිසර අමාත්‍යාංශය හැටියටත්, වන සංරක්ෂණ දෙපාර්තමේන්තුව හැටියටත් ඒක විශේෂ ගැටලුවක් හැටියට හඳුනාගෙන තිබෙනවා. ඒ නිසා එක පැත්තකින් මේ ඉඩම් ඉක්මනින්ම යළි අත්පත් කරගෙන, ඒ අයට විරුද්ධව නීතිමය ක්‍රියාමාර්ග ගන්නත්, එම ඉඩම්වල යළි වන වගා කරන්නත් කටයුතු කරනවා. ඒ වාගේම අලි කොරිඩෝ ඇති කිරීම සඳහා වෙන් කරපු ඉඩම් හඳුනා ගෙන, අලි ඇතුන් සංරක්ෂණයට අවශ්‍ය ක්‍රියාමාර්ග සහ අලි-මිනිස් ගැටුම අවම කරන්න අවශ්‍ය ක්‍රියාමාර්ග ගැනීම සම්බන්ධයෙනුත් අපි සැලකිලිමත් වෙලා තිබෙනවා.

**ගරු රුවන් විජේවීර මහතා**

(மாண்புமிகு ருவன் விஜேவீர)

(The Hon. Ruwan Wijeweera)

ගරු ඇමතිතුමනි, මගේ දෙවැනි අතුරු ප්‍රශ්නය මෙයයි. වන සංරක්ෂණ දෙපාර්තමේන්තුවේ නිලධාරීන් එක්ක වනඅලි ගැටලුව සහ වනඉඩම් ගැටලුව සම්බන්ධව කථා කරනකොට අපි දැකපු දේ තමයි, ඔවුන් සතුව ඉන්න නිලධාරීන් සංඛ්‍යාවේ අඩුවක් තිබෙනවා කියන එක. විශේෂයෙන්ම "වන ක්ෂේත්‍ර නිලධාරී" කියන තනතුර හොඳවන නිලධාරීන් සංඛ්‍යාව භාගයකටත් වඩා අඩුවෙන් තමයි ඔවුන් සතුව ඉන්නේ.

ඒ නිසා ඔවුන්ට විශේෂයෙන් වන ආරක්ෂණ කටයුතු, වනය ආරක්ෂා කර ගැනීමේ කටයුතු සම්බන්ධව බරපතළ අභියෝගයක් එල්ල වෙලා තිබෙන බව තමයි ඔවුන් ප්‍රකාශ කළේ. ඒ එක්කම ඔවුන්ට ලබා දෙන ඉන්ධන ප්‍රමාණය හා විවිධ පහසුකම්වලත් යම් ආකාරයක වැඩි කිරීමක් කරන්න පුළුවන්කමක් තිබෙනවා නම් හොඳයි කියාත් ඔවුන් ප්‍රකාශ කළා. මේ නිසා, විශේෂයෙන්ම වන ක්ෂේත්‍ර නිලධාරීන් ඇතුළුව වන සංරක්ෂණ දෙපාර්තමේන්තුවේ තිබෙන පුරප්පාඩු පිරවීම සඳහා යම් ක්‍රමවේදයක් තිබෙනවාද කියලා මම ඔබතුමාගෙන් දැනගන්න කැමතියි.

**ගරු (වෛද්‍ය) දම්මික පටබැදි මහතා**

(மாண்புமிகு (வைத்தியர்) தம்மிக பட்டபெந்தி)

(The Hon. (Dr.) Dammika Patabendi)

ගරු මන්ත්‍රීතුමනි, වන සංරක්ෂණ දෙපාර්තමේන්තුවේ මානව සම්පත් හිඟය සම්බන්ධයෙන් මතු වී ඇති ගැටලුව අපි පසුගිය කාලයේ විශේෂ ගැටලුවක් ලෙස හඳුනා ගත්තා. ප්‍රමාණවත් මානව සම්පතක් ඒ දෙපාර්තමේන්තුව සතුව නැහැ. ඒ නිසා අපි මේ සම්බන්ධයෙන් රජයත් සමඟ සාකච්ඡා කරලා තිබෙනවා. කොයි තරම් පුරප්පාඩු ප්‍රමාණයක් තිබෙනවාද සහ ප්‍රශස්ත ලෙස මේ කටයුතු ඉටු කරද්දී තවත් කොයි තරම් ප්‍රමාණයක් අවශ්‍ය ද කියන එක පිළිබඳව අවබෝධය ඇතිව මේ වනවිටත් ඒ සඳහා බඳවා ගැනීම් කරන්න ඉල්ලීම් කරලා තිබෙනවා. රජයේ අවසරය ලැබුණු වහාම ඒ සඳහා අපි කටයුතු කරනවා. ඔබතුමා කිව්වා වාගේ මානව සම්පත් හිඟයක් තිබෙනවා. නමුත් අපි ඒකට මැදිහත්ව ඉන්නවා. රජයේ අවසරය ලැබුණු වහාම අපි ඒ බඳවා ගැනීම් කරන්න සූදානම්. ඒ වාගේම දීමනා සම්බන්ධයෙන් ඔබතුමාගේ යෝජනාව අපි සලකා බලන්නම්. ඒ තිබෙන දුෂ්කරතා මොනවාද කියලා යළි හඳුනා ගැනීමක් කරගෙන ඔවුන් සමඟ සාකච්ඡා කරලා, ඒ සම්බන්ධයෙනුත් දෙන්න පුළුවන් සහනය මොකක්ද කියලා සලකා බලන්න අපි පොරොන්දු වෙනවා.

**මෝදර සහ මාලිගාවත්ත ප්‍රදීපා ශාලා: බදුදීම**

**மோதர மற்றும் மாளிகாவத்தையிலுள்ள பிரதீபா**

**மண்டபங்கள்: குத்தகை**

**PRADEEPA HALLS IN MODARA AND MALIGAWATTA: LEASE**

449/2025

**4. ගරු පද්මසිරි බණ්ඩාර මහතා**

(மாண்புமிகு பத்மசிறி பண்டார)

(The Hon. Padmasiri Bandara)

නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසූ ප්‍රශ්නය - (1):

- (අ) (i) ජාතික නිවාස සංවර්ධන අධිකාරිය සතු මෝදර සහ මාලිගාවත්ත පිහිටි ප්‍රදීපා ශාලා වසර 30ක කාලයක් සඳහා බදු පදනම මත දේශපාලන හිතවතුන්ට ලබා දී තිබේද;
- (ii) ඒවා බදු පදනම මත ලබා දීමට පෙර රජයේ ප්‍රධාන තක්සේරුකරුගෙන් ඒවායේ තක්සේරු වටිනාකම ලබාගෙන තිබේද;
- (iii) එසේ නම්, එම එක් එක් ප්‍රදීපා ශාලාවේ තක්සේරු වටිනාකම වෙන් වෙන් වශයෙන් කොපමණද;
- (iv) ඉහත ප්‍රදීපා ශාලා බදු දීමේදී විධිමත් ප්‍රස්ථාපදන ක්‍රියාවලියක් අනුගමනය කර තිබේද;

යන්න එතුමා මෙම සභාවට දන්වන්නේද?

- (ආ) (i) ජාතික නිවාස සංවර්ධන අධිකාරියේ, මන්නේගොඩ නිවාස සංකීර්ණයේ, බෞද්ධ මන්දිරයට යාබදව පිහිටි පර්වස් 116ක් විශාලත්වයෙන් යුතු ඉඩමේ පර්වසයක් රුපියල් ලක්ෂ 5 බැගින් ලබා දී තිබේද;
- (ii) එම ඉඩම් කොටස් ලබා දී ඇත්තේ කවුරුන් වෙතද;
- (iii) ඒවා නිවාස සෑදීමේ අරමුණ සඳහා ලබා දී තිබේද;
- (iv) ඒ සම්බන්ධයෙන් රජයේ ප්‍රධාන තක්සේරු කරුගෙන් තක්සේරු වටිනාකම ලබාගෙන තිබේද;

යන්නත් එතුමා මෙම සභාවට දන්වන්නේද?

- (ඇ) නොඑසේ නම්, ඒ මන්ද?

නමුත් සාමාන්‍යයෙන් නිවාස ව්‍යාපෘතියක් හඳුනාකොට ඒ නිවාස ව්‍යාපෘතියේ අයගේ සුභසාධන කටයුතු, ආගමික කටයුතු සඳහාත් වෙන් කරන්න අවශ්‍යයි. ඒ අනුව මන්නේගොඩ නිවාස සංකීර්ණයේ පිහිටි බෞද්ධ මධ්‍යස්ථානය හා ඊට අනුබද්ධව පවත්වාගෙන යනු ලබන සිරිසුමන දහම් පාසලේ කාර්යයන් වඩාත් පුළුල්ව පවත්වාගෙන යෑම සඳහා නමයි ඒ බදු පදනමින් ලබා දීර්ඝ කිවෙන්නේ.

(iv) ඔව්.

කලින් පැහැදිලි කළ විධියට ලබාගෙන තිබෙනවා. බදු පදනමින් ලබා දීම සඳහා රජයේ තක්සේරුකරුගේ බදු තක්සේරුව 2023.01.25 දිනැතිව ලබාගෙන, ඒ අනුව ගිවිසුම්ගතව ඇත. එහි වාර්ෂික බදු කුලිය රුපියල් 453,000.00කි.

(ඈ) අදාළ නොවේ.

ගරු පද්මසිරි බණ්ඩාර මහතා

(மாண்புமிகு பத்மசிறி பண்டார)

(The Hon. Padmasiri Bandara)

ගරු ඇමතිතුමනි, පිළිතුරු ලබා දුන්නාට බොහොම ස්තූතියි. මට අහන්න අතුරු ප්‍රශ්න නැහැ.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ප්‍රශ්න අංක 5 -453/2025- (I), ගරු අමිබිකා සාමිවෙල් මෙනෙවිය - [සහා ගර්භය තුළ නැත.]

දෙවන වටය.

**වතුකරයේ නිවාස නොමැති පවුල්: නිවාස ලබා දීම**

தோட்டப் பகுதிகளிலுள்ள வீடற்ற குடும்பங்கள்:

வீடுகள் வழங்குதல்

HOMELESS FAMILIES IN ESTATE AREAS: PROVISION OF HOUSES

453/2025

5. ගරු නිලූෂා ලක්මාලි ගමගේ මහත්මිය (ගරු අමිබිකා සාමිවෙල් මෙනෙවිය වෙනුවට)

(மாண்புமிகு திருமதி) நிலுஷா லக்மாலி கமகே - மாண்புமிகு (செல்வி) அம்பிகா சாமிவேல் சார்பாக )

(The Hon. (Mrs.) Nilusha Lakmali Gamage on behalf of the Hon. (Ms.) Ambika Samivel)

වැවිලි සහ ප්‍රජා යටිතල පහසුකම් අමාත්‍යතුමාගෙන් ඇසූ

ප්‍රශ්නය - (1):

(අ) (i) විවිධ ස්වභාවික සහ සමාජ ගැටලු හේතුවෙන් කඳුකරයේ වතු ආශ්‍රිතව ජීවත් වන ජනතාව විශාල වශයෙන් පීඩාවට පත් වී සිටින බව දන්නේද;

(ii) එම ජනතාවගෙන් නිවාස අහිමි පුද්ගලයන් සහ පවුල් සංඛ්‍යාව වෙන් වෙන් වශයෙන් කොපමණද;

(iii) ඔවුන් තාවකාලික නිවාසවල පදිංචි වී සිටින කාලය කොපමණද;

(iv) එම ජනතාවට නිවාස ලබා දීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නේද?

(ආ) නොඑසේ නම්, ඒ මන්ද?

பெருந்தோட்டக் கைத்தொழில் மற்றும் சமூக உட்கட்டமைப்பு வசதிகள் அமைச்சரைக் கேட்ட வினா:

(அ) (i) பல்வேறு இயற்கை மற்றும் சமூகப் பிரச்சினைகள் காரணமாக மலையகப் பெருந்தோட்டங்களில் வசிக்கின்ற மக்கள் பாரிய அளவில் பாதிக்கப்பட்டுள்ளனர் என்பதையும்;

(ii) பாதிக்கப்பட்டவர்களில் வீடுகளை இழந்த தனிநபர்கள் மற்றும் குடும்பங்களின் எண்ணிக்கை வெவ்வேறாக யாதென்பதையும்;

(iii) அவர்கள் எவ்வளவு காலமாக தற்காலிக வீடுகளில் வசித்து வருகின்றனர் என்பதையும்;

(iv) மேற்படி மக்களுக்கு வீடுகளை நிர்மாணித்துக் கொடுப்பதற்காக எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

asked the Minister of Plantation and Community Infrastructure:

(a) Will he inform this House -

(i) whether he is aware that the people living in the estate areas of the hill country are severely affected by various natural and social problems;

(ii) the number of homeless individuals and families among the aforementioned community, separately;

(iii) the duration which they have been residing in temporary houses; and

(iv) the measures that will be taken to provide those people with housing?

(b) If not, why?

ගරු කේ.වී. සමන්ත විද්‍යාරත්න මහතා (වැවිලි සහ ප්‍රජා යටිතල පහසුකම් අමාත්‍යතුමා)

(மாண்புமிகு கே.வீ. சமந்த வித்யாரத்ன - பெருந்தோட்ட மற்றும் சமூக உட்கட்டமைப்பு வசதிகள் அமைச்சர்)

(The Hon. K.V. Samantha Vidyaratna - Minister of Plantation and Community Infrastructure)

ගරු කථානායකතුමනි, එම ප්‍රශ්නයට පිළිතුර මම සභාගත\* කරනවා.

\* සභාමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

(අ) (i) ඔව්, අප ඒ පිළිබඳව දැනුවත්.

(ii) • කැගල්ල : ලැවන්ට් වතුයාය - පවුල් 22

• බදුල්ල : සුනාගල වතුයාය - පවුල් 51

දබේතැන්න වතුයාය - පවුල් 65

• නුවරඑළිය : වෙදමුල්ල වතුයාය - පවුල් 105

(iii) වසර 2-5 අතර කාලයක් පමණ.

(iv) • මෙම වසරේදී ක්‍රියාත්මක කිරීමට නියමිත ඉන්දියානු නිවාස ව්‍යාපෘතිය යටතේ ආපදා අවදානම් නිවාසවල ජීවත් වන පවුල් 3,627ක් සඳහා නිවාස ඉදිකිරීමට යෝජනා කර ඇත.

• ඒ අතරින් ලැවන්ට් සහ සුනාගල වතුයායේ නිවාස ව්‍යාපෘති ශ්‍රී ලංකා රජයේ අරමුදල් මගින් ක්‍රියාත්මක කිරීමට සැලසුම් කර ඇත.

(ආ) අදාළ නොවේ.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

අමාත්‍යාංශ නිවේදන, අග්‍රාමාත්‍ය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍ය ගරු (ආචාර්ය) හරිනි අමරසූරිය.

## 2025.02.05 දින ගරු රවි කරුණානායක මහතා විසින් ඉදිරිපත් කරන ලද ප්‍රශ්නය:

ගරු අග්‍රාමාත්‍යතුමියගේ ප්‍රකාශය

2025.02.05 ඡූර්ණයෙන් මාසයකට පසු

கருணாநாயக்கவால் கேட்கப்பட்ட வினா:

மாண்புமிகு பிரதம அமைச்சரினது கூற்று

QUESTION POSED BY HON. RAVI

KARUNANAYAKE ON 05.02.2025: STATEMENT BY HON. PRIME MINISTER

ගරු (ආචාර්ය) හරිනි අමරසූරිය (අග්‍රාමාත්‍ය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය)

(மாண்புமிகு (கலாநிதி) ஹரினி அமரசுரியா - பிரதம அமைச்சரும் கல்வி, உயர் கல்வி மற்றும் தொழிற்கல்வி அமைச்சரும்)

(The Hon. (Dr.) Harini Amarasuriya - Prime Minister and Minister of Education, Higher Education and Vocational Education)

ගරු කථානායකතුමා, පාර්ලිමේන්තු මන්ත්‍රී ගරු රවි කරුණානායක මැතිතුමා විසින් 2025.02.05 දින අසනු ලැබූ ප්‍රශ්නයට පිළිතුරු ලබා දීමට මම කල් ගත්තා. දැන් එම පිළිතුර ලබා දීමට මම බලාපොරොත්තු වෙමිනි.

ගරු කථානායකතුමා, වර්තමානයේ මුහුණ දී ඇති ණය අර්බුදයෙන් මිදීමට ඇති එකම මාර්ගය අපනයන වර්ධනය කිරීම පමණක් නොවන අතර, විදේශ විනිමය උපයා ගැනීම සඳහා භාවිත කළ හැකි අනෙකුත් විකල්ප මාර්ගයන් පිළිබඳව රජය විසින් අවධානය යොමු කරමින් පවතී.

අපනයනකරුවන් මුහුණ දෙන විවිධ ගැටලු සඳහා විසඳුම් ලබා දීමට රජය විසින් පියවර ගනිමින් සිටින අතර, ඒ සඳහා 2025 අය වැය තුළින් ද විශේෂ අවධානය යොමු කර අවශ්‍ය ප්‍රතිපාදන සැලසීමට බලාපොරොත්තු වෙමිනි.

ගරු කථානායකතුමා,

01. දේශීය මිල ස්ථායීතාව සාක්ෂාත් කර ගැනීම සහ පවත්වාගෙන යාමේ වගකීම පැවරී ඇති ව්‍යවස්ථාපිත ආයතනය ලෙස ශ්‍රී ලංකා මහ බැංකුව මුදල් ප්‍රතිපත්තිය මෙහෙයවයි. රටේ පොලී අනුපාතික බොහෝ දුරට තීරණය වන්නේ මහ බැංකුව විසින් ගනු ලබන එවැනි මුදල් ප්‍රතිපත්ති ක්‍රියාමාර්ග මගිනි.

- ශ්‍රී ලංකා මහ බැංකුව අඩු උද්ධමන පීඩනය මධ්‍යයේ සමස්ත ආර්ථික ක්‍රියාකාරකම්වල යථා තත්ත්වයට පත්වීමට සහාය දැක්වීමේ අරමුණින් 2023 ජුනි මාසයේ සිට ලිහිල් මුදල් ප්‍රතිපත්ති ස්ථාවරයක් අනුගමනය කර ඇත. ඒ අනුව, 2023 ජුනි මාසයේ සිට ශ්‍රී ලංකා මහ බැංකුවෙහි ප්‍රතිපත්ති පොලී අනුපාතික සියයට 7.75කින් අඩු කර ඇත.

- ශ්‍රී ලංකා මහ බැංකුවේ ලිහිල් මුදල් ප්‍රතිපත්ති ස්ථාවරයට ප්‍රතිචාර දක්වමින්, ඉතිහාසයේ පැවති සාමාන්‍යයක් කරා ළඟා වෙමින්, වෙළෙඳ පොළ පොලී අනුපාතික සැලකිය යුතු අඩුවීමක් වාර්තා කරමින් බොහෝ දුරට සාමාන්‍යකරණය වී ඇත.

- අඩු පොලී අනුපාතිකවල බලපෑම සහ එහි ප්‍රතිඵලයක් ලෙස ණය ගැනීමේ පිරිවැය අඩුවීම මෙන්ම ආර්ථික ක්‍රියාකාරකම් යථා තත්ත්වයට පත් වීම පිළිබිඹු කරමින්, බලපත්‍රලාභී වාණිජ බැංකු විසින් පෞද්ගලික අංශය වෙත ලබා දුන් ණය 2024 වසර තුළදී රුපියල් බිලියන 790කින් පමණ සැලකිය යුතු ලෙස ඉහළ ගියේය.

- 2024 තුළදී ආර්ථිකය සියයට 5කින් පමණ වර්ධනය වී ඇතැයි අපේක්ෂා කෙරේ.

- පොලී අනුපාතික තවදුරටත් අඩු කිරීම සඳහා වන ප්‍රතිපත්ති තීරණ ප්‍රධාන වශයෙන් උද්ධමනයේ වර්ධනයන්, උද්ධමන අපේක්ෂා සහ රටේ සාර්ව ආර්ථික වර්ධනයන් මත තීරණය වේ.

- වෙළෙඳ පොළ ණය පොලී අනුපාතික සහ තැන්පතු අනුපාතික එකිනෙකට සම්බන්ධ වේ. වෙළෙඳ පොළ ණය පොලී අනුපාතික අඩු කිරීම අරමුණු කර ගත් ඕනෑම ප්‍රතිපත්තිය පියවරක් වෙළෙඳ පොළ තැන්පතු පොලී අනුපාතික අඩු කරයි. එබැවින්, එවැනි අඩු වෙළෙඳ පොළ පොලී අනුපාතික ස්ථාවර ආදායම් ලබන්නන්ට, විශේෂයෙන්ම පොලී ආදායම මත යැපෙන ජනගහනයට බලපානු ඇත.

- ශ්‍රී ලංකාව වැනි සංවර්ධනය වෙමින් පවතින රටක පොලී අනුපාත මට්ටම තීරණය වන්නේ ආර්ථික සාධක ගණනාවක එකතුවකිනි. එම ආර්ථික සාධක අතරට ජාත්‍යන්තර ආයෝජකයන් විසින් රටට නියම කරන ලද අවදානම් අඩු මිල, මුදල් ප්‍රතිපත්ති ස්ථාවරය, රජයේ ණය ගැනීම සහ රාජ්‍ය මූල්‍ය ප්‍රතිපත්තිය, වෙළෙඳ පොළ තත්ත්වයන්, රටේ ණය ශ්‍රේණිගත කිරීම්, ගෝලීය පොලී අනුපාතික ප්‍රවාණතා සහ ප්‍රාග්ධන ප්‍රවාහ වැනි බාහිර විදේශීය සාධක ඇතුළත් වේ.

ගරු කථානායකතුමා, දෙවැනි ප්‍රශ්නයට ගරු ප්‍රවාහන, මහාමාර්ග, වරාය සහ සිවිල් ගුවන් සේවා ඇමතිතුමාත් කිහිප වතාවක් උත්තර දුන්නා. නමුත්, මම තව විස්තර ඉදිරිපත් කරන්නම්.

02. කොළඹ වරායේ සිට බහලුම්ගත භාණ්ඩ නිෂ්පාදනයේදී සිදු වන ප්‍රමාදයන් පිළිබඳ ගැටලු සඳහා පිළියම් ලෙස රජය විසින් පහත පරිදි කෙටි කාලීන, මධ්‍ය කාලීන සහ දිගු කාලීන ක්‍රියාමාර්ග ගැනීමට සැලසුම් කර ඇත.

### කෙටි කාලීන ක්‍රියාමාර්ග

- (i) සතියේ සෑම දිනකම දවසේ පැය 24 පුරා භාණ්ඩ පරීක්ෂා කිරීමේ අංගණ මෙහෙයුම් කිරීම සහ රේගු කාර්යමණ්ඩලය සහ භාණ්ඩ නිෂ්පාදන ක්‍රියාවලියට අදාළ අනෙකුත් රාජ්‍ය ආයතනවල නිලධාරීන් ඒ සඳහා යෙදවීම.
- (ii) රේගු නිෂ්පාදන ක්‍රියාවලිය සිදු කළ යුතු බහලුම් රඳවා ගැනීම සඳහා පැලියගොඩ පිහිටි ඒසියන් බහලුම් අංගනයේ -Asian Container Yard- ඇති ඉඩ පහසුකම් භාවිතයට ගැනීම.
- (iii) රේගුවේ භාණ්ඩ නිෂ්පාදනය කඩිනම් කිරීම සඳහා සහාය වීමට සියලු පාර්ශ්වකරුවන් සමඟ සම්බන්ධීකරණය වැඩිදියුණු කිරීම.

- (iv) භෞතික පරීක්ෂා කිරීම සිදු කිරීමට අවශ්‍ය බහලුම් ධාරිතාව අඩු කිරීම සඳහා රේගුවේ අවදානම් කළමනාකරණ පද්ධතියේ ඇති වරණයනා ක්‍රියාවලියේ කාර්යක්ෂමතාව වැඩිදියුණු කිරීම.

**මධ්‍ය කාලීන ක්‍රියාමාර්ග**

- (i) අවශ්‍ය අනුමැතිය ලබා ගැනීමෙන් පසුව නිදහස් කිරීමට ඇති බහලුම් පටවන ලද ලොරි නවතා තැබීම සඳහා වරායේ පිටවන ගේට්ටුව ආසන්නයේ ඇති බ්ලොක්ඩ්ල් ප්‍රදේශයේ ඉඩමක් වෙන් කිරීම.
- (ii) රේගුවෙන් සහ අනෙකුත් රාජ්‍ය ආයතන මගින් නිෂ්කාසනය කළ යුතු වන බහලුම් රඳවා තැබීම සඳහා අමතර ඉඩමක් අත් පත් කර ගැනීමේ හැකියාව සොයා බැලීම.

**දිගු කාලීන ක්‍රියාමාර්ග**

- (i) රේගුව සඳහා අනිවාර්‍ය බහලුම් පරීක්ෂා කිරීමේ පහසුකමක් කෙරවලපිටියේ ඉදිකිරීම.
- (ii) අධිඅවදානම් බහලුම් වරණයනා ක්‍රියාවලියේ ඵලදායීතාව වැඩි දියුණු කිරීම සඳහා ශ්‍රී ලංකා රේගුවේ ඇති අවදානම් කළමනාකරණ පද්ධතිය ස්වයංක්‍රීයකරණය.
- (iii) බහලුම්වල අඩංගු භාණ්ඩ හඳුනා ගැනීමේ නිරවද්‍යතාව වැඩිදියුණු කිරීම සඳහා දැනට භාවිත කරන බහලුම් පරිලෝකන යන්ත්‍රවලට - container scanners - කෘත්‍රීම බුද්ධිය ඒකාබද්ධ කිරීම.
- (iv) බහලුම් පරිලෝකනය කිරීමේ ධාරිතාව අපේක්ෂිත මට්ටමට වැඩි දියුණු කිරීම සඳහා රේගුව සඳහා අමතර පරිලෝකන යන්ත්‍ර ලබා ගැනීම.

03. 2025 ජනවාරි 29 වන දින ගරු ජනාධිපති අනුර කුමාර දිසානායක මැතිතුමා විසින් ප්‍රකාශ කරන ලද පරිදි "ව්‍යාපාර කිරීමේ පහසුව" - ease of doing business - කඩිනම්කරණය සඳහා රජය විසින් ගනු ලබන පියවර පහත පරිදි දක්වමි.

රාජ්‍ය ආයතන සහ ඒ ආශ්‍රිත ආයතන ශීඝ්‍රයෙන් ඩිජිටල්කරණය කිරීම රටේ ආර්ථික සංවර්ධනය සඳහා අත්‍යවශ්‍ය වේ. මෙම ආයතන ඔවුන්ගේ තාක්ෂණික හැකියාවන් මත පදනම්ව කොටස් දෙකකට වර්ග කළ හැකිය. එනම්, තොරතුරු හා සන්නිවේදන තාක්ෂණ - ICT - යටිතල පහසුකම් සංවර්ධනය කර ඇති සහ එවැනි පහසුකම් නොමැති ආයතනය.

ශ්‍රී ලංකා රේගුව, ශ්‍රී ලංකා වරාය අධිකාරිය සහ දේශීය ආදායම් දෙපාර්තමේන්තුව ඇතුළු තොරතුරු හා සන්නිවේදන තාක්ෂණ යටිතල පහසුකම් සහිත සමහර රාජ්‍ය ආයතන ජාතික ගෙවීම් පද්ධතියට සම්බන්ධ කර ඇත. ජංගම ගිණුම් සහ ඉතිරි කිරීමේ ගිණුම් -CASA - හරහා බාධාවකින් තොරව මහ ජනතාවට ඩිජිටල් ගනුදෙනු ආකාරයට මෙම ආයතන වෙත ගෙවීම් කිරීමට හැකියාව ඇත.

2024 වසරේදී මෙම ආයතනවලට ලැබුණු ඩිජිටල් ගෙවීම්වල මුළු වටිනාකම රුපියල් ට්‍රිලියන 1.78ක් සහ 2023 වසරේදී රුපියල් බිලියන 828කි. ඒ අනුව 2024 දී මෙම ආයතනවලට ලද ඩිජිටල් ගනුදෙනුවල වටිනාකම 2023 වසරට සාපේක්ෂව සියයට 100ටත් වඩා වැඩි අගයක් ගනී. ජාතික ගෙවීම් පද්ධතියට සම්බන්ධ ප්‍රධාන රාජ්‍ය ආයතන කිහිපයක් සහ 2024 වසරේදී ඒවාට ලද ඩිජිටල් ගෙවීම් පහත පරිදි වේ.

ආයතනය	මුදල (රුපියල් බිලියන)
ශ්‍රී ලංකා රේගුව	1,100
දේශීය ආදායම් දෙපාර්තමේන්තුව	618
ශ්‍රී ලංකා වරාය අධිකාරිය	19
සේවක අර්ථසාධක අරමුදල	41

රාජ්‍ය ආයතන සහ සාමාන්‍ය ජනතාව අතර මුදල් රහිත ගනුදෙනු තවදුරටත් ප්‍රවර්ධනය කිරීම සඳහා රජයේ ඩිජිටල් ගෙවීම් වේදිකාව -GovPay- හඳුන්වා දී ඇත. මෙම වේදිකාව මාර්ගගත ගෙවීම් සඳහා තොරතුරු සහ සන්නිවේදන තාක්ෂණ හැකියාවන් තවමත් නොමැති ආයතන සඳහා ඩිජිටල් ගෙවීම් ලබා ගැනීම සඳහා පහසුකම් සපයයි. ගරු ජනාධිපතිතුමා 2025 පෙබරවාරි 07 වන දින මෙම පද්ධතිය නිල වශයෙන් දියත් කර ඇත.

ඩිජිටල් ගෙවීම් භාවිතය වෙගවත් කිරීම සඳහා ශ්‍රී ලංකා මහ බැංකුව මූල්‍ය ආයතන සමඟ එක්ව ඩිජිටල් ගෙවීම් පිළිබඳ දැනුවත්භාවය සහ භාවිතය වැඩි කිරීම අරමුණු කරගත් ප්‍රවර්ධන වැඩසටහන් අඛණ්ඩව සිදු කරයි.

ආයෝජකයන් සඳහා සේවා කාර්යක්ෂමතාව වැඩිදියුණු කිරීම සහ ආයෝජන අනුමැතියේ ක්‍රියාවලිය විධිමත් කිරීම සඳහා ආයෝජන මණ්ඩලය ලෝක වෙළෙඳ මධ්‍යස්ථානයේ 27 වන මහලේ ආයෝජන පහසුකම් මධ්‍යස්ථානය - IFC - පිහිටුවා ඇත. ආයෝජකයන් සඳහා පළමු සම්බන්ධතා සිදු වන ස්ථානය ලෙස IFC ක්‍රියා කරන අතර, එහිදී ආයෝජන මණ්ඩලයේ අදාළ නිලධාරීන් එක් ස්ථානයකදී ආයෝජකයන් හමු වී ව්‍යාපෘති අයදුම් පත්‍රය ඉදිරිපත් කිරීමට පහසුකම් සැලසීම සඳහා අවශ්‍ය සහාය සහ මග පෙන්වීම සපයයි.

ආයතන කිහිපයක අනුමැතීන් අවශ්‍ය සංකීර්ණ ව්‍යාපෘති සඳහා ආයෝජන පහසුකම් සම්බන්ධීකරණය කිරීමේ කමිටුව - IFCC - අදාළ රාජ්‍ය ආයතන සමඟ සන්ධානය වී අනුමැතීන් වෙගවත් කිරීමට කටයුතු කරයි. මධ්‍යගත වේදිකාවක් ලෙස ක්‍රියා කරමින් IFCC ආයෝජනයන්ට නැවත නැවත භෞතිකව රේඛීය ආයතන වෙත නොයා අවශ්‍ය අනුමැතිය ලබා ගැනීමට පහසුකම් සලසයි.

කෙසේ වෙතත්, සමහර ආයෝජන සම්බන්ධ අනුමැතීන් සඳහා ඉහළ පෙළේ රජයේ මැදිහත් වීමක් අවශ්‍ය විය හැක. මෙවැනි අවස්ථා විසඳීමට ගරු ජනාධිපතිතුමාගේ ප්‍රධානත්වයෙන් කැබිනට් උපකමිටුවක් පිහිටුවන ලෙස යෝජනා කර ඇත. මෙම උපකමිටුව කාර්තුවකට වරක් රැස්වීමට නියමිතය.

තවද, ආයෝජන අනුමත කිරීමේ ක්‍රියාවලිය කඩිනම් කිරීම සඳහා ඩිජිටල්කරණය කිරීමට ආයෝජන මණ්ඩලය විසින් ආරම්භ කර ඇති අතර, එහිදී ආයෝජකයාට තම ආයෝජන ඉල්ලුම් පතෙහි වර්තමාන ප්‍රගතිය පරීක්ෂා කිරීමේ පද්ධතිය ඇතුළුව ආයෝජන අයදුම් පත් මාර්ගගතව ඉදිරිපත් කිරීමේ පහසුකම ලබා ගත හැකිය.

04. දවසේ පැය 24 පුරා බහලුම් මුදා හැරීම හෙවත් භාණ්ඩ නිෂ්කාශනය සඳහා අවසර ලබා දිය හැකිය. කෙසේ වුවද, මෙම කාර්යය ආරම්භ කිරීම සඳහා අවශ්‍ය සේවක සංඛ්‍යාව යෙදවීම සඳහා ශ්‍රී ලංකා රේගුවේ දැනට සේවයේ නියුතු කාර්ය මණ්ඩලය වැඩි කළ යුතුය.

භාණ්ඩ මෙරටට ළඟා වීමට පෙර නිෂ්කාශනය ක්‍රියාත්මක කිරීමේ ක්‍රියාවලියක් ශ්‍රී ලංකා රේගුවේ පවතී. කෙසේ වුවද, දැනට පවත්නා නීති රීති මගින් එකී ක්‍රියාවලිය සඳහා පහසුකම් සැලසෙන්නේ නැත. ශ්‍රී ලංකා රේගුව දැනටමත් මේ සඳහා රේගු ආඥාපනතට අවශ්‍ය සංශෝධන කෙටුම්පත් කර ඇති අතර, පාර්ලිමේන්තුවේ අනුමැතිය ලබා ගැනීම සඳහා එය මුදල් අමාත්‍යාංශයට ඉදිරිපත් කර ඇති අතර ඒ සම්බන්ධයෙන් කටයුතු සිදු කෙරෙමින් පවතී. වෙළෙඳාම පහසු කරන මෙවලමක් ලෙස පශ්චාත් නිෂ්කාශන විගණනය දැනටමත් ශ්‍රී ලංකා රේගුවේ සිදු කෙරෙමින් පවතින අතර, අනුකූලතා සහ පහසුකම් සැලසීමේ අංශය විසින් එකී කාර්යයන් ක්‍රියාත්මක කරයි.

රීළඟට, ගරු රටේ කරුණානායක මැතිතුමා විසින් අසන ලද ප්‍රශ්නයේ 05 වැනි කොටසට පිළිතුර,-

**ගරු රවී කරුණානායක මහතා**

(மாண்புமிகு ரவி கருணாநாயக்க)  
(The Hon. Ravi Karunanayake)

ගරු අගමැතිතුමියනි, මීට පෙර ඒ සම්බන්ධයෙන් මට සවිස්තරව තොරතුරු දීලා තිබෙන නිසා මේ වෙලාවේ කාරණා දෙකක් ගැන මට ඔබතුමියගෙන් පොඩි පැහැදිලි කර ගැනීමක් කරගන්න පුළුවන් නම් හොඳයි.

**ගරු (ආචාර්ය) හරිනි අමරසූරිය**

(மாண்புமிகு (கலாநிதி) ஹரினி அமரசூரிய)  
(The Hon. (Dr.) Harini Amarasureiya)

පැහැදිලි කරගන්න පුළුවන්, ගරු මන්ත්‍රීතුමා.

ඔබතුමා එදා තවත් අතුරු ප්‍රශ්නයක් මට යොමු කළා. ඒ ප්‍රශ්නයට ගරු මුදල් නියෝජ්‍ය ඇමතිතුමා උත්තර දෙයි. ඊට පස්සේ ඔබතුමාගේ කාරණා දෙක පැහැදිලි කරගන්න.

**ගරු රවී කරුණානායක මහතා**

(மாண்புமிகு ரவி கருணாநாயக்க)  
(The Hon. Ravi Karunanayake)

බොහෝම ස්තූතියි, ගරු අගමැතිතුමියනි.

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ගරු මුදල් නියෝජ්‍ය ඇමතිතුමා.

**ගරු (ආචාර්ය) හර්ෂණ සූරියප්පෙරුම මහතා (මුදල් සහ ක්‍රම සම්පාදන නියෝජ්‍ය අමාත්‍යතුමා)**

(மாண்புமிகு (கலாநிதி) ஹர்ஷண சூரியப்பெரும - நிதி, திட்டமிடல் பிரதி அமைச்சர்)

(The Hon. (Dr.) Harshana Suriyapperuma - Deputy Minister of Finance and Planning)

ගරු කථානායකතුමනි, ගරු රවී කරුණානායක මන්ත්‍රීතුමා විසින් 2025.02.05 වන දින ස්ථාවර නියෝග 38 යටතේ ගරු අග්‍රාමාත්‍යතුමියට යොමු කරනු ලැබූ ප්‍රශ්නයට අදාළ අතුරු ප්‍රශ්නයට පිළිතුර මෙසේයි.

ආනයන හා අපනයන පාලන දෙපාර්තමේන්තුව විසින් නිකුත් කරනු ලබන බලපත්‍ර ලබා දීමේ ක්‍රියාවලිය සඳහා නව ස්වයංක්‍රීය පද්ධතියක් ස්ථාපනය කිරීම සඳහා පහසුකම් සැලසීම වෙනුවෙන් එක්සත් ජාතීන්ගේ ආරක්ෂක කවුන්සලයේ අංක 1540 දරන යෝජනාව සම්මත කර ඇත. එම යෝජනාවේ අවශ්‍යතාව සපුරාලීම සඳහා ආධාර සැපයීම අරමුණු කොට ගෙන එක්සත් ජනපද තානාපති කාර්යාලය යටතේ ක්‍රියාත්මක වන අපනයන පාලන හා ආශ්‍රිත දේශ සීමා ආරක්ෂක කාර්යාලය විසින් පරිත්‍යාගයක් ලෙස අවශ්‍ය දෘඩාංග සහිත මෘදුකාංගයක් ලබා දීමට කටයුතු කර ඇත. එම පද්ධතිය ලබා දීම සඳහා 2023 ජනවාරි 23 දින අමාත්‍ය මණ්ඩල අනුමැතිය ලබා ගෙන ඇති අතර, ඊට පෙර 2019.09.03 දින එම වැඩසටහන වෙනත් අවශ්‍ය පුහුණු හා තාක්ෂණික උපදෙස් ලබා දීම සඳහා අමාත්‍ය මණ්ඩල අනුමැතිය ලබා ගෙන ඇත. එම අමාත්‍ය මණ්ඩල තීරණ හා පත්‍රිකා ඇමුණුම 1 හා 2 ලෙස සභාගත\* කරමි.

\* ප්‍රස්තූතකාලයේ තබා ඇත.

\* நூலியலத்தில் வைக்கப்பட்டுள்ளது.

\* Placed in the Library.

ගරු කථානායකතුමනි, USAID එකෙන් ලැබුණු ආධාරයක් පිළිබඳව ගරු මන්ත්‍රීතුමා අහපු ප්‍රශ්නයට මම තවත් පැහැදිලි කිරීමක් කරන්නම්.

යොමුගත පරිත්‍යාගයට අනුව 2024 වර්ෂය තුළ ආනයන හා අපනයන සංවර්ධන දෙපාර්තමේන්තුව වෙත ලබා දුන් රුපියල් මිලියන 6.18ක් වටිනා ලැප්ටොප් පරිගණක 20කි වටිනාකම ගිණුම්ගත කිරීමටත්, පළමු අදියරෙහි මෘදුකාංග සංවර්ධන කටයුතු අවසාන කිරීම වෙනුවෙන් දරන ලද රුපියල් මිලියන 13.69ක පිරිවැය ගිණුම්ගත කිරීමටත්, වත්කම් රජයේ පොත්වලට ඇතුළත් කිරීමටත් හැකි වන පරිදි මූල්‍යකරණ 13කි විදේශ ප්‍රදාන යටතේ රුපියල් මිලියන 19.88ක ප්‍රතිපාදනයක් ලබා දෙන ලෙස ආනයන හා අපනයන පාලන දෙපාර්තමේන්තුවේ අධ්‍යක්ෂ ජනරාල්වරයා විසින් එවා තිබූ ඉල්ලීම සලකා බලා 2024.12.19 දිනැති අමතර අය වැය ප්‍රතිපාදන ලිපි අංක 1601 නිකුත් කර ඇත.

එම ලේඛනය ඇමුණුම 03 ලෙස සභාගත\* කරමි.

ගරු කථානායකතුමනි, ඒ අනුව, යොමුගත අමතර ප්‍රතිපාදන, ඒ වන විටත් ලැබී තිබූ ප්‍රදාන ගිණුම්ගත කිරීම සඳහා ලබා දී ඇති බව සඳහන් කරමි. එසේම එම ප්‍රතිපාදන අදාළ වන්නේ 2024 වර්ෂය සඳහා බවත් සඳහන් කරමි.

ගරු කථානායකතුමනි, තවද, ඇමෙරිකා එක්සත් ජනපද ජනාධිපතිතුමාගේ ආධාර සැපයීම සම්බන්ධ වන විධායක නියෝගය හේතුවෙන් USAID මගින් ශ්‍රී ලංකා රජය වෙත සපයනු ලබන ආධාරවලට සිදු වන බලපෑම සම්බන්ධව මෙතෙක් USAID වෙතින් ශ්‍රී ලංකා රජය වෙත ලිඛිත දැනුම් දීමක් ලබා දී නොමැත. ආධාර ලබා ගැනීමේදී USAID සමඟ එළඹී ඇති ගිවිසුම් ප්‍රකාරව එවැනි අත්හිටුවීමක් කරන්නේ නම් ශ්‍රී ලංකා රජය වෙත ලිඛිත දැනුම් දීමක් සිදු කිරීමට USAID විසින් එකඟ වී ඇති බව වැඩිදුරටත් දන්වා සිටිමි.

**ගරු රවී කරුණානායක මහතා**

(மாண்புமிகு ரவி கருணாநாயக்க)  
(The Hon. Ravi Karunanayake)

ගරු අගමැතිතුමියනි, ඔබතුමිය මගේ පළමු ප්‍රශ්නයට දෙන ලද උත්තරයේ කිවවා, මේ රටේ පොලී අනුපාතය සියයට 7.75කින් අඩු වෙලා තිබෙනවා කියලා. නමුත්, පොලී අනුපාතය තිබුණේ සියයට 11ට නම් සියයට 30 දක්වා වැඩි වෙලා, දැන් අඩු වෙලා තිබෙන්නේ සියයට 7ත්, 8ත් අතර ප්‍රමාණයකට. අපි තරග කරන කලාපයේ ඉන්දියාව, බංග්ලාදේශය, පාකිස්තානය වාගේ රටවල සියයට 5ත්, 7ත් අතර පොලී අනුපාතයක් තිබෙනකොට අපේ පොලී අනුපාතය තවම සියයට 16ත්, 20ත් අතර ප්‍රමාණයක්. ගරු අගමැතිතුමියනි, මේ රටේ නිෂ්පාදකයන්ට තරගකාරීත්වයක් ඇති කරන්න මීට වැඩිය අඩු පොලී අනුපාතයක් ඇති කරන්න පුළුවන් ස්වරූපය ඇති කරන්නේ කොහොමද?

**ගරු (ආචාර්ය) හරිනි අමරසූරිය**

(மாண்புமிகு (கலாநிதி) ஹரினி அமரசூரிய)  
(The Hon. (Dr.) Harini Amarasureiya)

ගරු කථානායකතුමනි, මුදල් සහ ක්‍රම සම්පාදන නියෝජ්‍ය ඇමතිතුමාගෙන් මා ඉල්ලා සිටිනවා, එතුමාට තව විස්තර සපයන ලෙස.

\* ප්‍රස්තූතකාලයේ තබා ඇත.

\* நூலியலத்தில் வைக்கப்பட்டுள்ளது.

\* Placed in the Library.



**ගරු (ආචාර්ය) හර්ෂණ සූරියපෙරුම මහතා**  
(மாண்புமிகு (கலாநிதி) ஹர்ஷண சூரியப்பெரும)  
(The Hon. (Dr.) Harshana Suriyapperuma)

ගරු කථානායකතුමනි, ගරු රටේ කරුණානායක මන්ත්‍රීතුමා මීට පෙර වතාවකත් අපෙන් මේ සම්බන්ධ විමසීම් කළා, ලංකා බැංකුව, මහජන බැංකුව හා ජාතික ඉතිරිකිරීමේ බැංකුව සම්බන්ධයෙන්. එම ප්‍රශ්නවලටත් පිළිතුරු දීම තුළින් අපි සඳහන් කරන්නට යෙදුණේ, වර්තමාන රජයේ බලාපොරොත්තුව සුළු හා මධ්‍ය පරිමාණ ව්‍යවසායකයාට විශේෂයෙන්ම හැකියාව ලැබෙන පරිදි financing cost එක මූල්‍යනය කිරීමට අවශ්‍ය පහසුකම් සපයා දීමට. ඒ තුළින් ව්‍යාපාර ප්‍රසාරණය කිරීමට, අලුතින් ආයෝජනය කිරීමට, අලුත් වෙළෙඳපොළවල් -markets- සොයාගෙන යෑමට හැකිවන පරිදි එම පොලී අනුපාතය අඩු කිරීමට.

ඒ සඳහා සාකච්ඡා අපි ආරම්භ කර තිබෙනවා. ඒ වැඩ පිළිවෙළ ඉදිරියේදී ක්‍රියාත්මක කෙරෙනවා. ඔබතුමා සඳහන් කරන විධියටම අපේත් බලාපොරොත්තුව, අපේ නිෂ්පාදන ආර්ථික වැඩ පිළිවෙළ ක්‍රියාත්මක කිරීම වෙනුවෙන්, පොලිය සඳහා දෙනන පුළුවන් උපරිම සහනය සුළු හා මධ්‍ය පරිමාණ ව්‍යාපාරිකයන්ට ලබාදීම තමයි.

**ගරු රවී කරුණානායක මහතා**  
(மாண்புமிகு ரவி கருணாநாயக்க)  
(The Hon. Ravi Karunanayake)

ගරු කථානායකතුමනි, මට රීළඟට පැහැදිලි කර ගැනීමට අවශ්‍ය වන්නේ මේ කාරණයයි. වරාය ඇතුළේ දැනට ඉතාම හොඳ තත්ත්වයක් ඇති වෙලා තිබුණාට, නැවත පැරණි තත්ත්වයක් ඇතිවීමේ ස්වරූප ජේතන තිබෙනවා. මම පැය 24ක් යන සංකල්පය ගැන උත්තරයක් ලබා දෙන්න කිව්වේ, Sri Lanka Customs පැය 24 වැඩ කිරීම ගැන නොවෙයි. පැය 24ක් clearance වැඩ කරන්න පුළුවන් විධියටද නෛතිකභාවයක් ඇති කළේ? මම මේ ගැන ගරු ඇමතිතුමා එක්ක කථා කරලා තිබෙන්නේ. ඒ ගොල්ලන් කොහොමත් පැය 24ක් වැඩ කරන එක එදා ඉදන්ම තිබුණාට, පරිපාලන වැඩ කරන්නේ උදේ 8.00 සිට සවස 5.00 වෙනකම් විතරයි. නිවාඩු දවසුත් වහලා තිබෙන්නේ. දැන් Singapore, Port Klang and Dubai වාගේ අපි තරම කරන වරායන් එක්ක බැලුවාම, ඔවුන් පැය 24ම නිරන්තරයෙන් වැඩ කරනවා. අන්න ඒ සංකල්පය කොළඹ වරායටත් එකතු කරන්න ඕනෑ කියන එක තමයි මම ඉදිරිපත් කළේ. මම දන්නවා, ජනාධිපති ඩුබායිවලදී, කොළඹ ශ්‍රී ලංකා ජාතික වාණිජ මණ්ඩලයත් එක්කයි මේ ගැන කිව්වා. ගරු අගමැතිතුමයනි, ඒක සාක්ෂාත් කරන්න ආණ්ඩුවක් වශයෙන් කරන්න පුළුවන් මොනවාද?

**ගරු (ආචාර්ය) හරිනි අමරසූරිය**  
(மாண்புமிகு (கலாநிதி) ஹரினி அமரசூரிய)  
(The Hon. (Dr.) Harini Amarasuriya)

ගරු කථානායකතුමනි, ඒක තමයි මම ඉදිරිපත් කළේ කෙටිකාලීන, මධ්‍යකාලීන සහ දීර්ඝකාලීන වැඩ පිළිවෙළක්. එතැන කාර්ය මණ්ඩලය වැඩි කිරීමටත් අපි කටයුතු කරනවා. ඒ සඳහා අපි තව ක්‍රියාමාර්ග ගණනාවක් ගන්නවා. ඒ පිළිබඳවත් වැඩි විස්තර ඉදිරිපත් කරන මෙන් මම වරාය ඇමතිතුමාගෙන් ඉල්ලා සිටිනවා.

**ගරු බිමල් රත්නායක මහතා (ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍ය සහ පාර්ලිමේන්තුවේ සභානායකතුමා)**

(மாண்புமிகு பிமல் ரத்நாயக்க - போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரும் பாராளுமன்றச் சபை முதல்வரும்)  
(The Hon. Bimal Rathnayake - Minister of Transport, Highways, Ports and Civil Aviation and Leader of the House of Parliament)

ගරු කථානායකතුමනි, කොළඹ වරායේ ඇති වෙඩිව ගැටලුවට අපි විසඳුම් සොයද්දී, වරාය පැය 24ම, දින 7ම වැඩ කරන බව

ඇත්ත. දිගටම ඒ කටයුතු කෙරෙනවා. නමුත්, container clearance කියන එක සිද්ධ වූණේ නැහැ. අපි ගන්න පියවරන් එක්ක දැන් එය පටන් අරගෙන තිබෙනවා. උදාහරණයක් හැටියට, පෞද්ගලික අංශය පැත්තෙන් ගත්තොත් shipping lines කිසිසේත්ම සති අන්තයේ වැඩ කළේ නැහැ. අද සති අන්තයේත් shipping lines මේ වෙනුවෙන් කටයුතු කරගෙන යනවා. මම කිව්වේ පෞද්ගලික අංශය පැත්තෙන්. ඒ වාගේම, රේගු දෙපාර්තමේන්තුව සේවක හිඟයත් තබාගෙන මේ clearanceවලට සම්බන්ධ වෙනවා. ඒ නිසා තමයි දැන් යම් ප්‍රමාණයකට ඒ backlog එක ඉවර වෙලා තිබෙන්නේ. තව මේකේ ගොඩනැගෙන්න ඕනෑ පැති තිබෙනවා. මේකේ ප්‍රශ්නයක් තිබුණා. නමුත්, පොදුවේ ගත්තොත්, අපි ආණ්ඩුව වශයෙන් පොරොන්දු වෙඩිව සියලු දේවල්, - රේගුව නොවන දෙපාර්තමේන්තුත් තිබෙනවා, Food Control Department, SLSI, Plant Quarantine Service, Animal Quarantine Department කියලා.

මේ ආයතනවල සිටියේ අඩු නිලධාරීන් ප්‍රමාණයක්. ඔවුන්ට සති අන්තයේ වැඩ කරන්න තිබුණේ නැහැ. අපි අද වන විට කොන්ත්‍රාත් පදනමින් සහ ස්ථාවරව මේ ආයතනවලට නිලධාරීන් බොහෝ අය බඳවාගෙන අවසානයයි. සමහර පුරප්පාඩු ඉතාම කෙටි දවසකින් සම්පූර්ණ වෙනවා. ඒ නිසා ඒ සියලු ආයතනවල පරීක්ෂණ සඳහා අවශ්‍ය නිලධාරීන් 24/7 අනුයුක්ත කරලා තිබෙනවා.

ඒ වාගේම, ඇතුළේ තදබදය ඇති වීමට බලපාපු එක් කාරණයක් තමයි, දිගු කාලීන පරීක්ෂණ සඳහා අවශ්‍ය ඉඩකඩක් සහ යම් කාලයක් යන එක. ඒවා එතෙක් ඇතුළේ තබාගෙන තිබෙනවා. ඒ වෙනුවෙන් අපි වරායෙන් පොරොන්දු වුණා, අක්කර 2ක භූමියක් බිලුමැන්ඩල් ප්‍රදේශයේ ගොඩනඟලා දෙනවා කියලා. අපි ඒක හරියටම පෙබරවාරි 03වැනි දා රේගුවට handover කරලා තිබෙනවා. නමුත්, තවම කන්ටේනර් එකක්වත් එතැනට එවලා නැහැ. ඒකට හේතුව අපි බලන්න ඕනෑ, Food Control Department එකට අදාළ කන්ටේනර් ආවේ නැද්ද කියලා. ඒ ප්‍රශ්නය වෙනම භාගයන්න තිබෙනවා. නමුත්, අපි ආණ්ඩුවක් වශයෙන් වරායෙන් භාරගන්න වගකීම ඉටු කරලා තිබෙනවා. ඒ වාගේම අපි බලාපොරොත්තු වෙනවා වරායේ කටයුතු කාර්යක්ෂම කිරීම සඳහා එතැන යම්කිසි dashboard එකක් වාගේ සකස් කරන්න. දැනට ආණ්ඩුව පැත්තෙන් ගන්න තිබෙන මූලික ක්‍රියාමාර්ග විශාල ප්‍රමාණයක් අපි පොරොන්දු වූ විධියට අරගෙන තිබෙනවා, කෙටි කාලීනව. ඒ නිසා දැනට backlog එකක් නැහැ.

**ගරු රවී කරුණානායක මහතා**  
(மாண்புமிகு ரவி கருணாநாயக்க)  
(The Hon. Ravi Karunanayake)

ගරු ඇමතිතුමනි, මම කියන්නේ කරුණාකරලා මේක නිසි පරිදි, - [බාධා කිරීමක්]

**ගරු බිමල් රත්නායක මහතා**  
(மாண்புமிகு பிமல் ரத்நாயக்க)  
(The Hon. Bimal Rathnayake)  
මොකක්ද මන්ත්‍රීතුමනි? [බාධා කිරීමක්]

**ගරු කථානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)

ගරු රවී කරුණානායක මන්ත්‍රීතුමනි, ඔබතුමා දැන් තුන්වැනි ප්‍රශ්නය අහන්නේ. ප්‍රශ්න දෙකයි අහන්න පුළුවන්.

**ගරු බිමල් රත්නායක මහතා**  
(மாண்புமிகு பிமல் ரத்நாயக்க)  
(The Hon. Bimal Rathnayake)

ගරු කථානායකතුමනි, එය ගරු අගමැතිතුමයගෙන් අහපු ප්‍රශ්නයක් නිසා ඔබතුමා කැමැති නම් මම කැමැතියි එතුමාට උත්තර දෙන්න. ගරු රවී කරුණානායක මන්ත්‍රීතුමනි, ඔබතුමා අවසාන අතුරු ප්‍රශ්නය අහන්න.

### ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු රවි කරුණානායක මන්ත්‍රීතුමා.

### ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

පැය 24 කියන්නේ වැඩ කිරීම නොවෙයි, clear කරන්න පුළුවන් හැකියාව. ඒ කියන්නේ Customs inquiries දැමීමාම ඒක සිකුරාදා සවස 5.00 වෙනකොට නැවතෙනවා. ඒ නිසා සිකුරාදා හැන්දෑවේ, සෙනසුරාදා, ඉරිදා, මහ පෝය දිනයකත් clear කරන්න පුළුවන් හැකියාව තමයි පැය 24 සංකල්පය කියන්නේ. අපි ඒක කරන්න බැලුවා 2015 ඉදන් 2020 වෙනකල්. නමුත්, බැරි වුණා. ඒ නිසා කරුණාකර, මේකේ තිබෙන ඒ විරෝධතාව නැති කරන්න කටයුතු කරන්න.

### ගරු බිමල් රත්නායක මහතා

(மாண்புமிகு பிமல் ரத்நாயக்க)

(The Hon. Bimal Rathnayake)

විරෝධතාවක් නැහැ. මොකද, crisis එකක් කියන්නේ සමහරවිට opportunity එකක්. අපි ඇත්තටම මේ crisis එක opportunity එකක් කරගන්නා. වරාය 24/7 වැඩ කරලා තිබුණේ නැහැ, clearance part එකේදී. දැන් මෙතැන තිබෙන ප්‍රශ්නය මේකයි හිටපු ඇමතිතුමනි. ඔබතුමා දන්නවා වරාය සහ රේගුව වැඩ කළාට මදි, banking facility එක දෙන්න පුළුවන් බැංකු ආයතනත් වැඩ කරන්න ඕනෑ. [බාධා කිරීමක්] ඒ නිසා සමහර බැංකුවලින් ඒකට අදාළ දේවල් කරගත යුතුව තිබෙනවා.

ASYCUDA එකෙන් ඒගොල්ලන්ට සමහර ඒවා comply කරගන්න තිබුණා, සමහර ආයතනත් එක්ක. මම හිතන විධියට දැනට මූලික දෙවල් සම්පූර්ණ කරලා තිබෙනවා. වරාය related family එකේ සමහර associations ඉන්නවා. ඒගොල්ලන්ගේ පැත්තෙන් තවම අවශ්‍ය කැපවීම මදි බව පෙනෙනවා. ඒ වාගේම ඔබතුමා කිව්වා, 4.00ට ඉවර වෙනවා කියලා. නැහැ, අපේ වැඩිම containers ප්‍රමාණය clear වෙන්නේ ඇත්තටම සවසට සහ රැට. ඔබතුමා මට වඩා මේ ව්‍යාපාරය ගැන දන්නවා නේ. ඔබතුමාගේ ඉදිරිපත් වීම අපි අගය කරනවා.

ගරු කථානායකතුමනි, අපට මේ රටට කියන්න තිබෙන්නේ මෙන්න මේකයි. මේ ප්‍රශ්නය විසඳීම සඳහා ජනාධිපතිතුමාගේ මැදිහත් වීමෙන් අපි සැලකිය යුතු ප්‍රමාණයක් ඉදිරියට ගිහිත් තිබෙනවා. තවත් ඉතිරි වෙච්ච කොටසක් තිබේවි. ඒවා ඉතාම ඉක්මනින් නිවැරදි කරන්න අපි කටයුතු කරනවා.

### ගරු (ආචාර්ය) හරිනි අමරසූරිය

(மாண்புமிகு (கலாநிதி) ஹரினி அமரசூரியா)

(The Hon. (Dr.) Harini Amarasureiya)

ගරු කථානායකතුමනි, ගරු රවි කරුණානායක මන්ත්‍රීතුමා විසින් අසන ලද ප්‍රශ්නයේ 05 වන කොටසට අදාළ පිළිතුර මම සභාගත\* කරනවා.

### සභාමේසය මත තබන ලද පිළිතුරේ ඉතිරි කොටස:

சபாபீடத்தில் வைக்கப்பட்ட வினாக்களுக்கு எஞ்சிய பகுதி:

Rest of the Answer tabled:

05. රජයේ ප්‍රතිපත්ති ස්වයංක්‍රීයව ක්‍රියාත්මක කිරීම සහ පුරවැසියන් සහ ව්‍යාපාර සඳහා බාධාවකින් තොරව රාජ්‍ය සේවාවන් සැපයීම සඳහා ශ්‍රී ලංකාවේ ඩිජිටල් ආර්ථිකය වැඩිදියුණු කිරීම අරමුණු කරගත් වැඩසටහන් කිහිපයක් ක්‍රියාත්මක වන අතර එහි පසුබිම පහත පරිදි දක්වමි.

- ආර්ථිකයේ ඩිජිටල්කරණය පිළිබඳ හැඳින්වීම

ඩිජිටල්කරණය ලොව පුරා ආර්ථික වර්ධනය සඳහා අත්‍යවශ්‍ය සාධකයක් බවට පත්ව ඇති අතර වර්තමාන රජය සිය ආර්ථිකය නවීකරණය සඳහා තාක්ෂණය උපයෝගී කර ගැනීමට පියවර රැසක් ගෙන ඇත. ඒ අනුව රජයේ ඩිජිටල් ප්‍රතිපත්තිය මහජන සේවාවන් රැසක් ඩිජිටල්කරණය කිරීම සහ මුදල් රහිත ගනුදෙනු (Cashless Transactions) ප්‍රවලිත කිරීම කෙරෙහි දැඩි අවධානයක් යොමු කරයි. ඩිජිටල් තාක්ෂණයන් සඳහා වේගවත් අනුගත වීම තුළින් වඩාත් කාර්යක්ෂම, විනිවිද පෙනෙන සහ තරගකාරී ආර්ථිකයක් පෝෂණය කිරීම අපගේ අරමුණයි.

- නුඩුවමනා රෙගුලාසිකරණයන් සහ නිලධාරීවාදය මූලිකව දැමීමේදී ඩිජිටල්කරණයේ කාර්යභාරය

ඩිජිටල්කරණ ක්‍රියාවලිය වේගවත් කිරීම තුළින් දිගු කලක් තිස්සේ අභියෝගයක්ව පවතින අකාර්යක්ෂමතාවන් විසඳීමට රජයට උපකාරී වනු ඇත. මෙසේ ඩිජිටල්කරණයට පරිවර්තනය වීමෙන් ඇති ප්‍රධාන ප්‍රතිලාභ වන්නේ,

- රාජ්‍ය සේවා විධිමත් කිරීම

රාජ්‍ය සේවා සහ ගෙවීම් ඩිජිටල්කරණය කිරීමෙන් පොරොන්තු කාලය සැලකිය යුතු ලෙස අඩු කර සේවා සැපයීමේ කාර්යක්ෂමතාව වැඩිදියුණු කළ හැකිය.

- පරිපාලන ක්‍රියාවලීන් ස්වයංක්‍රීය කිරීම

ඩිජිටල් තාක්ෂණ වේදිකාවලට විවිධ ලේඛන සත්‍යාපනය සහ අනුමත කාර්ය ප්‍රවාහයන් වැනි කාර්යයන් ස්වයංක්‍රීය තත්ත්වයට පරිවර්තනය කළ හැකි අතර දැනට ආකාර කිහිපයකින් පියවර වැඩිවීම සහ කාලය ගතවීම් සිදුවන ක්‍රියා පටිපාටි මෙමගින් වැඩි දියුණු කළ හැකි වේ.

- වැඩිදියුණු කළ විනිවිදභාවය

ගනුදෙනු ඩිජිටල්කරණය කිරීම මගින් ක්‍රියාවලි නිරීක්ෂණය කිරීම සහ අධීක්ෂණය කිරීම, වගවීම ප්‍රවර්ධනය කිරීම සහ ශුෂ්කයට ඇති හැකියාව අවම කිරීම යන කාරණා පහසු කරයි.

- තීරණ ගැනීමේ හැකියාව වැඩිදියුණු කිරීම

තත්‍ය කාලීන දත්ත සහ ඩිජිටල් මෙවලම් සමගින් රාජ්‍ය ආයතනවලට ඉක්මන් සහ වඩාත් දැනුවත් තීරණ ගත හැකි අතර එමගින් ප්‍රතිපත්ති ක්‍රියාත්මක කිරීමේ ප්‍රමාදයන් අවම කිරීමට උපකාරී වේ.

- ඩිජිටල්කරණය සඳහා වූ රජයේ උපාය මාර්ග

වත්මන් රජය විසින් පහත සඳහන් ප්‍රධාන ව්‍යාපෘති වහාම ක්‍රියාත්මක කිරීමට පියවර ගෙන ඇත.

- ශ්‍රී ලංකා එකීය ඩිජිටල් අනන්‍යතාවය (SLUDI)

මෙම ව්‍යාපෘතිය මගින් පුද්ගලයන් ලියාපදිංචි කිරීමේ දෙපාර්තමේන්තුවේ E-NIC ව්‍යාපෘතිය සමඟ සම්බන්ධීකරණයෙන් ඩිජිටල් අනන්‍යතා පද්ධතියක් ක්‍රියාත්මක කිරීම සහ ජෛවමිතික දත්ත, එනම් ඇඟිලි සලකුණු, මුහුණු හඳුනා ගැනීම සහ ඇසෙහි කණිනිකාව (Iris) හඳුනා ගැනීම භාවිත කරමින් ආරක්ෂිත, සත්‍යාපනය කළ හැකි සහ විශාල ජනගහනයක් ඇතුළත් කළ හැකි පුරවැසියන් හඳුනා ගැනීම සහතික කිරීම සඳහා MOSIP තාක්ෂණ වේදිකාව E-NIC සමඟ ඒකාබද්ධ කිරීම ආරම්භ කෙරේ. මෙම ඩිජිටල් අනන්‍යතා හැඳුනුම්පත, උප්පැන්න සහතිකය, රියැදුරු බලපත්‍රය, බදු ගෙවන්නා හඳුනා ගැනීමේ අංකය (TIN) සහ වෙනත් විවිධ පද්ධති සමඟ සම්බන්ධ කරනු ලබන අතර පුරවැසියන් විසින් වෙන වෙනම හඳුනා ගැනීම් ක්‍රමවේදයක් පවත්වා ගැනීමේ අවශ්‍යතාව ඉවත් කරයි. තවද, ජෛවමිතික සත්‍යාපනය මගින් අනුපිටපත් හෝ ව්‍යාජ අනන්‍යතා ඉවත් කරනු ඇති අතර මෙමගින් සැබෑ ප්‍රතිලාභීන්ට සම්පත් වෙන් කිරීම සහතික කෙරේ. මෙම පද්ධතිය 2025 පළමු කාර්තුවේදී දියත් කිරීමට කටයුතු සූදානම් කර ඇත.

- උප්පැන්න, විවාහ සහ මරණ සහතික ලබා ගැනීම සඳහා වන මාර්ගගත වේදිකාව

මෙම සේවාව 2025 පෙබරවාරි මස 07 වන දින ගරු ජනාධිපතිවරයා විසින් දියත් කර ඇති අතර, එමගින්

විදේශගත ශ්‍රී ලාංකිකයන්ට ලොව පුරා පිහිටි ශ්‍රී ලංකා තානාපති කාර්යාල හරහා උප්පැන්න, විවාහ සහ මරණ සහතික මාර්ගගතව ලබා ගැනීමට පහසුකම් සලසයි. මෙම සේවා ලබා ගැනීම සඳහා විදේශගත ශ්‍රී ලාංකිකයන් පෞද්ගලිකවම පැමිණීමේ හෝ ලිපි ලේඛන ඉදිරිපත් කිරීමේ අවශ්‍යතාව ඉවත් කිරීමෙන් ක්‍රියාවලිය සරල කරනු ඇත. අත්‍යවශ්‍ය ලියකියවිලි සඳහා ඉක්මන් ප්‍රවේශය සහතික කරනු ලබන අතර, පරිපාලනමය ක්‍රියාවලීන් පහසු කිරීම සහ විදේශයන්හි ජීවත් වන ශ්‍රී ලාංකික පුරවැසියන් සඳහා පහසුව ප්‍රවර්ධනය කරයි. ඊට අමතරව එය කොන්සියුලර් සේවාවන්හි කාර්යක්ෂමතාව වැඩිදියුණු කරන අතර ඩිජිටල් කරණයෙන් වඩාත් බලගැන් වූ සහ ප්‍රවේශ විය හැකි රාජ්‍ය සේවා පද්ධතියක් පෝෂණය කිරීමේ රජයේ ඉලක්කයට සහාය වේ. මෙම මූලපිටිම විදේශගත ශ්‍රී ලාංකිකයන් සහ ඔවුන්ගේ මව් රට සහ සම්බන්ධතාව ශක්තිමත් කරන අතරම නීතිමය සහ පරිපාලන ක්‍රියාවලීන්ගේ සුමටභාවය සහතික කරයි.

- ජනාධිපති අරමුදල සඳහා අයදුම්පත් ඉදිරිපත් කිරීම සඳහා මාර්ගගත වේදිකාව

2025 පෙබරවාරි මස 07 වන දින ගරු ජනාධිපතිවරයා විසින් මෙම සේවාව ද දියත් කර ඇති අතර එමඟින් පුරවැසියන්ට ජනාධිපති අරමුදල සඳහා අයදුම්පත් මාර්ගගතව ඉදිරිපත් කිරීමට ඉඩ සලසයි. මෙම සේවාව අයදුම් කිරීමේ ක්‍රියාවලිය වඩාත් කාර්යක්ෂම, වේගවත්, වඩාත් ප්‍රවේශ විය හැකි සහ දෝෂවලට ඇති ඉඩ කඩ අවම කරන නවාංග රැසකින් සමන්විත ය. පුරවැසියන්ට තවදුරටත් රජයේ කාර්යාලවලට පෞද්ගලිකව පැමිණීමට අවශ්‍ය නොවන අතර කඩදාසි මත පදනම් වූ ඉදිරිපත් කිරීම් හා සම්බන්ධ කාලය සහ පිරිවැය අඩු කරයි. ඩිජිටල් වේදිකාව අරමුදල් වෙන් කිරීමේ ක්‍රියාවලියේ වැඩි විනිවිදභාවයක් සහ වගවීමක් ද සහතික කරයි. අවසාන වශයෙන් මෙම සේවාව මූල්‍ය ආධාර වඩාත් කාර්යක්ෂමව සහ සාධාරණව ලබා ගැනීමට පුරවැසියන් බලගන්වයි.

- ආර්ථික වර්ධනයේදී මුදල් රහිත ගනුදෙනුවල (Cashless Transactions) කාර්යභාරය

ශ්‍රී ලංකාවේ ඩිජිටල් ආර්ථිකයක් කරා යන ගමනේ ප්‍රධාන අංගයක් වන්නේ ගනුදෙනු මුදල් රහිතව සිදු කිරීමේ තත්ත්වයන් වර්ධනය කිරීමය. භෞතික මුදල් මත යැපීම අඩු කිරීමෙන්, ඩිජිටල් ගෙවීම්වලට පහත කාර්යයන් සිදු කිරීමේ හැකියාව ලැබේ.

- ප්‍රවේශ්‍යතාව වැඩි කිරීම

ජංගම මුදල් පසුම්බි සහ ඩිජිටල් කාඩ්පත් වැනි මුදල් රහිත පද්ධති, දුරස්ථ ප්‍රදේශවල සිටින අය ඇතුළුව, අඩු පහසුකම් සහිත ජනතාවට මූල්‍ය සේවා වඩාත් ප්‍රවේශ විය හැකි තත්ත්වයට ගෙන ඒම.

- කාර්යක්ෂමතාව වැඩි කිරීම

ඩිජිටල් ගෙවීම් වේගවත් හා ලාභදායී වන අතර භෞතික මුදල් හැසිරවීමේ පරිපාලනමය ආයාඝායන් අඩු කිරීම.

- නුද්‍රව්‍ය රෙගුලාසිකරණයන් සහ නිලධාරීවාදය අඩු කිරීම

සාම්ප්‍රදායික නිලධාරීවාදී ක්‍රියාවලීන් බොහෝ විට ලේඛන කටයුතු භෞතිකව සිදු කරනු ලබන සහ සේවලාභීන් හට දිගු කාලයක් බලා සිටීමේ කාලයන් ඇතුළත් ඒවා වේ. ගෙවීම් සහ සේවා ඩිජිටල්කරණය කිරීමෙන් ශ්‍රී ලංකාවට මෙම ක්‍රියාවලීන් විධිමත් කිරීමට, මානව දෝෂ අඩු කිරීමට සහ අකාර්යක්ෂමතා ඉවත් කිරීමට හැකිය.

- මුදල් රහිත සමාජයක් නිර්මාණය කිරීම සඳහා රජයේ උපායමාර්ගය

වර්තමාන රජය ඩිජිටල් ගෙවීම් ක්‍රමවේද ජනප්‍රිය කිරීම සඳහා මුදල් රහිත සමාජයක් නිර්මාණය කිරීමේ ප්‍රධාන ක්‍රියාවලි කිහිපයක යෙදී සිටී. ඒවා අතරින් කිහිපයක් නම්,

- GovPay සේවා වැඩිදියුණු කිරීම

2025 පෙබරවාරි මස 07 වන දින ගරු ජනාධිපතිවරයා විසින් වැඩිදියුණු කරන ලද GovPay සේවාව දියත් කර

ඇති අතර එමඟින් පුරවැසියන්ට රජයේ සේවාවන් සඳහා ඩිජිටල් ආකාරයෙන් ගෙවීමට හැකි වේ. මුලදී රජයේ සේවාවන් 16ක් ඩිජිටල් ගෙවීම් මඟින් ලබා ගත හැකි අතර 2025 අප්‍රේල් වන විට තවත් සේවා 30ක් ඊට එකතු කිරීමට සැලසුම් කර ඇත. නව ක්‍රමය වැඩි වැඩියෙන් භාවිත කිරීමට දිරිගැන්වීම සඳහා ගනුදෙනු ගාස්තුව ලෙස පෙර තිබූ රුපියල් 50 සිට රුපියල් 15 දක්වා අඩු කිරීමට පියවර ගනු ලැබේ.

- ලංකා QR- පාදක ගෙවීම් ප්‍රවර්ධනය කිරීම

QR ගෙවීම් ව්‍යාපාර සහ පාරිභෝගිකයන් සඳහා විශේෂයෙන් කුඩා හා මධ්‍ය පරිමාණ ව්‍යවසායන් (SMEs) සඳහා ආරක්ෂිත, කාර්යක්ෂම, පහසු සහ ලාභදායී විසඳුමක් ලබා දෙයි. ඊට අමතරව මෙම QR ගෙවීම් විනිවිදභාවය වැඩිදියුණු කරන වංචා අවදානම් අවම කරන සහ ඩිජිටල් පරිවර්තනය සහ නවීකරණය කරන ලද මූල්‍ය පරිසර පද්ධතියක් සඳහා රටේ දැක්ම සමඟ සමපාත වේ. දැනුවත්භාවය වැඩි කිරීමෙන් සහ ගනුදෙනු ගාස්තු අඩු කිරීමෙන් මෙම ගෙවීම් ක්‍රමය වෙන වැඩි පිරිසක් යොමු කිරීමට රජය අරමුණු කරයි. මුලින් සේවා ගාස්තුව සියයට 1ක් ලෙස නියම කර තිබුණ ද, COVID-19 කාලය තුළ එය තාවකාලිකව සියයට 0.5 දක්වා අඩු කරන ලදී. කෙසේ වෙතත් පසුව ගාස්තුව නැවතත් සියයට 1 දක්වා ඉහළ නංවන ලදී. භාවිතය තවදුරටත් වැඩි කිරීම සඳහා, ඉන්දියාවේ තත්ත්වයට සමානව මෙම ගාස්තුව ශුන්‍යයට ආසන්නව අඩු කිරීමට රජය කටයුතු කරමින් සිටින අතර මෙම ඉලක්කය සපුරා ගැනීම සඳහා විවිධ විකල්ප ක්‍රමවේද රජය විසින් අධ්‍යයනය කරමින් සිටී.

- දේශීය ගනුදෙනු සඳහා ඩිජිටල් ගෙවීම් කාඩ්පත්

දෛනික ගනුදෙනුවලදී මුදල් රහිත ගෙවීම් වැඩිදියුණු කිරීම සඳහා බස් රථ, දුම්රිය සහ මහාමාර්ග ගාස්තු ගෙවීම් වැනි ප්‍රවාහන සේවා ඉලක්ක කර ගනිමින් දේශීය ගෙවීම් සඳහා ඩිජිටල් ගෙවීම් කාඩ්පතක් හඳුන්වා දීමට රජය සැලසුම් කරයි. මෙය පුරවැසියන්ට පොදු ප්‍රවාහන සේවා සඳහා ඩිජිටල් ආකාරයෙන් ගෙවීමට පහසුකම් ඇති කරනු ලබන අතර එමඟින් භෞතික මුදලක් මත යැපීම අඩු වනු ඇත.

## ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ප්‍රධාන වැඩකටයුතු ආරම්භයේදී යෝජනා.

## උසස් නිලතල පිළිබඳ කාරක සභාව

உயர் பதவிகள் பற்றிய குழு

COMMITTEE ON HIGH POSTS

## ගරු බිමල් රත්නායක මහතා

(மாண்புமிகு பிமல் ரத்நாயக்க)

(The Hon. Bimal Rathnayake)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"පාර්ලිමේන්තුවේ ස්ථාවර නියෝග 127 හි විධිවිධානවල සහ 2024 දෙසැම්බර් 06 දින පාර්ලිමේන්තුව විසින් සම්මත කරන ලද යෝජනාවෙහි ක්‍රමක් සඳහන්ව තිබුණ ද, 2025 පෙබරවාරි 22 දින තේරීම් කාරක සභාව විසින් තීරණය කළ පරිදි උසස් නිලතල පිළිබඳ කාරක සභාවේ සභාපති ධුරය ගරු (ආචාර්ය) හරිනි අමරසූරිය අමාත්‍යතුමය විසින් දැරිය යුතු ය."

## ප්‍රශ්නය විමසන ලදීත්, සභා සම්මත විය.

வினா விடுக்கப்பட்டது ஏற்றுக்கொள்ளப்பட்டது.

Question put, and agreed to.

**ගරු සජිත් ප්‍රේමදාස මහතා (විරුද්ධ පාර්ශ්වයේ නායකතුමා)**

(மாண்புமிகு சஜித் பிரேமதாஸ் - எதிர்க்கட்சி முதல்வர்)  
(The Hon. Sajith Premadasa - Leader of the Opposition)  
ගරු කථානායකතුමනි, -

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)  
ඔව්, ගරු විපක්ෂ නායකතුමා.

**ගරු සජිත් ප්‍රේමදාස මහතා**

(மாண்புமிகு சஜித் பிரேமதாஸ்)  
(The Hon. Sajith Premadasa)

මට අවස්ථාව ලබා දීම පිළිබඳව ඔබතුමාට ස්තූතිවන්ත වෙනවා, ගරු කථානායකතුමනි.

ගරු අග්‍රාමාත්‍යතුමිය සභාවේ සිටින මේ මොහොතේ මම මේ කාරණාව ඉදිරිපත් කරන්නට කැමැතියි. මම ඔබතුමියගෙන් පිළිතුරුකුත් බලාපොරොත්තු වෙනවා. පසුගිය 18 සිට 21 දක්වා දින 4 තුළ මිනිස් ඝාතන 8ක් සිදු වෙලා තිබෙනවා. එය ඇත්තවශයෙන්ම ජාතික ආරක්ෂාවට ලොකු ගැටලුවක්. ගරු ජනාධිපතිතුමා සඳහන් කරලා තිබෙනවා, මේක ජාතික ආරක්ෂාවට ගැටලුවක් නොවෙයි කියලා. පාතාල කල්ලි අතර ඝාතන සංස්කෘතිය ක්‍රියාත්මක වීම සත්‍ය වශයෙන්ම ජාතික ආරක්ෂාවට ලොකු ගැටලුවක්. මම ඔබතුමියට පොඩි කාරණාවක් කියන්නම්. ඒ මිලේච් මිනීමැරුම අධිකරණ ශාලාව තුළ සිදු වූ දවසේ දවල් මාධ්‍ය අංශ ගණනාවක් එයට සම්බන්ධ වුණු ඒ කාන්තාවගේ colour photo එකක් එක්ක, -ඒ කියන්නේ, ඒ colour photo එකක් එක්ක තිබුණේ බුද්ධි අංශයේ වාර්තාවක්. ඇත්ත වශයෙන්ම ඒ බුද්ධි අංශයේ වාර්තාව ආරක්ෂක අංශවලට, නීතිය හා සාමය පිළිබඳ අංශවලට ලැබිලා තිබුණා. මේ සභාවේ කියවුණා, මේ ප්‍රභාරය එල්ල කරන්නට තිබුණේ ගම්පහ ප්‍රදේශයේදී කියලා. ඇත්තවශයෙන්ම මේක බරපතළ ප්‍රශ්නයක්. ජාතික ආරක්ෂාව පිළිබඳව තොරතුරු ලැබී තිබියදී, ඒ කාන්තාවගේ වර්ණ ඡායාරූපයකුත් සමඟ වාර්තාවක් ලැබී තිබියදී මෙවැනි ආරක්ෂක බිඳ වැටීමක් සම්බන්ධයෙන් පැහැදිලි විස්තරයක් රටටත් අවශ්‍යයි; මේ සභාවටත් අවශ්‍යයි.

විශේෂයෙන්ම මේ කොල්ලකාරී මැර කල්ලි, මිලේච් මිනීමැරුවන්ගේ ක්‍රියාදාමය ඇත්තවශයෙන්ම ජාතික ආරක්ෂාවට ප්‍රශ්නයක්. මේකට පැහැදිලි විග්‍රහයක්, විස්තරයක් ලබා දෙන්න. ඒ වාගේම බුද්ධි අංශ තොරතුරු ලැබුණාම ඒ පිළිබඳව මීට වඩා විධිමත් වැඩ පිළිවෙළක් ක්‍රියාත්මක කිරීම අත්‍යවශ්‍යයි කියන එක මම මේ අවස්ථාවේදී ප්‍රකාශ කරනවා.

**ගරු (ආචාර්ය) හරිනි අමරසූරිය**

(மாண்புமிகு (கலாநிதி) ஹரினி அமரசுரியா)  
(The Hon. (Dr.) Harini Amarasuriya)

ගරු කථානායකතුමනි, මේ ප්‍රශ්නය පිළිබඳව අදාළ අමාත්‍යවරයා කිහිප වතාවක්ම පැහැදිලි කිරීම් කළා. ගරු ජනාධිපතිතුමාත් ඒ සම්බන්ධව කියා තිබෙනවා. අපි මේ සම්බන්ධව බැරෑරුම් ලෙස බලනවා. මේක ජාතික ආරක්ෂාව පිළිබඳව ප්‍රශ්නයක් වෙනකම් වර්ධනය වෙන්න අපි කිසිසේත්ම ඉඩ තබන්නේ නැහැ. අපි ඒකට නිසි පියවර කිහිපයක් අරගෙන තිබෙනවා, ඒ වාගේම ගනිමිනුත් ඉන්නවා. ඒ පිළිබඳව නිරන්තර අවධානයකින් අපි වැඩකටයුතු කරනවා. ගරු ජනාධිපතිතුමාගේ නායකත්වය යටතේ අපේ අදාළ ඇමතිවරුන් ඒකට මැදිහත් වෙනවා.

විපක්ෂ නායකතුමා මේ හා සම්බන්ධව මතු කළ මාධ්‍ය තුළින් සංසරණය වන වෙනත් කරුණු පිළිබඳවත් අපි අවධානය යොමු කරනවා. ගරු කථානායකතුමනි, ඒ පිළිබඳව ජනමාධ්‍ය ඇමතිතුමාටත් කියන්න යමක් තිබෙන නිසා මම එතුමාට අවස්ථාව ලබා දෙන්නම්, පොඩි පැහැදිලි කිරීමක් කරන්න.

**ගරු අජිත් පී. පෙරේරා මහතා**

(மாண்புமிகு அஜித் பீ. பெரேரா)  
(The Hon. Ajith P. Perera)  
ගරු කථානායකතුමනි, -

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)  
ගරු අජිත් පී. පෙරේරා මන්ත්‍රීතුමා.

**ගරු අජිත් පී. පෙරේරා මහතා**

(மாண்புமிகு அஜித் பீ. பெரேரா)  
(The Hon. Ajith P. Perera)

ගරු කථානායකතුමනි, බුද්ධි අංශවල ක්‍රියාකාරීත්වය, කාර්යක්ෂමතාව වාගේම බුද්ධි තොරතුරු විශ්ලේෂණය කිරීම පිළිබඳව ප්‍රශ්නයක් තිබෙනවා. පාර්ලිමේන්තුවේදී අපේ ගරු මන්ත්‍රීවරයෙක් තමයි පළමුවෙනි වතාවට කිව්වේ, කලින් තොරතුරු ලැබී තිබෙනවා කියලා. එතකොට පොලිස්පතිතුමා කිව්වා, "ඔව්. කලින් තොරතුරු ලැබුණා, ගම්පහදී මරන්න හදනවා කියලා. හැබැයි, කොළඹ සිදුවීම සම්බන්ධව තොරතුරක් ලැබුණේ නැහැ" කියලා.

ගරු අගමැතිතුමියනි, පාස්කු ප්‍රභාරය එල්ල වුණු වෙලාවේ ඒ සම්බන්ධ තොරතුරු ලැබී තිබියදීත් ප්‍රතිචාර දක්වන්න ප්‍රමාද වුණු බව අපි දන්නවා. මේක මොන level එකේ එකක්ද, ජාතික ආරක්ෂාව සම්බන්ධ එකක්ද, එහෙම නැත්නම් ඊට වඩා අඩු මට්ටමක එකක්ද කියන ප්‍රශ්නයට වඩා බුද්ධි තොරතුරු විශ්ලේෂණය කිරීම පිළිබඳ ගැටලුවකුත් මෙනෑන තිබෙනවා. ඒ නිසා මේ ගැන ඔබතුමන්ලාගේ රජය විශේෂ අවධානය යොමු කළ යුතුයි කියලා මම කියා සිටිනවා.

**ගරු කථානායකතුමා**

(மாண்புமிகு சபாநாயகர் அவர்கள்)  
(The Hon. Speaker)

ගරු ආණ්ඩු පාර්ශ්වයේ ප්‍රධාන සංවිධායකතුමා.

**ගරු (වෛද්‍ය) නලින්ද ජයතිස්ස මහතා**

(மாண்புமிகு (வைத்தியர்) நளிந்த ஜயதிஸ்ஸ)  
(The Hon. (Dr.) Nalinda Jayatissa)

ගරු කථානායකතුමනි, ජනාධිපතිතුමා ආරක්ෂක ඇමතිවරයා හැටියට අවස්ථා කිහිපයකදී මේ පිළිබඳව ප්‍රකාශ කළා. මේ සිදුවීමෙන් ජාතික ආරක්ෂාවට තර්ජනයක් ඇති වෙලා නැහැ. රටේ ජනතාවගේ ආරක්ෂාව -ජාතික ආරක්ෂාව- අපි උපරිමයෙන් සලසනවා. මේ සංවිධානාත්මක අපරාධ කල්ලි අතර සිදු වන ගැටුම් පිළිබඳව ජනාධිපතිවරයා ආරක්ෂක කටයුතු පිළිබඳ අමාත්‍යාංශයීය උපදේශක කාරක සභාවේදීත් කරුණු පැහැදිලි කළා. ඒ වාගේම ගරු ආනන්ද විජේපාල ඇමතිතුමාත් ඒ සම්බන්ධව මේ සභාවට කරුණු ඉදිරිපත් කළා. ඔබතුමන්ලාට පෙනෙනවා ඇති, විමර්ශන කරගෙන යන බව. ඒ නිසා විමර්ශනවල සියලු තොරතුරු පාර්ලිමේන්තුවට කියලා විමර්ශන අවුල් කරන්න අවශ්‍යතාවක් නැහැ නේ.

ඔබතුමන්ලා දන්නවා, මේ සිද්ධියට සම්බන්ධ පොලීසියේ වැඩ කරන -ආරක්ෂක අංශවලට සම්බන්ධ- අය පවා මේ වෙනකොට අත්අඩංගුවට ගෙන තිබෙන බව. ඔවුන්ගෙන් ප්‍රශ්න කරමින් තිබෙනවා. ඒ වාගේම අධිකරණයට සම්බන්ධ තවත් කිහිප දෙනෙකුගෙන් ද ප්‍රශ්න කරන්න නියමිතව තිබෙනවා. මේවාට අදාළ තොරතුරු විටින් විට අවශ්‍ය ප්‍රමාණයට පාර්ලිමේන්තුවට ඉදිරිපත් කරනවා. වැඩිමනක් තොරතුරු අවශ්‍ය නම්, 28 වැනිදා ආරක්ෂක අමාත්‍යාංශයේ සහ මහජන ආරක්ෂක අමාත්‍යාංශයේ කාරක සභා අවස්ථාවේ විවාදය පැවැත්වෙනවා. එතැනදීත් අපි විමර්ශනවලට බාධා නොවන තොරතුරු මේ සභාවට ඉදිරිපත් කරන්නම්. ඒ නිසා විමර්ශන ගැන විශ්වාස කරන්න. ඒකට අදාළ කරන සියලු පුද්ගලයන් අත්අඩංගුවට ගැනීම සහ පරීක්ෂණ කටයුතු සිදු වෙන බව මම මේ වෙලාවේ මතක් කරන්න කැමැතියි.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ප්‍රධාන වැඩකටයුතු.

නායක පත්‍රයේ විෂය අංක 1, විසර්ජන පනත් කෙටුම්පත 2025, දෙවන වර කියවීමේ විවාදය. හයවන වෙන් කළ දිනය.

## විසර්ජන පනත් කෙටුම්පත, 2025

ஒதுக்கீட்டுச் சட்டமூலம், 2025  
APPROPRIATION BILL, 2025

කල් තබන ලද විවාදය තවදුරටත් පවත්වනු පිණිස නියෝගය කියවන ලදී.

රට අදාළ ප්‍රශ්නය - [පෙබරවාරි 17]

"පනත් කෙටුම්පත දැන් දෙවන වර කියවිය යුතු ය". - [ගරු අනුර කුමාර දිසානායක මහතා]

ප්‍රශ්නය යළිත් සභාවේ කරන ලදී.

ஒத்திவைக்கப்பட்ட விவாதம் மீளத் தொடங்குதற்கான கட்டளை வாசிக்கப்பட்டது.

சம்பந்தப்பட்ட வினா - [பெப்ரவரி 17]

"சட்டமூலம் இப்பொழுது இரண்டாம்முறை மதிப்பிடப் படுமாக" .-

[மாண்புமிகு அநுர குமார திஸாநாயக்க]

வினா மீண்டும் எடுத்தியம்பப்பட்டது.

Order read for resuming Adjourned Debate on Question - [17th February]

"That the Bill be now read a Second time". - [The Hon. Anura Kumara Disسانayake]

Question again proposed.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

The Hon. Ravi Karunanayake to start the Debate. You have 23 minutes.

[ප්‍ර.භා. 10.31]

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, ජනාධිපති අනුර දිසානායක මැතිතුමාගේ මංගල අය වැය ගැන වචන ස්වල්පයක් කථා කිරීමට අවස්ථාව ලැබීම ගැන මම ඉතාම සතුටු වෙනවා. සීමිත සම්පත්, අසීමිත ඉල්ලීම් ප්‍රමුඛත්වය අනුව බෙදා ගැනීම තමයි අය වැයක් කියන්නේ. අය වැයක් මගින් කළ යුත්තේ ආර්ථිකය සවිබලගැන්වීම තුළින් දුප්පත්කම නැති කරලා, හැම දෙනාටම

තිබෙන ඒ පීඩනය පුළුවන් තරම් අඩු කිරීමයි. ස්වයං රැකියා වාගේම රැකී රක්ෂා, කෘෂිකාර්මික ඵලදායීතාව ඇති කිරීම, ආර්ථිකය ප්‍රසාරණය කිරීම, ගෙවල් ලබා දීම, මන්දපෝෂණය නැති කිරීම ආදිය තමයි මේ තුළින් අපි බලන්නේ. මේ සම්බන්ධයෙන් කථා කරනකොට මගේ සිත යොමු වන්නේ 2015, 2016 සහ 2017 අය වැය වෙනයි. 2023 - 2024 කාලය තුළ හිටපු ජනාධිපති රනිල් වික්‍රමසිංහ මැතිතුමා එයට නැවත පුනර්ජීවනයක් දුන්නා.

මුදල් අමාත්‍යාංශයේ වැඩ කරන ඉතා දක්ෂ සේවක පිරිසක් ඉන්නවා. මුදල් අමාත්‍යාංශයේ දැන් සිටින ලේකම් මහින්ද සිරිවර්ධන, හිටපු DST, ඒ.කේ. සෙනෙවිරත්න යන අය ඉතා දක්ෂ ලෙස අය වැයවල් හඳුලා තිබෙනවා. ඒ ගැන මම ඉතාම සතුටු වනවා. අනුර දිසානායක ජනාධිපතිගේ අය වැයත් ඒ ආකාරයෙන්ම හඳුලා තිබෙනවා. ඒකේ continuity එකක් තිබෙනවා. ඉදිරි දැක්මක් සහිතව ගමන් කිරීමක් තිබෙනවා.

ගරු කථානායකතුමනි, හැම වෙලාවේම අවුරුදු 76ක ඉතිහාසයක් ගැන කියන නිසා 1948 නිදහසින් පසුව යුළුන් පිළිවෙළ ගැනත් මතක් කිරීමක් කරන්න අවශ්‍යයි කියලා මම හිතුවා. සුද්දන්ගෙන් බලය අරගෙන ලාංකිකයන් තුළින් රට ඉදිරියට ගෙන යාමක් තිබුණා. 1977දී යුළුන් පිළිවෙළ පේ.ආර්. ජයවර්ධන බලයත් රැකගෙන ලංකාව ලෝකයට විවෘත කළා. ඒ විවෘත ආර්ථිකය තුළින් රට ඉදිරියට ගෙන යන්න පුළුවන් හැකියාව ඇති වුණා. ඒ වාගේම 2022දී මේ රටේ පෝලිම් යුගයක් තිබෙනකොට, මේ රටේ ආර්ථිකය කඩා වැටෙනකොට, කවුරුත් ඒකට නායකත්වය දෙන්නේ නැති වෙනකොට, එක්සත් ජාතික පක්ෂයේ හිටපු නායක අපේ රනිල් වික්‍රමසිංහ මැතිතුමා ආර්ථිකය භාර ගත්තා. ස්ථායීකරණයක් ඇති කරගෙන, ඒ සම්බන්ධ ඉදිරි දැක්මක් ලෙස රට කොයි ආකාරයෙන්ද ගෙනියන්න අවශ්‍ය වන්නේ කියලා එතුමා පෙන්වා දී තිබුණා.

එක්සත් ජාතික පක්ෂය නියෝජනය කරන මන්ත්‍රීවරයකු වශයෙන්, එක්සත් ජාතික පක්ෂය මේ රටට කරලා තිබෙන සේවාව ගැන මම කියන්න ඕනෑ. අපේ හිටපු ජනාධිපති රණසිංහ ප්‍රේමදාස මැතිතුමා ගෙවල් ලක්ෂ 10ක් හඳුලා තිබෙනවා. ඒ වාගේම, ගාමිණී දිසානායක මැතිතුමා මහවැලි ව්‍යාපාරය ඇති කරලා තිබෙනවා. ලලිත් ඇතුලත් මුදලි මැතිතුමා වරාය සංවර්ධනය කළා වාගේම, මහපොළ ශිෂ්‍යාධාරය ලබා දුන්නා. ඒ වාගේම රූපවාහිනී හා පරිගණක යන්ත්‍ර ගෙනැල්ලා දුන්නා. SriLankan Airlines එක ඇති කරලා දුන්නා. ඒ වාගේම නිදහස් වෙළෙඳ කලාප, විදුලි බලාගාර - චික්ටෝරියා, රන්දෙණිගල, මාදුරු ඔය - ඇති කරලා තිබෙනවා. රටේ සංවර්ධනයක් ඇති කරලා තිබෙනවා කියන එක ජනතාව අතර මතක තිබෙන විධියට කටයුතු කරලා තිබෙනවා. ඒ විධියට ආර්ථික ස්ථායීකරණයක් ඇති කරලා තිබුණා. නමුත්, මේ ඔක්කොම සමහ අලුත් දේශපාලන ගමනක් බිහි වුණා. අපිට පෙනෙන විධියට ජනතාව තුළ එදා යම් විධියක අවිශ්වාසයක් තිබුණා, මේ පාලනය හරියට ගෙනියන්නේ නැහැ කියලා. ඒ නිසා අද ජාතික ජන බලවේගය නියෝජනය කරමින්, ගරු ජනාධිපති අනුර කුමාර දිසානායක මැතිතුමා ජයග්‍රහණය කරලා තිබෙනවා.

දැන් අලුතින් හිතන්න අවස්ථාව ඇවිල්ලා තිබෙනවා. එහිදී පරණ දේශපාලන අදහස් - old political ideas - අපි පැත්තකට දමන්න අවශ්‍යයි. Be new, be daring and be bold! You cannot follow; you must lead.

මම මේ අවස්ථාවේදී මගේ දේශපාලන නායක, ගරු ලලිත් ඇතුළත් මුදලි මැතිතුමා කියපු සටන් පාඨයක් මතක් කරන්න කැමැතියි. මෙහිදී කවුරු හරිද නොවෙයි, කුමක් හරිද කියන දෘෂ්ටි කෝණයෙන් බලලා අපි උත්තර දිය යුතුයි. මූල්‍ය විනයත් එක්ක

[ගරු රවී කරුණානායක මහතා]

මම අගය කරන දෙයක් තිබෙනවා. මේ රටේ ආර්ථිකය කඩා වැටෙන තෙක් මේ රටේ ඉදිරි ගමන සඳහා ජාත්‍යන්තර මූල්‍ය අරමුදලේ සහයෝගය අත්‍යවශ්‍ය රටක් නොවෙයි, අපි. නමුත්, මේ රටේ ආර්ථිකය කඩා වැටුණාට පසුව, ඒකෙන් පුළුවන් තරම් ඉක්මනින් එළියට එන්න ජාත්‍යන්තර මූල්‍ය අරමුදලට යා යුතුයි. නමුත්, ඒ අය කියන හැම දෙයක්ම කරන්න අවශ්‍යතාවක් නැහැ කියන එකත් මේ අවස්ථාවේදී මම මතක් කරන්න කැමැතියි.

මම මේ අවස්ථාවේදී ජනාධිපති, ගරු අනුර කුමාර දිසානායක මැතිතුමා 2025 පෙබරවාරි 07වැනි දා කියපු දෙයක් "ඩෙලි මීරර්" පුවත්පත පසුදා වාර්තා කළ ආකාරය උපුටා දක්නවා:

"Sri Lanka's only viable recovery avenue is to continue the current IMF-backed path."

මා හිතන විධියට ඒක හරි මාර්ගයක්. එක්සත් ජාතික පක්ෂය තමයි ඒ සම්බන්ධයෙන් එදත්, අදත්, ඉදිරියටත් කටයුතු කරන්නේ. නමුත්, ඒ අය කියන හැම දෙයක්ම අපි පිළිපදින්න අවශ්‍ය නැහැ. 17වැනි වරට ජාත්‍යන්තර මූල්‍ය අරමුදල සමඟ පවත්වන සාකච්ඡාව තමයි මේ කරගෙන යන්නේ. 16වැනි වතාවේ තිබුණු සාකච්ඡාවලදී හිටපු මුදල් ඇමතිවරයා මමයි. ඒ අය ඇවිල්ලා අදහස් දුන්නාට පස්සේ, අපේ මුදල් අමාත්‍යාංශයේ සිටින දැනුවත්කමක් තිබෙන පුද්ගලයන්ට, විද්වතුන්ට, ඒ සුද්දන්ට වැඩිය හොඳ උත්තරයක් දෙන්න පුළුවන් කියන එක මම මතක් කරන්න අවශ්‍යයි. මම එහෙම කියන්නේ ඇයි කියන එක ඉදිරියට පෙන්වා දෙන්නම්. ජාත්‍යන්තර මූල්‍ය අරමුදලේ මේ වැඩ පිළිවෙළ ඒ ආකාරයෙන් ඉදිරියට ගෙන යෑම මම අගය කරනවා. මම එහෙම කියන්නේ ඇයි? ඒ පිළිබඳව විස්වාසයක් තිබෙන නිසායි.

ජනතාවට මොනවා කියලා බලය ගන්නත්, අද ජාත්‍යන්තර මූල්‍ය අරමුදලට බොරු කරන්නේ නැතිව මේ කටයුතු ඉදිරියට ගෙන යෑම තමයි ආර්ථිකය ශක්තිමත් කරන්න පුළුවන් එකම ගමන කියලා මා හිතනවා. එක්සත් ජාතික පක්ෂය විවෘත ආර්ථිකය, මූල්‍ය විනය, ආර්ථිකය ප්‍රසාරණය කිරීම ආදී වශයෙන් සෙසු සංවර්ධනයන්ට යොමු කරන්න පුළුවන් ව්‍යාපෘති ගණනාවක් ඇති කරලා තිබෙනවා. දැන් අපට අලුතින් හිතන්න තිබෙන දේ මොකක්ද? අපි ව්‍යාපෘතියකට යන වියදම සියයට 8ද, සියයට 10ද කියලා බලන්නේ නැතිව ඒකේ එලදායිතාව මොකක්ද කියන එක බලන්න ඕනෑ. Cost-benefit analysis එක මොකක්ද? Economic rate of return මොකක්ද? යම් පාරක් හැඳුවාම ඒකේ වටිනාකම ඉබේම ලැබෙන්නේ නැති වුණාට, එහි economic rate of return එකයි, cost-benefit analysis එකයි බලන්න අවශ්‍යයි. ඒ වාගේම ආර්ථික විවිධාංගීකරණයක් - economic diversification - ඇති කරන්න අවශ්‍යයි. Trade facilitation අවශ්‍යයි. මම මේ අය වැය තුළ දැක්කා, එවැනි නැඹුරුවීමක් තිබෙන බව. ඒ වාගේම මේ දේවල් digitization කළ යුතු වෙනවා. මේ තුළින් තමයි ලංකාව පුළුවන් තරම් ඉක්මනට ලෝකයේ දියුණු වෙන රටක් ලෙස ඉදිරියට ගන්න පුළුවන් වෙන්නේ. ඒ නිර්භීත තීන්දු ගැනීමට දැන් අවස්ථාව ඇවිල්ලා තිබෙනවා. ඒ නිසා මේ අවස්ථාවේ මම මතක් කරන්නේ, අපි කොයි ආකාරයෙන්ද අපේ රට ඉදිරියට ගෙන යන්න අවශ්‍ය වන්නේ කියන එක පිළිබඳව අප කල්පනා කරන්න අවශ්‍ය බවයි.

ගරු කපානායකතුමනි, අය වැයක් ඉදිරිපත් කරනකොට එහි කොටස් දෙකක් තිබෙනවා. එකක්, මේ අවුරුද්දේ තිබෙන අය. අනෙක, ව්‍යවස්ථානුකූලව එකතු වන වැය. ඒ දෙකම එකතු වුණාම මේ රටේ පුනරාවර්තන වියදම රුපියල් බිලියන 5,920ක් වන අතර ප්‍රාග්ධන වියදම - රාජ්‍ය මූල්‍ය කළමනාකරණ පනත යටතේ - විධියට සියයට 4ක් වෙන් කරන්න අවශ්‍යයි. මේ වෙන් කිරීම

විතරක් නොවෙයි, මම ඉතාම ඕනෑකමින් ඔබ සියලුදෙනාගෙන් ඉල්ලන්නේ මේකයි. වියදම් කිරීම ගන්නාම, අද අපි කරන ආයෝජන තමයි හෙට අපට ලැබෙන ආදායම ලෙස අපි මේ අවස්ථාවේ පාවිච්චි කරන්න අවශ්‍ය වන්නේ. මේකේ සාමාන්‍ය සිරිත වන්නේ සියලු පුනරාවර්තන වියදම් කරගෙන යනකොට අන්තිමට ප්‍රාග්ධන වියදම් නැති කරලා තිබීම. ප්‍රාථමික ගෙවුම් ශේෂයේ අතිරික්තයක් ඇති කළ යුතුයි. ඒ සම්බන්ධයෙන් ඔබතුමන්ලා මේ කටයුතු කළමනාකරණය කරන්න ඕනෑ. මේ රුපියල් බිලියන 1,315ක මුදල ප්‍රාග්ධන වියදම් සඳහා වැය කරන එක අනිවාර්යයෙන් කළ යුතුමයි. ඒ වාගේම capital amortization රුපියල් බිලියන 1,600යි. සමස්ත වියදම රුපියල් බිලියන 8,835යි. මේ දේවල් කරනකොට අය වැය හිඟය වශයෙන් රුපියල් බිලියන 2,900ක් එකතු වෙනවා, අපේ ණයබරතාවට. මා හිතන විධියට සියලුදෙනා මේකේ පරිපාලනය හාර අරගෙන තිබෙන නිසා මීට පෙර පැවති තත්ත්වය අනුව ප්‍රශ්න අහනවා, මේ පරිච්ඡේදයේ ණය අරගෙන තිබෙනවා, මොනවාද කරලා තිබෙන ව්‍යාපෘති කියලා. 2024 සැප්තැම්බර් මාසයේ කොතරම් ණය ප්‍රමාණයක් අරගෙන තිබෙනවාද කියලා මම ඇහුවාම, නියෝජ්‍ය මුදල් ඇමතිතුමා මේ පාර්ලිමේන්තුවේදී උත්තරයක් දුන්නා, රුපියල් ට්‍රිලියන 29ක් තිබෙනවා කියලා.

ඊට පසුව මම ඇහුවා, අද තිබෙන ණයබරතාව කීයද කියලා. ඒ නියෝජ්‍ය ඇමතිවරයාම උත්තර දුන්නා, රුපියල් ට්‍රිලියන 31ක් කියලා. ඒක තමයි ඇත්ත තත්ත්වය. දැන් තේරෙනවා, සභාය දිවීමේ තරගයක් ලෙස මේක එක තැනකින් පටන් ගන්න ගමනක් නොවෙයි කියන එක. ඒ නිසා අප සියලුදෙනාම ඒක රාශි වෙලා මේ වැට්ට්ට් රට නැවත වැටෙන්නේ නැති විධියට ආර්ථික මූල්‍ය විනයක් සහිතව ඉදිරියට ගෙන යන්නට වැඩ පිළිවෙළක් ඇති කරන එක අත්‍යවශ්‍යයි. මේ සඳහා අපි යොදා ගත යුත්තේ දේශයේ සිටින විද්වතුන්. මොකද ඒ අය මේ පිළිබඳව නොදන්නවා නොවෙයි, ඔවුන්ට අවස්ථාව ලබා දෙන්නේ නැති එකයි ප්‍රශ්නය. සමහර වෙලාවට දේශපාලන තීන්දු ගන්නේ නැති වුණාම, රාජ්‍ය නිලධාරීන් ඒවාට අත්සන දමන්න බය වෙලා තිබෙනවා. අද තිබෙන තත්ත්වය අනුව නිර්මාණශීලී ඇමතිවරයෙක් තීන්දුවක් ගන්නත්, අවුරුදු පහකට පසුව ඒ සම්බන්ධයෙන් උත්තර දෙන්න සිද්ධ වුණාම ඒ රාජ්‍ය නිලධාරීන් හිතනවා, මොකටද අපි රටක සංවර්ධනය වෙනුවෙන් කටයුතු කරලා අන්තිමට ඒ හිසරදය කරගතගෙන යන්නේ කියලා. ඒ නිසා ආණ්ඩුවක් වශයෙන් ඔබතුමන්ලා Cabinet decisions අරගෙන, නිර්භීත තීන්දු අරගෙන මේ වැට්ට්ට් තිබෙන ආර්ථිකය ගොඩගන්න අවශ්‍යයි. එදා රනිල් වික්‍රමසිංහ හය නැතුව තීන්දු ගන්නා වාගේ කටයුතු කරන්න අවශ්‍යයි. එතුමා ඒ තීන්දු ගන්නේ මේ රටේ අනාගතය වෙනුවෙන්. එතුමා හිතුවේ නැහැ, ඉදිරියට එන මැතිවරණ ගැන. අන්න ඒ තීන්දු නැවත අපි ගන්නට අවශ්‍යයි. මේ රටේ මේ මොහොතේ අපි ණය පොලී වශයෙන් රුපියල් බිලියන 2,958ක් ගෙවනවා. මේක රටේ සමස්ත වියදමත් එක්ක සංසන්දනය කළොත්, සියයට 45ක්. ආදායම එක්ක සංසන්දනය කළොත්, සියයට 62ක්. ලෝකයේ වැඩිම ණය පොලී ගෙවන රටක් ලෙස තමයි අද අපේ රට පිළිබඳව වාර්තා වෙලා තිබෙන්නේ.

මේ අය වැය මූලික සිද්ධාන්ත, උපකල්පන 5ක් ඔස්සේ තමයි තිබෙන්නේ. සියයට 5ක වර්ධන වේගයක්, අපේ සම්පූර්ණ දළ දේශීය නිෂ්පාදනය රුපියල් ට්‍රිලියන 33ක්, ඒ වාගේම Incremental Capital Output Ratio එක සියයට 1:6ක් වශයෙන් තමයි මේ අය වැය හඳුලා තිබෙන්නේ.

මේ අය වැය පදනම් වෙච්ච මූලික අංග දෙකක් තිබෙනවා. එකක් තමයි, IMF parameters. දෙවැනි එක තමයි, මාලිමාව දුන් මැතිවරණ පොරොන්දු. මේවා තමයි මෙහි ප්‍රායෝගිකව තිබෙන

දේ. අද මේ තිබෙන වියදම දෙසත්, අපේ ආදායම දෙසත් බැලුවාම, මෙහි දළ දේශීය නිෂ්පාදනයෙන් සියයට 15.1ක ආදායම් ඉලක්ක සපුරා ගැනීමට සමත් වෙනකොට ආදායම රුපියල් මිලියන 5,000ක් වෙනවා. ඒ සම්බන්ධයෙන් දේශීය ආදායම් දෙපාර්තමේන්තුව 2024 වර්ෂයේ රුපියල් බිලියන 1,950ක්ව තිබෙන බදු ආදායම මේ වර්ෂයේ සියයට 17කින් වැඩි වෙනු ඇතැයි කියා පුරෝකථනය කරලා තිබෙනවා. ඒ කියන්නේ රුපියල් බිලියන 2,250යි. ඒ වාගේම 2024දී අපේ රේගු දෙපාර්තමේන්තුවේ තිබුණු රුපියල් බිලියන 1,550ක ආදායම සියයට 35කින් වර්ධනය වෙලා රුපියල් බිලියන 2,070ක් ලබා ගන්න පුළුවන් හැකියාව ඇති වෙලා තිබෙනවා.

ඒ වාගේම සුරාබදුවලින් 2024දී ලැබුණු රුපියල් බිලියන 214ක ආදායම සියයට 12කින් වර්ධනය වෙනවාය කියලා තමයි ඇස්තමේන්තු කරලා තිබෙන්නේ. ඒ අනුව තමයි රුපියල් බිලියන 5,100ක් ලබා ගන්න හැකියාව ලැබෙන්නේ. මේක එසේ මෙසේ ගමනක් නොවෙයි. නමුත්, ආර්ථිකය වර්ධනය කරන්නට අවශ්‍යයි. මේක ආදායම මත රඳා පවතින අය වැයක් නොවෙයි. පළමු වතාවට රාජ්‍ය මූල්‍ය කළමනාකරණ පනත යටතේ ඉදිරිපත් කරලා තිබෙන මේ අය වැයේ පදනම වෙන්නේ දළ දේශීය නිෂ්පාදනයෙන් සියයට 13ක බදු ආදායමක් ලබා ගැනීමයි. ආදායම වැඩි වුණාම fiscal space එක අනුව වියදම් කිරීමේ හැකියාවට බාධාවක් ඇති වෙලා තිබෙනවා. මේවා තමයි අපි ප්‍රායෝගිකව බලන්න ඕනෑ. ඒකයි මම කිව්වේ ජාත්‍යන්තර මූල්‍ය අරමුදල කියපු හැම දේකටම නටන්න අවශ්‍යතාවක් නැහැ කියලා. මම මේක කියන්නේ අද නොවෙයි. මුදල් ඇමතිවරයා වශයෙන් සිටියදී එදාත් මම මේක ප්‍රකාශ කළා. මොකද, ජාත්‍යන්තර මූල්‍ය අරමුදලට අවශ්‍ය වන්නේ මේ කටයුත්ත ඉදිරියට ගෙන යෑම, අපව හිඟමනේ ගෙන යෑම මිසක් අපේ රටේ සංවර්ධනය නොවෙයි. සංවර්ධනය කියලා සමහර වෙලාවට ඔවුන් අපට අමාරු තත්ත්වයක් ඇති කරලා තිබෙනවා. IMF එකේ උදව් තුළින් සාර්ථකව එළියට ඇවිල්ලා තිබෙන රටක් වන්නේ කොරියාව විතරයි. යම්තාක් දුරකට අර්බුදයෙන් එළියට ආ තවත් රටවල් තිබෙනවා. ජාත්‍යන්තර මූල්‍ය අරමුදලට අපි තර්ක විතර්ක කරලා පෙන්වුවොත් මෙහෙම තමයි රට ගෙන යන්න ඕනෑ කියලා, මම හිතන විධියට ඒගොල්ලනුත් මීට වඩා ඕනෑකමින් අපට උත්තර ලබාදේවි.

2024 වර්ෂයේ පුනරාවර්තන වියදම ලෙස රුපියල් බිලියන 2,604ක් වැය කරලා තිබෙනවා. ඒක මේ වර්ෂයේදී - 2025දී - රුපියල් බිලියන 2,970යි. ඔබතුමන්ලා සියලුදෙනාම එදා කිව්වේ එවකට පැවති රජයේ වියදම් අධික මට්ටමක තිබෙනවාය කියලායි. මම මේ කියන්නේ ප්‍රායෝගික වශයෙන් අය වැයක් ඉදිරිපත් කරනකොට තිබෙන ප්‍රශ්න පිළිබඳවයි. එදා ඇමතිවරු 35ක්, 40ක් සිටිනවාය කියලා, ඇමතිවරු දුසිම් ගණන් සිටිනවාය කියලා, ඒ අය කපු කැවා අරවා කැවා මේවා කැවා කියලා ජනතාවට වෙන විත්‍රයක් මවලා, අද ඒ මුදල් ඉතුරු කරනවා කිව්වා. නමුත් වියදම රුපියල් බිලියන 310කින් වැඩි වෙලා තිබෙනවා. වැටුප්වලට රුපියල් බිලියන 110ක් වැඩි කළාම ඉතිරිකිරීම් කොහේද ගිහිල්ලා තිබෙන්නේ? මේවා තමයි සැබෑ ප්‍රායෝගික ප්‍රශ්න. මම එදා අගමැති මෙනෑන ඉන්නකොට කිව්වා, ජනාධිපති යාපනයට යනකොට මහ පාරෙන් යන්න පැය 7ක් ගතවන නිසා පාරෙන් යන්නේ නැතුව හෙලිකොප්ටරයේ යන්නේ කුහකකමකට නොවෙයි, රටේ සංවර්ධනයට ඕනෑ නිසාය කියලා. මොකද, ඡන්දයක් ගන්න එහෙම කිව්වාට රටක් පාලනය කරද්දී එහෙම කටයුතු කරන්න බැහැ. ජනාධිපති පැය 6ක් පාරේ ඉන්නවාය කියන්නේ තීන්දු ගැනීමට තිබෙන පැය 6ක කාලය නැති වෙන එකයි. ඉතින් කරුණාකරලා මේකවත් පාදක කරගෙන ඒ දේ රට වෙනුවෙන් ඉදිරියට කරගෙන යන්න.

කථානායකතුමාගේ නිල නිවස තිබෙන්නේ මගේ ගෙදර ආසන්නයේ. ඇයි, ඒක වහලා තිබෙන්නේ? ඒක තිබෙන්නේ පාවිච්චි කරන්න. ඒක පාවිච්චි කළේ නැහැ කියලා වියදම අඩු වෙනවාද? නැහැ. මම හිතන විධියට, ඒ නිල නිවස පාවිච්චි නොකිරීමෙන් මාසයකට රුපියල් මිලියන දෙක තුනක්වත් ඉතුරු වෙන්නේ නැහැ. ඉතින් කරුණාකරලා ඒක හෙට ඉදන් ම පාවිච්චි කළොත් ඒක රටේ ඉදිරි ගමනට උදව් වෙනවා. ඒ නිසා අපි කියන්නේ මේ සම්පත් ඇති කරලා තිබෙන්නේ පාවිච්චි කරන්න මිසක් කෞතුකාගාර වාගේ නියාගෙන ඉන්න නොවෙයි කියලායි.

ඒ නිසා මා මේ අවස්ථාවේදී රටේ ප්‍රායෝගිකව කරන්න තිබෙන වැඩ සම්බන්ධයෙන් තමයි අදහස් ඉදිරිපත් කරන්නේ. අවුරුදු 76ක ශාපය කියලා කිව්වාට මේ අවුරුද්දේ ඒක සම්පූර්ණයෙන් වෙනස් වෙලා තිබෙනවාද? නැහැ, ගරු කථානායකතුමනි. අද ජීවන වියදම ගැන කථා කරනවා. නමුත් ඒ සම්බන්ධයෙන් කථා කරන්න මම වෙලාව මිඩංගු කරන්න බලාපොරොත්තු වෙන්නේ නැහැ. මොකද, ඒක උච්චාවචනය වෙනවා. අද වැඩි වෙන එක හෙට අඩු වෙනවා. නමුත් ජනතාව තුළ ඒ ප්‍රශ්නය නොවෙයි තිබෙන්නේ. රනිල් වික්‍රමසිංහ මැතිතුමා රට භාර දෙනකොට රුපියල් 125ට තිබුණු හාල් කිලෝවක මිල අද රුපියල් 250ක් වෙලා. ඒ මිල තවත් වැඩි වෙනවාය කියනකොට කොහොමද ඒකට උත්තර දෙන්නේ? පොල් ගෙඩිය අරයා කැවාද, මෙයා කැවාද, රිළවා කැවාද කියන එක නොවෙයි තිබෙන ප්‍රශ්නය. අන්තිමට රුපියල් 120ට තිබුණු පොල් ගෙඩියක මිල අද වනකොට රුපියල් 250යි, රුපියල් 260යි. ඒ වාගේ තත්ත්වයක් ඇති වෙනකොට ඒකට කොහොමද උත්තර දෙන්නේ? අවුරුදු 76ක ශාපය මොකක්ද කියන එක මේ අවස්ථාවේදී අපි පෙන්වන්න අවශ්‍යයි. මම පෙන්වපු ඉදිරි සංවර්ධන ගමන ඇති වෙලා තිබෙන්නේ මේ ශාපය තුළින් නම් දැන් මොනවාද තව වෙනත තිබෙන්නේ?

**ගරු කථානායකතුමා**

(මාණ්ඩුමිත්‍ර ස්පාඤ්ඤායකර් අවාර්කන්)

(The Hon. Speaker)

Order, please! මේ අවස්ථාවේදී ගරු නියෝජ්‍ය කාරක සභාපතිතුමිය මූලාසනයට පැමිණෙනවා ඇති.

*අනතුරුව ගරු කථානායකතුමා මූලාසනයෙන් ඉවත් වූයෙන්, නියෝජ්‍ය කාරක සභාපතිතුමිය [ගරු හේමලි වීරසේකර මහත්මිය] මූලාසනාරූඪ විය.*

*අනුප්‍රාප්ති, මාණ්ඩුමිත්‍ර ස්පාඤ්ඤායකර් අවාර්කන් අක්කිරාසනුත් තින්නිත්තු අකුලයො, ඉගුරුකුරුගිනි පිරිසිසිසි තවිසානාර් අවාර්කන් [මාණ්ඩුමිත්‍ර (තිලුමති) ඩොනමානි බීරසේකර] තෙහෙමෙ වැකිත්තාර්කන්.*

*Whereupon THE HON. SPEAKER left the Chair, and DEPUTY CHAIRPERSON OF COMMITTEES [THE HON. (MRS.) HEMALI WEERASEKARA] took the Chair.*

**ගරු රවී කරුණානායක මහතා**

(මාණ්ඩුමිත්‍ර රවි කරුණානායකර්)

(The Hon. Ravi Karunanayake)

ගරු නියෝජ්‍ය කාරක සභාපතිතුමියනි, මෙනෑන ආණ්ඩුවේ මන්ත්‍රීවරු 159දෙනෙක් හිටියාට විපක්ෂය ඊට වැඩිය ශක්තිමත්ව සිටිනවා. එවැනි අවස්ථාවක මේ පරිපාලනය ගෙතියන්න අවශ්‍ය වන්නේ ජනාධිපති ලේකම් කාර්යාලයෙන් මිස පැලවත්ත කාර්යාලයෙන් නොවෙයි කියන එක මම නැවත මතක් කරන්නේ මේ රටේ අභිවාද්ධිය වෙනුවෙනුයි. සමහර වෙලාවට විපක්ෂයෙන් බලයි, මොකක්ද මේ කියන්නේ කියලා. අපි කියන්නේ මේකයි. රටක් පාලනය කරනවා කිව්වාම ඒකෙන් අදහස් වෙන්නේ රටක් පාලනය කරනවා මිස ප්‍රාදේශීය සභාවක් පාලනය කරන එක නොවෙයි. මේ රටේ පාර්ලිමේන්තු මන්ත්‍රීවරු ඒ වාගේ නැතකට

[ගරු රවී කරුණානායක මහතා]

පත් වුණා. එම නිසා නැවත ඒ විශ්වාසය ඇති කරන්න තමයි මම පාර්ලිමේන්තු මන්ත්‍රීවරුන්ගේ විශ්වාස වැටුප් නැති කරනවාය කියන යෝජනාව ගෙනාවේ. ඒ වාගේම, මේ අවස්ථාවේදී තනි පුද්ගලයෙකු වශයෙන් නොවෙයි, රටක් ඉදිරියට ගෙනියන්න පුළුවන් වැඩ පිළිවෙළක් ඇති කරන එකයි කරන්න තිබෙන්නේ. එමෙන්ම අපි සියයට 2.3ක ප්‍රාථමික ගිණුමේ අතිරික්තයක් නියාගෙන සියයට 15ක ආදායම භෝග්‍යකොට; රුපියල් බිලියන 4,100, රුපියල් බිලියන 5,000 තෙක් වැඩි කරමින් රුපියල් බිලියන 900ක් භෝග්‍ය ගන්න එක ලේසි දෙයක් නොවෙයි. මේක අද කිව්වාට දැනටම මේ අවුරුද්දේ දවස් 50ක් ගත වෙලා තිබෙන්නේ.

රේඛාව බලන්න, අද වාහන ආනයනය කිරීම ගැන. එදා මේ පාර්ලිමේන්තුවේ හිටපු මන්ත්‍රීවරු සහ ඇමතිවරු පොරොන්දු වුණා, රුපියල් ලක්ෂ 12කට කාර් එකක් ගේන්න පුළුවන් කියලා. නමුත් motorbike එකක් රුපියල් ලක්ෂ 12ක් වෙනවා කියලා තමයි අන්තිමට ඊයේ හෙළිදරව් වුණේ. අපිට මේ මිල ප්‍රමාණය වැඩිවීම තුළින්ම ආදායමක් ලැබෙන්නේ නැහැ. මා දන්නා විධියට ඇමෙරිකානු ඩොලර් මිලියන 82ක තමයි දැනට මේ රටේ LCs විවෘත කරලා තිබෙන්නේ. ඇමෙරිකානු ඩොලර් මිලියන 1,000ක් - ඇමෙරිකානු ඩොලර් බිලියන 1ක්- වෙන් කරලා තිබෙනකොට ඒකෙන් ඇමෙරිකානු ඩොලර් මිලියන 82ක් කියන්නේ, සියයට 8යි විවෘත කරලා තිබෙන්නේ. මම හිතන විධියට ලොකු වෙනසක් ඇති කරන්න අවශ්‍යයි, මේ සම්බන්ධයෙන්. ඇමතිතුමා ඒ සම්බන්ධයෙන් යම්කිසි විධියක ප්‍රකාශයක් කරලා තිබුණා. එය අඩු වෙනවාද, නැද්ද කියන එක වෙනම දෙයක්. හැබැයි, මා හිතන විධියට ජපානයේ රුපියල් ලක්ෂ 20කට තිබෙන කාර් එකක් මෙහාට එනකොට රුපියල් මිලියන 20ක් වීම ප්‍රායෝගිකව දරා ගන්න බැහැ. මොකද, බදු තුළින් කෘත්‍රිම වශයෙන් රුපියල් මිලියන 18ක් එකතු කිරීම එසේ මෙසේ කටයුත්තක් නොවෙයි. මීට වැඩිය ඕනෑකමින් මේවා ගැන බලන්න අවශ්‍යයි. මොකද, බැරි වෙලාවත් ඒ ආදායම ලැබුණේ නැත්නම් වියදම් කිරීමට ඒක සම්පූර්ණයෙන් බාධාවක් වෙනවා.

ඒ වාගේම තමයි, මේ අවස්ථාවේදී ජපානය අපේ බැංකුවෙන් ඉදිරිපත් කරලා තිබෙන ණයවර ලිපි පිළිගෙන නැහැ. අපි ගෙන්වන්න යන vehiclesවලට අදාළ ණයවර ලිපි සම්බන්ධයෙන් වන කටයුතු ඒ ගොල්ලන්ට එහේ ක්‍රියාත්මක කරන්න නොහැකි වීම නිසා තවත් ප්‍රශ්නයක් ඇති වෙලා තිබෙනවා. මම මේ කාරණය ඇමතිතුමාට ඉදිරිපත් කරන්නම්. "The Colombo Post" එකට අනුව පසුගිය සිකුරාදා වෙනකම් ඒ ණයවර ලිපි විවෘත කරන්න බැරි වෙලා තිබෙනවා.

ඒ වාගේම මේ අය වැය තුළ තවත් සුවිශේෂී කාරණයක් තිබුණා. ඒ තමයි, ශ්‍රී ලන්කන් ගුවන් සමාගමට ණය ආපසු ගෙවීම සඳහා මෙවර අය වැයෙන් රුපියල් බිලියන 20ක් -රුපියල් කෝටි 2,000ක්- වෙන් කර තිබෙනවා. මේ දසවන පාර්ලිමේන්තුවේ පළමුවැනි වතාවට කපා කරන අවස්ථාවේදී මම ප්‍රායෝගික දැනුවත්කම තුළින් කිව්වා, ශ්‍රී ලන්කන් ගුවන් සේවය ගැන කියනවා නම් චීනයේ ඉන්න Mr. Chu එංගලන්තයට යනකොට අපේ ශ්‍රී ලංකාවේ බදු ගෙවන්නා ඒ සඳහා බදු ගෙවන්න අවශ්‍ය වෙන්නේ නැහැ; පාඩු විඳින්න අවශ්‍ය නැහැ කියලා.

නමුත්, මේ සඳහා රුපියල් බිලියන 20ක් වෙන් කරලා, ඒ තුළින් ප්‍රශ්නය සදාකාලයටම විසඳන්න පුළුවන් නම් අපි සතුටු වෙනවා. 2023 මැයි මාසයේ සිට 2024 සැප්තැම්බර් මාසය වනකල් රුපියල් බිලියන 102ක් වෙන් කර තිබෙනවා, මේ ණය ටික ගෙවන්න. ඒත් ප්‍රශ්නය විසඳලා නැහැ. මූල්‍ය තත්ත්වය හොඳ

වේගෙන යනවා. ශ්‍රී ලන්කන් ගුවන් සේවයේ සභාපති විධියට සරත් ගනේගොඩ මැතිතුමා පත් වෙලා තිබෙනවා. ඔහු අපේ යාළුවෙක්; ඔහු වරලත් ගණකාධිකාරීවරයෙක්. හැබැයි, ඒක නොවෙයි උත්තරය. බැරි වෙලාවත් මැද පෙරදිග හෝ කොහේ හෝ රටකට බෝම්බයක් ගහලා තෙල් මිල වැඩි වුණාම ඒක අපේ රටටත් බලපානවා. එතකොට කොහොමද ඒකේ අලාභය පියවන්නේ? ජනාධිපතිතුමා ගරු සභාවට ඇවිල්ලා අය වැය ලේඛනය කියවනකොට කිව්වා, ශ්‍රී ලන්කන් ගුවන් සමාගම ඉදිරියට ගෙන යන්න තම සත්‍යයක් වෙන් කරන්නේ නැහැ කියලා. මෙහෙමම තමයි මීට පෙරත් කියලා තිබෙන්නේ. ඒ නිසා public-private partnership කරුණාකරලා පාවිච්චි කරන්න. ඇමතිවරයා මේ අවස්ථාවේ ගරු සභාවේ ඉන්නවා. අපි එදා මේ සම්බන්ධයෙන් භෝග්‍ය බැලුවා. මේ රටට ආයෝජකයන් එනවා; බලනවා. හැබැයි, මේක loss leader strategy එකක් හැටියට ගෙනියන්න කිසි ප්‍රශ්නයක් නැහැ. නමුත්, ඒ කටයුතු කරන අවස්ථාවේ මේකේ පරිපාලනය පෞද්ගලිකරණය කිරීම හොඳයි කියලා මම මේ අවස්ථාවේදී නිර්භීතව කියන්නේ, රටේ අභිවාද්ධිය වෙනුවෙන් මෙය ඉදිරියට ගෙන යෑමේ හැකියාවක් තිබෙන නිසායි. ඒ නිසා ශේෂ පත්‍රයේ ඇමෙරිකානු ඩොලර් මිලියන 900ක, නැතහොත් රුපියල් බිලියන 270ක ණයක් තවම තිබෙනවා.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු මන්ත්‍රීතුමනි, ඔබතුමාට තව විනාඩි දෙකක කාලයක් තිබෙන්නේ.

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

මට විනාඩි 28ක් තිබුණා නේ.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

විනාඩි 23ක් කියලා තමයි,-

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු ගයන්ත කරුණාතිලක මන්ත්‍රීතුමනි, මගේ වෙලාව,-

**ගරු ගයන්ත කරුණාතිලක මහතා**

(மாண்புமிகு கயந்த கருணாநிலக்க)

(The Hon. Gayantha Karunathilleka)

එතුමාට විනාඩි 25ක් තිබුණා.

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

මෙහෙම කළාම කපාවට බාධා වෙනවා නේ, ගරු නියෝජ්‍ය කාරක සභාපතිතුමියනි.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

විනාඩි 25, විනාඩි 23කට අඩු වෙලා තිබෙනවා, කලීක ලැයිස්තුවේ.



**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

විවාදය පටන් ගන්න කලින් මම ප්‍රශ්න අහනකොටත් මිනිත්තු 5ක් ඉතුරු කරලා දුන්නා නේ. ඒකත් මගේ කථාවට බාධාවක් වෙලා තිබෙනවා. විවාදය පටන් ගන්න වෙලාවේම කාලය අඩු වෙනවා කියන්නේ එතැනම කළමනාකරණයක්,-

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

කාලය කළමනාකරණය කරගන්න,-

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු නියෝජ්‍ය කාරක සභාපතිතුමියනි, මම විවාදය පටන් ගන්න කලින් මිනිත්තු පහක් ඉතුරු කරලා දුන්නා. ඒ කාලයවත් මගේ වාසියට ලබා දෙන්න.

අමතර බදු, ඩිජිටල්කරණය, public-private partnerships, ADB එකෙන් small and medium-term loans ගෙවීම, ඊට පස්සේ port development සඳහා, National Credit Guarantee Institution වාගේ වැඩ පිළිවෙළවල් ADB එක තුළින් ඉදිරියට ගෙන යෑම, එමෙන්ම State-owned enterprise නිවැරදි කිරීම වාගේ දේවල් මම හිතන්නේ රටේ අභිවෘද්ධියට හොඳයි කියයි. හැබැයි, මේ රටේ thrust industry එකක් වන සංචාරක කර්මාන්තයට තම සහයක්වත් වෙන් කරලා නැහැ.

ඊළඟට බලමු, අපේ රටේ කෘෂිකර්ම ක්ෂේත්‍රය දිහා. මම හිතන විධියට මහ කන්නයේ සම්පූර්ණ වී අස්වැන්න මෙට්‍රික් ටොන් මිලියන 2.4ක් වෙනවා. එහි මූල්‍ය වටිනාකම රුපියල් බිලියන 345ක් පමණ වෙනවා. ඒකෙන් රුපියල් බිලියන 5ක් කියන්නේ සියයට 1.2යි. කිසිසේත්ම මේක market orientation එකක් ඇති වන තත්ත්වයක් නොවෙයි. මේ සම්බන්ධයෙන් මීට වඩා උනන්දුවෙන් කටයුතු කළ යුතුයි. මේ සම්බන්ධයෙන් බැංකු විවෘත කරනවා කියලා සඳහන් කර තිබෙනවා. ඒක බොහොම හොඳයි. ඒ ලේඛනයට සාපේක්ෂව රුපියල් මිලියන 5,000ක ප්‍රාග්ධනයක් ඇති කරන්න පුළුවන් වෙන් කිරීමක් කොහේද කරලා තිබෙන්නේ?

ඒ වාගේම තමයි, ආයෝජනය. මේ රටේ ආයෝජන තමයි අතිවිශේෂ. මේ රටේ ආර්ථිකය ප්‍රසාරණය කරන්න ආයෝජන වැඩි කරන්න අවශ්‍යයි. ආයෝජන වැඩි කරන්න අවශ්‍ය නම් පුරෝකථනය කර තිබෙනවා, ඇමෙරිකානු ඩොලර් බිලියන 19ක්. ඒ කියන්නේ, සේවා අංශයෙන් ඇමෙරිකානු ඩොලර් බිලියන 6ක්, භාණ්ඩවලින් ඇමෙරිකානු ඩොලර් බිලියන 13ක් ලෙස අපනයන ආදායම හොයා ගන්න. ඒකට වැඩි කරන්න පුළුවන් ප්‍රාග්ධන වියදමක් කොයි ක්ෂේත්‍රයේද වෙන් කර තිබෙන්නේ? පොලී අනුපාතය පිළිබඳව තමයි මම ගරු අගමැතිතුමියගෙන් ඇහුවේ. සියයට 15ක පොලී අනුපාතයක් තිබුණාම කවුද මේ රටට ඇවිල්ලා ආයෝජන කරන්නේ? මොකද, වෙනත් රටවල සියයට 10ක ලාභයක් තිබියදී ඉන්දියාවයි, අපිසි අතර තරගකාරී තත්ත්වයක් ඇති වනකොට, ඒගොල්ලන් සියයට 6ක පොලී අනුපාතයක් ගෙවනවා. එතකොට අපි සියයට 16ක පොලී අනුපාතයක් බැංකුවට ගෙවනවා. සියයට 10 තිබෙන්නේ බැංකුව වර්ධනය වීමට. පළපුරුද්දක් සහිතව ව්‍යාපාර කරලා තිබෙන නිසා තමයි අපි අහන්නේ කොහොමද ඒක මෙහෙයවන්නේ කියලා.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

කාලය අවසානයයි, ගරු මන්ත්‍රීතුමා.

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

තව මිනිත්තු 4ක් තිබෙනවා. මම ඒක ලබා ගන්නමි.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

එතුමාට තව කාලය ලබා දෙනවාද, ගරු විපක්ෂයේ ප්‍රධාන සංවිධායකතුමනි?

**ගරු ගයන්ත කරුණාතිලක මහතා**

(மாண்புமிகு கயந்த கருணாநிலக்க)

(The Hon. Gayantha Karunathilleka)

විනාඩියක් ලබා දෙනවා.

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ඌන සංවර්ධන සහිත ප්‍රදේශ දියුණු කරන්නේ කොහොමද? SVAT එක කොහොමද අපි තවත්වන්නේ? එය තවත්වනවා නම් කරුණාකර ඒක ආයෝජකයාට දෙන්න පුළුවන් විධියට කටයුතු කරන්න. මොකද, බැරි වෙලාවත් SVAT එක නතර කළොත් කවුරුවත් ආයෝජන කරන්නේ නැති වෙනවා. මොකද, වියදම අද දේශීය ආදායම් දෙපාර්තමේන්තුවෙන් ලේසියෙන් ලැබෙන්නේ නැහැ. One-stop shop කිව්වාට, BOI එක, Colombo Port City එක ඇතුළු මේ ඔක්කොම ආයතනවල කටයුතුවලට අවුරුදු ගණන් යනවා. ඒ නිසා කරුණාකර මේ සම්බන්ධයෙන් හොයා බලන්න.

මම මේ අවස්ථාවේදී 2025 ජනවාරි 16වන දින "ඩේලි මිරර්" පුවත් පතේ සඳහන් උපුටා දැක්වීමක් කෙරෙහි අවධානය යොමු කරවනවා. එහි සඳහන් වෙනවා, "Sigiriya not open for night visits,.." කියලා. මේ කාරණය මම පෙන්නුවේ මෙන්න මේ වාගේ දේවල්වලට රජයේ නිලධාරීන් තුළ උනන්දුවක් ඇති කරන්න අවශ්‍ය නිසායි. මේ වාගේ ස්ථාන පරිපාලනමය වශයෙන් බාධකයක් වෙන්නේ නැති වන විධියට සංචාරක කර්මාන්තයට විවෘත කරන්න.

අද ලෝකයේම ඉතා වැදගත් ස්ථානයක් ගන්නවා සිගිරිය. නමුත් රජයේ නිලධාරීන්ට සවස 5න් පසුව වැඩ කරන්න බැරි වුණාම සිගිරිය තුළ අපේ රටට එන ආදායම කොතරම් නැති වෙනවාද? ඒ වාගේම මේ රටේ ජනාධිපතිවරයාම කියලා තිබෙනවා, "Bottlenecks galore for investors approval needed from 82 institutions" කියලා. එක් අවසරයක් ගන්න මාස 24ක් යනවා ලු.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු මන්ත්‍රීතුමා, දැන් කථාව අවසන් කරන්න.

**ගරු රවී කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

මම දන්නවා, මට බාධා කරන්න හඳුනවා කියලා. තව මිනිත්තු දෙකක කාලයක් දුන්නොත් මගේ කථාව ඊට පස්සේ තවත්වන්නමි.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

දැන් කථාව අවසන් කරන්න. විපක්ෂයේ ප්‍රධාන සංවිධායකතුමා ඔබතුමාට අමතරව ලබා දුන් කාලයත් ඉවරවෙලා තිබෙන්නේ.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

කලින් මිනිත්තු 5ක කාලයක් ඉතිරි වුණ එක තමයි මම මේ අවස්ථාවට ආයෝජනයක් ලෙස ගන්නේ.

මේ වාගේ container clearance delays අපි පුළුවන් තරම් නවත්වන්න අවශ්‍යයි. මොකද, මේ ප්‍රශ්නය ඉදිරියට යන එක ආයෝජකයන්ට ලොකු ප්‍රශ්නයක් වෙනවා.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු මන්ත්‍රීතුමා, දැන් කථාව අවසන් කරන්න.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

මම අවසාන වශයෙන් මම මේ කාරණයක් කියන්න ඕනෑ. අපි විදේශ ශ්‍රමිකයන්ට කිසිම දෙයක් ලබා දීලා නැහැ. මා හිතන විධියට මේ අවස්ථාවේ අය වැයක් වශයෙන් ඉදිරිපත් කරලා තිබෙන මෙම ලේඛනයේ අයක් තිබෙනවා, ඒ වාගේම වැයක් තිබෙනවා. මේකෙන් හැම තැනම අත පත ගාලා තිබෙනවා. හැබැයි, දැනෙන විධියට නොවෙයි. එම නිසා පෞද්ගලික අංශයේ මැදිහත් වීමක් තුළ අපි ඔක්කෝම ඒක රාශි වෙලා මේ රටේ ආර්ථිකය සවිශක්තිමත් කරන්න පුළුවන් විධියේ වැඩ පිළිවෙළක් හදන එක අපි පුළුවන් තරම් ඉක්මනට කරන්න ඕනෑය කියන කාරණය මතක් කරන්නට ඕනෑ. අපි ආර්ථිකය ජය ගනිමු. නමුත් එතැනදී අපි අතීතයට බණිමින් නොව, අනාගතයට -ඉදිරියට- ගමන් කරමින් තමයි වැඩ කරන්න අවශ්‍ය වෙන්නේ. බොහෝම ස්තුතියි.

**ගරු (ආචාර්ය) හර්ෂණ සූරියප්පෙරුම මහතා**

(மாண்புமிகு (கலாநிதி) ஹர்ஷண சூரியப்பெரும)

(The Hon. (Dr.) Harshana Suriyapperuma)

**නැහී සිටියේ.**

எழுந்தார்.

rose.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු හර්ෂණ සූරියප්පෙරුම නියෝජ්‍ය අමාත්‍යතුමා.

**ගරු (ආචාර්ය) හර්ෂණ සූරියප්පෙරුම මහතා**

(மாண்புமிகு (கலாநிதி) ஹர்ஷண சூரியப்பெரும)

(The Hon. (Dr.) Harshana Suriyapperuma)

ගරු නියෝජ්‍ය කාරක සභාපතිතුමියනි, ගරු රවි කරුණානායක මන්ත්‍රීතුමා සඳහන් කරපු ගණන නොවෙයි, Budget deficit එක තිබෙන්නේ රුපියල් බිලියන 2,200යි. එතුමා සඳහන් කළේ වෙනත් ගණනක්. එතුමා රුපියල් බිලියන 2,900 ගණනක් සඳහන් කරනවා වාගේ තමයි මට ඇහුණේ. නමුත්, correct amount එක රුපියල් බිලියන 2,200යි. Thank you.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

මිලහට, ගරු අනුර කරුණාතිලක අමාත්‍යතුමා. ඔබතුමාට විනාඩි 19ක කාලයක් ලැබෙනවා.

[ප්‍ර.භා. 10.58]

**ගරු අනුර කරුණාතිලක මහතා (නාගරික සංවර්ධන, ඉදිකිරීම් සහ නිවාස අමාත්‍යතුමා)**

(மாண்புமிகு அனுர கருணாநிலக்க - நகர அபிவிருத்தி, நிர்மாணிப்பு மற்றும் வீடமைப்பு அமைச்சர்)

(The Hon. Anura Karunathilaka - Minister of Urban Development, Construction and Housing)

ස්තුතියි, ගරු නියෝජ්‍ය කාරක සභාපතිතුමියනි.

සාමාන්‍යයෙන් මේ විවාදයේදී අප විසින් විමර්ශනය කළ යුතු කරුණු කිහිපයක් තිබෙනවා. රටක් හැටියට, ඒ වාගේම සමාජයක් හැටියට අපි මුහුණ දී තිබෙන විවිධ සමාජ, ආර්ථික ගැටලුවලට මේ ඉදිරිපත් කර තිබෙන අය වැය තුළින් කිසියම් විධියක විසඳුමක් ලැබෙනවාද, ඒ වාගේම රටක් හැටියට, සමාජයක් හැටියට ඉදිරියට යෑම සඳහා මේ අය වැය යෝජනා සමත්වෙලා තිබෙනවාද කියන එක මේ විවාදයේදී අප විසින් සලකා බැලිය යුතුව තිබෙනවා.

ඒ විතරක් නොවෙයි, මුදල් ඇමතිවරයා හැටියට ජනාධිපතිවරයා තමන්ගේ අය වැය ප්‍රකාශනය ඉදිරිපත් කරනකොට ඒ ප්‍රකාශනයත් එක්ක රජයේ බලාපොරොත්තු සහ අරමුණු ඉදිරිපත් කරලා තිබෙනවා. එතැනදී අපි විශ්ලේෂණය කරලා බලන්න ඕනෑ; සැලකිල්ලට ලක් කරන්නට ඕනෑ, රජයේ අරමුණු සහ බලාපොරොත්තු එක්ක සමපාත වන යෝජනා එතුමා ඉදිරිපත් කළ අය වැය ප්‍රකාශනයේ යෝජනා තුළ අඩංගුවෙලා තිබෙනවාද කියලා.

විශේෂයෙන් මේ අය වැය, ජාතික ජන බලවේගය හැටියට අපි රජයක් පිහිටුවලා ඉදිරිපත් කරන පළමුවැනි අය වැය; මංගල අය වැය. අපි මැතිවරණ කාලයෙන්, ඊට කලින් ජනතාවට පොරොන්දුවක් දුන්නා, කිසියම් විධියක සමාජ පරිවර්තනයක් ඇති කරලා හැමෝටම පොහොසත් රටක්, ලස්සන ජීවිතයක් හදනවා කියලා. ජනතාවට ලබා දුන් ඒ බලාපොරොත්තු ඉෂ්ට කරලීම සඳහා අවශ්‍ය පදනම සකස් වන පරිදියි කටයුතු කළ යුත්තේ. සමහර වෙලාවට ඒ යෝජනාවලිය අවුරුද්දකින් දෙකකින් සියයට 100ක්ම ඉටු කරන්න බැරි වෙයි. නමුත්, එම දිශානතිය වෙනුවෙන් ඒකට පදනම සකස් වන යෝජනාවලියක් මේ අය වැය තුළ අඩංගු වෙනවාද කියන එක අප විසින් විමසා බැලිය යුතුව තිබෙනවා. ඔන්න ඔය වාගේ කරුණු සැලකිල්ලට අරගෙන තමයි අපි මේ අය වැය දිහා බලන්න ඕනෑ. ඒ අනුව තමයි මේ අය වැයත් එක්ක අපි එකඟ වෙනවාද, නැද්ද කියන එක තීරණය කරන්න වෙන්නේ.

අපි දන්නවා, විශේෂයෙන් පසුගිය වසර කිහිපය තුළ තීව්‍ර වූණු ආර්ථික අර්බුදය ඇති වෙන්න ප්‍රධාන හේතුව තමයි, රට තුළ භාණ්ඩ හා සේවා නිෂ්පාදනය ප්‍රමාණවත් තරමට පුළුල් නොවී, රට තුළ මූල්‍ය උත්පාදනයක් සිදු නොවීම. අන්න ඒ මූල්‍ය උත්පාදනය සිදු නොවීමත්, ඒ අතරේ අතුරු කාරණා හැටියට නාස්තිය, දූෂණය, වංචාව ඒ වාගේම ප්‍රමුඛතාව හඳුනා නොගත් මහා පරිමාණ ව්‍යාපෘති සම්බන්ධයෙන් කරපු ආයෝජනත් මේ ආර්ථික අර්බුදය තීව්‍ර කරන්න හේතු වුණා. මේ ආර්ථික ආර්බුදයෙන් කිසියම් විධියක පියමංවීමක් අපි කල්පනා කරනවා නම් වැදගත් වන කරුණ තමයි නිෂ්පාදන සහ සේවා පුළුල් කිරීම සඳහා කොයිතරම් දුරට ප්‍රාග්ධනය කැඳවනවාද කියන එක.

මේ අය වැය දිහා බලද්දී, -ගරු රවි කරුණානායක මන්ත්‍රීතුමාත් මේ සම්බන්ධව සඳහන් කළා- අපට ජේතවා අපේ දළ ජාතික නිෂ්පාදනයෙන් කොතරම් මුදලක්, කොයිතරම් ප්‍රතිශතයක් ප්‍රාග්ධනය සඳහා වෙන් කරලා තිබෙනවාද කියලා. රුපියල් බිලියන 1,315ක් 2025 අය වැය තුළ ප්‍රාග්ධනය සඳහා

වෙන් වෙනවා. ඔබතුමා නිවැරදිව සඳහන් කළා වාගේ ඒක දළ ජාතික නිෂ්පාදනයෙන් සියයට 4ක්. ඒ වාගේම 2024ට සාපේක්ෂව ගත්තොත් එය සියයට 1.4ක වැඩිවීමක්. ඒ වාගේම මේ ප්‍රාග්ධනය සඳහා වියදම දළ ජාතික නිෂ්පාදනයේ ප්‍රතිශතයක් හැටියට 2026 සහ 2027දී සියයට 4.1 සහ සියයට 4.2 වශයෙන් ප්‍රතිශතයක් ලෙස වැඩි කළ යුතුයි කියන පුරෝකථනය මේ අය වැය යෝජනා තුළ ඉදිරිපත් වෙලා තිබෙනවා. ඒ වාගේම ප්‍රාදේශීය සංවර්ධනය සඳහා තවත් රුපියල් මිලියන 11,280ක් වෙන් කරලා තිබෙනවා. ඉතින් පෙනෙන කාරණය තමයි, අය වැය යෝජනා තුළින් ප්‍රාදේශීය සංවර්ධනය සඳහා වෙන් කරලා තිබෙන මුදල නිසි පරිදි කළමනාකරණය කළොත් ඒ ග්‍රාමීය මට්ටමේ ජනතාවගේ ආදායම් තත්ත්වය ඉහළ නැංවීම සඳහා අපට සැලකිය යුතු බලපෑමක් ඉටු කරන්න පුළුවන්කම තිබෙනවා කියන එක. ඒ අනුව මේ අය වැය තුළ තිබෙන ප්‍රධාන කරුණක් හැටියට අපට දකින්න පුළුවන්, ප්‍රාග්ධනය කැඳවමින් භාණ්ඩ හා සේවා නිෂ්පාදනය වර්ධනය කිරීම සඳහා අවධානය යොමු කර තිබෙනවා කියන එක.

ඒ වාගේම ගරු රවි කරුණානායක මන්ත්‍රීතුමා සඳහන් කළා, පුනරාවර්තන වියදම සඳහා තිබෙන මුදල. ඔව්, ඇත්ත. 2024දී ඒක දළ දේශීය නිෂ්පාදනයේ ප්‍රතිශතයක් හැටියට 17.0ක්. හැබැයි 2025දී ඒක 17.8ට වැඩි වෙලා තිබෙනවා. ඔබතුමා බැලුවොත්, අපි ඉදිරිපත් කරලා තිබෙන, "ජාතික අයවැය 2025, පුරවැසි අයවැය" කියන පොත් පිංවේ මේක 2026දී සියයට 15.5ට, 2027දී සියයට 15කට සහ 2028දී 14.8ට අඩු කළ යුතු යැයි කියන පුරෝකථනය ඒ තුළ තිබෙනවා. ඒ කියන්නේ, මේ පුනරාවර්තන වියදම් ප්‍රතිශතයක් හැටියට ක්‍රම ක්‍රමයෙන් අවම කර ගැනීම සඳහා අවශ්‍ය වෙන යෝජනා මේ තුළ අඩංගු වෙලා තිබෙනවා.

රේඛාවට අපේ අවධානය යොමු කළ යුත්තේ ආර්ථික අර්බුදය නිසා පීඩාවට පත් වුණු සමාජ තීරුවලට ඔවුන්ගේ ආර්ථික පීඩනය අවම කර ගැනීම සඳහා මේ අය වැය යෝජනා තුළ කිසියම් අවධානයක් යොමු වෙලා තිබෙනවාද කියලා. ඒ අනුව බැලුවාම අපට පෙනෙනවා, සමාජ ආරක්ෂණය සඳහා රුපියල් බිලියන 749ක් මේ අය වැය යෝජනා තුළ වෙන් කරලා තිබෙන බව, අස්වැසුම සඳහා රුපියල් බිලියන 232ක්, විශ්‍රාම වැටුප් සඳහා වාගේම අනෙකුත් සුබසාධන සඳහා ආදී වශයෙන්. ආර්ථික අර්බුදය නිසා පීඩාවට පත් වුණු සමාජ තීරු ආමන්ත්‍රණය කරමින් ඔවුන්ට කිසියම් විධියකට ඉලක්ක සහගතව සහන සැලසීම සඳහා මේ අය වැය තුළ යෝජනා ඉදිරිපත් වෙලා තිබෙනවා. අපේ මූල්‍ය කළමනාකරණය තුළ මින් වඩා මුදලක් වෙන් කරන්න පුළුවන්කම තිබුණා නම් හොඳයි. හැබැයි ඒ මූල්‍ය කළමනාකරණය තුළ උපරිම වශයෙන් අවධානය යොමු කරමින් කටයුතු කළ බව මේ අය වැය යෝජනා නිවැරදි විධියට විශ්ලේෂණය කිරීමෙන් අපට බලා ගන්න පුළුවන්.

ගරු නියෝජ්‍ය කාරක සභාපතිතුමියනි, ඒ වාගේම අපි දන්නවා ආර්ථික අර්බුදයෙන් පීඩාවට ලක් වෙන්නේ දිළිඳුම කණ්ඩායම් විතරක් නොවෙයි කියන එක. විශේෂයෙන් මේ ආර්ථික අර්බුදයෙන් පීඩාවට පත් වුණු දිළිඳු කණ්ඩායම්වලට අමතරව මේ රටේ වෘත්තිකයන්ගේ හිටියා. විශේෂයෙන් පසුගිය කාලවල අසාධාරණ විධියට හඳුන්වා දීපු උපයන විට ගෙවීමේ බදු නිසා ඒ අය යම් පීඩාවකට පත් වුණා. අපි දන්නවා ඒ වෘත්තිකයන් තමන්ගේ ජීවන තත්ත්වය යම් මට්ටමකට පවත්වා ගැනීම සඳහා විවිධ ක්‍රියාකාරකම් කරන බව. සුව පහසු නිවසක්, -වර්ග අඩි 30,000ක් තිබෙන මන්දිර නොවෙයි-, ඒ වාගේම ඒගොල්ලන් වාහනයක් පාවිච්චි කරනවා. මේවා කරනකොට තමන්ට ලැබෙන වැටුප අනුව ඒකට සරිලන ජීවිතයකට ඒ අය සූදානම් වෙනවා. ඇත්තටම මේ වාගේ වෘත්තිකයන්, ඉහළ අධ්‍යාපන සුදුසුකම් තිබෙන, ඉහළ වෘත්තීය හැකියා තිබෙන අය මේ රට තුළ, අපි වාගේ සමාජ, ආර්ථික තත්ත්වයක් තිබෙන රටක රඳවා ගන්න නම් ඔවුන් සම්බන්ධයෙන් අපි කිසියම් අවධානයකින් කටයුතු කළ යුතුයි.

ලෝකය කියන්නේ අද පුංචි තැනක්. ලෝකයේ රැකියා වෙළෙඳ පොළ තුළ ඔවුන්ට අවස්ථා තිබෙනවා, තමන්ගේ වෘත්තීය සුදුසුකම් සහ අධ්‍යාපන සුදුසුකම් අනුව වෙනත් රටකට යන්න. හැබැයි, අපේ රටේ මහජන සේවාවන් පවත්වා ගෙන යන්න, අපේ රටේ සංවර්ධනය සඳහා ඒ අයගේ දායකත්වය ලබා ගන්න නම් අපි කිසියම් අවධානයක් ඔවුන් වෙත යොමු කරන්න ඕනෑ.

අපි දන්නවා, මෙම අය වැයෙන් වැටුප් වැඩි කිරීමක් කර තිබෙන බව. ඒ වැටුප් වැඩි කිරීම යටතේ, එක් එක් තීරු වෙන වෙනම අවධානයට ලක් කරමින්, වෙන වෙනම ආමන්ත්‍රණය කරමින් වැටුප් විෂමතාව අවම වන විධියට, මෑත ඉතිහාසයේ මූලික වැටුපේ ඉදන් ලබා දෙන්න පුළුවන් ඉහළම ප්‍රතිශතයකින් වැඩි කර වැටුප් ලබා දෙන්න කටයුතු කර තිබෙනවා. වැටුප් සම්බන්ධයෙන් ගොඩක් කථා කරපු නිසා මම ගොඩක් detailsවලට යන්නේ නැහැ. හැබැයි, මේ වැටුප් ගැන කථා කරද්දී සමහර අයට ප්‍රශ්න තිබෙනවා. වැටුප් ගණනය කිරීම් සංකීර්ණයි ආදී විවිධ දුර්වල සමහර අවස්ථාවල ඔවුන්ට තිබෙනවා.

ගරු නියෝජ්‍ය කාරක සභාපතිතුමියනි, බලන්න, මගේ අතේ මේ තිබෙන්නේ මමත් කාලයක් නියෝජනය කරපු විශ්වවිද්‍යාල ක්ෂේත්‍රයේ මහාචාර්යවරයෙකුගේ වැටුප මේ යෝජනාවලට අනුව වෙනස් වන්නේ කොහොමද කියන එකට අදාළ ගණනය කිරීම්යි. දැන් මහාචාර්යවරයෙකුගේ ආරම්භක වැටුප රුපියල් 117,350යි. හැබැයි, මේ අවුරුද්දේ අප්‍රේල් 01වැනි දාට පස්සේ ඒ ප්‍රමාණය 175,681.50 දක්වා වැඩි වෙනවා. 2027දී මූලික වැටුප රුපියල් 237,537 දක්වා වැඩි වෙනවා. ඒ වාගේම තමයි විශ්වවිද්‍යාල ආචාර්යවරුන් සඳහා වන අධ්‍යයන දීමනාව - academic allowance එක - ද වැඩි වෙනවා. සාමාන්‍යයෙන් මහාචාර්යවරයෙකුට අදාළව දැන් එය තිබෙන්නේ සියයට 203ක් ලෙසයි. ඔව්, ඒ ප්‍රමාණය දැන් වෙනස් වෙලා තිබෙනවා, සියයට 112ක් සහ තවත් රුපියල් 50,000ක් වශයෙන්. කලින් තිබුණු මූලික වැටුප අනුව අධ්‍යයන දීමනාව ගණනය කළොත්, මහාචාර්යවරයෙකුට ලැබෙන්නේ රුපියල් 238,220.50ක්. හැබැයි, නව වැටුප් වැඩි වීමත් එක්ක විශ්වවිද්‍යාල මහාචාර්යවරයෙකු සඳහා ලැබෙන අධ්‍යයන දීමනාව රුපියල් 316,033.60ක් දක්වා වැඩි වෙනවා. පර්යේෂණ දීමනාව ලෙස දැන් තිබෙන්නේ රුපියල් 41,072.50යි. අලුත් වැටුප් සංශෝධනයත් එක්ක පර්යේෂණ දීමනාව රුපියල් 48,506ක් දක්වා වැඩි වෙනවා. මම උදාහරණයට ගත්තේ තනතුරෙහි ආරම්භක අවස්ථාවේ ඉන්න මහාචාර්යවරයෙකුගේ වැටුපයි. මීට අනුරූපී ලෙස විශ්වවිද්‍යාල පද්ධතිය තුළ සිටින සියලු අධ්‍යයන, අනාධ්‍යයන කාර්ය මණ්ඩලවලට, විධායක ශ්‍රේණිවලට, වෛද්‍යවරුන් ඇතුළු සියලු වෘත්තීන්ට අදාළ වැටුප් වැඩි වීම ගණනය කර බලන්න අපට පුළුවන්.

මෙතැන පවතින දුර්වලතාවක් තිබෙනවා. බොහෝ වෘත්තීන්වලට තමන්ගේ මූලික වැටුපට අමතරව තවත් දීමනා ගණනාවක් තිබෙනවා. ඒ දීමනා ගණනය කරන කොට උපකල්පනය කරන්න ඕනෑ, තමන්ගේ මූලික වැටුප 2027 තිබෙන මූලික වැටුපයි කියලා. OT ගණනය කරන කොට, ඒ වාගේම පර්යේෂණ දීමනා, අධ්‍යයන දීමනා ගණනය කරන කොට, day's pay ගණනය කරන කොට සමහර අය දැනුවත්ව, සමහර අය නොදැනුවත්ව කර ගන්නා වරදක් තමයි මූලික වැටුප හැටියට 2025 ආරම්භක වැටුප; 2025 අප්‍රේල් මාසයේ වැටුප සැලකීම. ඇත්තටම ඒ සඳහා ගණනය කිරීමේ පදනම හැටියට ගන්න ඕනෑ 2027දී වැඩි වන මූලික වැටුපයි. එයට අනුව ගණනය කළාම කිසිම වෘත්තීයක OT පැයකට ලැබෙන මුදල, day off එකට ලැබෙන පැය ගණන, අධ්‍යයන දීමනා, පර්යේෂණ දීමනා ආදී කිසිවක් අඩු වෙන්නේ නැහැ. ඇත්තටම සිදු වෙන්නේ ඒවා පවතින වැටුප් ප්‍රමාණයට වඩා වැඩි වන එකයි. සමහර අය වෙනත් වුවමනාවන් නිසා හෝ නොදැනුවත්කම නිසා හෝ මෙය වැරදි ලෙස ගණනය කරලා - calculations කරලා - විවිධ සමාජ මාධ්‍ය තුළ, groups

[ගරු අනුර කරුණාතිලක මහතා]

තුළ තොරතුරු ඉදිරිපත් කරනවා. හැබැයි, ඒ තොරතුරු වැරදියි. නිවැරදි ගණනය කිරීම සඳහා අපට අවස්ථාව තිබෙනවා.

මේ සම්බන්ධයෙන් උනන්දුවක් දක්වන වෘත්තීය සමිතිවලට මේ වෙලාවේ මම මතක් කරන්න කැමැතියි, මේ පිළිබඳ අවබෝධයක් ලබා ගැනීම සඳහා මුදල් අමාත්‍යාංශයත් එක්ක, විශේෂයෙන් අදාළ නියෝජ්‍ය ඇමතිවරුන් එක්ක ප්‍රමාණවත් පරිදි සාකච්ඡාවක් සිදු කරන්න කියලා. මේක rocket science නොවෙයි. මෙම ගණනය කිරීම මොකක්ද කියලා බලන්න quantum physics දැන ගන්න අවශ්‍ය නැහැ. ඇත්තටම විනාඩි 15ක්, විනාඩි 20ක්, පැය භාගයක් මේ කෙරෙහි අවධානය යොමු කළොත් කිසි ගැටලුවක් නැතුව ඒ පිළිබඳ නිවැරදි තත්ත්වය තේරුම් ගන්න පුළුවන්. අපි වෘත්තීය සමිතිවලට සහ අනෙකුත් කණ්ඩායම්වලට ආරාධනා කරනවා, ඔබතුමන්ලාට කිසියම් ගැටලුවක් තිබෙනවා නම්, කිසියම් පැහැදිලි කර ගැනීමක් අවශ්‍ය නම්, අපේ නියෝජ්‍ය ඇමතිවරුන් එක්ක මේ පිළිබඳව සාකච්ඡා කරන්න කියලා. අපි සාකච්ඡාව සඳහා විවෘතයි. මොනවා හරි ගැටලුවක් තිබෙනවා නම් එහිදී අපට නිරාකරණය කර ගන්න පුළුවන්.

ගරු නියෝජ්‍ය කාරක සභාපතිතුමියනි, පසුගිය කාලයේ වෘත්තිකයන් මුහුණ දුන් තවත් ගැටලුවක් තමයි, මා මුලින් සඳහන් කළ උපයන විට ගෙවීම් සඳහා පනවා තිබුණු ආදායම් බද්ද. උපයන විට බද්ද විශාල වශයෙන් වැඩි කරන කොට මේ රටේ වෘත්තිකයන් ඉල්ලීමක් කළා, "මේ අසාධාරණ බද්ද, සාධාරණව ඉදිරිපත් කරන්න" කියලා. ඔබතුමන්ලාට එය මතක ඇති. ඔවුන් කිසි විටෙකත් කිව්වේ නැහැ, තමන් බදු ගෙවන්න සූදානම් නැහැ කියලා. ඔවුන් කියපු දේ තමයි, "අපි බදු ගෙවන්න කැමැතියි. හැබැයි, ඒ සඳහා සාධාරණ බදු ක්‍රමයක් දෙන්න. ඒ වාගේම, අපි ගෙවන බදු විනිවිදභාවයෙන් භාවිත කරන්න. ඒ පිළිබඳව අපට අවබෝධයක් දෙන්න" කියන එක. මේ අය වැය යෝජනා තුළ ආදායම් බද්ද කිසියම් සාධාරණ තලයකට ගෙනැල්ලා තිබෙන බව අපි දන්නවා. උදාහරණයක් හැටියට, මා නැවත වතාවක් විශ්වවිද්‍යාල ක්ෂේත්‍රයම ගන්නම්. ආරම්භක තලයේ ඉන්න ජ්‍යෙෂ්ඨ මහාචාර්යවරයෙක් 2025 මාර්තු මාසය වන කොට තමන්ගේ ආදායම් බදු හැටියට රුපියල් 140,245.20ක් ගෙවන්න ඕනෑ. හැබැයි, අපේ මාසයේ tax revision එකෙන් පසුව ආදායම් බද්ද සාධාරණ තලයට ගෙනාවාට පසුව ඔහු ගෙවිය යුත්තේ රුපියල් 122,745.20ක් විතරයි. ඒ අනුව ඔහුට ලැබෙන වාසිය රුපියල් 20,500යි. ඒ වාගේම මහාචාර්යවරයෙකුගේ ආදායම් බදුවල අඩු වීම රුපියල් 20,500ක් වනවා. එනම්, බදු ගෙවන්න තිබෙන ප්‍රමාණයේ අඩු වීමක් සිදු වනවා. ජ්‍යෙෂ්ඨ කලීකාචාර්ය I ශ්‍රේණියේ ඉන්න කෙනෙකුගේ රුපියල් 19,214ක්, ආධුනික කලීකාචාර්යවරයෙකුගේ රුපියල් 11,551ක් වශයෙන් තමන් ගෙවන්න තිබෙන ආදායම් බදුවල ප්‍රමාණය ප්‍රමාණාත්මකව අඩු වෙනවා කියන එක අපි මේ අවස්ථාවේ සඳහන් කරන්න කැමැතියි.

මෙතැනදී ඉදිරිපත් වන එක තර්කයක් තමයි, "මේ ඉදිරිපත් වෙලා තිබෙන අය වැය රනිල් වික්‍රමසිංහ මහත්මයාගේ අය වැයක්. ඒ වාගේම IMF එකේ යෝජනා මත ඉදිරිපත් වුණු අය වැයක්" කියන එක. මේක IMF එකේ යෝජනා මත ඉදිරිපත් වුණු අය වැයක් වුණා නම්, රනිල් වික්‍රමසිංහ මහත්මයාගේ අය වැයක් වුණා නම්, මේ විධියේ සාධාරණ බදු ක්‍රමයක් හඳුන්වා දෙන එක සිද්ධ වෙන්න නැහැ. ඒ වාගේම තමයි, රාජ්‍ය සේවය ආරක්ෂා කරන්න, රාජ්‍ය සේවය ශක්තිමත් කරන්න හොඳ වැටුප් තලයක් හඳුන්වා දෙන එක සිද්ධ වෙන්නේ නැහැ. අපට මතකයි මේ අසාධාරණ බදු ක්‍රමය රටට හඳුන්වා දුන් මොහොතේදී

වෘත්තිකයන් එකතු වෙලා PTUA කියලා සන්ධානයක් හදලා මේ රටේ එවකට මුදල් අමාත්‍යවරයාගෙන් -ජනාධිපතිවරයාගෙන්- ඉල්ලීමක් කළ බව. ඒ වාගේම උද්ඝෝෂණත් කළා. මෙතැන ඉන්න අපේ බොහෝදෙනෙකුත් එම උද්ඝෝෂණවල හිටියා. හැබැයි, ඒ උද්ඝෝෂණවලට පිළිතුරු හැටියට ආවේ මොනවාද? කඳුළු ගැස්, බැටන් පොල්ල, පොලිස් ප්‍රහාර. සාධාරණ ඇහුම්කන් දීමක් කළේ නැහැ. එතුමා කියපු දේ තමයි, "මට කරන්න දෙයක් නැහැ. බදු අඩු කරනවාට IMF එක විරුද්ධයි. ඕනෑ නම් IMF එකත් එක්ක සාකච්ඡා කරලා මෙම ප්‍රශ්නය විසඳා ගන්න" කියන එක. හැබැයි අපේ ජනාධිපතිතුමා මුදල් ඇමතිවරයා හැටියට ඉදිරිපත් කරපු අය වැය තුළ IMF එකත් එක්ක සාකච්ඡා කරලා නොවෙයි, මේ බදු අඩු කිරීම කළේ. එතුමා ඉතා නිවැරදිව දැනගෙන හිටියා, වෘත්තිකයන්ගේ සාධාරණ හඬට ඇහුම්කන් දීලා ඒ අනුව කටයුතු කරන්න ඕනෑ කියලා. ඒ අනුව බැලුවාම, එක පැත්තකින් ආර්ථික අර්බුදය නිසා පීඩාවට පත් වෙලා ඉන්න දිළිඳු කණ්ඩායම්, ඒ වාගේම සමාජයේ අනෙකුත් තීරු ආමන්ත්‍රණය කරමින් ඔවුන්ට අවශ්‍ය වන සාධාරණය ඉටු කරන්න මේ අය වැය යෝජනා සමත් වෙලා තිබෙනවා.

ගරු නියෝජ්‍ය කාරක සභාපතිතුමියනි, මම තවත් එක කරුණක් සඳහන් කරලා කථාව අවසන් කරන්නම්. අපේ ප්‍රතිපත්ති ප්‍රකාශනය තුළ අපි පොරොන්දු වුණා, "පොහොසත් රටක් - ලස්සන ජීවිතයක්" ලබා දීම සඳහා. ජාතික ජන බලවේගයේ ඒ පොරොන්දු අනුව විශේෂයෙන් අපි අවධානය යොමු කළ කාරණයක් තමයි, උසස් ගුණාත්මක ජීවිතයක් මිනිසුන්ට ලබා දෙනවා කියන එක. ඒ අනුව ශිෂ්ටසම්පන්න පුරවැසියෙකු, දියුණු මානව සම්පතක් ඇති කරලීම වෙනුවෙන් අප අධ්‍යාපනය සඳහා විශාල අවධානයක් යොමු කරනවා කියා අපි මේ රටේ ජනතාවට පොරොන්දු වුණා.

ඒ හරහා පාසල් අතර තිබෙන විෂමතාව ඉවත් කර ගැනීම සඳහා අපි කටයුතු කරනවා. අපේ රටේ පාසල් 10,126ක් තිබෙනවා. ළමයි 200ට අඩු පාසල් තිබෙනවා සියයට 51.4ක්. ඒ කියන්නේ, පාසල් 5,204ක්. එතකොට ලංකාවේ සමස්ත පාසල් සංඛ්‍යාවෙන් භාගයකට ආසන්න ප්‍රමාණයක ඉන්නේ ළමයි 200ට වඩා අඩුවෙන්. විවිධ හේතු නිසා අවශ්‍ය භෞතික සම්පත්, අවශ්‍ය මානව සම්පත් නැතිකම නිසා මේ වාගේ පාසලකට තමන්ගේ දරුවා ඇතුළත් කරලා ගුණාත්මක අධ්‍යාපනයක් ලැබෙයි කියලා මේ රටේ දෙමව්පියන් විශ්වාස කරන්නේ නැහැ. ඒ නිසා අපේ රටේ පාසල් පද්ධතිය සම්බන්ධයෙන් තිබෙන විශ්වාසය බිඳිලා තිබෙන්නේ.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தலிசாளர் அவர்கள்)

(The Hon. Deputy Chairperson of Committees)

ගරු ඇමතිතුමාට නියමිත කාලය දැන් අවසානයයි.

**ගරු අනුර කරුණාතිලක මහතා**

(மாண்புமிகு அனුர கருணாதிலக்க)

(The Hon. Anura Karunathilaka)

මම කථාව අවසන් කරන්නම්, ගරු නියෝජ්‍ය කාරක සභාපතිතුමියනි.

ඒ නිසා මෙන්න මේ පාසල් පද්ධතිය නැවත වරක් සුදුසු ලෙස ස්ථාපිත කිරීම සඳහා කිලෝමීටර 3ක් ඇතුළත හොඳ පාසලක් ලැබෙන පාසල් පද්ධතියක් ඇති කරලීම සඳහා රුපියල් මිලියන 500ක් වෙන් කර තිබෙනවා. ඒ වාගේම, සමස්ත අධ්‍යාපනය සඳහා මෑත කාලයේ වෙන් කරපු විශාලම මුදල් ප්‍රමාණය හැටියට රුපියල් බිලියන 619ක මුදල අපට හඳුන්වන්න පුළුවන්. පාසල් අධ්‍යාපනය සඳහා රුපියල් බිලියන 456කුත්, උසස් අධ්‍යාපනය

සඳහා රුපියල් බිලියන 135කුත්, පූර්ව ප්‍රාථමික අවධිය සඳහා රුපියල් බිලියන 4.4ක් ආදී වශයෙන් අධ්‍යාපනය සඳහා විශාල මුදලක් වෙන් කරන්න කටයුතු කර තිබෙනවා.

#### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

දැන් කථාව අවසන් කරන්න, ගරු ඇමතිතුමා.

#### ගරු අනුර කරුණාතිලක මහතා

(மாண்புமிகு அனூர கருணாதிலக்க)

(The Hon. Anura Karunathilaka)

තව එක කරුණක් කියලා, විනාඩියකින් මම කථාව අවසන් කරන්නම්, ගරු නියෝජ්‍ය කාරක සභාපතිතුමියනි.

මේ අය වැය සම්බන්ධයෙන් එන තවත් විවේචනයක් තමයි, සුබසාධනය සහ යටිතල පහසුකම් සඳහා අධික වියදමක් දැරීම නිසා මේ අය වැය හිඟ ඇතිවෙලා තිබෙනවා ද කියන එක. නමුත්, මේ අය වැය විශ්ලේෂණය කරලා බැලුවොත් අපට පෙනෙනවා, සමස්ත ආදායම රුපියල් බිලියන 4,999ක් සහ ප්‍රාථමික වියදම රුපියල් බිලියන 4,240ක් බව. ඒ අනුව සුබසාධනය සඳහා වියදම් කර තිබෙන්නේ රුපියල් බිලියන 719යි. ප්‍රාග්ධන වියදමට රුපියල් බිලියන 1,315යි. ඇත්තටම ප්‍රාථමික ගිණුමේ අතිරික්තයක් ලැබෙන විධියට මේ අය වැය යෝජනා සකස් කරන්න මුදල් ඇමතිවරයා හැටියට ජනාධිපතිවරයා සමත් වෙලා තිබෙනවා, රුපියල් බිලියන 750ක්. හැබැයි, මේ අය වැය හිඟ ප්‍රධාන වශයෙන් ඇති වන්නේ ණය හා ගෙවීම් සඳහා වියදම් කරන රුපියල් බිලියන 2,950ත් එක්ක.

මේ අය වැය පිළිබඳව විපක්ෂය හැටියට, ආණ්ඩු පක්ෂය හැටියට විවිධ දෘෂ්ටිකෝණවලින් බලන්න පුළුවන්. හැබැයි, නිවැරදි පුරවැසි වගකීම්සහගත මහජන නියෝජිතයකු හැටියට කල්පනා කරලා බැලුවොත්, සාධනීය ලක්ෂණ ගණනාවක් අඩංගු අය වැයක් ඉදිරිපත් කරන්න මුදල් ඇමතිවරයා සමත් වෙලා තිබෙන බව පෙනෙනවා. ඒ නිසා මේ රටේ මහජන නියෝජිතයන්ගේ වගකීම තමයි මෙවන් අය වැයක් ඉදිරිපත් කිරීමට සහයෝගය දීලා, මේ ඉදිරිපත් කර තිබෙන සාධනීය යෝජනා ක්‍රියාත්මක කරගෙන අපේ රට මීට වඩා හොඳ තැනක් බවට පත් කර ගැනීම සඳහා එකට එකතුවෙලා වැඩ කරන එක. ඒකට ආණ්ඩු පක්ෂය ද, විපක්ෂය ද කියන එක අදාළ නැහැ. හැමෝම එකතු වෙලා වගකීම්සහගතව වැඩ කළොත් මහජන නියෝජිතයන් හැටියට අපට මීට වඩා හොඳ සමාජයක්, හොඳ රටක් හදා ගන්න පුළුවන්. ඒ සඳහා එකතු වන්න කියලා ආරාධනා කරමින් මම නිහඩ වෙනවා. මේ කාලය ලබා දුන්නට බෙහෙවින්ම ස්තූතියි.

#### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු නලින් බණ්ඩාර ජයමහ මන්ත්‍රීතුමා. ඔබතුමාට විනාඩි 22ක කාලයක් ලැබෙනවා.

[පු.හා. 11.19]

#### ගරු නලින් බණ්ඩාර ජයමහ මහතා

(மாண்புமிகு நலின் பண்டார ஜயமஹா)

(The Hon. Nalin Bandara Jayamaha)

ගරු නියෝජ්‍ය කාරක සභාපතිතුමියනි, අර බොහොම සුන්දර සින්දුවක් තිබෙනවා නේ. එහි තැනක සඳහන් වෙනවා, "අපි පොතට කලින් හැමදාමත් පිටකවරෙම බැලුවේ" කියලා. මමත් මේ

අය වැය පොතේ පිටකවරේ මුලින් බැලුවා. බැලුවාම මට පෙනුණා, අනුර කුමාර දිසානායක මහත්මයාගේ "අයවැය කථාව - 2025" කියලා සඳහන්ව තිබෙනවා. හැබැයි, පොත පෙරළලා බලපුවාම ඒක අනුර කුමාර දිසානායක මහත්මයාගේ අය වැය නොවෙයි, රනිල් වික්‍රමසිංහ මහත්මයාගේ. ඒ නිසා දැන් මේ අය වැය විවාදයේදී අපි කථා කරන්න ඕනෑ රනිල් වික්‍රමසිංහ මහත්මයාගේ අය වැය ගැන ද, අනුර කුමාර දිසානායක මහත්මයාගේ පිටකවරය ගැන ද කියලා බරපතළ ප්‍රශ්නයක් තිබෙනවා.

1970දී සිරිමාවෝ බණ්ඩාරනායක මැතිනියගේ ආණ්ඩුවේ පළමුවැනි අය වැය ඉදිරිපත් කළේ ආචාර්ය එන්.එම්. පෙරේරා මැතිතුමා. එතුමා ඉදිරිපත් කරපු ඒ අය වැය ලේඛනය ගෙන්වා ගෙන මම ඒක පොඩ්ඩක් බැලුවා. එදා අපි එකඟ වුණත් නැතත්, තිබුණු ආර්ථික වැඩ පිළිවෙළට සම්පූර්ණ විරුද්ධ අය වැයක් තමයි එදා ආවේ. ඩඩ්ලි සේනානායක මැතිතුමාගේ අවසාන ආණ්ඩුවේ අය වැයට ප්‍රතිවිරුද්ධ අය වැයක් තමයි ආවේ. 1977දීත් එහෙම වුණා. රොනී ද මැල් මැතිතුමා ගෙනාපු අය වැය 70-77 ආර්ථික වැඩ පිළිවෙළ කුඩුපට්ටම් කරපු, ප්‍රතික්ෂේප කරපු, කණපිට හරවපු අය වැයක්. හැබැයි, අනුර කුමාර දිසානායක ජනාධිපති සභෝදරයාගේ අය වැය පිටකවරේ විතරක් වෙනස් කරලා ගෙනාපු අය වැයක් විධියට තමයි අපි දකින්නේ.

අපි මේ දවස්වල හැමදාමත් අහන කතන්දරයක් තිබෙනවා. ඒ තමයි 76 වසරක ශාපය ගැන. ඒ ගැන මම ටිකක් කථා කරන්නම්. ඒ ගැන තවත් මෙතැන කථා කරන්න එපා කියලා තමයි මට හිතෙන්නේ. දැන් ඒ 76 වසරක ශාපය ගැන අපි කථා කළා ඇති.

අපට මතකයි, 1947 වෙනකොට -මතකයි කියන්නේ ඒ වෙනකොට අපි ඉපදිලා නැහැ. නමුත්, අපි අහලා තිබෙනවා.- අපේ රටේ ප්‍රධාන ප්‍රශ්නය හැටියට අපට තිබුණේ කෘෂිකාර්මික ප්‍රශ්නයක්. එවකට අපේ රටේ හිටපු ජනගහනයෙන් තුනෙන් එකකට තමයි භාල් නිෂ්පාදනය තිබුණේ. ඒ නිසා ඩී.එස්. සේනානායක මැතිතුමා මූලික අවධානය යොමු කළේ කෘෂි කර්මාන්තයට. දැන් ඔය 76 වසරක ශාපය ගැන කථා කළාට ඩී.එස්. සේනානායක මැතිතුමාගේ ගල් ඔය ව්‍යාපාරය නැත්නම් අම්පාර දිස්ත්‍රික්කයත් නැහැ. අම්පාර නගරය කියන්නේ බොහොම හොඳ, අලංකාර විතරක් නොවෙයි, බොහොම පුළුල්ව විහිදුණු නව නගරයක්. ගල් ඔය ව්‍යාපාරය නොතිබෙන්න ඒ නව නගරය නැහැ. එදා ඩී.එස්. සේනානායක මැතිතුමා ආරම්භ කරපු ඒ වැඩ පිළිවෙළ ජේ.ආර්. ජයවර්ධන මැතිතුමා මහවැලියෙන් අවසන් කළා. ඒ ආරම්භ කරපු කෘෂිකර්ම ප්‍රතිපත්තිය නිසා අපේ රටේ වාරි පද්ධතිය සහ කෘෂිකර්ම තාක්ෂණයේ දියුණුවත් එක්ක අපට පුළුවන් වුණා සහලින් ස්වයං-පෝෂිත වෙන්න. ඒ 76 වසර තුළ ඇති වුණු කෘෂිකර්මයේ ප්‍රබෝධය නිසා, කෘෂිකර්මයෙන් අපේ රට සහලින් ස්වයං-පෝෂණය වීම නිසා, ඒක 76 වසරක ශාපයක් විධියට අපට දකින්න අපට බැහැ.

ඒ වාගේම අපි දන්නවා එස්.ඩබ්ලිව්.ආර්.ඩී. බණ්ඩාරනායක මැතිතුමා කර්මාන්තකරණයට පිවිසියා. හැබැයි, ඒ කර්මාන්ත කරණය මූලික වුණේ ආනයන ආදේශ කර්මාන්ත විධියට. එහෙම නැතුව අපි ලෝකය ජයගන්න, ලෝකයට භාණ්ඩ නිෂ්පාදනය කරන කර්මාන්ත දක්වා ගියේ නැහැ. මම දකින විධියට ඒ 76 වසර තුළ සිදු වුණු ප්‍රධාන ශාපයක් තමයි එදා කැල්ටේක්ස් සහ ඇසෝ සමාගම් 1965ද කොහේද අපේ රටින් එළවා දමපු එක. ගරු නලින්ද ජයතිස්ස ඇමතිතුමනි, ඒ එළවපු කර්මාන්තශාලා ගිහිල්ලා සිංගප්පූරුවේ Jurong Island වල ඒ කර්මාන්ත ආරම්භ කළා. තෙල් බින්දුවක්වත් නැති සිංගප්පූරුවට පුළුවන් වුණා, ලෝකයේ බනිජ තෙල් වෙළඳාම අත්පත් කර ගන්න, මිල තීන්දු කරන්න සහ තෙල් වෙළඳාමේ මූලික hub එකක් බවට පත්වෙන්න. එදා ඒ සමාගම්

[ගරු නලින් බණ්ඩාර ජයමහ මහතා]

අපේ රටින් එළවලා අපට තිබුණු opportunity එකක් තමයි අපි නැති කරගත්තේ, ගරු නියෝජ්‍ය කාරක සභාපතිතුමියනි. අන්න ඒක 76 වසරක ශාපයට හේතු වූ කාරණයක්.

ඒ වාගේම, මට මතකයි අපේ බිංගිරිය ආසනයේ උඩුබද්දාවේ තිබුණා, "ලංකා මාතා" කියලා බස් සේවාවක්; පෞද්ගලික සමාගමක්. ඒක කොළඹ තිබුණ මෙන්ඩිස් බස් සමාගම වාගේ බොහොම තරගකාරී සමාගමක්. එදා බස් 100ක් විතර තිබ්ලා තිබෙනවා. උඩුබද්දාවේ දැනටත් තිබෙන SLTB වැඩපොළ එනකොට ඒ ගොල්ලන්ගේ වැඩපොළ. ඒවා සේරම ජනසතු කළා. ජනසතු කළාට අපේ SLTB එක ආවාද සිංගප්පූරුවේ, මැලේසියාවේ තිබෙන ප්‍රවාහන ආයතන මට්ටමට? නැහැ. හැබැයි, එදා තිබුණු ඒ සමාගම් අද දක්වා ආවා නම්, දැන් ඔබතුමන්ලා මේ අය වැයෙන් මුදල් වෙන් කරන low-floor buses ගෙනෙන තත්ත්වයට පත් වෙන්න හැකියාව අපේ රටේ ඒ සමාගම්වලට තිබුණා. හැබැයි, ඒවා කළේ නැහැ. ඒවා තමයි අපේ රටේ 76 වසරක ශාපයට හේතු වුණු වැරදි තීන්දු - ජනසතුකරණය. අපේ පොල් වතු ටික පෞද්ගලික ව්‍යාපාරිකයන් සතුව තිබියදී හොඳට අස්වැන්න ලැබුණා. ඒවා ආණ්ඩුවට ගන්නට පසුව මොකද වුණේ? ඒවා විනාශ වෙලා ගියා. එවැනි වැරදි තීන්දු ගැනීම ඒ 76 වසරක කාලය තුළත් සිදු වුණා.

ඒ වාගේම, ඒ 76 වසරක කාලය තුළ හොඳ දේවලුත් සිදු වුණා. අපි දන්නවා, 1977 ජේ.ආර්. ජයවර්ධන මැතිතුමා බලයට පැමිණිලා, විනයට කලින් මුලින්ම නිදහස් වෙළඳ කලාප - BOI zones - හදුවා. විනයෙන් ඇවිල්ලා අපේ බියගම, කටුනායක නිදහස් වෙළඳ කලාප බලලා ගියා. එදා අපි ගෝලීය වෙළෙඳ පොළට පිවිසියා. ඒ BOI zones වලට අවශ්‍ය නීති-රීති හදුවා. BOI zones වලට පහසුකම් ටික දුන්නා. ප්‍රේමදාස ජනාධිපතිතුමා BOI zone එකෙන් එළියට ගිහින් ගමට කර්මාන්තශාලා ගෙන ගියා. ඒ වෙලාවේ තිබුණු හොඳ වෙළෙඳ පොළක් අපි ආකර්ෂණය කර ගත්තා. ලංකාව ලෝකයේ හොඳම ඇඟලුම්කරු බවට පත් වුණා. ඒවා මේ 76 වසරක කාලය තුළ සිදු වුණු හොඳ දේවල්.

හැබැයි, අපි එතැනින් එහාට ගියාද? 1993න් පස්සේ ඇඟලුම්වලින් ඔබ්බට ගියාද අපේ නිෂ්පාදන? මොකක්ද අපි අත්පත් කරගත් වෙළඳ පොළ? ඒ කිසිවක් වුණේ නැහැ. චන්ද්‍රිකා බණ්ඩාරනායක මහත්මිය ඇවිල්ලා නැවත ආර්ථික වැඩ පිළිවෙළ වෙනස් කළා. එදා -1977- පටන් ගන්න ආර්ථික වැඩ පිළිවෙළ 1993න් එහාට ගියා නම්, - හොඳයි. ඔබතුමන්ලා මේක ඉස්සරහට අරගෙන යනවා නම් හොඳයි. මේ රට දියුණු වෙනවා නම්, ඒක නලින්ද ජයතිස්සටත් අයිතියි; නලින්ටත් ඒකේ පංගුකාරයෙක් වෙන්න පුළුවන්. ඔබතුමා ඇමති, මම පාර්ලිමේන්තු මන්ත්‍රී කියලා නැහැ, අපි දියුණු වෙද්දී [බාධා කිරීමක්] "නලින්ද ද, නලින්ද බණ්ඩාර ද" කියලා ප්‍රශ්නයක් නැහැ, ඒක කාටත් සමච්ඡේදයක් වෙනවා මම හිතන හැටියට. අපට ඕනෑ එතැනට යන්නයි.

මේ අවුරුදු 76 ශාපලත් දේවල් තිබුණා. ඒ වාගේම මේ අවුරුදු 76 තුළ මේ රට ඉදිරියට අරගෙන ගිය දේවලුත් තිබුණා. අපේ අධ්‍යාපන වෙළෙඳ පොළ, එහෙම නැත්නම් අපේ උසස් අධ්‍යාපනය සඳහා තිබුණු hub එක මැලේසියාවට ගියා. ඒක අපේ රටට අත්පත් කර ගන්න අපට බැරිව ගියා. අද මැලේසියාව ඒක අත්පත් කරගෙන තිබෙනවා. අද අපේ දරුවෝත් මැලේසියාවට ගිහින් ඉගෙන ගන්නවා. ඒක අපේ රටට තිබුණු හොඳ opportunity එකක්. ඒක අහිමි වුණේ මොකද? ඔබතුමන්ලාත් ඒකට වගකියන්න ඕනෑ. පෞද්ගලික විශ්වවිද්‍යාලවලට විරුද්ධව ඔබතුමන්ලා මහ පාරේමයි හිටියේ. SAITM එක වෙන්න පුළුවන්, සියලු ප්‍රතිපත්තිවලට විරුද්ධව ඔබතුමන්ලා පාරට බැස්සා. ඒ නිසා

අපට තිබුණු අවස්ථා අපට උකහා ගන්න බැරිව ගියා. අපට අවශ්‍ය වෙළෙඳ පොළ අත්පත් කර ගන්න බැරිව ගියා. ඉන්දියානු වෙළෙඳ ගිවිසුම එනකොට, සිංගප්පූරු වෙළෙඳ ගිවිසුම එනකොට ඔබතුමන්ලා යක්කු, බිල්ලෝ මැව්වා. ඒ නිසා අපට තිබුණු ගෝලීය ඉඩ කඩ අපට අත්පත් කර ගන්න බැරිව ගියා. ඒවා අපි ලබාගත් ශාපයන් විධියට අපි දකිනවා.

ඒ වාගේම මහින්ද රාජපක්ෂ මහත්මයා ඇවිත් මොකක්ද කළේ? එතුමා ආර්ථික වැඩ පිළිවෙළක් නොවෙයි ක්‍රියාත්මක කළේ. එතුමාගෙන් වුණේ ඉදිකිරීම් ක්ෂේත්‍රයේ දියුණුවක් විතරයි. ඉදිකිරීම් මූලික වුණු ආර්ථිකයක්. අපි දන්නවා, ඒක නරක නැහැ කියලා. මහින්ද රාජපක්ෂ මහත්මයා කරපු සමහර හොඳ දේවලුත් අපි කියන්න ඕනෑ. හරි හෝ වැරදි හෝ, කොමිස් ගැහුවා හෝ නැතා හෝ එදා නොරොච්චෝල් බලාගාරය හදපු එක හොඳ දෙයක්. ඒක ඒ වෙලාවේ ගන්න හොඳ තීන්දුවක්. විරෝධතා තිබුණා. හැබැයි, ඒක එතුමා කරපු හොඳ වැඩක් විධියට අපි දකිනවා. හැබැයි, එතුමා non-tradable sectors තමයි දියුණු කළේ. අරවා හදුවා, මේවා හදුවා. ඒවා ඕනෑවට වඩා හදන්න ගියා. ඒවායින් කොමිස් ගැහුවා, හොරකම් කළා. ඒවා වෙනම දේවල්. හැබැයි, ඒවා කරන්න මහින්ද රාජපක්ෂ මහත්මයා බලයට ගෙනෙන්න දායක වුණේ ඔබතුමන්ලා. එනකොට ඔබතුමන්ලාත් ඒවාට පංගුකාරයෝ නොවෙයිද? 2005 මහින්ද රාජපක්ෂ මහත්මයා දිනුව එකේ ගෞරවය, අයිතිය, වටිනාකම සියයට සියයක් යන්න ඕනෑ, ජේවීපී එකට. මේ 76 ශාපයට මහින්ද රාජපක්ෂ මහත්මයාගේ දායකත්වය ඉතාම ඉහළයි. ඒ දායකත්වයට නායකත්වය දුන්නේ කවුද? ජේවීපී එක නේ. එනකොට ඔබතුමන්ලාත් 76 ශාපයේ පංගුකාරයෝ නේ.

1988-89 මේ රටේ ඇතිවුණු තත්ත්වය මොකක්ද? අද ඔබතුමන්ලා උතුර ගැන ඉතාම සුබවාදීව දකිනවා. ද්‍රවිඩ ජනතාව ගැන සුබවාදීව කථා කරනවා. ඉන්දු-ලංකා ගිවිසුම ගැන, ඉන්දියානු ව්‍යාප්තවාදය ගැන ඔබතුමන්ලා ඒ දවස්වල කථා කරපුවා බොහොම ආකර්ෂණීයයි. ඒවාත් එක්ක තරුණයන් ගොනු කරගෙන 1988-89 මේ රට ගිනි තිබ්බා. මේ 76 ශාපයට මේවාත් වලංගුයි නේ. ඒ නිසා මම කියනවා, මේ 76 කතන්දරේ අපි දැන් නවත්වමු කියලා. අපි එතැනින් එහාට යමු. එතැනින් එහාට මේ රට ගෙන යමු. ඒ හරහා අපි මේ රට දියුණු කරන තැනට අරගෙන යන්න කටයුතු කරමු.

මේ අය වැයෙන් ඔබතුමන්ලා යාපනය පුස්තකාලයට මුදල් වෙන් කරලා තිබෙනවා මම දැක්කා. ඒක නොවෙයි වෙන්න ඕනෑ කියලා මම හිතනවා. ඒකත් හොඳයි. හැබැයි, උතුරු නැහෙනහිර, යාපනයේ මිනිස්සු ඊට වඩා දෙයක් ඔබතුමන්ලාගෙන් බලාපොරොත්තු වෙනවා. ඔබතුමන්ලා ව්‍යවස්ථා සංශෝධනයක් ගැන පොරොන්දුවක් දුන්නා, Thirteen plus - 13ට එහා ගිය - බලය බෙදීමක් ගැන. මම අහනවා, ඔබතුමන්ලා ඒ ගැන මේ අය වැයෙන් තීන්දු තීරණ අරගෙන තිබෙනවාද; ඒ සඳහා අඩිතාලම දමලා තිබෙනවාද; ඒ ගැන කථා වුණාද කියලා. යාපනය පුස්තකාලය නොවෙයි, අද උතුරු නැහෙනහිර මිනිස්සු ඉල්ලන්නේ. යාපනය පුස්තකාලයෙන් එහා ගිය බලය බෙදීමක්, ඒ මිනිසුන්ගේ අයිතිවාසිකම් තව සුරක්ෂිත වෙන වැඩ පිළිවෙළක් ඒ අය බලාපොරොත්තු වෙනවා. අන්න ඒකට වැඩ කටයුතු කරන්න.

ඔබතුමන්ලා "මලයගම්" කියන වචනය පාවිච්චි කරලා අපේ කඳුකරයේ ජනතාව ගැන බැලුවා; අවධානය යොමු කළා කියලා කියනවා මම දැක්කා. දැන් ඔබතුමන්ලාගේ සමාජවාදී ප්‍රතිපත්ති නැතත්, ඒවා අගය කළ අය හැටියට ඔබතුමන්ලා මුලින්ම ලයින් කාමර ටික අයිති කරන්න මුදල් යොදවන්න. මේ ලයින් කාමර ජීවිත අයිති කරන්න. ඒ මිනිස්සු විඳින දුක මම දැකලා තිබෙනවා. ඔබතුමන්ලා වැඩි මුදලක් වෙන් කරලා මේ ලයින් කාමර ටික මේ

අවුරුදු තුන, හතර, පහ තුළ ඉවත් කරන්න. ඒ ජනතාවට අවම පහසුකමක් තිබෙන ජීවිතයක් අත්පත් කර ගන්න මුදල් වෙන් කරන්න. "මලයගම්" කියන නම දැමීමට ඒ ජනතාවගේ ජීවිත උසස් වෙන්නේ නැහැ නේ. ඒ ජීවිත තත්ත්වය උසස් වෙන්නේ නැහැ නේ.

ගරු අගමැතිතුමියනි, උඩරට කඳුකරයේ අවුරුදු 200ක් ජීවත් වුණු මිනිස්සු, ඒ අවුරුදු 200ම හිටියේ ලයින් කාමරවල. ඒ මිනිස්සුගේ ජන ජීවිතය උසස් කරන්න නම් ලයින් කාමර මේ රටෙන් ඉවත් කරන්න ඕනෑ. ලයින් කාමරවලින් බැහැර වුණු ජනතාවක් මේ රටේ ජීවත් වෙනවා නම් ඒක තමයි ඒ ජනතාවට දෙන්න පුළුවන් ලොකුම ගොවරය විධියට මම දකින්නේ. අපේ රටේ කඳුකරයේ ජනතාව මේ රටේ ආර්ථිකයට දැවැන්ත ශක්තියක් ලබා දුන් ජනතාවක්.

ඒ වාගේම ඔබතුමන්ලා ඒ කාලයේ සඳහන් කළ ප්‍රතිපත්තිවලට පටහැනිව දැන් ප්‍රතිපත්ති ක්‍රියාත්මක වන බවක් අපි දැක්කා. SriLankan Airlines එකට විශාල මුදලක් වෙන් කර තිබෙනවා අපි දැක්කා. එසේ මුදල් වෙන් කළාට, ඒ මුදලින් SriLankan Airlines එක තබාගත්ත කරගෙන යන්න ඔබතුමන්ලාට බැහැ. SriLankan Airlines එක පෞද්ගලික අංශයට දෙනවාද, එහෙම නැත්නම් රජය විසින් පවත්වා ගෙන යනවාද කියන එක ගැන තීන්දුවක් ගන්න ඕනෑ. ඔබතුමන්ලා කියා තිබෙන්නේ රජය විසින් පවත්වා ගෙන යනවා කියලායි. හැබැයි, රජය විසින් පවත්වා ගෙන යනවා නම් ඒකට අවශ්‍ය මුදල් තිබෙන්න ඕනෑ. හැබැයි, ඒකට අවශ්‍ය මුදල් වෙන් කිරීමක් කර තිබෙනවා කියලා අපට පෙනෙන්නේ නැහැ. ඒ නිසා ඒ සම්බන්ධවත් ඔබතුමන්ලා දැඩි අවධානයක් යොමු කරන්න ඕනෑ.

මේ අය වැය සම්බන්ධයෙන් යම් කණ්ඩායම් 2ක් තමයි මට වැඩියෙන්ම කථා කළේ, message කළේ. එයින් එක් කණ්ඩායමක් තමයි ඌන සේවා උපාධිධාරීන්. නලින්ද ජයතිස්ස මැතිතුමනි, එතැන 1,000ක්වත් නැහැ. ගරු අගමැතිතුමියනි, ඔබතුමියගේ අවධානයක් මේ සම්බන්ධව යොමු කරන්න. ඌන සේවා උපාධිධාරීන් ඉන්නේ පහළ ශ්‍රේණිවල. ඒගොල්ලන් උපාධියට ගැළපෙන රැකියාවක ස්ථානගත කරන්න. මම දැක්කා, ඔබතුමන්ලා ඒ සඳහා විභාග ක්‍රමයක් යෝජනා කරලා යම් කමිටුවකින් - ඒකේ ඇත්ත නැත්ත මම දන්නේ නැහැ. එහෙම කරන්න එපා. 1,000කට අඩු ප්‍රමාණයක් තමයි එතැන ඉන්නේ. ඒගොල්ලන් උපාධියට ගැළපෙන රැකියාවක ස්ථානගත කරන්න. මොකද, ඒ ගොඩක් අයට දැන් වයස අවුරුදු 50ටත් ආසන්න වෙලා තිබෙනවා. ඒ අයට සාධාරණය ඉෂ්ට කරන්න.

ඒ වාගේම රැකියා විරහිත උපාධිධාරීන් ගැන ඔබතුමන්ලා විශාල හඬක් නැහැ. ඔබතුමන්ලාගේ මැතිවරණ ව්‍යාපාරයට ලැබුණු ඒගොල්ලන්ගේ දායකත්වය ඉතා පුළුල්. මම හිතන විධියට රැකියා විරහිත උපාධිධාරීන්ගෙන් සියයට 1ක්වත් අපට ඡන්දය දුන්නේ නැතිව ඇති. ඒ අය ඔබතුමන්ලා ගැන දැඩි විශ්වාසයකින් හිටියා; ඔබතුමන්ලා එක්ක වැඩ කළා. සුනිල් හඳුන්නෙත්ති මැතිතුමා රට පුරා ගිහින් සමුළු තිබ්බා. නමුත් මේ අය වැය ලේඛනය තුළ ඒ අයට සාධාරණයක් කර තිබෙනවා කියා පෙනෙන්න නැහැ. රැකියා විරහිත උපාධිධාරීන් 35,000ක් ඉන්නවා. මම හිතන විධියට ඔබතුමන්ලාගේ අය වැය - ඔබතුමන්ලාගේද, කාගේද කියන එක මම දන්නේ නැහැ - පිට කවරය අනුව ඔබතුමන්ලාගේ වන අය වැය ලේඛනයේ සඳහන් රැකියා අවස්ථාවලින් 10,000ක්-15,000ක්වත් මේ අයට දෙන්න බැහැ. මොකද, ඔබතුමන්ලා උපාධිධාරී, උසස් පෙළ ආදී හැම ක්ෂේත්‍රයක්ම ආවරණය වන විධියට තමයි රැකියා අවස්ථා 30,000ක්ද කොහේද දක්වා තිබෙන්නේ, ඒ සඳහා මුදල් වෙන් කර තිබෙන්නේ. ඒක ප්‍රමාණවත් නැහැ. ඒ නිසා වහාම ක්‍රියාත්මක වන පරිදි කාරක සභා අවස්ථාවේදී හෝ සංශෝධන ගෙනැල්ලා රැකියා විරහිත උපාධිධාරීන්ට ඔබතුමන්ලා දුන් පොරොන්දු ඉටු කිරීමට

කටයුතු කරන්න. මොකද, ඔබතුමන්ලා ගරු සේවයට 20,000ක් ගන්නවා කිව්වා, IT සහ වෙනත් ක්ෂේත්‍රවලට අනෙක් අය බඳවා ගන්නවා කිව්වා. එතෙක් දීමනා ගෙවනවා කිව්වා. ඒ නිසා රැකියා විරහිත උපාධිධාරීන් ගැනත් ඔබතුමන්ලා දැඩි අවධානයක් යොමු කරන්න.

ඒ වාගේම ඔබතුමන්ලා වෛද්‍යවරුන්, හෙද සේවාව - අපි දන්නවා, ඔබතුමන්ලා හෙද සමුළුවක් තිබ්බා. විශාල වශයෙන් ආන්දෝලනයට තුඩු දුන් හෙද සමුළුවක් තිබ්බා. අපේ ලාල්කාන්ත මහත්තයා එහෙම ගිහිල්ලා හොඳ කථාවකුත් කළා, ලස්සන හෙදියෝ දැකලා කලබල වෙලා. හෙද-හෙදියන්ගේ වාගේම වෛද්‍යවරුන්ගේ වැටුප් සම්බන්ධ කාරණය ගැන බලන්න. ඉස්සෙල්ලා කථා කළ කමිකයාත් මේ ගැන කිව්වා. GMOA එකෙන් මට ඊයේත් විස්තරයක් දුන්නා. එහි, "Salary revision of medical officers through Budget 2025" යනුවෙන් සඳහන් වෙනවා. ඒගොල්ලන් දකින්නේ නැහැ, ඒගොල්ලන්ට සාධාරණය ඉෂ්ට වෙලා කියලා. ඔබතුමන්ලා ඒ අයගේ 1/80 වන අතිකාල දීමනාව 1/120 දක්වා අඩු කර තිබෙනවා. ඒක අඩු කර තිබෙන්නේ වෛද්‍ය සේවයේ, nursesලාගේ, MLTs ඇතුළු සභායක සේවාවල නිරත අයගේ. හැබැයි, රෝහල් තුළ සිටින පරිපාලන සේවයේ ගණකාධිකාරීවරුන්ගේ එහෙම අඩු කරලා නැහැ. නලින්ද ජයතිස්ස ඇමතිතුමනි, පැය 24ම සේවාවක් ලබා දෙන ඔබතුමාට හාර පිරිසක් තමයි මේ සෞඛ්‍ය ක්ෂේත්‍රයේ ඉන්නේ කියලා අපි දන්නවා. ඔවුන්ගේ ගණනය කිරීම් අනුව පැහැදිලිවම ඔවුන්ට වැටුප් අඩු වෙලා තිබෙනවා; ඔවුන්ගේ ලැබීම් අඩු වෙලා තිබෙනවා. ඒ අලුත් ක්‍රමය යෝජනා කිරීම හරහා; 1/80 කියන එක 1/120 කිරීම හරහා 2027 ජුනි වෙනකොට මුලින්ම වෛද්‍යවරයෙක් විධියට සම්බන්ධ වෙන කෙනෙකුට දැන් තිබෙන ක්‍රමයට වඩා 52,000ක විතර loss එකක් වන බව ඔවුන් ගණනය කර තිබෙනවා. ඒ කියන්නේ අතට ලැබෙන ප්‍රමාණයේ අඩුවීමක් වෙනවා කියලා ගණනය කර තිබෙනවා. විශේෂඥ වෛද්‍යවරුන්ගේ - consultantsලාගේ - තත්ත්වයත් ඒකයි.

මම හිතන විධියට ඔබතුමන්ලා මෙතැනදී අර රනිල් වික්‍රමසිංහ මහත්තයාගේ කාලයේ පත් කළ උදය සෙනෙවිරත්න කමිටු වාර්තාවෙන් කැලි කැලි එකතු කරලා තමයි මේ වැටුප් වැඩි කිරීම හෝ අඩු කිරීම කර තිබෙන්නේ. අපේල් වෙනකොට කට්ටිය දැන ගනිමි වැටුප් වැඩි වෙලාද, අඩු වෙලාද කියලා. මට ඊයේ ගල්ගමුවේදී සුළු සේවයේ සිටින රාජ්‍ය සේවකයෙක් හමු වුණා. ඔහු කිව්වා, රුපියල් 900යි වැඩි වෙලා තිබෙන්නේ කියලා. "හැබැයි, සර් මට 60 පැන්නාම මගේ පෙන්නන් එක නම් හරි" කියලා කිව්වා. ඒ කියන්නේ ඔබතුමන්ලා පෙන්නන් එකට සාධාරණය ඉෂ්ට කර තිබෙනවා. හැබැයි, ඉතින් පෙන්නන් එක ගෙවන්න වෙන්නේ අනාගතයේදී. ඔබතුමන්ලාටත් යම් දායකත්වයක් දෙන්න වෙයි. අපේ අර මන්ත්‍රිතුමා කිව්වා වාගේ අවුරුදු 20ක්-25ක් ආණ්ඩුවේ හිටියොත් ඔබතුමන්ලාට ගෙවන්න වෙයි.

හොඳයි, ඉන්න පුළුවන් නම් ප්‍රශ්නයක් නැහැ. හැබැයි, ඉන්නවා කියලා නම් කියන්න එපා. සමහරු කියනවා, අවුරුදු 20ක් ඉන්නවා, 30ක් ඉන්නවා කියලා. ගෝයාත් ඔහොම තමයි කිය කියා ආවේ. ඉන්න, වැඩ කරන්න. කිසිම ප්‍රශ්නයක් නැහැ. මේ ආණ්ඩුව හොඳට කරනවා නම්, හැමදාම මේ ආණ්ඩුව තිබුණත් අපට කමක් නැහැ. අපේ රට නේ. හැබැයි, ඒවා කියලා නිකම් පොරටෝක් දෙන්න එපා. එහෙමනේද, ගරු මනෝ ගනේසන් මැතිතුමනි? කියන්න ඕනෑ නෑ, කරන්න. කියන ඒවා අනුව කටයුතු කරන්න.

විශේෂයෙන්ම විශේෂඥ වෛද්‍යවරුන්ගේ ප්‍රවාහන දීමනාව සම්බන්ධයෙන් මම මීට කලින් ගරු නලින්ද ජයතිස්ස ඇමතිතුමාගෙන් ප්‍රශ්නයකුත් ඇහුවා. ඒ සම්බන්ධයෙන් මේ අය වැයේදී අවධානය යොමු කරපු බවක් පෙන්වන්නේ නැහැ. විශේෂඥ වෛද්‍යවරුන්ගේ හිඟයක් තිබෙනවා. පර්යන්ත රෝහල්වල

[ගරු නලින් බණ්ඩාර ජයමහ මහතා]

විශේෂඥ වෛද්‍යවරුන් අඩුයි. අනුරාධපුර රෝහලේ විශේෂඥ වෛද්‍යවරයා තමයි මුලතිව් රෝහලේත් කටයුතු කරන්නේ. ඔවුන්ට ප්‍රවාහන දීමනාවක් ගෙවන්නේ නැහැ. ඔවුන්ට සමාන්තර ශ්‍රේණිවල සිටින වෙනත් නිලධාරීන්ට ප්‍රවාහන පහසුකම් හම්බ වෙනවා; වාහන හම්බ වෙනවා; දීමනා හම්බ වෙනවා. හැබැයි, විශේෂඥ වෛද්‍යවරුන්ට ඒ අවස්ථාව උදා වුණේ නැත්නම්, ඔවුන්ගේ වැටුප් විෂමතාව නිවැරදි කළේ නැත්නම් මම හිතන විධියට විශේෂඥ වෛද්‍යවරුන් සංඛ්‍යාව තවත් අඩු වෙයි. ඒ වාගේම ඔය උදය සෙනෙවිරත්න කමිටු වාර්තාව අල්ලා වීසි කරන්න. ඔබතුමන්ලාගේ ආණ්ඩුවයි දැන් තිබෙන්නේ; බිමල් රත්නායක මහත්තයලාගේ ආණ්ඩුවයි දැන් තිබෙන්නේ. උදය සෙනෙවිරත්න මහත්තයාගේ කමිටු වාර්තාවේ කැලි ඇතිදලා මේ අය වැය තුළට දමන්නේ නැතුව අලුත් කමිටුවක් පත් කරන්න. හැම ශ්‍රේණියක්ම සමනය වෙන්න පුළුවන්, තුලනය වෙන්න පුළුවන් ආකාරයට වැටුප් වැඩි කිරීම නිවැරදිව කරන්න කියලා මම ඉල්ලා සිටිනවා.

බන්ධනාගාර සම්බන්ධවත් පසුගිය දවස්වල කථා කළා. පාතාලය ගැනත් කථා කළා. අපටත් ආරක්ෂාව ඕනෑ. ලොකු පොත් ගේනකොටත් ඇතුළු බලන්න ඕනෑ. පොත ඇතුළේ කොටසක් කපලා ගෙනාවොත් එහෙම? පාතාලයේ අයත් එක්ක වැඩියෙන්ම ආශ්‍රය කරන පිරිස තමයි බන්ධනාගාර නිලධාරීන්. අපි දන්න විධියට බන්ධනාගාරයේ සහ පොලීසියේ -දෙගොල්ලන්ගේම- වැටුප් ශ්‍රේණි සමාන්තරයි. හැබැයි, දැන් ඒක නැහැ. පොලීසියට සාපේක්ෂව බන්ධනාගාර නිලධාරීන්ගේ වැටුප් අඩුයි. ඒකත් නිවැරදි කළ යුතුයි. ඒකෙන් මම කියන්නේ නැහැ, පොලීස් නිලධාරීන්ගේ වැටුප් ප්‍රමාණවත් කියලා. [බාධා කිරීමක්] නැහැ, නැහැ. මම කියන්නේ, තුලිත කරන්න කියලායි. [බාධා කිරීමක්] පොලීස් නිලධාරීන්ගේ වැටුප් අඩු කරන්න කියලා නොවෙයි මම කියන්නේ. අඩුම ගානේ බන්ධනාගාර නිලධාරීන්ගේ වැටුප පොලීස් නිලධාරීන්ගේ වැටුප ගණනට ගේන්න. පොලීස් නිලධාරීන්ටත් තව කියක් හරි වැඩි කරන්න, ගරු බිමල් රත්නායක ඇමතිතුමනි. මොකද, පොලීසියේ ඉන්න ඕනෑ ගණනෙන් සියයට 70ක්වත් අද නැහැ. එම නිසා එක් නිලධාරියෙකුට රාජකාරි විශාල ප්‍රමාණයක් ආවරණය කරන්න සිදු වෙනවා.

**ගරු නියෝජ්‍ය කාරක සභාපතිතුමිය**

(මාண்பුමිතු ජයරත්නගේ පීරතිත්ත ත්වරිණි අමාත්‍ය)

(The Hon. Deputy Chairperson of Committees)

ඔබතුමාට තව විනාඩි 2ක කාලයක් තිබෙනවා.

**ගරු නලින් බණ්ඩාර ජයමහ මහතා**

(මාණපුමිතු නලින් බණ්ඩාර ජයමහ)

(The Hon. Nalin Bandara Jayamaha)

මගේ කථාව ඉක්මනින් අවසන් කරනවා, ගරු නියෝජ්‍ය කාරක සභාපතිතුමියනි.

**ගරු බිමල් රත්නායක මහතා**

(මාණපුමිතු පිමල් රත්නායක)

(The Hon. Bimal Rathnayake)

2,000ක් දුන්නත්, -

**ගරු නලින් බණ්ඩාර ජයමහ මහතා**

(මාණපුමිතු නලින් බණ්ඩාර ජයමහ)

(The Hon. Nalin Bandara Jayamaha)

ඒත් ප්‍රමාණවත් නැහැ, ගරු ඇමතිතුමනි. ඒක ලබා දීම හොඳයි.

**ගරු බිමල් රත්නායක මහතා**

(මාණපුමිතු පිමල් රත්නායක)

(The Hon. Bimal Rathnayake)

තව 180ක් එනවා නේ, -

**ගරු නලින් බණ්ඩාර ජයමහ මහතා**

(මාණපුමිතු නලින් බණ්ඩාර ජයමහ)

(The Hon. Nalin Bandara Jayamaha)

ඔව්. කමක් නැහැ, දෙන්න. පොලීසියට වැඩිපුර දෙන්න. පොලීස් නිලධාරීන්, OIC මහත්වරු බොහොම කම්පාවෙන් ඉන්නේ. ඔබතුමන්ලා එකසිය අසූ ගණනක් මාරු කරලා රට පුරා යැව්වා. එහෙම මාරු කරපු නිසා පාතාලය වැඩි වුණාදෝ කියලාත් අපට සැකයක් තිබෙනවා. එහෙම ප්‍රශ්න තිබෙනවා. ඒ නිසා පොලීස් නිලධාරීන්ගේත්, බන්ධනාගාර නිලධාරීන්ගේත් වැටුප් වැඩිවීම සම්බන්ධව ඔබතුමන්ලාගේ අවධානය යොමු කරන එක ඉතාම වටිනාව.

අද පාතාලය හිස ඔසවා තිබෙනවා. මම කියන්නේ නැහැ, මේවාට ඔබතුමන්ලා වගකිව යුතුයි කියලා. හැබැයි, ඒ තත්ත්වය මර්දනය කරගන්න බැරි මට්ටමකට අද පත්ව තිබෙනවා. ඔබතුමන්ලාම කිව්වා, අත්අඩංගුවට ගත් අය සම්බන්ධයෙන් නීතිය ක්‍රියාත්මක වෙන්න ඕනෑ කියලා. ආයුධ පෙන්වන්න ගිහිල්ලා මැරෙනවා නම් රටක් ඕනෑද කියලා පසුගිය කාලයේ ඔබතුමන්ලා ඇහුවා. ආයුධ පෙන්වන්න ගිහිල්ලා ඉස්සෙල්ලාම සාතනය කළේ ඔබතුමන්ලාගේ හිටපු නායකයා; විජේවීර. ඔහුත් ඔහොම කියලා නේ සාතනය කළේ. ඒ නිසා ඒ මට්ටමට ඔබතුමන්ලා වැටෙන්න එපා. නිවැරදි තැනට මේ රට ගෙතියන්න නම් හැම ක්ෂේත්‍රයක් ගැනම දැඩි අවධානයක් යොමු කරන්න වෙනවා.

මේ වෙලාවේ ඔබතුමන්ලාගේ අවධානය යොමු නොවුණුම පිරිස තමයි, පෞද්ගලික අංශයේ රැකියා කරන ලක්ෂ 60කට 65කට ආසන්න පිරිස. මට මතකයි, අරගළයට ගහනකොට මාත් අපේ බුද්ධිමත් රහුමාන් මන්ත්‍රිතුමාත් -අපි දෙන්නා- කලින් ගිහිල්ලා එතැන හිටපු බව. අපි ගිය වෙලාවේ අපේ නායකතුමන්ලා ඇතුළු කණ්ඩායම ගියා නම් සමහර විට අද ආණ්ඩුව අපේ වෙන්නත් පුළුවන්. එහෙමනේද, මුළුබුර් මන්ත්‍රිතුමනි?

**ගරු මුළුබුර් රහුමාන් මහතා**

(මාණපුමිතු මුළුබුර් රහුමාන්)

(The Hon. Mujibur Rahuman)

ඔව්, ඔව්.

**ගරු නලින් බණ්ඩාර ජයමහ මහතා**

(මාණපුමිතු නලින් බණ්ඩාර ජයමහ)

(The Hon. Nalin Bandara Jayamaha)

අපි ගිය වෙලාවේ ඒ අය ගියේ නැහැ. අපි ඉස්සෙල්ලාම අරගළයට යනකොට, අපි වාගේම ආපු පිරිස තමයි කොළඹ වටේ ඉන්න පෞද්ගලික අංශයේ රැකියා කරන අය, officeවල වැඩ කරන අය; WTCඑකේ, කොළඹ කොටුවේ වටේම පිරිස ආවා, අරගළය ආරක්ෂා කරන්න. හැබැයි, ඒ අයට වැටුප් වැඩිවීමක් වෙලා තිබෙනවාද? [බාධා කිරීමක්] ගරු ඇමතිතුමනි, මම හිතන්නේ නැහැ, ඒ අයට සාධාරණයක් වෙලා කියලා. ඒගොල්ලන් තමයි මේ රටේ ආර්ථිකයට විශාල කාර්ය භාරයක්, පංගුවක්, දායකත්වයක් දෙන්නේ. ඒ නිසා පෞද්ගලික අංශයේ අයටත් ඒ සාධාරණය ඉෂ්ට කරන්න කියලා මා ඉල්ලා සිටිනවා.

ඒ වාගේම මේ අය වැය ලේඛනයෙන් බිංගිරිය අපනයන සැකසුම් කලාපයට මුදල් වෙන් කරලා තිබෙනවා කියලා පෙනෙන්නේ නැහැ. වයඹ ඇළ ව්‍යාපෘතියට මුදල් වෙන් කරලා කියලා පෙනෙන්නේ නැහැ. [බාධා කිරීමක්] ගරු බිමල් රත්නායක ඇමතිතුමනි, ඒ ගැනත් අවධානය යොමු කරමින්, මම නවතිනවා. බොහොම ස්තූතියි.

**ගරු නියෝජ්‍ය කාරක සභාපතිතුමිය**

(මාණපුමිතු ජයරත්නගේ පීරතිත්ත ත්වරිණි අමාත්‍ය)

(The Hon. Deputy Chairperson of Committees)

ගරු (වෛද්‍ය) නලින්ද ජයතිස්ස ඇමතිතුමා. ඔබතුමාට විනාඩි 19ක කාලයක් ලැබෙනවා.



[ප්‍ර.භා. 11.41]

**ගරු (වෛද්‍ය) නලින්ද ජයතිස්ස මහතා (සෞඛ්‍ය සහ ජනමාධ්‍ය අමාත්‍ය සහ ආණ්ඩු පාර්ශ්වයේ ප්‍රධාන සංවිධායකතුමා)**

(மாண்புமிகு (வைத்தியர்) நளிந்த ஜயதிஸ்ஸ - சுகாதாரம் மற்றும் வெகுசன ஊடக அமைச்சரும் அரசாங்கக் கட்சியின் முத்தரகோலாசாணும்)

(The Hon. (Dr.) Nalinda Jayatissa - Minister of Health and Mass Media and Chief Government Whip)

ගරු නියෝජ්‍ය කාරක සභාපතිතුමයනි, ජාතික ජන බලවේගය ආණ්ඩුවේ මංගල අය වැයේදී කැබිනට් අමාත්‍යවරයෙකු හැටියට මට අදහස් දැක්වීමට අවස්ථාව ලබා දීම ගැන ඔබතුමයට ස්තූතිවන්ත වෙන්නවා. 2015 වර්ෂයේදී විපක්ෂයේ මන්ත්‍රීවරයෙකු හැටියට ඔය පැත්තේ වාඩිවෙලා ඉන්නකොට, මගේ පළමුවැනි අය වැය විවාදයට සම්බන්ධ වෙමින්, මම කථාව පටන් ගත්තේ, 1977දී පැවති ඔබතුමන්ලාගේ ආණ්ඩුවේ මුදල් අමාත්‍යවරයා ලෙස පත්වීම් ලැබ, මංගල අය වැය ඉදිරිපත් කරමින් කථා කරපු ගරු රොනී ද මැල් ඇමතිතුමාගේ ප්‍රකාශයක් උපුටා දක්වමිනුයි. මම කැමැතියි, අදත් ඒ ප්‍රකාශය උපුටා දක්වන්න.

1978 වර්ෂයට අදාළ විසර්ජන පනත ඉදිරිපත් කරමින් 1977.11.15වෙනි දා හැන්සාඩ් චාර්තාවේ නිරු අංක 19-20හි එතුමා මේ විධියට කියනවා:

"ආර්ථික පරිහානියේ සනාථකාරයක මඩ වගුරක් තුළ සදාකාලිකව ගත කිරීමට අපට පුළුවන්කමක් නැහැ. ජාත්‍යන්තර හිඟන්නන් වගේ සදාකාලිකව ම ලෝකය වටා හිඟමනේ යන්න අපට බැහැ. දේශීය හා විදේශීය වශයෙන් මහ මෙර උසට ණයතුරුස් ඉහළ යද්දී, එකම තැන පල් වෙහි ඇති දුප්පත්කමේ විසම කවය තුළින් අප වහා ඉවතට පැනිය යුතුයි. මේ ගරු සභාවටත් මේ රටේ මහ ජනයා වෙතත් මේ අයවැය ඉදිරිපත් කිරීමේ අරමුණ පයයි. මෙරට වැටී ඇති පාතාලයෙන් නැවත වරක් ගොඩ ගැනීම සඳහා දරන පළමුවැනි උත්සාහය වන මෙම අයවැය මේ ගරු සභාවටත්, රටේ පොදු මහජනතාවටත්, මම ඉත සිතින් පිළිගන්වමි."

එසේ කියමින් තමයි, එදා ගරු රොනී ද මැල් මුදල් ඇමතිවරයා අය වැය කථාව පටන් ගත්තේ. ඊට පස්සේ එතුමා තවත් අය වැය ලේඛන ගණනාවක් ඉදිරිපත් කළා. අපේ දිස්ත්‍රික්කයේ බුලත්සිංහල ආසනයේ තිබෙන ගී කියන කන්ද වන්නේ ඉදන් තමයි, එතුමා ගොඩක් අය වැය ලේඛන හැදූවා කියන්නේ. හැබැයි, එදා ඒ ඉදිරිපත් කරපු අය වැය දර්ශනයක් හැටියට පිළිඅරගෙන, ඒක ක්‍රියාමාර්ග බවට පත් කරමින් අය වැය ලේඛන ගණනාවක් ඉදිරිපත් කරලා, අවුරුදු 45ක් ගත වුණාට පස්සේ අපේ රටේ ශේෂ පත්‍රය දිහා බැලුවොත්, ඔබතුමන්ලා ඒ මාර්ගයේ ගිහිල්ලා රටට මොකක්ද ගෙනාවෝ?

2022 වර්ෂය වෙනකොට රාජ්‍ය ආදායම දළ දේශීය නිෂ්පාදිතයෙන් - GDP එකෙන් - සියයට 7.2ක් දක්වා වට්ටපු රටක්. ණය ගෙවා ගන්න බැහැ කියලා නිල වශයෙන් ප්‍රකාශයට පත් කරපු, බංකොලොත්භාවය පිළිගන්න රටක්. පෝලිම්වල මිනිස්සු තියපු, පෝලිම්වල මිනිස්සු මරපු රටක්. ඒ වාගේම ඒ අතරතුර Indian Credit Line එකෙන් ලැබුණු මුදල්වලින් බාල ඖෂධ ගෙනැල්ලා මිනිස්සුන්ගේ ඇස් අන්ධ කරපු, ඒකෙන් භොරකම් කරපු, ගසා කාපු රටක්. ඒ ආදී වශයෙන් ඔබතුමන්ලා ඒ මාර්ගයේ ගිහිල්ලා ගෙනාවේ මේ රටයි. ඒ, දූෂණය ඉහ වහා ගිය රටක්. ලෝකයේ අනෙක් රටවල් අපට විසා නොදෙන තැනකට අපේ රටේ ප්‍රතිරූපය බිඳ වට්ටපු රටක්. සංචිත වට්ටපු රටක්. මට මතකයි, එක වෙලාවකදී අලි සබරි මහතා මුදල් ඇමතිවරයා හැටියට පාර්ලිමේන්තුවට කිව්වා, ඒ තිබුණු සංචිත ගැන කිව්වොත් එහෙම සමහරු ක්ලාන්තය දාලා වැටෙයි කියලා. එහෙම තිබුණු රටක් තමයි, විශ්වාසයක් සහිතව මේ රටේ ජනතාව අපට භාර දුන්නේ. ඒ ජනතාවට අපි ඉදිරිපත් කරපු "පොහොසත් රටක් -

ලස්සන ජීවිතයක්" කියන ප්‍රතිපත්ති ප්‍රකාශනය ළඟ ළඟ ආපු ජනාධිපතිවරණයේදී හා මහ මැතිවරණයේදී ජනතාව අනුමත කළා. ඒ ප්‍රතිපත්ති ප්‍රකාශනය මත පදනම් වෙලා තමයි, අපි මේ අය වැය ලේඛනය සකස් කරලා තිබෙන්නේ.

දැන් මේ විපක්ෂයේ මන්ත්‍රීවරුන්, ඒ කියන්නේ පසුගිය කාලයේ ආණ්ඩුකරණයට දායක වුණු, ආණ්ඩුවේ කැබිනට් ඇමති ධුර, රාජ්‍ය ඇමති ධුර දරපු අය අද කියන කථාව බැලුවාම, - විශේෂයෙන් මම මේ කියන්නේ විපක්ෂ නායකතුමාගේ පක්ෂයේ කණ්ඩායම ගැන- එතුමන්ලා කියන්නේ එකම කථාවක්. ගරු නලින් ඔණ්ඩාර ජයමහ මන්ත්‍රීතුමා කිව්වේත් ඒ කථාවම තමයි. ඒ වාගේම ගරු හර්ෂ ද සිල්වා මන්ත්‍රීතුමා කියනවා, "මේක රනිල්ගේ අය වැය වගෙයි" කියලා. ගරු කබීර් හමීම් මන්ත්‍රීතුමා කියනවා, "මාක්ස්වාදයට, සමාජවාදයට කැප වූ හිටපු ජවිපෙ නායකයන් හා සාමාජිකයන් අය වැයෙන් පාවා දීලා" කියලා. ආයෙන් වරක් ගරු කබීර් හමීම් මන්ත්‍රීතුමා කියනවා, "විවෘත ආර්ථික මොඩලයට යන අය වැයක්" කියලා. ගරු රවුෆ් හකීම් මන්ත්‍රීතුමා කියනවා, "අති දක්ෂිණාංශික අය වැයක්" කියලා. නැවතත් ගරු කබීර් හමීම් මන්ත්‍රීතුමා කියනවා, "අය වැයට සමාජවාදී ආවරණයක් දෙන්න උත්සාහ කළත්, නව ලිබරල් පිවිසුමක් ඇති අය වැයක් කියලා පැහැදිලියි" කියලා.

හර්ෂ ද සිල්වා මන්ත්‍රීතුමා කියනවා, "NPP ජනපති ධනවාදී ද, සමාජවාදී ද කියලා හිතා ගන්න බැහැ" කියලා. ඒ ආදී වශයෙන් මේ කියන කරුණුවල එක සාමායක් තිබෙනවා. වමින්දාණී කිරිඇල්ල මන්ත්‍රීතුමිය කියනවා, "මේක ජනතාවාදී අය වැයක් නොවෙයි, පසුගාමී අය වැයක්" කියලා. ඒක පැත්තකින් තිබ්බොත් එහෙම පොදුවේ කියන එකම දෙයක් තිබෙනවා, ඒගොල්ලන්ට මේ අය වැය හිතා ගන්න බැහැ, ඒගොල්ලන් අනුගමනය කරපු ආර්ථික ප්‍රතිපත්තිය වාගේ එකක් තමයි මේ අය වැයේ තිබෙන්නේ වාගේ එකක් කියලා. ඒ කියන්නේ මේ අය වැය ලියවිල්ලට තමුන්නාන්සේලා ආසයි.

**ගරු මනෝ ගනේසන් මහතා**

(மாண்புமிகு மனோ கணேசன்)

(The Hon. Mano Ganesan)

ඒකට ඉරිසියාවයි.

**ගරු (වෛද්‍ය) නලින්ද ජයතිස්ස මහතා**

(மாண்புமிகு (வைத்தியர்) நளிந்த ஜயதிஸ்ஸ)

(The Hon. (Dr.) Nalinda Jayatissa)

අන්න හරි, මනෝ ගනේසන් මන්ත්‍රීතුමා. ඒක තමයි. මේ අය වැය ලියවිල්ලට තමුන්නාන්සේලා ආසයි. ආසාව තිබෙනවා. හැබැයි, අර ආසයි හයයි බෝට්ටුවේ තමයි වාගේ, මේ අය වැය ලියවිල්ල ක්‍රියාත්මක කරයි කියලා හයයි. අපි මේ අය වැය ලියවිල්ල ක්‍රියාත්මක නොකිරීම තමයි එතුමන්ලාගේ ප්‍රාර්ථනාව. මේක අපි ක්‍රියාත්මක කරලා මේ රට ගොඩගනිවි, ජනතාවගේ ජීවිත ඉහළට ඔසවා තබයි, රට සංවර්ධනය කරා අරගෙන යයි කියලා හයක් තිබෙනවා. නැත්නම් මේ ලේඛනයට ඇත්තටම බරපතළ විවේචනයක් නැහැ නේ. මේ කියන්නේ මොකක්ද? "අපිත් හදන්න හිටියේ මේ වාගේ එකක්. අපේ දේවල් තමයි මේකේ තිබෙන්නේ. මේක අපිට හිතා ගන්න බැහැ, මොකක්ද කියලා" වාගේ දේවල් තමයි කියන්නේ. මේ ලියවිල්ලට ආසයි. හැබැයි, ලියවිල්ල ක්‍රියාත්මක කරයි කියලා හයයි. ඕක තමයි තිබෙන ප්‍රශ්නය. ඇයි, ඒ?

අපිට භාර දුන්නේ - අපි භාර ගත්තේ - පසුගිය ආණ්ඩු විසින් වළකට වට්ටපු රටක්. රට වළකට වට්ටලා තිබෙන්නේ. අපි දැන් මේ කර ගහලා, ලණු දාලා මේ වළකට වැටිව්ව රට ගොඩ ගන්න උත්සාහ කරමින් ඉන්නවා. ගොඩ ගන්න වෙන්නේ වළ කට්ටම

[ගරු (වෛද්‍ය) නලින්ද ජයතිස්ස මහතා]

තමයි. වළ කටින් ගොඩ ගන්න හදනකොට ඔබතුමන්ලා කියන්න හදන්නේ "අපිත් එහෙම තමයි කරන්න හිටියේ" කියායි. නමුත්, කරන්න බැරි වුණා; එතුමන්ලාට කරන්න බැරි වුණා. ඒ නිසා තමයි ජනතාව අපිට භාර දුන්නේ. මේ අය වැය ලේඛනය ගැන ගොඩක් විග්‍රහ අවශ්‍ය නැහැ. මම හිතන්නේ මෙන්න මේ තනි වාක්‍යය තමයි තමුන්නාන්සේලාට කර ගන්න බැරි වුණේ සහ දැනුත් තේරුම් ගන්න බැරි.

අය වැය කථාවේ "2025 අය වැයේ මූලධර්ම" යටතේ මෙසේ සඳහන් වෙනවා:

"සැමට සම අවස්ථා නිර්මාණය කරන වෙළෙඳ පොළ බලයේ අධික සංකේන්ද්‍රණයක් නොමැති ලෙස තරගය සාධාරණ වන බවට රජය විසින් සහතික කළ යුතුය."

කෙටියෙන් කිව්වොත් එහෙම ආර්ථික ප්‍රජාතන්ත්‍රීකරණය කරනවා. මේක තමුන්නාන්සේට කවදාවත් කරගන්න බැරි වුණා. කරනවා, කරනවා කියලා මොන වචනවලින් කියන්න හැදුවත් හැම දාම ඔබතුමන්ලා ලේල් වුණේ මෙන්න මෙතැනින්. ඒ කියන්නේ, සැමට සම අවස්ථා, ආර්ථිකයට දායක වෙන්න, ආර්ථිකයේ ප්‍රතිලාභ ලබා ගන්න; සම අවස්ථා නිර්මාණය කරන වෙළෙඳ පොළ බලයේ අධික සංකේන්ද්‍රණයක් නොමැති වන බවට, - ඒක තහවුරු කරන්න ඕනෑ රජය. අන්න, ඒ වැඩිය තමයි අපිත් මූලිකත්වය දීලා කටයුතු කරමින් යන්නේ.

දැන් මේ ගරු සභාවේ ඉන්න විපක්ෂයේ ගොඩක් මන්ත්‍රීවරු දේශපාලනය කරනවාට අමතරව ව්‍යාපාර කරනවා නේ. ඇමතිකම් කරපු කාලයේත් ව්‍යාපාර කළා නේ. ඒ කාලයේ ඕනෑ නම් ළබැඳියාවන් අතර ගැටුමක් එයි කියලා සමහර විට කෙටිකාලීනව ඒ ව්‍යාපාර තමන්ගේ දරුවාගේ හෝ වෙනත් ඥාතියෙකුගේ නමට පවරන්න ඇති. හැබැයි, ව්‍යාපාර කළා. දැන් ඔබතුමන්ලාගේ ව්‍යාපාර පාඩුයිද? එහෙම පාඩු නැහැ, මම හිතන්නේ. දැන් ව්‍යාපාර පාඩු නැහැ නේ, නලින් ඛණ්ඩාර ජයමහ මන්ත්‍රීතුමනි? බිස්නස් එක පාඩු නැහැ නේ. පාඩුයිද? ඔබතුමන්ලා ව්‍යාපාර ලාභ කර ගන්නවා. හැබැයි, ඔබතුමන්ලා අමාත්‍ය ධුර දරලා රජයක් කරනකොට, රටට පාඩුයි; ඒ ආයතනවලට පාඩුයි; ඒ අමාත්‍යාංශවලට පාඩුයි. ඇයි, ඒ? මේ කරලා තිබෙන්නේ මොකක්ද? බලය පාවිච්චි කරලා, ඇමතිකම පාවිච්චි කරලා, අර සැමට සාධාරණ අවස්ථා කියන සංකල්පය උල්ලංඝනය කරලා තිබෙනවා. මුදල් ඇමතිවරු, රාජ්‍ය ඇමතිවරු තමන්ගේ බලය පාවිච්චි කරලා තිබෙනවා, තමන්ගේ ව්‍යාපාර ඉහළ නංවා ගන්න සහ ඒ ව්‍යාපාරයේ යෙදෙන්න සාධාරණ අවස්ථා බලාගෙන ඉන්න මේ රටේ පුරවැසියාට එතැනට එන්න ඉඩ නොදෙන්න. ඒ නිසා තමයි තමුන්නාන්සේලාගේ ව්‍යාපාර ලාභ වෙලා, රටේ ව්‍යාපාර පාඩු වෙන්නේ; රාජ්‍යය පාඩු වෙන්නේ; අමාත්‍යාංශ පාඩු වෙන්නේ.

අපි ඒක තමයි මේ අනෙක් පැත්ත ගහන්න හදන්නේ. ඒකයි මේ අය වැය ලේඛනයෙන් ආර්ථික ප්‍රජාතන්ත්‍රීකරණයට මෙතරම් බරක් තියලා තිබෙන්නේ. අපි ඒ වැඩිය කරනවා. අපට ඒක කරන්න පුළුවන්. ඒක කරන්න පුළුවන් වෙන මූලිකම හේතුව මෙයයි. මේ කිසිවෙක් පෞද්ගලික ප්‍රතිලාභ බලාපොරොත්තුවෙන් තමන්ගේ ආණ්ඩු පක්ෂ මන්ත්‍රීකම, තමන්ගේ නියෝජ්‍ය ඇමතිකම, තමන්ගේ කැබිනට් ඇමතිකම තමන්ගේ පෞද්ගලික ව්‍යාපාර හෝ පෞද්ගලික අරමුණුවලට යොදවන්නේ නැතිව සමූහයක් හැටියට රට ගොඩනගන්න වෙන කැපවීමම තමයි මේ රට ගොඩ යන්න අංක එකේ හේතුව වෙන්නේ. මේ ලියවිල්ල සාර්ථක වීමේ රහස තිබෙන්නේ එතැනයි.

මේ කවුරුවත් මැතිවරණයට කලින් තමන්ට මේ ඇමතිකම ලැබෙයි, තමන් නියෝජ්‍ය ඇමති කෙනෙක් වෙයි, තමන් පාර්ලිමේන්තුවට යයි කියන බලාපොරොත්තුවෙන් වැඩ කරපු අය නොවෙයි. මේ හැමදෙනාටම අරමුණක් තිබුණා, බලය ලබා ගැනීම සඳහා. ඒ වෙනුවෙන් තනි තනිව, සංවිධානාත්මකව, සාමූහිකව වැඩ කළා. ඒකේ ප්‍රතිඵලයක් හැටියට ආණ්ඩු බලය ලබා ගන්නා. ඔබතුමන්ලා පසුගිය ජනාධිපතිවරණයේදී, මහ මැතිවරණයේදී අපි ඡන්ද කොටුවට ගනිවිද කියලා අහනකොට, අපි ඒ ගැන කියන්න ගියේ නැහැ. අපි ඒ වෙනුවට මොකද කළේ? අපි වැඩ කළා. අපි දැනගෙන හිටියා, ඒ ප්‍රමාණාත්මක මැදිහත්වීම කවදා හරි එක වෙලාවක ගුණාත්මක පරිවර්තනයක් බවට පත් වෙනවා කියලා. අන්න ඒක තමයි සිද්ධ වුණේ. ඒක නිසා අපේ පක්ෂයට එක මොහොතකදී සියයට 3ක් ලැබිවිට ඡන්ද ප්‍රමාණය ඡන්ද ලක්ෂ 68 දක්වා වර්ධනය වීම ඔබතුමන්ලාට තේරුම් ගන්න බැරි වෙන්නේ, ඒ අපේ මැදිහත්වීමේ තිබුණු ස්වභාවයේ වෙනස නිසායි. දැන් කවුරු හරි අපටත් සියයට දෙකහමාරක් තිබෙනවා, අපටත් බලය ගන්න පුළුවන් කියලා හිතනවා නම් ඒවා හදේ. ඒවා කරන්න බැහැ. ඒවා කරන්න බැරි වෙන්නේ මේ මැදිහත්වීම වෙනස් නිසායි. අපි බලය ලබා ගැනීම සඳහා මේ රටේ ජනතාවට විශ්වාසය හදන්න ඒ කරපු කැප කිරීම ඊටත් වඩා වැඩියෙන් මේ රාජ්‍ය බලය සහිතව රට ගොඩනගන්න අනිවාර්යයෙන් යොදවනවා. ඒක තමයි මේ ලියවිල්ල යථාර්ථයක් බවට පත් වෙන රහස. වෙන මුකුත් නොවෙයි. වෙන මොනවත් මැජික් එකක් නැහැ. ඒ කරන අවංක මැදිහත්වීම, කැපවීම තමයි රහස. තමුන්නාන්සේලාට ව්‍යාපාරත් කරගෙන, වෙන වෙන දේවලුත් කරගෙන, මේ අමාත්‍යාංශ කරන්න පුළුවන් නම්, -එහෙම නේද- අපිට අපේ සම්පූර්ණ කැපවීම කරලා ඊට වඩා දස ගුණයක, විසි ගුණයක ප්‍රතිඵල පෙන්වන්න පුළුවන්. අපි ඒක කරනවා.

ගරු නියෝජ්‍ය කාරක සභාපතිතුමියනි, දිගටම මම අහගෙන හිටියා, මේ අය වැයේ ව්‍යවස්ථා සංශෝධනය නැහැ, අලුත් ව්‍යවස්ථාව ගැන නැහැ කියලා කියනවා. මන්ත්‍රීවරු කිහිපදෙනෙක් එහෙම කිව්වා. අපි මොකක්ද කිව්වේ? ජනාධිපතිවරණය, මහ මැතිවරණය කාලයේ බොහොම පැහැදිලිව අපි කිව්වා, අලුත් ව්‍යවස්ථාවක් සකස් කරන තෙක් පවතින මේ ව්‍යවස්ථාව නැත්නම් දහතුන්වන ආණ්ඩුක්‍රම ව්‍යවස්ථා සංශෝධනය වැඩි කරන්නේත් නැතුව, අඩු කරන්නේත් නැතුව කරගෙන යනවාය කියලා. අපට අවස්ථාවක් ලැබෙන පළමුවෙනි මොහොතේදී මහ ජනතාවගේ අදහස් උදහස්වලට ඇහුම්කන් දෙන්නට ප්‍රමාණවත් කාලයක් ලබා දීලා, මේ පාර්ලිමේන්තුවේ ප්‍රමාණවත් තරම් කාලයක් සංවාද කරලා, ඒ අලුත් ව්‍යවස්ථාව ගේන්න අපි සූදානම්. නමුත් ඊට කලින් ඔබ හැමදෙනාම විසින් ආණ්ඩු කරලා වට්ටපු රට එක තැනකට ගේන්න වුවමනාවක් අපට තිබෙනවා. ඒක අපි කරන්නට ඕනෑ. මේ ව්‍යාපාර, අපේ රටේ ආර්ථිකය නංවන්නට ඕනෑ; කුඩා හා මධ්‍ය පරිමාණ ව්‍යාපාරිකයා ශක්තිමත් කරන්න ඕනෑ; ජනතාවට සහන දෙන්න ඕනෑ; සංචිත ශක්තිමත් කර ගන්න ඕනෑ. ඒ සියල්ල කරගෙන අපි ඊළඟට ඔබතුමන්ලාගේ අදහස් උදහස් සහිතව ව්‍යවස්ථාවට අත තියමු. පරණ සාකච්ඡා වාර්තා ඔක්කෝමත් අරගෙන අපි එතැනට යමු. හැබැයි, මේ අය වැය ලේඛනයේ ඒක නැහැ කියන එක මහා ලොකුවට කේන්තියෙන් කථා කරන්න ඕනෑ එකක් නොවෙයි.

ගරු නියෝජ්‍ය කාරක සභාපතිතුමියනි, ඊළඟට, මට ලැබී තිබෙන වේලාව මම යොදා ගන්න කැමැතියි, සමහර කණ්ඩායම් වැටුප් වැඩිවීම සම්බන්ධයෙන් හදන වැරදි මතයට උත්තරයක් ලබා දෙන්න. අපේ නලින් ඛණ්ඩාර මන්ත්‍රීතුමාත් කිව්වා, අපේල් මාසය වනතුරු බලන්න, සමහර අයට ලැබෙන වැටුප අඩු වෙයි කියලා. සමස්ත වැටුප් වැඩිවීමට රුපියල් බිලියන 325ක් යොදවන්න බලාපොරොත්තු වන අතරේ, මේ වසරේදී රුපියල් බිලියන 110ක් වෙන් කරනවා, රාජ්‍ය සේවයේ වැටුප් වැඩිවීම

සඳහා පමණක්. එතකොට මූලික වැටුප් වැඩිවීමක් ලබා දිය යුතුයි. මේ රටේ රාජ්‍ය සේවකයාට පසුගිය කාලයේ එහෙම මූලික වැටුප් වැඩිවීමක් ලැබුණේ නැහැ. රාජ්‍ය සේවකයා දන්නවා, මූලික වැටුප් වැඩි වුණාට පසුව ඒක තමන්ගේ දළ වැටුපට, සමස්ත වැටුපට බලපාන්නේ කොහොමද කියලා. OT එකට, extra duty එකට, PH එකට, day's pay එකට, බැංකුවෙන් ණයක් ගන්න ගියාම -මේ ආදී හැම දෙයකටම- ඒ මූලික වැටුප් වැඩිවීම තමයි බලපාන්නේ. ඒ නිසා රාජ්‍ය සේවකයා මේ මූලික වැටුප් වැඩිවීම බොහෝම ආදරයෙන්, ගෞරවයෙන් පිළිගෙන තිබෙනවා. ඒගොල්ලන්ගේ ප්‍රතිචාරය ඉතාම ඉහළින් තිබෙනවා. ගොඩක් රාජ්‍ය සේවකයෝ අපෙන් අහන දේ තමයි මෙව්වර ප්‍රමාණයකින් වැටුප් වැඩි කරන්න කොහේද මුදල් තිබුණේ කියන එක. ඒගොල්ලන් ඇත්තටම සාධාරණ ප්‍රයත්නයක් අහනවා. ඔබතුමන්ලාත් ආණ්ඩු කළා නේ. හැබැයි, මේ ප්‍රමාණයට රාජ්‍ය සේවක වැටුප් වැඩි කරන්න බැරි වුණා නේ. ඒගොල්ලන් අහන්නේ කොහේද මේ මුදල් තිබුණේ කියයි. අපේ ජනාධිපතිතුමා මුදල් ඇමතිවරයා හැටියට භාණ්ඩාගාර නිලධාරීන් එක්ක මේ මූලික වැටුප වැඩි කිරීම ගැන සාකච්ඡා ගණනාවක් පවත්වලා තමයි මෙතැනට ඇවිල්ලා තිබෙන්නේ. ඒ වැටුප් වැඩි කිරීම ලබා දෙනවා. එතකොට මේ කිසිවෙකුගේ වැටුප් අඩු වෙන්නේ නැහැ.

මම උදාහරණ කීපයක් කියන්නම්. විශේෂයෙන්ම අපේ සෞඛ්‍ය ක්ෂේත්‍රයේ වැටුප් වැඩිවීම් ගැන මම කියන්න කැමතියි.

ඊට කලින් මේ කාරණය කියන්න ඕනෑ. පසුගිය අර්බුද සමයේ -කොවිඩ් කාලයේදී, ආර්ථික අර්බුදය හමුවේ- දේශපාලන අධිකාරිය වැරදි දේශපාලන තීන්දු ගනිද්දී සෞඛ්‍ය අමාත්‍යාංශයට සම්බන්ධ අපේ කාර්ය මණ්ඩලය දැඩි කැපකිරීමක් කළ නිසා සෞඛ්‍ය ක්ෂේත්‍රය මේ තත්ත්වයෙන් හරි පවත්වාගෙන යනවා. අපි ඒ අයට ඒ ගෞරවය දෙන්න ඕනෑ. OT එක පැය 120ක් දැමීමට සමහර කෙනෙක් ඊට වඩා වැඩි කාලයක් වැඩ කරලා තමයි සෞඛ්‍ය සේවය මේ තරමින් පවත්වාගෙන යන්නේ. ඒ වාගේම තමන්ට හිමි වරප්‍රසාද අඩු වෙද්දී පවා, ලොකු tax එකක් ඒ අය මත පටවා තිබෙද්දී පවා, රට පිළිබඳ විශ්වාසය අහිමි වෙලා තිබෙද්දී පවා රට හැදෙයි, තමන් ඉගෙන ගත්ත තැනට තමන් සේවය කරන තැනට වැඩි සේවයක් කරන්න ඕනෑ කියලා මේ රටේ රැඳී හිටපු අයට අපි විශේෂ ස්තූතියක් කරන්න ඕනෑ. ගිය අයටත් අපි කියන්නේ, කරුණාකරලා එන්න, රට හොඳ පැත්තට හැරෙමින් තිබෙන්නේ. එවැනි වෙලාවක අපි ඒ අයටත් වැටුප් වැඩිවීම ඉහළින්ම ලබා දීලා තිබෙනවා.

මම උදාහරණ කිහිපයක් කියන්නම්. Paramedical Service එකේ MT 6 වැටුප් ශ්‍රේණියේ, Paramedical Service එකේ Grade III වලට තිබුණු මූලික වැටුප රුපියල් 32,080යි. ඒක රුපියල් 54,120 දක්වා වැඩි වෙනවා. ඒ තිබුණු වැටුප අනුව ඒ ගොල්ලන්ට සාමාන්‍යයෙන් දළ වැටුප වශයෙන් රුපියල් 103,480ක් ලැබුණා. මේ කියන්නේ Paramedical Service එකේ Grade III කෙනෙකුට. මේ වැටුප් වැඩිවීමක් එක්ක ඒ ගොල්ලන්ගේ දළ වැටුප රුපියල් 132,040ක් දක්වා වැඩි වෙනවා. ඒ කියන්නේ මූලික වැටුපේ විතරක් රුපියල් 22,040ක වැඩිවීමක්; දළ වැටුපේ රුපියල් 28,560ක වැඩි වීමක්. වැඩිවෙලා තිබෙන්නේ.

ඊළඟට? Grade III වල, MT 7 හෙදියකගේ මූලික වැටුප වුණේ රුපියල් 32,525යි. ඒක රුපියල් 54,920 දක්වා වැඩි වෙනවා. දළ වැටුප වුණේ, රුපියල් 104,481යි. ඒක රුපියල් 133,640 දක්වා වැඩි වෙනවා. ඒ කියන්නේ මූලික වැටුප විතරක් රුපියල් 22,395කින් වැඩි වෙනවා; දළ වැටුප රුපියල් 29,159කින් වැඩි වෙනවා. මේ කියන්නේ අතුරු වෛද්‍ය සේවාවේ සහ හෙද සේවයේ සාමාන්‍ය කෙනෙකුගේ වැටුප. අතුරු වෛද්‍ය සේවාවේ

Special Grade එකේ කෙනෙකුගේ මූලික වැටුප දැන් රුපියල් 51,545යි. ඒක රුපියල් 56,800 දක්වා වැඩි වෙනවා. හෙද සේවයේ Special Grade එකේ ඉන්න කෙනෙකුගේ දැන් තිබෙන මූලික වැටුප වන රුපියල් 54,235 රුපියල් 86,800 දක්වා වැඩි වෙනවා.

#### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தலிசாஸர் அவர்கள்)

(The Hon. Deputy Chairperson of Committees)

ගරු ඇමතිතුමනි, ඔබතුමාට තවත් විනාඩි දෙකක කාලයක් තිබෙනවා.

#### ගරු (වෛද්‍ය) නලින්ද ජයතිස්ස මහතා

(மாண்புமிகு (வைத்தியர்) நளிந்த ஜயதிஸ்ஸ)

(The Hon. (Dr.) Nalinda Jayatissa)

මම විනාඩි පහක කාලයක් ගන්නවා, ගරු නියෝජ්‍ය කාරක සභාපතිතුමියනි.

වෛද්‍යවරයෙකුගේ- වෛද්‍යවරුන්ගේ ශ්‍රේණි ගණනාවක් තිබෙනවා. සාමාන්‍ය වෛද්‍යවරයෙකුගේ දැන් තිබෙන මූලික වැටුප රුපියල් 54,290යි. ඒක වැඩි වෙනවා, රුපියල් 94,150 දක්වා. දැනට ලැබෙන දළ වැටුප රුපියල් 232,725යි. ඒක රුපියල් 277,800 දක්වා වැඩි වෙනවා. ඒ කියන්නේ මූලික වැටුප් වැඩිවීම විතරක් රුපියල් 39,860යි; දළ වැටුප් වැඩිවීම රුපියල් 45,075යි. ඒ නිසා කාටවත් කියන්න බැහැ, වැටුප් වැඩි වුණේ නැහැ කියලා. වැටුප් ඉහළින්ම වැඩි වෙලා තිබෙනවා. ඒක එක.

දෙවැනි කාරණය, මේ මූලික වැටුපට අදාළ extra duty allowance එක, OT එක, PH allowance එක ආදී දීමනා ගණනා කිරීම සම්බන්ධයෙන් යම් සැකයක් මතු කරලා තිබෙනවා. මම කියන්න කැමතියි, ආණ්ඩුව තීන්දුවක් ගන්නා මූලික වැටුප් වැඩි කිරීමට. ඒ මූලික වැටුප් වැඩි වෙන්නේ මේ තිබෙන ආර්ථික තත්ත්වය, භාණ්ඩාගාරයේ තත්ත්වය අනුව අදියර තුනකින්. ලබන අප්‍රේල් මාසයේදී පළමුවැනි අදියර, 2026 ජනවාරි මාසයේදී දෙවැනි අදියර, 2027 ජනවාරි මාසයේදී තුන්වැනි අදියර වශයෙන්. එතකොට 2027 ජනවාරි මාසයේදී තමයි මූලික වැටුප් වැඩිවීම සම්පූර්ණ වෙන්නේ. හැබැයි 2027 ජනවාරි මාසයේදී සම්පූර්ණ වන මූලික වැටුප් වැඩිවීමට අදාළව තමයි ලබන අප්‍රේල් මාසයේ ඉදලා අර දීමනා ගණන් හැඳෙන්නේ. Extra Duty Allowance එක, OT allowance එක, PH allowance එක, day's pay එක ආදී හැම දෙයක්ම ගණන් හැඳෙන්නේ, 2027 ජනවාරි මාසයේදී, තුන්වැනි අදියරේ මූලික වැටුපට එකතු වන එකක් එක්ක මිසක් ලබන අප්‍රේල් මාසයේදී වැඩි වන කොටසට අදාළව නොවෙයි.

ඒ නිසා මතක තියා ගන්න, මේවා හැම ආණ්ඩුවක්ම කරපු දේවල් නොවෙයි. අපි බොහෝම පැහැදිලිව ඒ වැටුප් වැඩි වීම ලබා දීලා තිබෙනවා. සමස්ත මූලික වැටුපෙන් තමයි අර දීමනා සකස් වෙන්නේ. ඒ අනුව ගන්නාම ගරු නියෝජ්‍ය කාරක සභාපතිතුමියනි, අතුරු වෛද්‍ය සේවාවේ ඉන්න කෙනෙකුට දැනට අතිකාල දීමනාව හැටියට ලැබෙන රුපියල් 198 රුපියල් 267ක් දක්වා වැඩි වෙනවා. අතුරු වෛද්‍ය සේවාවේ ඉන්න කෙනෙකුට අතිකාල දීමනාව හැටියට පැයකට ලැබෙන රුපියල් 198 රුපියල් 267 දක්වා වැඩි වෙනවා.

පරිපූරක වෛද්‍ය සේවාවේ ඉන්න කෙනෙකුට පැයකට ලැබෙන OT එක රුපියල් 201 ඉදන් රුපියල් 271 දක්වා වැඩි වෙනවා. හෙද නිලධාරියෙකුට දැන් පැයකට ලැබෙන රුපියල් 203 රුපියල් 275 දක්වා වැඩි වෙනවා. වෛද්‍ය නිලධාරියෙකුට දැන් ලැබෙන රුපියල් 679 රුපියල් 765 දක්වා වැඩි වෙනවා. ඒ කියන්නේ ඒ ගොල්ලන්ට පැයකට ලැබෙන OT එක හරි extra duty allowance එක හරි ඒත් වැඩි වෙලා තිබෙන්නේ.

[ගරු (වෛද්‍ය) නලින්ද ජයතිස්ස මහතා]

රේලහට day's pay allowance එක හරි PH allowance එක - මේ ගැන සමහරු කියනවානේ විස්සෙන් එක තිහෙන් එක වෙච්ච එක සම්බන්ධයෙන් - මම කියන්නම් ගණන් වික. අතුරු වෛද්‍ය සේවයේ දැන් පැයකට ලැබෙන රුපියල් 1,582 රුපියල් 1,777 වෙනකම් වැඩි වෙනවා. පරිපූරක වෘත්තීයයන්ගේ දැන් පැයකට ලැබෙන රුපියල් 1,604 රුපියල් 1,804 වෙනකම් වැඩි වෙනවා. හෙද නිලධාරියෙකුගේ දැන් පැයකට ලැබෙන රුපියල් 1,626 රුපියල් 1,831ක් වෙනවා. වෛද්‍ය නිලධාරියෙකුට දැන් පැයකට ලැබෙන රුපියල් 2,715 රුපියල් 3,058 වෙනකම් වැඩි වෙනවා. මේක day's pay allowance එක. Day's pay allowance එක නැත්නම් PH allowance එකක් මේ විධියට වැඩි වෙනවා. OT එකත්, extra duty allowance එකත් වැඩි වෙනවා.

**ගරු නලින් බණ්ඩාර ජයමහ මහතා**  
(மாண்புமிகு நலின் பண்டார ஜயமஹ)  
(The Hon. Nalin Bandara Jayamaha)

ගරු නියෝජ්‍ය කාරක සභාපතිතුමයනි, මට විනාඩියක් දෙන්න.

**ගරු නියෝජ්‍ය කාරක සභාපතිතුමය**  
(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)  
ගරු නලින් බණ්ඩාර මන්ත්‍රීතුමා.

**ගරු නලින් බණ්ඩාර ජයමහ මහතා**  
(மாண்புமிகு நலின் பண்டார ஜயமஹ)  
(The Hon. Nalin Bandara Jayamaha)

ගරු ඇමතිතුමනි, GMOA එකමයි මේ letter එක මට ඊයේ දුන්නේ. මේකේ Presidentට address කරලා තිබෙන්නේ. එක්කෝ ඔබතුමන්ලා GMOA එකට මේක පැහැදිලි කරන්න ඕනෑ. මොකද, GMOA එක වෙන අවබෝධයක් ඉන්නේ. මම හිතන්නේ මෙතැන මොකක් හරි පරස්පරයක් තිබෙනවා. ගරු ඇමතිතුමනි, ඔබතුමා එකක් කියනවා. මේ ගොල්ලෝ එකක් කියනවා. ගරු ඇමතිතුමනි, මම මේ ලිපිය ඔබතුමාට එවනවා. ඒ වාගේම මම මේක සභාගත\* කරනවා.

ඔබතුමන්ලා GMOA එකට අවස්ථාවක් දෙන්න. එතකොට සාකච්ඡා කරලා මේක විසඳාගන්න පුළුවන්. බොහොම සරලයි.

**ගරු (වෛද්‍ය) නලින්ද ජයතිස්ස මහතා**  
(மாண்புமிகு (வைத்தியர்) நளிந்த ஜயதிஸ்ஸ)  
(The Hon. (Dr.) Nalinda Jayatissa)

ඒ සාකච්ඡා ලබා දී තිබෙනවා. ලබන 27වැනි දා සවස 5.00ට ජනාධිපතිතුමාත් එක්කත් ඒ ගොල්ලන්ට සාකච්ඡාවක් දීලා තිබෙනවා. අද දවල් 12.00ට අතුරු වෛද්‍යවරු එක්ක මම සාකච්ඡා කරනවා. කවුරුහරි කියන්න හදනවා නම්, ඒ ගොල්ලන් ගෙදර ගෙතියන වැටුප අඩු වෙලාය කියලා ඒක පට්ටපල් බොරුවක්. මූලික වැටුපත් වැඩි වෙලා තිබෙනවා. මූලික වැටුප ගණන් හදන්නේ 2027 ජනවාරිවල ලැබෙන මූලික වැටුපට අදාළව නිසා, එන අප්‍රේල් මාසයේ ඉඳලා extra duty allowance එක, OT allowance එක, PH allowance එක, day's pay allowance එක ආදී සියලු දේවල් වැඩි වෙනවා.

රේලහට වැටුප් වර්ධකය ගන්නාම, මේ හැම කෙනාගේම වැටුප් වර්ධකය සියයට 80කින් වැඩි වෙනවා. ඒ කියන්නේ රුපියල් 250

තිබුණු එක රුපියල් 450 වෙනවා. එතකොට වැටුප් වර්ධකත් වැඩි වෙනවා. වැටුප් වර්ධක වැඩි වෙනකොට මම මේ කියපු ගණන්වලටත් වඩා වැඩි වනවා, මේ එකිනෙකාගේ ගණන් හැඳුවාම. ගරු නලින් බණ්ඩාර මන්ත්‍රීතුමනි, මේ ඔක්කෝම ගණන් හදන්න බැරි මොකද දන්නවාද? එකිනෙකාගේ වැටුප් categories වෙනස් නිසා මම මේ average එක කියන්නේ. එතකොට මේ අයගේ මූලික වැටුප් වැඩිවීමත් මේකට එකතු වෙනවා.

එපමණක් නොවෙයි, දැන් සමහරු තව තැනක හදනවා කථාවක්, extra duty allowance එකේ හරි OT එකේ හරි මොකක් හරි වෙනසක් කළාම ඒ ගොල්ලන්ගේ මාණ්ඩලික තත්ත්වය වෙනස් වෙනවාය කියලා. එහෙම එකක් වෙන්නේ නැහැ. කෙනෙක් මාණ්ඩලිකද, නැද්ද කියලා තීන්දු කරන්නේ ඒ ලැබෙන 160ත් එක හරි, 200ත් එක හරි, 80ත් එක හරි, 120ත් එක හරි මත නොවෙයි. ඒක නිසා ඒ මාණ්ඩලික තත්ත්වයෙන් කවුරුහරි වෙනස් වෙනවාය කියන එක පට්ටපල් බොරුවක්. එහෙම වෙන්නේ නැහැ. රාජ්‍ය පරිපාලන ඇමතිතුමා ඒකට සහතික වෙච්ච. අපි ඒක ගැන හොයලා බැලුවා. එහෙම කිසිම දෙයක් වෙන්නේ නැහැ. මාණ්ඩලික තත්ත්වයේ ඉන්න අය මාණ්ඩලික තත්ත්වයේ ඉන්නවා. ඒකට මේ සංශෝධනය අදාළ වෙන්නේ නැහැ.

රේලහට තව කියන දෙයක් තිබෙනවා. අවුරුදු 10ත් 10ට ලබාදෙන උසස්වීම් සම්බන්ධයෙන් යෝජනාවක් මේකේ ඉදිරිපත් කරලා තිබෙනවා. දැනට හෙද සේවය ඇතුළු සෞඛ්‍ය ක්ෂේත්‍රයේ ඉන්න අයට ඒක අදාළ වෙන්නේ නැහැ. ඒ ගොල්ලන්ට අවුරුදු 5ත් සහ 7ත් ලැබෙන උසස්වීම් ඒ විධියට ලැබෙනවා. ඒක වෙනස් වෙන්නේ නැහැ.

එපමණක් නොවෙයි, මේ කාරණයත් මම කියන්න කැමැතියි. පසුගිය කාලයේ රනිල් වික්‍රමසිංහ ජනාධිපතිවරයා ළඟ ඉඳලා, දවස් 7ත් මෙහෙත් පර්මිට් අරගෙන අරවා මේවා කරලා, මන්ත්‍රීකම් නැති වුණාම අධ්‍යක්ෂ ජනරාල්වරු වෙලා හිටපු කට්ටිය මාධ්‍යවලට පට්ටපල් බොරු කිය කියා යනවා, මේක ලැබෙන්නේ අවුරුදු තුනකින් කියලා. මේ වැටුප් වැඩිවීමේ පළමුවැනි වැටුප් වැඩිවීම මේ එන අප්‍රේල්වල ලැබෙනවා. දෙවැනි එක ලැබෙන්නේ මාස 8කින්. රේලහ වැටුප් වැඩිවීම රේලහ අවුරුද්දේ ජනවාරිවල හම්බ වෙනවා. රේලහට මාස 12කින් තව වැටුප් වැඩිවීමක් හම්බ වෙනවා. මාස 20ක් යනකොට මූලික වැටුප් වැඩිවීම සම්පූර්ණ වෙනවා. අවුරුදු තුනේ කථාවක් නැහැ. මාස 20කින් මේක සම්පූර්ණ වෙනවා.

රුපියල් බිලියන 110ක් වෙන් කරලා මෙය ලබා දීලා තිබෙන්නේ, අපට අවශ්‍යයි රාජ්‍ය සේවයේ වැඩි මැදිහත්වීමක්. ඒ නිසා මේ වැටුප් වැඩිවීමත් එක්ක අපි මේ ඉල්ලීමත් කරනවා. අපේ රටේ කරුණානායක මන්ත්‍රීතුමා කිව්වා වාගේම මේකත් එක්ක අපි ප්‍රාග්ධන වියදම් හරහා ආර්ථිකයේ එක පිම්මක් පතින්න උත්සාහ කරනවා; අපේ GDP එක වැඩි කරගන්න හදනවා. එහෙම කරලා ආර්ථිකය ප්‍රසාරණය වෙනකොට ඒ ප්‍රතිලාභ ජනතාවට තව ගලාගෙන එන්න අවස්ථාව හදනවා. බය වෙන්න එපා කවුරුවත්. ඒවා හදනවා. දැන් තිබෙන ආර්ථික තත්ත්වය මත ලබා දිය හැකි ඉහළ වැටුප් වැඩිවීමක් ලබා දීලා තිබෙනවා. ඒකත් එක්ක අපි ඉස්සරහට යමු කියලා ඒ අයගෙන් මම ඉල්ලන්න කැමැතියි. ඒ නිසා මේ බොරු බේගල්වලට අහු වෙන්නට එපා.

**ගරු රවී කරුණානායක මහතා**  
(மாண்புமிகு ரவி கருணாநாயக்க)  
(The Hon. Ravi Karunanayake)  
ගරු ඇමතිතුමනි,-

\* ප්‍රස්තූතකාලයේ තබා ඇත.

\* நூலிசையத்தில் வைக்கப்பட்டுள்ளது.

\* Placed in the Library.

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)

ගරු රවි කරුණානායක මන්ත්‍රීතුමා.

### ගරු රවි කරුණානායක මහතා

(மாண்புமிகு ரவி கருணாநாயக்க)  
(The Hon. Ravi Karunanayake)

ගරු ඇමතිතුමනි, ඔබතුමා කිවවා වැඩි කළ වැටුප් සඳහා රුපියල් බිලියන 110ක් වෙන් කර තිබෙනවා කියලා. ඒක තමයි අය වැයෙන් පෙන්වා තිබෙන්නේ. නමුත්, අපි 2015දී රුපියල් 10,000කින් පඩි වැඩි කරන කොට රුපියල් බිලියන 136ක් වෙන් කළා. මා හිතන්නේ, එක්කෝ අලුතින් බඳවා ගන්න ඒවා ටිකක් කොහෙන් හරි අද අඩු වෙලා තිබෙනවා. ඒක නොවෙයි තිබෙන ප්‍රශ්නය. බලන්න, මේ කියන එකතු කිරීම ඒ කියන හැම තැනටම ගිහිල්ලා තිබෙනවාද කියලා. මා දන්නා විධියට ඕකයි මුදල් අමාත්‍යාංශය කියන්නේ.

### ගරු (වෛද්‍ය) නලින්ද ජයතිස්ස මහතා

(மாண்புமிகு (வைத்தியர்) நளிந்த ஜயதிஸ்ஸ)  
(The Hon. (Dr.) Nalinda Jayatissa)

ගරු නියෝජ්‍ය කාරක සභාපතිතුමියනි, මම මේ කාරණයන් කියලා කථාව අවසන් කරන්නම්. කවුරු හරි කෙනෙකුට දැන් තමන්ගේ අතට ලැබෙන වැටුපට වඩා, දැන් ගෙදර ගෙන යන වැටුපට වඩා අප්‍රේල් මාසයේ ගෙදර ගෙන යන වැටුප අඩු වුණොත්, කරුණාකර අපට ඇවිල්ලා කියන්න, මන්ත්‍රීවරුනි. අපි බලන්නම්, මොකද වෙලා තිබෙන්නේ කියලා; ගෙදර ගෙන යන්න තිබෙන වැටුප කොහේ හරි අතර මග නතර වෙලාද කියලා. හැමෝටම ගෙදර ගෙන යන්න ඉහළ වැටුපක් ලබා දෙන්න මේ ආණ්ඩුව අද කටයුතු කර තිබෙනවා.

බොහොම ස්තූතියි.

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)

මිළහට, ගරු ගයන්ත කරුණාතිලක මන්ත්‍රීතුමා. ඔබතුමාට විනාඩි 22ක කාලයක් තිබෙනවා.

[අ.හා. 12.07]

### ගරු ගයන්ත කරුණාතිලක මහතා

(மாண்புமிகு கயந்த கருணாநாதிலக்க)  
(The Hon. Gayantha Karunathilleka)

ගරු නියෝජ්‍ය කාරක සභාපතිතුමියනි, මේ JVP-NPP ආණ්ඩුවේ මංගල අය වැය දෙවැනි වර කියැවීමේ විවාදයට පුරා සතියක් තිස්සේ අප සභාගි වෙද්දී හිටපු මුදල් ඇමතිවරුන් දෙදෙනෙකුගේ නම් අපට නිතර අහන්න ලැබුණා. 1970- 1977 කාලයේ ආචාර්ය එන්.එම්. පෙරේරා මැතිතුමා බණ්ඩාරනායක මැතිනියගේ ආණ්ඩුවේ අය වැය ඉදිරිපත් කරපු හැටි අපට මතකයි. එතුමා ඉදිරිපත් කළේ සමාජවාදයට නැඹුරු වූණු වාමාංශික අය වැයක්. එදා එන්.එම්. පෙරේරා මැතිතුමාගේ ඒ සංවාන ආර්ථික ප්‍රතිපත්තියට අනන්ත අප්‍රමාණ විවේචන එල්ල වුණා. ඒ වාගේම ඒ ආර්ථික ප්‍රතිපත්තිය නිසා විවිධ දුෂ්කරතාවලට රටටත්, ජනතාවට විතරක් නොවෙයි, බණ්ඩාරනායක මැතිනියටත්, ආණ්ඩුවටත් මුහුණ දෙන්න සිද්ධි වුණා. හැබැයි, තමන් පෙනී හිටපු ප්‍රතිපත්තිය වෙනුවෙන් පෙනී ඉන්න බණ්ඩාරනායක මැතිනියට කණේරුකාවක් තිබුණා.

ගරු නියෝජ්‍ය කාරක සභාපතිතුමියනි, ඊට පස්සේ 1977 ඡේ.ආර්. ජයවර්ධන මහත්මිය ආණ්ඩුවක් පිහිටුවුවේ හයෙන් පහක ජන වරමක් එක්ක. ඡේ.ආර්. ජයවර්ධන ආණ්ඩුවේ මංගල

අය වැය ඉදිරිපත් කළේ මුදල් ඇමති රොනි ද මැල් මැතිතුමා. එතුමා දක්ෂිණාංශික අය වැයක් ඉදිරිපත් කරමින් තමයි විවාන ආර්ථිකය එදා හඳුන්වා දුන්නේ. ඒ හඳුන්වා දුන්තු වෙළෙඳ පොළ ආර්ථිකයටත් අනන්ත අප්‍රමාණ විවේචන ආවා. හැබැයි, ඒ නායකයන්ට ඒ වෙනුවෙන් පෙනී සිටින්න කණේරුකාවක් තිබුණා.

ගරු නියෝජ්‍ය කාරක සභාපතිතුමියනි, අද මොකක්ද වෙලා තිබෙන්නේ? අද වමට සිග්නල් දාලා දකුණට හරවලා "IMF මාර්ගය හැර අපට වෙන මාර්ගයක් නැතෝ" කියමින් ඉදිරිපත් කරපු අය වැයක් ගැන තමයි අපට මේ ගරු සභාවේ කථා කරන්න වෙලා තිබෙන්නේ. ගරු නියෝජ්‍ය කාරක සභාපතිතුමියනි, මේ අය වැය ගැන කථා කරන කොට මෙන්න මේ ලියවිලි දෙකම අවශ්‍ය වෙනවා. එකක් තමයි, "පොහොසත් රටක් - ලස්සන ජීවිතයක්" කියන, ඡන්දෙට පෙර පෙන්වපු මේ "ඩබ්ල් පොකට්" ලියවිල්ල. අනෙක් එක තමයි, අය වැය කථාව සහිත මේ "පික්පොකට්" ලියවිල්ල. මේ දෙක අමතක කරලා අපට කථා කරන්න බැහැ.

ගරු නියෝජ්‍ය කාරක සභාපතිතුමියනි, මුලින්ම අපේ රට ගැන කථා කළොත්, අපේ රටේ විවිධ ජාතීන් ජීවත් වෙනවා; විවිධ ආගම් අදහන පිරිස් ජීවත් වෙනවා. විශේෂයෙන්ම මේ කාලය ගැන සඳහන් කළොත්, අපේ රටේ සාරධර්ම විශාල පිරිහීමකට ලක් වෙලා තිබෙන බව අපට වාර්තා වෙනවා. මෙවැනි කාලයක බෞද්ධ, ක්‍රිස්තියානි, හින්දු, ඉස්ලාම් ආගම්වල උන්නතිය වෙනුවෙන් අය වැයෙන් ප්‍රමාණවත් පරිදි අවධානය යොමු කර තිබෙනවාද කියන ප්‍රශ්නය මේ අය වැය දිහා බලද්දී මට මතු වෙනවා.

ගරු නියෝජ්‍ය කාරක සභාපතිතුමියනි, ඔබතුමිය දන්නවා, අපි ගම්වල මිනිස්සු බව. අපේ ගම්වල අදටත් බහුතරයක් උදේ පාන්දර පිරිත් අහලා තමයි වැඩ පටන් ගන්නේ. හතර පෝයට සිල් ගන්න උපාසක උපාසිකාවෝ ඉන්න රටක්, මේක. බුදුන් තුන්වරක් වැඩිම ලප රටක්, මේක. අටමස්ථාන, සොළොස්මස්ථාන වදින ජනතාවක් ඉන්න රටක්, මේක. බුදු දහමට ප්‍රමුඛත්වය දී පෝෂණය කළ යුතු බවට ආණ්ඩුක්‍රම ව්‍යවස්ථාවේ සඳහන් වන නිසා අය වැයෙන් බුදු දහම කෙරෙහි මීට වඩා අවධානයක් යොමු කරයි කියලා මම හිතාගෙන හිටියා.

ඒ වාගේමයි අනෙක් ආගමික වැඩවලටත්. ලංකාව ගන්නොත්, බෞද්ධාගමික මධ්‍යස්ථාන 12,940ක් තිබෙනවා; ස්වාමීන් වහන්සේලා 43,000 නමක් විතර වැඩවාසය කරනවා; බෞද්ධ දහම් පාසල් 10,646ක් තිබෙනවා. දහඅටලක්ෂ ගණනක් දරුවෝ බෞද්ධ දහම් පාසල්වල ඉගෙන ගන්නවා. 123,000ක් ගුරු හවතුන් ඉරිදාට ලංකාවේ දහම් පාසල්වල උගන්වනවා. ඒ වාගේම, හින්දු ආගමික ස්ථාන 7,150ක් තිබෙනවා. මේ රට තුළ හින්දු දහම් පාසල් 2,000ක්, 2,500ක් පමණ තිබෙනවා. කතෝලික දහම් පාසල් 1,600ක් විතර තිබෙනවා. ඉස්ලාම් ඇතුළු ආගම් සියල්ලට අයත් දහම් පාසල් 17,000ක් විතර ලංකාවේ තිබුණත්, අය වැයෙන් ඒ සියලු ආගම්වල දහම් අධ්‍යාපනය ලබන දරුවන් වෙනුවෙන් වෙන් කරලා තිබෙන්නේ රුපියල් බිලියන 1.3යි. රටේ දහම් අධ්‍යාපනය වෙනුවෙන් මීට වඩා වැඩි අවධානයක් යොමු කළා නම් හොඳයි කියා මම කල්පනා කරනවා.

ගරු නියෝජ්‍ය කාරක සභාපතිතුමියනි, අද උදේ පුවත් පත් දැක්කාම මම සතුටු වුණා, වසර 16කට පසු දළ දා වහන්සේ ප්‍රදර්ශනය සඳහා ජනාධිපතිතුමා කළ ඉල්ලීමට මහා නායක ස්වාමින්ද්‍රයන් වහන්සේලාගේ කැමැත්ත පළ වුණා කියා සඳහන්ව තිබුණු නිසා. අපි ඒ ගැන සතුටු වෙනවා.

ගරු නියෝජ්‍ය කාරක සභාපතිතුමියනි, අය වැය කථාව අහගෙන ඉන්න කොට ජනතා විමුක්ති පෙරමුණ බොහෝ දේවලදී කෙළින්ම U-turn එකක් ගහලා තිබෙන බව පෙනෙනවා. රාජ්‍ය දේපළ පෞද්ගලිකරණයට එරෙහිව එදා පෙනී සිටි ඡේවිපී එක,

[ගරු ගයන්ත කරුණාතිලක මහතා]

මෙවර අය වැයේදී පෞද්ගලික අංශය පිළිබඳව විශ්වාසය තබා තිබෙන බව අය වැය කථාවෙන් පැහැදිලි වෙනවා. අය වැයෙහි බොහෝ යෝජනා වලින් රාජ්‍ය-පෞද්ගලික හවුල්කාරිත්වය පිළිබඳව, එහෙම නැත්නම් පූර්ණ පෞද්ගලිකරණය පිළිබඳව විශ්වාසය තබා තිබෙන හැටි ඒ කථාව පුරාවට අපට ඇහුණා. ගරු නියෝජ්‍ය කාරක සභාපතිතුමියනි, ඒකට හොඳ උදාහරණයක් තමයි, ත්‍රිකුණාමලයේ තෙල් වැංකි සංකීර්ණය ගැන කියපු කථාව. එදා පැවැති රජයෙන් පෞද්ගලික අංශයේ සහාය ඇතිව තෙල් වැංකි සඳහා ආයෝජනය කරන්න හදද්දී ජේවීපි එක ඊට විරුද්ධව විශාල බිල්ලෝ මැව්වා, මිනිස්සු පාරට බැස්වුවා, විරුද්ධත්වය ප්‍රකාශ කළා. නමුත් ජේවීපි ප්‍රතිපත්ති සම්පූර්ණයෙන් කණපිට ගහමින් අද ත්‍රිකුණාමලයේ තෙල් වැංකි ජාත්‍යන්තර ආයෝජකයන් සමඟ ඒකාබද්ධ ව්‍යාපාරයක් ලෙස පටන් ගන්න යෝජනා කර තිබෙන බව අය වැය කථාවේදී අපට දකින්නට ලැබුණා.

පසුගිය රජයෙන් ලෝකයේ ප්‍රමුඛ පෙළේ විශ්වවිද්‍යාල මේ රටට ගේන්න හදන කොට පෞද්ගලික විශ්වවිද්‍යාලවලට එරෙහිව ජේවීපි එක දරුවන් පාරට බැස්වුවා. ඒ දරුවන්ට බැටන් ප්‍රභාවලට, කළුප ගැස් ප්‍රභාවලට, ජල ප්‍රභාවලට ලක් වෙන්න වාගේම, රිමාඩි භාරයට යන්නන් සිද්ධ වුණා. එදා ඒ දේවල් කරන්න ඉඩ දුන්නේ නැහැ. නමුත්, අද සම්පූර්ණයෙන් U-turn එකක් ගහලා ඒවා පිළිබඳව කථා කරන්න පටන් ගෙන තිබෙනවා. මෙවර අය වැයෙන් පෞද්ගලික විශ්වවිද්‍යාල පිළිබඳව විශ්වාසය පළ කර තිබෙනවා. ඒ විතරක් නොවෙයි, මම දැක්කා, අ.පො.ස. (සාමාන්‍ය පෙළ), අ.පො.ස. (උසස් පෙළ),-

**ගරු අනුර කරුණාතිලක මහතා**

(மாண்புமிகு அனூர கருணாதிலக்க)  
(The Hon. Anura Karunathilaka)

නැඟී සිටියේය.

எழுந்தார்.  
rose.

**ගරු ගයන්ත කරුණාතිලක මහතා**

(மாண்புமிகு கயந்த கருணாதிலக்க)  
(The Hon. Gayantha Karunathilleka)

ගරු ඇමතිතුමා, මට බාධා කරන්නේ නැතුව මගේ කථාව ඉවර වුණාම කථා කරන්න. [බාධා කිරීමක්] හැබැයි, ඔබතුමන්ලාගේ පැත්තෙන් වෙලාව ගන්න. නැත්නම් අපේ කාලය අඩු වෙනවා.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)

ගරු අනුර කරුණාතිලක මහතාතුමා.

**ගරු අනුර කරුණාතිලක මහතා**

(மாண்புமிகு அனூர கருணாதிலக்க)  
(The Hon. Anura Karunathilaka)

ත්‍රිකුණාමලයේ තෙල් වැංකි සම්බන්ධයෙන් "පොහොසත් රටක් - ලස්සන ජීවිතයක්" කියන ප්‍රතිපත්ති ප්‍රකාශයේ පිටු අංක 166හි සඳහන් වෙනවා. ඔබතුමා එය කියවන්න. තෙල් වැංකි සංකීර්ණය ගැන කියන විස්තරයක් ඇතුළේ ඉතා පැහැදිලිව සඳහන් වනවා, "...ජාතික ආර්ථිකයට වාසිදායක ව්‍යාපෘති ආකෘතියක් සැකසීම" යනුවෙන්. එම නිසා මේ පොතේ තිබෙන දේවල් සම්බන්ධයෙන් අපි අකුරක් නැර වග කියනවා. මේ පොත අනුව තමයි අපේ අය වැය යෝජනා ඉදිරිපත් කරලා තිබෙන්නේ.

**ගරු ගයන්ත කරුණාතිලක මහතා**

(மாண்புமிகு கயந்த கருணாதிலக்க)  
(The Hon. Gayantha Karunathilleka)

මම කිව්වේත් ඒකම තමයි. එදා කියපු දේත් එක්ක බැලුවාම, අද U-turn ගහපු එක ගැන අපි සතුවු වෙනවා.

අ.පො.ස. (සාමාන්‍ය පෙළ), අ.පො.ස. (උසස් පෙළ) ඉහළ ලෙස සමත් වුණු දරුවන්ට විදේශ විශ්වවිද්‍යාලවල අධ්‍යාපනය ලැබීමට අවස්ථාව සලසා දීම ගැන අය වැයේ කියා තිබෙනවා. ඒක බොහොම හොඳයි.

ගරු නියෝජ්‍ය කාරක සභාපතිතුමියනි, ඒ වාගේම ඉඩම්වලට අදාළවත් ජේවීපි මතවාදය වෙනස් වුණු බව අපට පෙනෙන්නට තිබෙනවා. එදා ආයෝජකයන්ට අපේ රටේ ඉඩම් නිදහස් කරද්දී මෙතුමන්ලා විරුද්ධ වුණා; ඒකට එරෙහිව පාරට බැස්සා.

මේ අය වැයෙන් ඉඩම් ප්‍රතිසංස්කරණ කොමිෂන් සභාව, රාජ්‍ය වැවිලි සංස්ථාව, ජනතා වතු සංවර්ධන මණ්ඩලය සහ ප්‍රාදේශීය වැවිලි සමාගම් සතු ඉඩම් පෞද්ගලික අංශයේ ආයෝජනයට ලබා දෙන්න යෝජනා කරලා තිබෙනවා. ඒ පිළිබඳව එදා තිබුණු මතය වෙනස් වෙච්ච එක ගැන අපි සතුවු වෙනවා.

වෙන දා නම් අවුරුදු මාසයට බත් මාසය කියලා කියන්නේ. දැන් ඒක ඡන්ද මාසයක් වෙලා තිබෙනවා. අවුරුදු මාසය, -පළාත් පාලන ඡන්දය නියත මාසය- ඉලක්ක කරලා අඩු ආදායම්ලාභීන්ට සහනය හරහා සහන බඩු මල්ලක් දෙන්න මුදලක් වෙන් කරලා තිබෙනවා. මම දැක්කා එක මන්ත්‍රීවරයෙක් ඒ මුදල බෙදලා පෙන්වනවා. එතකොට එක ගමකට ලැබෙන්නේ සොව්වමයි, පවුල් කිහිපයකට විතරයි ලැබෙන්නේ කිව්වා. අත්‍යවශ්‍ය ආහාර ද්‍රව්‍යවල වැට් එක සම්පූර්ණයෙන්ම ඉවත් කරනවා කියලා තමයි අනුර කරුණාතිලක ඇමතිතුමනි ඔබතුමා පෙන්වපු ඔය පොතේ තිබෙන්නේ. ඔබතුමා ඒකත් හොඳට බලලා කියවනවා නම් මගේ කාලය දෙන්නම් ඔබතුමාට කථා කරන්න. ඔබතුමා ඒකත් කියව්වා නම් හොඳයි. ඔය ලස්සන පොතේ තිබෙනවා වැට් එක බින්දුවට ගේනවා කියලා. ඒ බද්ද සම්පූර්ණයෙන්ම ඉවත් කරනවා කියපු එක කළා නම් මේ වාගේ පවුල් කිහිපයකට නොවෙයි රටේම පාරිභෝගිකයන්ට ඒ ප්‍රතිලාභය දෙන්න තිබුණා. නමුත් තමුන්නාන්සේලා ඒක අමතක කළා.

තමුන්නාන්සේලාගේ දේශපාලන ව්‍යාපාරය ගැන කථා කරනකොට අදටත් අපේ ගම්වල මිනිස්සු මතක් කරන දෙයක් තමයි, ජේවීපි එක හැඳුනුම්පත ගන්න ගෙවල්වලට ඇවිල්ලා කරපු දේවල්. අතීතය අමතක වෙන්නේ නැහැනේ මිනිස්සුන්ට. හැබැයි අද දෛවයේ සරදමක් වෙලා තමුන්නාන්සේලා අවුරුදු ගණනකට පස්සේ මංගල අය වැය ගේනකොට ඩිජිටල් හැඳුනුම්පතක් ගැන කථා කරනවා අපට අහන්න ලැබුණා.

ගරු නියෝජ්‍ය කාරක සභාපතිතුමියනි, "පොහොසත් රටක් - ලස්සන ජීවිතයක්" පෙන්වලා තුනෙන් දෙකකට එහා ගිය ජන වරමක් තමුන්නාන්සේලා ලබාගෙන බලයට ආවා. නමුත් ගරු ඇමතිතුමා කියවපු, මේ ලස්සන පොතේ තිබෙන බොහෝ දේවල් තමුන්නාන්සේලාට මංගල අය වැය හදද්දී අමතක වෙලා තිබෙනවා කියන එකට උදාහරණ එකක් දෙකක් මතක් කරන්න මම කැමැතියි. එදා තමුන්නාන්සේලා අත්‍යවශ්‍ය ආහාර ගැන කිව්වා. දේශීයව නිෂ්පාදනය කරන කිරි, බිත්තර, ළදරු කිරි ගැන කථා කළා. බෙහෙත් ගැන, ඖෂධවල වැට් එක අඩු කරන එක ගැන කිව්වා. පාසල් පොත් සහ පාසල් උපකරණවල මිල අඩු කරන එක ගැන බලාපොරොත්තුවක් දුන්නා. ඒ වාගේම, කෘෂි උපකරණ ගැන කිව්වා; පොහොර ගැන කිව්වා. මෙන්න මේ වාගේ දේවල්වලට ගහපු වැට් එක සියයට බින්දුව දක්වා අඩු කරනවා

කිව්වා. නමුත් ඒ කිසිම දෙයක්, වැටි එක අඩු කිරීම ගැන වචනයක්වත් මේ අය වැයේ සඳහන් කරලා නැතිවීම ගැන අපි කනගාටු වෙනවා.

ඊළඟට, අගුණර රක්ෂණ ප්‍රතිලාභ ශක්තිමත් කරනවා කිව්වා. රාජ්‍ය සේවකයෝ තමුන්නාන්සේලාට උඩින් බලය දුන්නේ. නමුත් ඒ රක්ෂණය ගැන කිසිවක් අය වැයේ සඳහන් කරලා නැහැ. රාජ්‍ය සේවකයන්ට හිමි වූ වෛද්‍ය රක්ෂණය යාවත්කාලීන කරන්න අය වැය කථාවේදී අමතකවීම ගැන අපි කනගාටු වෙනවා.

"පොහොසත් රටක් - ලස්සන ජීවිතයක්" පොතේ පිටු අංක 114හි තිබෙනවා වසර තුනක් තුළ තේ වගාවේ අස්වැන්න දෙගුණ කිරීම සඳහා තාක්ෂණික, මූල්‍ය සහ අනෙකුත් පහසුකම් දෙනවා කියලා. මම නියෝජනය කරන්නේ තේ වගාකරුවන් සිටින දිස්ත්‍රික්කයක්. ලංකාවේ කුඩා තේ වතු හිමියන් වැඩිම ප්‍රමාණයක් සිටින දිස්ත්‍රික්ක දෙක තුනෙන් එකක් මම නියෝජනය කරන්නේ. නමුත් අය වැයේ තේ කර්මාන්තය අමතක කරලා තිබෙනවා. මෑත කාලයේ කිසිම අය වැයක් ඉදිරිපත් කරනකොට මේ වාගේ තේ කර්මාන්තය අමතක වුණේ නැහැ. කුරුඳු සහ අනෙකුත් අපනයන හෝඟ සඳහා රුපියල් මිලියන 250ක සොව්වමක් විතරයි අය වැයෙන් වෙන් කරලා තිබෙන්නේ. මේ තත්ත්වය මත කුඩා තේ වතු හිමියන්ගේ පොහොර ප්‍රශ්නයට, අස්වැන්න අඩුවීමේ ප්‍රශ්නයට, සාධාරණ මිලක් නොලැබීමේ ප්‍රශ්නයට, නිෂ්පාදන වියදම වැඩිවීමේ ප්‍රශ්නයට කිසිම පිළිතුරක් දෙන්නට අය වැයෙන් බැරි වෙලා තිබෙන එක ගැන මම මතක් කළ යුතුව තිබෙනවා.

ගරු නියෝජ්‍ය කාරක සභාපතිතුමියනි, අපේ රටේ වෙසෙන ඉතාම අභිංසක, වැදගත්ම, සම්භාවනීයම පුරවැසියන් ලෙස අපි දකින ජ්‍යෙෂ්ඨ පුරවැසියන්ට වෙච්ච පොරොන්දුත් අමතක කරලා තිබෙනවා මේ අය වැයෙන්. විශේෂයෙන් පෞද්ගලික අංශයේ වැඩ කරලා සේවක අර්ථ සාධක අරමුදල තැන්පත් කරගෙන හිටපු අපේ ජ්‍යෙෂ්ඨ පුරවැසියන්ට අපේ ආණ්ඩුව තිබෙනකොට සියයට 15ක විතර පොලියක් ලැබුණා, උපරිමය ලක්ෂ 15කට.

පසුගිය කාලයේ රට බංකොලොත් වුණාට පසුව මෑත දක්වා සියයට 7.5 දක්වා ඒ පොලිය පල්ලම් බැස්සා. ඒ මිනිස්සු අන්ත අසරණ තත්ත්වයට පත් වුණා. මම මාස කිහිපයකට ඉස්සර පාර්ලිමේන්තුවේදී ප්‍රශ්නයක් ඇහුවාම සභානායකතුමා උත්තරයක් දුන්නා, "අය වැය ආවාම අපි ඒක ඉෂ්ට කරනවා" කියලා. ඒ මිනිසුන්ට කිව්වා, සාමාන්‍ය බැංකු පොලි අනුපාතයට වැඩියෙන් අමතරව සියයට 5ක් අය වැයෙන් වෙන් කරනවා කියලා. අද ඒ සියයට 5 සම්පූර්ණයෙන් යටපත් කරලා තිබෙනවා; අමතක කරලා තිබෙනවා. ඇස්බැන්දුමක් දාලා සියයට 3ක සොව්වමකින් වැඩි කරලා තිබෙනවා. ඇයි මෙහෙම ජ්‍යෙෂ්ඨ පුරවැසියෝ රවට්ටන්නේ? ඒ අභිංසක මිනිසුන්ගේ ආශිර්වාදය ඇයි තමුන්නාන්සේලා අහක දාන්නේ? ඒ මිනිස්සු පෙළපාළි යන්නේ නැහැ; උද්ඝෝෂණවලට යන්නේ නැහැ. ඒ මිනිස්සු ඒ පොලියෙන් තමයි බෙහෙත් ටික ගන්නේ; කෑම ටික ගන්නේ; වන්දනාවක් යන්නේ; පිනක් දහමක් කරන්නේ; දරුවන්ට යුතුකම් ඉටු කරන්නේ. මේ සේරම කරන්නේ ඒ ස්ථාවර තැන්පත්වල පොලියෙන්. අද වෙනකොට ඒ ජ්‍යෙෂ්ඨ පුරවැසියෝ අමතක කරලා තිබෙනවා; රවට්ටලා තිබෙනවා. ඒක පාපකර්මයක්. ලස්සන ජීවිතයක් ගත කරන්න ජ්‍යෙෂ්ඨ පුරවැසියන්ට හොඳ නැහැයි කියලාද තමුන්නාන්සේලා හිතන්නේ?

තමුන්නාන්සේලා බලයට ගෙනෙන්න සුවිශේෂ සභායක් දිපු පිරිස තමයි තරුණ පිරිස. අද ඒ තරුණයෝ අමතක කරලා. විවාහක තරුණ පිරිස් සඳහා නව නිවෙසක් මිලදී ගැනීමට හෝ නිවෙසක් ඉදි කරගැනීමට මූල්‍ය පහසුකම් ලබා දෙනවා කියලා පොරොන්දු වුණා. අද ඒවා හීන බවට පත් වෙලා. මේ අය වැයෙන්

පස්සේ තරුණ විවාහකයන්ගේ නිවාස සිහිනය බොඳ වෙලා පමණක් නොවෙයි, විවාහ වෙන්න බලාගෙන ඉන්න තරුණයන්ටත් අද වෙලා තිබෙන්නේ මේ පොත බලබලා නන්දාමාලනී ශූරීන් ගායනා කරන "යනවා නම් අනේ මං අරන්, යන තැනකට යන්න රත්තරං" කියන ගීතය මුමුණන්නයි.

ලක්ෂ 14කට Vitz car එකක් ගන්න හැටි මවලා පෙන්නුවා. වාහන ගෙවල්වලට ගෙනැල්ලා නවත්වලා තිබෙන හැටි තමයි මවලා පෙන්නුවේ. දේශපාලන වේදිකාවේ ඒවා පිළිබඳව රසවත්ව කථා කළා. අද වෙනකොට ඒ තරුණයන්ට ඒ බලාපොරොත්තුව සිහිනයක් පමණක් වෙලා තිබෙනවා. මේ ආණ්ඩුව තියන තාක්කල් සෙල්ලම් කාර් එකක් හැර වෙන කාර් එකක් ගන්න බැරිය කියන අදහස අද ඔවුන්ගේ ඔප්වට ඇවිල්ලා තිබෙනවා.

ගරු නියෝජ්‍ය කාරක සභාපතිතුමියනි, මාසික විදුලි පරිභෝජනය ඒකක 60ට අඩු ශාඛස්ථ සහ කුඩා හා මධ්‍ය පරිමාණ ව්‍යාපාර සඳහා නව විදුලිය ලබා ගැනීමට හෝ විසන්ධි කළ සම්බන්ධතා යළි ලබා ගැනීමට වාරික වශයෙන් -කොටස් වශයෙන්- ගෙවන්න පහසුකම් දෙනවා කියලා මෙන්න මේ "ඩබල් පොකට්" පොතේ -ලියවිල්ලේ- ලස්සනට කියලා තිබෙනවා. හැබැයි, ආර්ථික අර්බුදයත් එක්ක දකුණු ආසියාවේ වැඩිම විදුලිබිල ගෙවන රට බවට අපේ රට පත් වුණා. 2023දී විදුලි පාරිභෝගිකයන්ගෙන් 970,000කගේ විදුලිය බිල ගෙවා ගන්න බැරුව විදුලිය විසන්ධි කළා. ඒක 2024 මුල් මාස හය වෙන කොට තව ටිකක් දිග් ගැස්සුණා. ඒ මුල් මාස හයේ විතරක් 628,000ගේ විදුලිය කැපුණා, බිල ගෙවා ගන්න බැරුව. මේ පිරිසට නැවත විදුලිය ලබා ගන්න ලබා දෙනවා කියපු සහනය, වාරික ලෙස මාස් පතා ලබා දෙනවා කියපු ආකර්ෂණීය පොරොන්දුව ජනාධිපතිතුමාට අය වැය හදන කොට අමතක වෙලා තිබෙනවා.

ගරු නියෝජ්‍ය කාරක සභාපතිතුමියනි, මේ ලස්සන පොතේ කියපු දේවල් අමතක වෙච්ච එකක්, දෙකක් විතරක් මම මතක් කරනවා. ගුරු විදුහල්පතිවරුන්ගේ වැටුප් විසමතාව කඩිනමින් ඉවතට කියලා තිබෙනවා. ගුරු වෘත්තීය ඉහළම වැටුප් ලබන වෘත්තීන් 10ක් අතරට ගෙනෙනවා කියලා තමයි ඡන්දයට ඉස්සෙල්ලා ඩබල් පොකට් ලියවිල්ලේ සඳහන් කරලා තිබෙන්නේ. ගුරුවරුන්ට දෙන්න පුළුවන් උපරිම සහයෝගය මේ ආණ්ඩුව බලයට ගෙනෙන්න දුන්නා. මෙව්වර කල් කිසිම ආණ්ඩුවක් ගෙනෙන්න ගුරුවරුන් මේ තරම් බරක් කරට ගෙන වැඩ කළේ නැහැ. දරුවෝ හරහා ගෙවල්වල දේමවිසියන්ට පවා පණිවුඩ එව්වා, "රට අනුරට දෙන්න" කියලා. ඒ අය හිතුවා, ඒ දුන්න පුළුල් සහයෝගයේ හැටියට හැරෙන තැපෑලෙන් ඒ අයට මේවා ලැබෙයි කියලා. නමුත් අය වැයෙන් ඒවා අමතක කරලා තිබෙනවා.

රාජ්‍ය සේවක වැටුප් වැඩි වීමක් ගැන අද දෙපැත්තෙන්ම කථා වෙනවා. විපක්ෂයෙන් ඒක ගැන අපැහැදිලිකම් ගැන කියනවා. ආණ්ඩුවෙන් ඒක පැහැදිලි කරන්න හදනවා. රාජ්‍ය සේවකයන් බොහෝ දෙනෙකුගෙන් වැටුප් වැඩි වීම ගැන අහන කොට, ඔවුන්ට ඒක අපහුංසයක් වෙලා.

එය තනිකර ඇස් බැන්දුමක් කියලා සමහරු කියනවා. ගරු නියෝජ්‍ය කාරක සභාපතිතුමියනි, පඩි වැඩි වීමත් reload ක්‍රමයට තමයි කරන්න හදන්නේ. අවුරුදු තුනකින් තමයි ඒක එල්ලන්න හදන්නේ. එහෙම කළේ මොකද කියලා මම දන්නේ නැහැ. ඊළඟ වසර දෙකේ පඩි වැඩි වන හැටින් මේ අය වැයේම දැමීමේ, ඒක ලොකු පඩි වැඩි වීමක් හැටියට ප්‍රමිතලා පෙන්වන්නද කියන එකක් මම දන්නේ නැහැ. එහෙම නැත්නම්, ඊළඟ අවුරුදු දෙකේ අය වැය ඉදිරිපත් කරන්න අදහසක් නැද්ද කියලාත් මට සැකයක් තිබෙනවා. එහෙමත් නැත්නම්, තව අවුරුදු දෙකක් මේ ආණ්ඩුව

[ගරු ගයන්ත කරුණාතිලක මහතා]

පවතීද කියන විශ්වාසය නැතිකම නිසාද මෙහෙම අප්‍රභංශ විධියට, අපහැදිලි විධියට මේවා දාලා තිබෙන්නේ කියලා මට අහන්න සිද්ධ වනවා.

ගරු නියෝජ්‍ය කාරක සභාපතිතුමයනි, මේ අය වැයේ වියදම් ගැන කථා ගොඩක් තිබුණත්, ආදායම උපයන්නේ කොහොමද කියන එක හරියට සඳහන් කරලා නැහැ. අවසාන විනාඩි දෙකේ මම කියන්න කැමැතියි, මෙතුමන්ලා එදා ණය ගෙවන හැටි කිව්වේ කොහොමද කියලා. බොහෝම සිම්පල් කතන්දරයක් කියලා නේ පෙන්වූයේ. එදා ඇහුවා, "ණය ගෙවන එක කප්පක්ද?" කියලා. අද ඒවාට සල්ලි උපයන විධිය සඳහන් කරන්න බැරි වෙලා තිබෙනවා. එදා කිව්වා, "පිට රට ඉන්න යාළුවෝ, අපේ සහෝදරයෝ සල්ලි එවන හැටි අපි පෙන්වන්නම්" කියලා. මාලිමා ආණ්ඩුව ආපු ගමන් පිට රටවල ඉන්න billionairesලා, millionairesලා ඇවිත් ඩොලර් වැසි වස්සන හැටි ගැන තමයි කථා කළේ. දැන් කියනවා, "IMF එක හැර විකල්පයක් නම් අපට නැත" කියලා.

ගරු නියෝජ්‍ය කාරක සභාපතිතුමයනි, කීර්තිමත් දකුණු අප්‍රිකාණු නායකයකු වන නෙල්සන් මැන්ඩෙලා වරෙක ප්‍රකාශ කළා, "අසාර්ථක පාලකයින් හඳුනා ගන්න වෙන්නේ ඔවුන්ට බලය ලැබුණු පසුවයි" කියලා - "බලය ලැබුණු දවසේ ඉඳලා"යි කියලා. තමුන්නාන්සේලාගේ පාලනය යටතේ මේ මාස කිහිපය තුළ පුනරුදය උදා වෙලා තිබෙන්නේ කාටද කියලා අපට කරුණාකරලා කියන්න. අඩු ගණනේ, "මේ පාර අපි මාලිමාවට" කියලා ත්‍රිවිලර්වල ගහගෙන ගිය ත්‍රිවිලර් රියදුරන්ට පුනරුදයක් උදා වෙලා තිබෙනවාද? විවිලට රුපියල් 154ක සහතික මිලක් ගෙවනවා කියද්දි ඔබේ චේදිකාව ඉස්සරහා ඉඳගෙන අත්පුඩි ගහපු ගොවි ජනතාවට මේ අය වැයෙන්වත් පුනරුදයක් උදා වෙලා තිබෙනවාද? අත්‍යවශ්‍ය ආහාරවලට, බෙහෙත්වලට ගහන VAT එක ඉවත් කරයි කියලා බලාගෙන හිටපු පාරිභෝගිකයන්ට උදා වුණු පුනරුදයක් තිබෙනවාද? පාසල් උපකරණ ඇතුළු අධ්‍යාපනයට සහන ලැබෙයි කියලා බලාගෙන හිටපු දෙමව්පියන්ට උදා වුණු පුනරුදයක් තිබෙනවාද?

**ගරු නියෝජ්‍ය කාරක සභාපතිතුමය**

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)

ගරු මන්ත්‍රීතුමා, ඔබතුමාට වෙන් වූ කාලය අවසන්.

**ගරු ගයන්ත කරුණාතිලක මහතා**

(மாண்புமிகு கயந்த கருணாநிஸ்க) (The Hon. Gayantha Karunathilleka)

ගරු නියෝජ්‍ය කාරක සභාපතිතුමයනි, මම විනාඩි දෙකෙන් අවසන් කරනවා.

අපේ ගම්වල කුඩා තේ වතු හිමියන්ට, කුරුඳු ගොවියන්ට, අනෙකුත් අතුරු හෝග වගාකරුවන්ට උදා වුණු පුනරුදයක් තිබෙනවාද? භූමිතේල් සාධාරණ මිලට ලැබෙයි, මුහුදු යන්න පුළුවන් වෙයි කියලා හිතාගෙන හිටපු ධීවරයාට ලැබුණු පුනරුදයක් තිබෙනවාද? අඩු ගණනේ එක පැන් පහරින් ගුරු වැටුප් විෂමතාව ඉවත් වෙයි කියලා බලාගෙන හිටපු ගුරුවරයාට මෙම අය වැයෙන් ලැබුණු පුනරුදයක් තිබෙනවාද කියා මම අහන්න කැමැතියි. ඒ විතරක් නොවෙයි, ගරු නියෝජ්‍ය කාරක සභාපතිතුමයනි. නිල ඇඳුමෙන් ඇවිල්ලා ඔබතුමන්ලාගේ රැස්වීම්වල වාඩි වෙලා හිටපු හෙදියන්ට මේ අය වැයෙන් ලැබුණු පුනරුදයක් තිබෙනවාද? එහෙම නැත්නම් තිබුණු දීමනාවල අඩු වීමක් වෙලා තිබෙනවා කියලා ඒගොල්ලෝ කියනවාද බලන්න.

ඇත්ත වශයෙන්ම තමුන්නාන්සේලා බලයට ආවාට පසුව පුනරුදය උදා වෙලා තිබෙන්නේ වර්තමානයේ දකින දේවල් අනුව පාතාලයට විතරමයි. සුවිශේෂ වර්ධනයක්, නැති සිටීමක් පෙන්වලා තිබෙන්නේ පාතාලයේ විතරයි. ඒකත් වුණේ ජාතික ආරක්ෂාව පිළිබඳව ටියුෂන් දිය හැකි විශේෂඥයෙක් මහජන ආරක්ෂාව භාර නියෝජ්‍ය ඇමතිවරයා ලෙස සිටියදී වීම අපට පුදුම හිතෙනවා. එම නිසා "අසාර්ථක පාලකයින් හඳුනාගත හැක්කේ ඔවුන්ට බලය ලැබුණු පසුව"යි කියන නෙල්සන් මැන්ඩෙලාගේ කියමන පමණයි මේ රජය මේ මාස තුන තුළ ඔප්පු කරලා තිබෙන්නේ කියන එක මට මතක් කරන්න සිද්ධ වනවා.

ගරු නියෝජ්‍ය කාරක සභාපතිතුමයනි, මගේ වෙලාව අවසන් කියලා ඔබතුමය කියනවා. "කොකාගේ සුදු පෙතෙන්තේ ඉගිළෙන කොට" කිව්වා වාගේ, ඔබතුමන්ලාගේ පරණ කියුම්, වර්තමාන කෙරුම්, මේ රටේ ජනතාව අවදියෙන් බලාගෙන ඉන්නවා. මේ අය වැයේදී ඉටු වෙයි කියලා විශාල පිරිසක් බලාගෙන හිටපු ඔවුන්ගේ බලාපොරොත්තු තමුන්නාන්සේලා සුන් කර තිබෙනවා කියන එක ප්‍රකාශ කරමින්, මට කාලය ලබා දීම ගැන ස්තූති කරමින් මගේ වචන ස්වල්පය අවසන් කරනවා.

**ගරු නියෝජ්‍ය කාරක සභාපතිතුමය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

Order, please! දිවා ආහාර විවේකය සඳහා පාර්ලිමේන්තුවේ කටයුතු පස් වරු 1.00 දක්වා අත් හිටවනු ලැබේ.

**රැස්වීම ඊට අනුකූලව නාවකාලිකව අත්හිටුවන ලදින්, අ. හා. 1.00ට නැවත පවත්වන ලදී.**

அதன்படி அமர்வு இடைநிறுத்தப்பட்டு, பி. ப. 1.00 மணிக்கு மீண்டும் ஆரம்பமாயிற்று.

Sitting accordingly suspended till 1.00 p.m. and then resumed.

**ගරු නියෝජ්‍ය කාරක සභාපතිතුමය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු නිශාන්ත පෙරේරා මන්ත්‍රීතුමා, ඔබතුමාට විනාඩි 10ක කාලයක් ලැබෙනවා.

[අ.හා. 1.00]

**ගරු නිශාන්ත පෙරේරා මහතා**

(மாண்புமிகு நிஷாந்த பெரேரா)

(The Hon. Nishantha Perera)

ගරු නියෝජ්‍ය කාරක සභාපතිතුමයනි, ජාතික ජන බලවේගයේ ආණ්ඩුව බලයට පත්වෙලා ඉදිරිපත් කරපු මංගල අය වැය පිළිබඳව අදහස් ප්‍රකාශ කිරීමට කාලය ලබා දීම සම්බන්ධයෙන් ඔබතුමයට ස්තූතිවන්ත වෙනවා. ගරු නියෝජ්‍ය කාරක සභාපතිතුමයනි, ජාතික ජන බලවේගයේ ආණ්ඩුවේ මංගල අය වැය විවාදය අතරතුරදී අපට විපක්ෂය පැත්තෙන් එන චෝදනාව තමයි, ඉතිහාසය ගැන කථා කරන්න එපා කියන එක. අපි දන්නවා, ඉතිහාසයක් නැතිව වර්තමානයක් නැහැ, වර්තමානයක් නැතිව අනාගතයක් නැහැ කියා. ඒ ඉතිහාසය සුබවාදී නැති නිසා තමයි අපි අද බලයේ ඉන්නේ. අපේ ඉදිරිපිට විපක්ෂයේ ඉන්න මේ උදවිය එදා ආණ්ඩු බලයේ සිටියදී හරියට ආණ්ඩු කළා නම්, ජනතාව ඒ පාලකයන් ගෙදර යවන්නේ නැහැ; ගෙදර එළවන්නේ නැහැ. ඒ බව එතුමන්ලාට අමතක වෙලා තිබෙනවා.

අපට ලැබුණේ මොන වාගේ රටක් ද? මීට මාස 4කට කලින් ජාතික ජන බලවේගයට භාර දුන්නේ මොන වාගේ රටක්ද කියන එක ඒ අයට අමතක වෙලා තිබෙනවා. අපේ රටේ ආර්ථිකය



පතුලටම වැටිලුවා. මහ බැංකුව බිඳලා, ආර්ථිකය පතුලටම වට්ටලා තමයි අපට රට භාර දුන්නේ. ගරු නියෝජ්‍ය කාරක සභාපතිතුමියනි, ඔවුන් වැට්ටුවේ මේ රටේ ආර්ථිකය විතරක් නොවෙයි. ඔවුන් මේ රටේ සෞඛ්‍යය වැට්ටුවා; අධ්‍යාපනය වැට්ටුවා; කෘෂි කර්මාන්තය වැට්ටුවා; තේ කර්මාන්තය වැට්ටුවා; සියල්ල වැට්ටුවා. සියල්ල විනාශ කළා. කෘෂි කර්මාන්තය වට්ටලා ගොවියා මහ පාරට ඇදලා දැමීමා. තේ ගොවියාට පොහොර ටික නැති කරලා තේ කර්මාන්තය වැට්ටුවා. ඒ විතරක් නොවෙයි. සෞඛ්‍යය වැට්ටුවා. ගරු නියෝජ්‍ය කාරක සභාපතිතුමියනි, රජයේ රෝහල්වලට යන්න මිනිස්සු හය වුණා. රෝහලට ගියොත් මිනිසෙට්ටියෙන් තමයි ගෙදර එන්න වෙන්තේ කියන තැනට මිනිස්සු හය වුණා. ඒ තැනට මේ රට ඇද වැට්ටුවා. සෞඛ්‍ය ඇමති නතර වුණේ හිර ගෙදර. එවැනි ඉතිහාසයක් තිබෙන්නේ. අපට ඒවා මතකයි. දැන් අපට කියනවා, ඒ ඉතිහාසය අමතක කරලා කථා කරන්න කියලා. ඉතිහාසයක් නැතිව වර්තමානයක් බිහි වෙන්නේ නැහැ, ගරු නියෝජ්‍ය කාරක සභාපතිතුමියනි.

1948දී මේගොල්ලන්ට මේ රට භාර දෙනකොට අපේ රට එංගලන්තයේ ණය පියවන්න මැදිහත් වෙච්ච රටක්. ඉන්දියන් සාගරයේ මුතු ඇටය විධියට හඳුන්වනු රට 1948 ඉඳලා 2005 වර්ෂය වෙනකම් මේගොල්ලන්ට භාර දීලා තිබුණේ. 2005 වර්ෂය වෙනකොට අපේ රටේ ණය පංගුව රුපියල් කෝටි 222,000යි. 2005දී නැවතත් මේගොල්ලන්ගේ උදවිය අපේ රට භාර ගත්තා. 2014 වර්ෂය වෙනකොට අපේ රටේ ණය පංගුව රුපියල් කෝටි 783,000යි. 2015දී නැවත මේගොල්ලන් රට භාර ගත්තා. 2019 වර්ෂය වෙනකොට අපේ රටේ ණය පංගුව රුපියල් කෝටි 1,390,000යි. ඒ, යහ පාලන ආණ්ඩුව කාලයේ, දැන් විපක්ෂයේ ඉන්න මේගොල්ලන්ගේ ආණ්ඩුව කාලයේ; දැන් අපට ඉතිහාසය මතක් කරන්න එපා කියලා කියනු ඒගොල්ලන්ගේ කාලයේ. ඊට පස්සේ 2019 සිට 2021 වර්ෂය දක්වා ගෝඨාභය රාජපක්ෂ මහත්මිය ඉන්නකොට මේ රට රුපියල් කෝටි 1,627,000ක් ණය කළා. ණය කරලා මොනවාද කළේ? ඒක හරියට වත්ත බද්දට දීලා ඇස්සට දන නියවනවා වාගේ මේ රටේ තිබුණු සියල්ල විනිශ්චය වුණා. විකුණලා ඊට පස්සේ කරනු දේත් අපට මතකයි. ඊට පස්සේ වැල් පාලමෙන් එතෙර කරන්න කියලා මේ උදවිය මේගොල්ලන්ගේ නායකයාට රට භාර දුන්නා. 2021 සිට 2024 කාලය තුළ වැල් පාලමෙන් මේ රට එතෙර කරන්න භාර දීලා අපේ රට රුපියල් කෝටි 3,300,000ක් ණය කළා. ඒ තරම් මුදලක් ණය කරලා තමයි ගියේ.

ගරු නියෝජ්‍ය කාරක සභාපතිතුමියනි, ඒ තරම් මුදලක් ණය කරලා සහන දුන්නේ කාටද? සහන දුන්නේ අපේ ගාලු දිස්ත්‍රික්කයේ හිනිදුම්පත්තුවේ ඉන්න තේ වගාකරුවාට ද? කුරුළු වගාකරුවාට ද? නැහැ. අනුරාධපුරයේ ඉන්න වී ගොවියාට ද? හම්බන්තොට ඉන්න වී ගොවියාට ද? නැහැ, ගරු නියෝජ්‍ය කාරක සභාපතිතුමියනි. සහන හැදුවේ කාටද? අර්ජුන් ඇලෝසියස්ලාට. මහ බැංකුව බිඳපු උදවියට බදු සහන දුන්නා. වයඹ අරක්කු හදන සමාගම කාගේද? ඒගොල්ලන්ට බදු සහන දුන්නා. මෙන්ඩිස් සමාගම කාගේද? ඒ උදවියට බදු සහන දුන්නා. වයඹ අරක්කු හදන සමාගම ජොන්ස්ටන් හිටපු ඇමතිතුමාගේ. මෙන්ඩිස් සමාගම අර්ජුන් ඇලෝසියස්ලාගේ. දිපු බදු සහනය කෝටි කියක්ද? රුපියල් බිලියන 468ක බදු සහන දුන්නා.

කෝටිවලින් ගත්තොත්, රුපියල් කෝටි 46,800ක බදු සහන දුන්නා. මේගොල්ලන් බදු සහන දුන්නේ එහෙමයි. මේගොල්ලන් එහෙම බදු සහන දීලා අපට කියනවා, ඉතිහාසය මතක් කරන්න එපා කියලා, ගරු නියෝජ්‍ය කාරක සභාපතිතුමියනි. මේ රට මෙතැනට වැටුණේ ඒ නිසායි.

වර්තමාන ආණ්ඩුව දැන් මේ රට පුනරුද යුගයකට ගෙනයන්න ඕනෑ; නිෂ්පාදන ආර්ථිකයකට ගෙනයන්න ඕනෑ; රටට ඩොලර් එක ආර්ථිකයක් හදන්න ඕනෑ. ඒ නිසා තමයි ගරු අනුර කුමාර

දිසානායක ජනාධිපතිවරයා විසින් මේ පුනරුදයේ අය වැය ගෙනාවේ. අපට මතකයි, සීනි බදු වංචාව ගැන. සීනි බදු වංචාව රුපියල් මිලියන කියද? රුපියල් මිලියන 16,000ක්. Highway එකේ ගලගෙදර ඉඳලා රඹුක්කන දක්වා වූ කොටස හදනකොට සිදු වූ වංචාව කියද? රුපියල් කෝටි 16,000යි. මධ්‍යම අධිවේගී මාර්ගයේ ගලගෙදර ඉඳලා රඹුක්කන දක්වා වූ කොටස හදද්දී රුපියල් කෝටි 16,000ක් මහ පාරෙන් ගිලලා. ඒගොල්ලන් කිරි කැවා, ජනතාව ලෙවකැවා. මේවා කළේ කවුද කියලා විපක්ෂය දන්නවා. දන්නෝ දන්නි, ඒ කවුද කියලා. ගරු නියෝජ්‍ය කාරක සභාපතිතුමියනි, මෙහෙම තමයි ඒගොල්ලන් රට කළේ. දැන් අපට සිද්ධ වෙලා තිබෙන්නේ මොකක්ද? ඒගොල්ලන් එතැනට ගෙනාපු රට; ඒගොල්ලන් සවිලෙන් ගහලා හදාගනිපු රට; ඒගොල්ලන්ට බෙදාගනිපු රට නැවත අපි ගොඩනගන්නට ඕනෑ, දුක් විඳින මේ රටේ සිටින බහුතර ජනතාව වෙනුවෙන්. ගමට ගෙනයන්න පුළුවන් ආර්ථිකයක් අපි හදන්න ඕනෑ.

ගරු නියෝජ්‍ය කාරක සභාපතිතුමියනි, මේ අය වැයෙන් ප්‍රාග්ධන වියදම්වලට රුපියල් බිලියන 1,400ක් වෙන් කළේ මොකටද? මේ අය වැයෙන් වෙන් කරලා තිබෙන සල්ලි ගමට ගෙනයන්න ඕනෑ. ගමට සල්ලි යනකොට මේ ආර්ථිකය ගමට යනවා. මේ ආර්ථිකය ගමට ගියායින් පසු හැකුළුණු ආර්ථිකය ප්‍රසාරණය වෙනවා. එතකොට මේ රට නැවත පුනරුද යුගයකට යනවා, ගරු නියෝජ්‍ය කාරක සභාපතිතුමියනි. 2025 අය වැය කියන්නේ මේ රට පුනරුද යුගයකට ගෙන යන, අපේ රට නැවත තලයකට ඔසවා තබන අය වැයක් කියන එක අපි සඳහන් කරන්න ඕනෑ. Clean Sri Lanka වැඩ පිළිවෙළ ඇතුළේ මේ රට නැවත තව වටයකින් ඔසවා තබනවා. මානව දයාවෙන් පිරුණු මිනිස්සු අපි හදන්න ඕනෑ. මානව දයාවෙන් පිරුණු මිනිස්සු ඉන්න රටක් හදන්න ඕනෑ. Clean Sri Lanka වැඩසටහන ඇතුළේ ඒ වැඩ පිළිවෙළ ඉස්සරහට ගෙනයනවා. ඩිජිටල්කරණය ඇතුළේ ඒ වැඩ පිළිවෙළ ඉස්සරහට ගෙනයනවා. විපක්ෂයේ මන්ත්‍රීවරුන් අපට දැන් වෝදනා කරනවා, අපි හැදුනුම්පත් එක්කනු කළා කියලා. අය වැය විවාදය ඇතුළේ හැදුනුම්පතක් ගැන කියනවා. හැදුනුම්පත් ඒගොල්ලන්ටත් එකතු කරන්න වෙන්තේ නැහැ, ඒකට තමයි අපි මේ ඩිජිටල්කරණය ගෙනෙන්නේ.

ගරු නියෝජ්‍ය කාරක සභාපතිතුමියනි, අපි මේ අය වැයෙන් අලුතින් කිසිදු බදු අය කිරීමක් කරලා නැහැ. බදු නැති අය වැයක් විධියට; අලුතින් බදු එකතු කරනු නැති අය වැයක් විධියට අපි මේ අය වැය ගෙනැල්ලා තිබෙනවා. ඒ වාගේම ආණ්ඩුවේ වියදම් සියයට 100ක් අඩු කරලා තිබෙනවා, ගරු නියෝජ්‍ය කාරක සභාපතිතුමියනි. අපි වංචාවට, දූෂණයට, නාස්තියට නිත තබා තිබෙනවා. ලංකා ඉතිහාසයේ පළමුවැනි වතාවට ජනාධිපතිතුමාගේ වැය ශීර්ෂයෙන් සියයට 100ක් කපා හැරලා තිබෙනවා. අගමැතිතුමියගේ, මැති ඇමතිවරුන්ගේ වැය ශීර්ෂ කපා හැර තිබෙනවා. ගරු නියෝජ්‍ය කාරක සභාපතිතුමියනි, ලංකා ඉතිහාසයේ මොන ජනාධිපතිවරයාද තමන්ට විදේශ ගමන්වලට දිපු travel allowance එක, දිපු ඩොලර් ටික ඉතිරි කරලා ඒ මුදල් නැවත ගෙනැල්ලා මහා භාණ්ඩාගාරයට දීලා තිබෙන්නේ? අපි අභියෝග කරනවා, එහෙම කෙනෙක් ඉන්නවා නම් කියන්න කියලා. මතක ඇති, ඒගොල්ලන් පවුල් පිටින්, planes පිටින් තමයි රට ගියේ කියලා. වියදම කියද? දවස් දෙකේ සංචාරයේ වියදම රුපියල් බිලියන 5යි. එතකොට ආණ්ඩු පක්ෂ, විපක්ෂ කියලා හේදයක් නැහැ. එතකොට එක plane එකේ, කණ්ඩායමක් එක්ක එකට ගියේ. එකට ගිහිල්ලා මෙහේ ආවා. අපේ ජනාධිපතිතුමා කටයුතු කරන්නේ කොහොමද? අපේ ජනාධිපතිතුමා ලෝකයටම ආදර්ශයක් සපයා තිබෙනවා. ඔයගොල්ලන්ට ඒ තැනට කිට්ටු වෙන්න බැහැ. ජනාධිපතිවරයා තමන්ට වියදමට දිපු ඩොලර් ටික නැවත මහා භාණ්ඩාගාරයට ගෙනැල්ලා දෙනවා. දෙයියන්ගේ හාල් වාගේ මේ රටේ සල්ලි ප්‍රවේශම් කරන ජනාධිපතිවරයෙක් තමයි දැන් ඉන්නේ, ගරු නියෝජ්‍ය කාරක සභාපතිතුමියනි. එතුමා ඉතිහාසගත වෙන්නේ එහෙමයි. ගරු නියෝජ්‍ය කාරක සභාපතිතුමියනි, මේ විපක්ෂයට බැහැ, මේකට එක්කනු වෙන්න.

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ඔබතුමාට නියමිත කාලය අවසන්, ගරු මන්ත්‍රීතුමනි.

### ගරු නිශාන්ත පෙරේරා මහතා

(மாண்புமிகு நிஷாந்த பெரேரா)

(The Hon. Nishantha Perera)

මම විනාඩියක් දෙන්න, ගරු නියෝජ්‍ය කාරක සභාපතිතුමියනි. තේ වගාව ගැන කිව්වා. ගරු මන්ත්‍රීවරයෙක් කීවා, එතුමා කුඩා තේ වතු සංවර්ධන අධිකාරියේ හිටපු සභාපතිවරයෙක් කියලා. 1977ත් පස්සේ මේ සියල්ල විනාශ කළා. අපට මතකයි, රාජ්‍ය වැවිලි සංස්ථාව විනාශ වුණා; ජනවසම් විනාශ වුණා; උඩරට වතු විනාශ වුණා; කුඩා තේ වතු සංවර්ධන අධිකාරිය විනාශ වුණා; ඒ සියල්ල විනාශ වුණා; කුඩා තේ වතු ටික විනාශ වුණා; ෆැක්ටරි ටික විනාශ වුණා; තේ ශක්ති අරමුදල විනාශ වුණා. අපිත් තේ ශක්ති අරමුදලේ කොටස්කාරයෝ. ජනතාවගේ මුදල් විනාශ වුණා; තේ කර්මාන්තය විනාශ වුණා. නැවත ගමට ආර්ථිකය ගෙන යන්න, ගමේ ආර්ථිකය ශක්තිමත් කරලා ගාල්ල දිස්ත්‍රික්කයේ, මාතර දිස්ත්‍රික්කයේ තේ ගොවියා ඉහළට ඔසවා තියන්න ඕනෑ, ගරු නියෝජ්‍ය කාරක සභාපතිතුමියනි.

අපේ මේ අය වැය කළින් කුඩා තේ වතු හිමියා නැවත පුනරුද යුගයකට ගෙනියන්න ඕනෑ. මහ පාරට ඇද දමපු කුඩා තේ වතු හිමියාගේ තේ වගාව සංවර්ධනය කිරීම සඳහා රුපියල් ලක්ෂ 175ක් වෙන් කරලා තිබෙනවා. තේ තවාන්කරුවා, වගාකරුවා වෙනුවෙන් රුපියල් ලක්ෂ 2,742කුත්, පාඨ වගාවට රුපියල් ලක්ෂ 5,500කුත් වෙන් කරලා තිබෙනවා. අලුත් සෘජු තේ වගාව සඳහා රුපියල් ලක්ෂ 600ක් වෙන් කරලා තිබෙනවා. ඒක අලුත් ව්‍යාපෘතියක්. යාන්ත්‍රිකරණය සඳහා රුපියල් ලක්ෂ 625ක්, කර්මාන්තශාලා හිමියන්ගේ නිෂ්පාදන පිරිවැය අඩු කිරීමට සූර්ය පැනල ව්‍යාපෘතිය සඳහා රුපියල් ලක්ෂ 200ක් වෙන් කරලා තිබෙනවා.

ගරු නියෝජ්‍ය කාරක සභාපතිතුමියනි, වැවිලි කර්මාන්තය යටතේ රත්නපුරය, ගාල්ල, මාතර ප්‍රදේශවල සිටින කුඩා තේ වතු හිමියා ඉහළට ඔසවා තබා මේ රටට ඩොලර් ගේන්න, නැවත පුනරුද යුගයකට යන්න මුදල් වෙන් කරලා තිබෙනවා.

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු මන්ත්‍රීතුමනි, කාලය කළමනාකරණය කර ගන්න අවශ්‍යයි.

### ගරු නිශාන්ත පෙරේරා මහතා

(மாண்புமிகு நிஷாந்த பெரேரா)

(The Hon. Nishantha Perera)

මම තව තත්පර 30ක් දෙන්න, ගරු නියෝජ්‍ය කාරක සභාපතිතුමියනි.

මේගොල්ලන් පාතාලය ගැන කියනවා; ජාතික ආරක්ෂාව ගැන කියනවා. ගරු නියෝජ්‍ය කාරක සභාපතිතුමියනි, ජාතික ආරක්ෂාව ගැන කීවොත්, අපට මතකයි ගෝනවල සුනිල්ලා, සොන්නි උපාලිලා ගැන. සොන්නි උපාලි කියන්නේ කවුද? මේගොල්ලන් තමයි සොන්නි උපාලිලා හැදෑවේ. ගෝනවල සුනිල්ලා, ජුලම්පිටියේ අමරේලා හදලා ඇති දැඩි කරලා, පෝෂණය කරලා දැන් අපෙන් අහනවා.

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

මිළහට, ගරු ලක්ෂ්මන් නිපුණ ආරච්චි මන්ත්‍රීතුමා. ඔබතුමාට විනාඩි 12ක කාලයක් ලැබෙනවා.

[අ.හා. 1.12]

### ගරු ලක්ෂ්මන් නිපුණ ආරච්චි මහතා

(மாண்புமிகு லக்ஷ்மன் நிபுண அரட்சி)

(The Hon. Lakshman Nipuna Arachchi)

ගරු නියෝජ්‍ය කාරක සභාපතිතුමියනි, ජනාධිපතිවරයා ඉදිරිපත් කළ මේ අය වැයත් එක්ක අවුරුදු 48ක තත්ත්වයක් තමයි මේ වෙනස් වෙන්නේ. ඒ නිසා තමයි ජනාධිපතිවරයා "අයවැය කථාව - 2025" පොතේ 1වන පිටුවේම ඒ බව සඳහන් කර තිබෙන්නේ. එහි මෙසේ සඳහන් වනවා:

"ශ්‍රී ලංකාව 2022 වසරේ දී නිදහසින් පසු එහි ගැඹුරුතම හා සංකීර්ණතම සමාජ, ආර්ථික හා දේශපාලනික අර්බුදයට මුහුණ දුන්නා. අර්බුදය 2022 වසරේ දී එහි දරුණුතම අවස්ථාවට පැමිණියත්, අර්බුදයට බලපෑ කරුණු ඓතිහාසික මෙන්ම ව්‍යුහාත්මකයි. දුෂිත පාලනයන්, අසාර්ථක ආර්ථික ප්‍රතිපත්තීන් සහ වගකීම් විරහිත රාජ්‍ය මූල්‍ය කළමනාකරණය මෙම අර්බුදයේ මූලයයි."

මේක කවුරුත් පිළිගන්නවා. මේක නැහැ කියන්නේ නැහැ. ඒක ඇත්ත. ඕක නිතරම කියන්න එපා කියන එක තමයි කියන්නේ. ගරු නියෝජ්‍ය කාරක සභාපතිතුමියනි, අපේ නලින්ද ජයතිස්ස ඇමතිතුමාත් මේ කාරණය යම් ප්‍රමාණයකින් උපුටා දැක්වුවා. පසුගිය අවුරුදු 48 නිර්මාණය කරන්න බලපෑ තත්ත්වය පිළිබඳව රොනී ද මැල් හිටපු මුදල් හා ක්‍රමසම්පාදන අමාත්‍යවරයා 1977 නොවැම්බර් 15වන දින ඉදිරිපත් කළ අය වැය කථාවේ ආරම්භක සටහන මම උපුටා දක්වනවා.

1977 නොවැම්බර් 15වන දින හැන්සාඩ් වාර්තාවේ තීරු අංක 15 සහ 16 මෙසේ සඳහන් වනවා:

"ගරු ජේ.ආර්. ජයවර්ධන මැතිතුමාගේ විශිෂ්ට නායකත්වය යටතේ එක්සත් ජාතික පක්ෂයේ ආණ්ඩුවේ මංගල අය වැය කථාව ඉදිරිපත් කිරීමට අවස්ථාවක් ලැබීම මගේ විශේෂ භාග්‍යයක් සහ ගෞරවයක් ලෙස මම සලකමි. මේ රට තව මාවතකට යොමු කිරීමේ අධීක්ෂණයෙන් ඉදිරිපත් කරන මේ අය වැයෙන් සහ ත්‍රිවිධ රත්නයේ සරණන් නුදුරු අනාගතයේ දී අපේ මහ ජනතාවට සැප සතුට ළඟා වේවා! සමෘද්ධිය උදා වේවා! යි මම ඉත සිතීන් පතමි."

එතැනින් තමයි රොනී ද මැල් මැතිතුමා විසර්ජන පනත් කෙටුම්පත දෙවනවර කියවීමේ විවාදය පටන් ගත්තේ. එතුමා කියන අනාගතයේ සැප සතුට තමයි මේ හදන්නේ. ඒක තමයි අවසානයේ පසුගිය කාලයේ දෝරේ ගැලුවේ. එතුමා අය වැය කථාවේ තව තැනක මෙහෙම කියා තිබෙනවා.

එම හැන්සාඩ් වාර්තාවේ තීරු අංක 15 සහ 16 තවදුරටත් මෙසේ සඳහන් වනවා:

".... කිසිම බියක් සැකක් නැතිව නිදහස් නිවහල් සමාජයක් ගොඩනැගීම සඳහා එකී ප්‍රතිපත්ති ක්‍රියාත්මක කරන හැටියට ස්ථිර වරමක් ඔවුන් විසින් එක්සත් ජාතික පක්ෂයට ලබා දී තිබේ. එපමණක් නොව, මහජනයා තමන්ගේ ඒ තීන්දුවෙන් 1970 සිට 1977 දක්වා සිරිමාවෝ බණ්ඩාරනායක ආණ්ඩුව විසින් අනුගමනය කළ ප්‍රතිපත්ති සහ වැඩ පිළිවෙළ සම්පූර්ණයෙන්ම ප්‍රතික්ෂේප කළහ."

රොනී ද මැල් මහත්තයා කියන එක ඇත්ත. 1970 සිට 1977 දක්වා ක්‍රියාත්මක වුණු ඒ රාජ්‍ය ඒකාධිකාරී ධනවාදයෙන් හෙම්බත් වෙලා හිටපු මිනිස්සු ඒ වෙලාවේ රොනී ද මැල් මහත්තයාලාට ඡන්දය දුන්නා; ජේ.ආර්. ජයවර්ධන මහත්තයාලාට ඡන්දය දුන්නා. එම නිසා ඒ කියන කාරණය සත්‍යයක්. නමුත් ඉන්පසු තත්ත්වය මොකක්ද? ඇත්තටම 1977දී ඒ පූර්විකාව හරියට හරි. ඒ අය වැය කථාවේ තව තැනක කියා තිබෙන දෙයක් මම උපුටා දක්වනවා, ඒක බොහොම වැදගත් නිසා. මොකද, විපක්ෂය විසින් පසුගිය කාලයේ වත්මන් ජනාධිපතිතුමාගේ අය

වැය කථාව සම්බන්ධව කථා කළේ අපි වෙත වැඩක් කරනවා වාගේයි. නැහැ. 1977දී අර අවුරුදු හතේ ඉතිහාසය මැල් මහත්තයලාට අමතක කරන්න බැරි වුණා. එහෙම නම් මේ රට මේ තත්ත්වයට පත් කළ අවුරුදු 48ක ඉතිහාසය අමතක කරලා අපටත් ඉස්සරහට යන්න බැහැ.

එම හැන්සාඩ් වාර්තාවේ තීරු අංක 17 සහ 18 මෙසේ සඳහන් වනවා:

"...5/6 ක වැඩි ඡන්ද බලයක් පමණක් නොවෙයි...."

තවදුරටත් එහි මෙසේ සඳහන් වනවා:

"....තනි පක්ෂයක් විසින් ලබාගන්නා ලද ඒක පාක්ෂික ජයග්‍රහණයකි."

ඇත්ත. අපි අද ලබා තිබෙන ජයග්‍රහණය වාගේ තමයි. එදා 5/6ක බලයක් හම්බ වුණා, රොනී ද මැල් මහත්තයලාට. අද අපිට හම්බ වෙලා තිබෙනවා, 2/3ක බලයක්; ඒ වාගේම තනි පක්ෂ පාලනයක්. අපි -ජාතික ජන බලවේගය- කාත් එක්කවත් හවුල් නැහැ නේ. ඒ පාලනය තමයි මේ තිබෙන්නේ. රොනී ද මැල් මහත්තයලාගේ මේ අය වැය කථාව ඇතුළේ 3/4ක්ම තිබෙන්නේ 1970 ඉඳලා 1977 තෙක් පැවැති පාලනය සම්බන්ධයෙන් වන විවේචනයක්. ඇත්තටම අනුර දිසානායක ජනාධිපතිවරයා ඉදිරිපත් කළ අය වැය තුළ එහෙම විවේචනයක් නැහැ. එතුමාගේ අය වැය කථාවේ මුල් කොටසින් මා උපුටා දැක්වූ ඡේද 4 තුළ විතරයි එවැන්නක් සඳහන් වෙන්නේ, ගරු නියෝජ්‍ය කාරක සභාපතිතුමියනි.

එම හැන්සාඩ් වාර්තාවේ තීරු අංක 19 සහ 20 මෙසේ සඳහන් වනවා:

"සිරිමාවෝ බණ්ඩාරනායක ආණ්ඩුවෙන් අපට ලැබුණු බුදුලය කුමක් ද? පසුගිය හත් අවුරුද්ද මුළුල්ලේ සම්පූර්ණයෙන් ම බංකොලොත් කර තිබුණු ආර්ථිකයක් හා රටක් පමණක් ඔවුන් අපට ඉතිරි කර ගිය බව ඉතාමත් කනගාටුවෙන් වුවත් ප්‍රකාශ කරන්නට සිදු වී ඇත. ඒ ආණ්ඩුව විසින් අපේ ආර්ථිකය දිරාපත් වී බිඳ හැලෙන සීමාන්තයන් දක්වා පහතට ඇද දමනු ලැබී ය. මේ රටේ ප්‍රධාන ආර්ථික අංශවල නිෂ්පාදනය වේගයෙන් පහළ වැටුණි. සාමාන්‍ය ජනතාවගේ ජීවන වියදම රොකටුවක වේගයෙන් ඉහළ ගියා. මුර්ත වැටුප් පහත බැස්සා. පෝලිම් දිග්ගැස්සුණා. කුසගින්නෙන් රට මහත් සේ පීඩා වින්දා. මහජනයා කුසට ආහාර සඳහා යමක් අවුලා ගන්නට කුණු බාල්දි අතගාදි...."

රොනී ද මැල් මහත්තයලාගේ අය වැය කථාවේ 3/4ක් ඔය සම්බන්ධව තිබෙන්නේ. නමුත් එහෙම විවේචනයක් අපේ නැහැ. හැබැයි, අපි මේ අය වැය තුළ ඉදිරිය සම්බන්ධව කථා කරනවා. මේ අය වැය තුළ තිබෙන්නේ මොකක්ද? ඇත්තටම කියනවා නම්, තමුන්නාන්සේලාගේ පැත්තෙන් අරක නැහැ, මේක නැහැ, අහවල් දේ නැහැ කියා ඔය කියන එක ඇත්ත. ඇයි, ඒ? අපි මේ සංවර්ධන අය වැයක් සඳහා පළමු පියවර තබනු පළමුවෙනි අය වැය තමයි මෙය. මේකෙන් අපට ලොකු දේවල් කරන්න බැහැ. අපි අර කියපු ලස්සන ජීවිතයක් 2028-2029 වෙනකොට මිනිස්සුන්ට ගොඩනැගීම සඳහා අවශ්‍ය සුබෝපහෝගී නිවස හඳුනවා. මේ දමා තිබෙන්නේ මොකක්ද? මේ දමා තිබෙන්නේ එහි අත්තිවාරම. මේ අය වැය කියන්නේ ඊට අදාළ අත්තිවාරම. මේ අපි කථා කරන්නේ අත්තිවාරම ගැන. හැබැයි, විපක්ෂයෙන් කියන්නේ මොකක්ද? විපක්ෂයෙන් කියනවා, අර ගේ හඳුන් වෙන්කර තිබෙන මුදල තුළ CCTV කැමරාවලට මුදල් වෙන් කරලා නැහැලු. අපි මේ අත්තිවාරමට නේ, මුදල් වෙන් කර තිබෙන්නේ. CCTV කැමරා සවි කරන්න මුදල් වෙන් කරලා නැහැ, මේකෙන්. හැබැයි, අපි CCTV කැමරා සවි කරනවා. කවදාද? 2028දී සුබෝපහෝගී ගේ හඳලා අවසන් කරනකොට; ජනතාවගේ ගේ හඳලා අවසන් කරනකොට.

ඇත්තටම පසුගිය කාලය තිස්සේම විපක්ෂයේ මේගොල්ලන් බේරා ගත්තේ මට හිතන විධියට ගනේමුල්ලේ සංජීවගේ සාතනයයි, මිද්දෙණියේ සිදු වුණු සාතනයයි. ගනේමුල්ලේ සංජීවගේ සාතනයයි, මිද්දෙණියේ සිදු වුණු සාතනයයි කියන දෙක එකට පැටලීම නිසා ඇති වුණු අර්බුදයකුත් විපක්ෂය තුළ තිබෙනවා. මිද්දෙණියයි, ගනේමුල්ලෙයි එකට එකතු කරන්න ගියාම හරි අමාරුයි. එකට එකක් වෙනස්. අවුලක පැටලෙනවා. ඒක තමයි මේ මුහුණ දීලා තිබෙන අවුල. මනෝ ගනේසන් මන්ත්‍රිතුමාත් ඔළුව වනනවා.

පානාලය පටන් ගත්තේ බයිසිකල් චේන්වලින්. පානාලය පටන් ගත්තේ කොතැනින්ද? 1977 ආණ්ඩුව පත් වුණා. 1980 ජූලි වර්ජනය ආවා. මොකටද? අද මේ රාජ්‍ය සේවකයින්ගේ වැටුප ගැන කථා කරනවා. 1977 තිබුණු ඒ පීඩාකාරී තත්ත්වයෙන් මිනිස්සු හෙමබන් වෙලායි හිටියේ. 1977 රොනී ද මැල් මහත්තයලා කියන සැප සතුට ඒ අය වැයේ තිබෙනවාද, තමන්ට පඩිය වැඩි වෙයිද කියලා ඔවුන් බැලුවා. නැහැ. 1978 වැඩි වුණේ නැහැ. 1979 වැඩි වුණේ නැහැ. 1980දී රාජ්‍ය සේවකයන් එළියට බහින්නේ මොකද? රාජ්‍ය සේවකයන් එළියට බහින්නේ "අපට රුපියල් 10ක් දවසකට දියල්ලා" කියලායි. මොකක්ද, ඡේ.ආර්. ජයවර්ධන මහත්තයලා කළේ? 1980 ජූලි වර්ජනය සම්පූර්ණයෙන්ම මර්දනය කළා. කවුද ඒකට යොදා ගත්තේ? බයිසිකල් චේන්කාරයෝ යොදා ගත්තේ. ඒ මර්දනය සඳහා යොදා ගත්තු බයිසිකල් චේන්කාරයින්ගේ පානාලය තමයි මේ විධියට ඉස්සරහට ගිහිල්ලා තිබෙන්නේ. එහෙම නැතුව වෙන කවුරුවත් හදපු එකක් නොවෙයි. මේ එතැනින් පටන් ගත්ත ගමන.

කවුද ඒවායේ හිටියේ? ඡේ.ආර්, ප්‍රේමදාස ආණ්ඩුවක් තමයි තිබුණේ. සමහර වෙලාවට අද මේ පාර්ලිමේන්තුවේ ඉන්න ඒ තාත්තලාගේ පුතාලා දන්නේ නැද්ද, තේරෙන්නේ නැද්ද - මට තේරෙන්නේ නැහැ මොකක්ද ඒ වෙලා තිබෙන්නේ කියලා. ඡේ.ආර්. ජයවර්ධනගේ ආණ්ඩුවේ පානාලය තමයි සොත්ති උපාලි. වන්දිකාගේ පාලන කාලයේ කවුද? බැද්දගානේ සංජීව. රාජපක්ෂලාගේ කාලයේ, ජුලම්පිටියේ අමරේලා. ඊටපස්සේ වම්බොට්ටලා, බෝ.වී රංජිලා, කැරට් විමලේලා. හැම එළවලුවකටම පානාලයේ කාගේ හරි නමක් සම්බන්ධ කරලා තිබුණා. එළවලුවල නම කියැවෙනකොට පානාලයේ කාගේ හරි නමක් කියැවුණා. එහෙම ආපු ගමනක් තිබෙන්නේ.

ජාතික ආරක්ෂාව සම්බන්ධව මොකක්ද මේ කියන්නේ? අර හාමුදුරුවන්ට බෙදන්න කියලායි කියන්නේ. ඇත්තටම පානාලය හා පානාලය අතර ගැටුමක් නම් තිබෙන්නේ, මේ පාර්ලිමේන්තුවේ මන්ත්‍රීවරු බයවෙන්නේ මොකටද? මාර වැඩක් නේ මේක. පානාලේ පානාලේ ගහ ගන්නවා. ඇයි මොකටද, පාර්ලිමේන්තු මන්ත්‍රීවරයෙකුට ආරක්ෂාව? ගරු නියෝජ්‍ය කාරක සභාපතිතුමියනි, මම පිළියන්දල හන්දියේ පයින් ඇවිදිනවා තනියම. ඉතින් එහෙම නම් මටත් එහෙම දැනෙන්න එපායැ. ආණ්ඩු පක්ෂයේ මන්ත්‍රී කෙනෙකු වෙලත් මම එහෙම යනවා. මම පානාලය එක්ක සම්බන්ධ නැහැ නේ. එහෙම නම් පානාලය පානාලය අතර ගැටුමක් තිබෙද්දී පාර්ලිමේන්තු මන්ත්‍රීවරයා බය වෙන්නේ මොකටද? මාර වැඩක් නේ. ඔප්පු කරනවා නේ පානාලය හා දේශපාලකයා අතර සම්බන්ධයක් තිබෙනවා කියලා.

පසුගිය දවස් කිහිපයේම මේ මන්ත්‍රීවරු මොනවාද කථා කළේ? ප්‍රතිපත්තිය කාරණා නේ මේ විවාදයේ තිබෙන්න ඕනෑ. හැබැයි, මොනවද කියන්නේ? Insurance එක කපලාලු. එක මන්ත්‍රීවරයෙක් කිව්වා, "Insurance එක කපලා. මට නම් ඒක ප්‍රශ්නයක් නැහැ. ඒ වුණාට මේ අනෙක් මන්ත්‍රීවරු ගැන හිතන්න ඕනෑ" කියලා. අර හාමුදුරුවෝ ගැන හිතන්න ඕනෑය කියනවා. අපි පෞද්ගලික ආයතනයක හෝ කොහේ හරි සේවය කළා නම්,



எல்லாம் ஒப்பிட்டுப் பார்க்கும்போது, 7,322 மில்லியன் ரூபாயில் 4,100 மில்லியன் ரூபாய் - 56 சதவீதம் - இந்திய அரசாங்கத்தால் வழங்கப்பட்டது என்பதை நாங்கள் மறந்துவிடக் கூடாது. இலங்கை அரசாங்கத்தால் 3,222 மில்லியன் ரூபாய்தான் ஒதுக்கப்பட்டுள்ளது.

'நல்லாட்சி' அரசாங்க காலத்தில் இந்தியப் பிரதமர் நரேந்திர மோடி, இந்திய வெளியுறவுத்துறை அமைச்சர் ஜெய்சங்கர், இலங்கையில் இருந்த இந்தியத் தூதுவர்களுடன் பேச்சுவார்த்தை நடாத்தியே இந்தத் தொகையை 10,000 வீடுகளை அமைக்கும் திட்டத்துக்காக நாங்கள் பெற்றுக் கொடுத்தோம். இந்திய அரசாங்கத்தால் வழங்கப்பட்ட 14,000 வீடுகளில் 4,000 வீடுகளை மறைந்த நண்பர் ஆறுமுகன் தொண்டமான் அவர்கள் பெற்றுக் கொடுத்தார். எனினும், அந்த வீடுகள் கட்டப்படவில்லை. எங்களுடைய 'நல்லாட்சி' அரசாங்கம் ஆட்சிக்கு வந்த பின்னர், தம்பி திகாம்பரம் அவர்கள் அந்தத் துறைக்குப் பொறுப்பான அமைச்சராக நியமிக்கப்பட்டு, அந்த வேலைகள் முன்னெடுக்கப்பட்டன. இந்திய அரசாங்கத்துடன் பேச்சுவார்த்தை நடத்தி, எங்களுடைய மக்களின் கஷ்ட நிலைமையை எடுத்துக்கூறி, இந்த 14,000 வீடுமைப்புத் திட்டத்தைப் பெற்றுக்கொடுத்த பெருமை -credit- எங்களையே சாரும்.

மலையக மாணவர்களுக்கான smart classroomக்கு ஒதுக்கப்பட்டுள்ள 600 மில்லியன் ரூபாய்கூட, கடந்த அரசாங்க காலப் பகுதியில் இந்திய அரசாங்கத்தால் ஒதுக்கப்பட்டது. இந்திய அரசாங்கத்திடமிருந்து 4,100 மில்லியன் ரூபாயை பெற்றுக்கொண்டு, மேலதிகமாக 3,222 மில்லியன் ரூபாயை வழங்கித்தான் மொத்தம் 7,322 மில்லியன் ரூபாயை எங்களுடைய மாண்புமிகு சனாதிபதி அவர்கள் அழகாகச் சொன்னார். பரவாயில்லை! உண்மையைப் புரிந்துகொள்ள வேண்டும். இதில் 56 சதவீதம் இந்திய அரசாங்கத்தின் கடப்பாடு. அதற்காக இந்திய அரசாங்கத்துக்கு தமிழ் முற்போக்குக் கூட்டணியின் தலைவர் என்ற வகையில் நான் நன்றியைத் தெரிவித்துக் கொள்கின்றேன்.

தற்பொழுது, இச்சபையில் கௌரவ அமைச்சர் ராமலிங்கம் சந்திரசேகர் அவர்கள் இருக்கிறார். கௌரவ அமைச்சர் சரோஜா சாவித்திரி அவர்கள் இருக்கிறார். கௌரவ பிரதி அமைச்சர் சுந்தரலிங்கம் பிரதீப் அவர்கள் இருக்கிறார். அவர்களைத் தவிர, இன்னும் மூன்று பாராளுமன்ற உறுப்பினர்கள் இருக்கிறார்கள். இந்த ஆறு பேரும் மலையகத்தைச் சார்ந்தவர்கள். அவர்கள் மலையகத்தை மட்டும் பிரதிநிதித்துவப்படுத்தவில்லை. எனினும், மலையகத்தைச் சார்ந்தவர்கள் என்ற அடிப்படையில், அவர்களுக்கு மலையக மக்கள் தொடர்பில் பாரிய பொறுப்பு இருக்கிறது. இந்த ஆறு பேரும் இங்கு வந்து, தேர்தல் காலங்களில்போல கடந்த காலத்தில் மலையகத்தைப் பிரதிநிதித்துவப்படுத்திய கட்சிகளையும் பாராளுமன்ற உறுப்பினர்களையும் முன்னாள் அமைச்சர்களையும் குறைசொல்லிக்கொண்டு இருக்கின்றார்கள். தயவுசெய்து, குறைசொல்வதை நிறுத்துங்கள்! எதிர்காலத்தைப் பார்த்து முன்னோக்கி நகருமாறு கேட்டுக் கொள்கின்றேன்.

தமிழ் முற்போக்குக் கூட்டணியினராகிய நாங்கள் 'சும்மா' இருக்கவில்லை. நாங்கள் எங்களுடைய மக்களுக்கு ஒன்றும் செய்யவில்லை என்று சொல்ல வராதீர்கள்! 2015ஆம் ஆண்டு தமிழ் முற்போக்குக் கூட்டணி உருவாக்கப்பட்டபிறகு, நுவரெலியா மாவட்டத்தில் ஆறு புதிய பிரதேச சபைகளை உருவாக்கி இருக்கிறோம். இலங்கையில் பிரதேச சபைகளை இலகுவாக உருவாக்க முடியாது. ஒரு பிரதேச சபையையேனும்

உருவாக்க முடியாத காலகட்டத்தில், நாங்கள் ஆறு பிரதேச சபைகளை உருவாக்கி, சாதித்துக்காட்டி இருக்கிறோம். அது சாதனை இல்லையா? சாதனை! தேசிய அரசியல் அதிகாரப்பகிர்வுக்குச் சமமாக பிரதேச சபைகளைப்போல பிரதேச செயலகங்களும் உருவாக்கப்பட வேண்டும். என்னைப் பொறுத்தவரையில், ஒவ்வொரு பிரதேச சபைக்கும் ஒரு பிரதேச செயலகம் இருக்க வேண்டும். வர்த்தமானிமூலம் பிரகடனம்செய்து, நாங்கள் அதற்கான அத்திவாரத்தை இட்டிருக்கிறோம். இரத்தினபுரி, காலி மாவட்டங்களில் புதிதாக பிரதேச செயலகங்களை உருவாக்கிய அரசாங்கம், இனவாத அடிப்படையில் நுவரெலியா மாவட்டத்துக்கு முழுமையான பிரதேச செயலகங்களைத் தர மறுத்தது. அதையும் கவனத்திலெடுக்க வேண்டுமெனக் கேட்டுக் கொள்கின்றேன்.

தோட்டப்புறங்களில் வாழுகின்ற மக்களுக்குத் தலா ஏழு பேர்ச்சஸ் காணி சொந்தமாக வழங்கப்பட வேண்டும் என்பதற்காக நாங்கள் முதன்முதலாக அமைச்சரவைப் பத்திரம் சமர்ப்பித்து, அதைச் சட்டமாக்கினோம். அதுதான் ஆரம்பம்! அதற்கு முன்னர் காணி வழங்கப்பட்டிருந்தாலும்கூட, அதுதான் ஆரம்பம்! அதாவது, முதற்தடவையாக அமைச்சரவையில் ஏற்றுக் கொள்ளப்பட்டது. அது கடந்த அரசாங்க காலத்தில் பத்து பேர்ச்சஸ் வரை உயர்த்தப்பட்டு இருக்கிறது. மலையகத்தில் பத்து பேர்ச்சஸ் காணி என்பது, வீடு கட்டும் காணியாக அடையாளப்படுத்தப்பட்டு இருக்கின்றது. அந்தக் காணியில் நாங்கள் தோட்டத் தொழிலாளர்களுக்குத் தனி வீடு கட்டியிருக்கிறோம். அந்தத் தனி வீடுகளை ஒன்றாகச் சேர்த்து, 'மலையகத் தமிழ் கிராமங்கள்' என நாங்கள் அதைப் பிரகடனம் செய்திருக்கிறோம். அதைப் புரிந்துகொள்ள வேண்டும்! மலையக மக்களின் வாக்குகளால் தெரிவு செய்யப்படும் பிரதேச சபைகளுக்கு, தோட்டப்புறங்களின் அபிவிருத்திக்கு நிதி ஒதுக்கீடு செய்ய முடியாதென பிரதேச சபைச் சட்டம் ஒன்று இருந்தது. இந்தத் துறைக்குப் பொறுப்பான அமைச்சரும் நண்பருமான கௌரவ சமந்த வித்யாரத்ன அவர்கள் பேசும்போதுகூட, அங்குள்ள பிரதேச சபைகளுக்குத் தோட்டங்களில் இருக்கக்கூடிய வீதிகள் சம்பந்தமான அதிகாரமில்லை என்பதாகச் சொன்னார். அப்படியல்ல! அவற்றுக்கு அதற்கான அதிகாரம் இருக்கிறது. பிரதேச சபைச் சட்டத்தின் 33ஆம் சரத்தைத் திருத்தி, அந்தப் பிரதேச சபைகளுக்கு வாக்களிக்கும் மக்களுக்கான அபிவிருத்தியைச் செய்வதற்கான அதிகாரத்தை நாங்கள் அவற்றுக்குப் பெற்றுக்கொடுத்து இருக்கிறோம். அதை மறந்துவிடக் கூடாது! எனவே, நீங்கள் அதைச் செய்ய வேண்டும்.

அடுத்து, நாங்கள் மலையக அபிவிருத்திக்கென தனியானதோர் அதிகாரசபையை உருவாக்கி இருக்கிறோம். அந்த அதிகாரசபை பற்றி நீண்ட நேரம் பேசலாம். ஏனெனில், நாங்கள் அதில் நிறைய விஷயங்களை உள்ளடக்கி இருக்கிறோம். அந்த அதிகாரசபை மூலமாகப் பல காரியங்களைச் செய்ய முடியும். எனினும், இந்த முறை அந்த அதிகாரசபைக்கு வெறும் 50 இலட்சம் ரூபாய்தான் ஒதுக்கீடு செய்யப்பட்டு இருக்கின்றது. அதை வைத்து என்ன செய்ய முடியுமென்று எனக்குத் தெரியாது! அந்த அதிகாரசபையின் தாற்பரியம், வரலாறு, அதிகாரங்கள் எதுவும் இந்த அரசாங்கத்துக்குத் தெரியாமல் இருப்பதையிட்டு நான் கவலையடைகின்றேன்.

அது மட்டுமல்ல, 300 தோட்டப்புறப் பாடசாலைகளுக்கு தேவையானால் அண்மித்திருக்கின்ற காணியில் இரண்டு ஏக்கர் வரை சுவீகரித்து, பாடசாலையின் தேவைகளுக்குப் பயன்படுத்த முடியும் என்ற ஏற்பாட்டை நாங்கள் செய்துகொடுத்து இருக்கிறோம். மலையக மக்கள் என்பது,

ගරු නියෝජ්‍ය කාරක සභාපතිතුමිය  
(மாண்புமிகு குழக்களின் பிரதித் தலைவர் அவர்கள்)  
(The Hon. Deputy Chairperson of Committees)  
ගරු සුදත් බෙලේල මන්ත්‍රීතුමා. ඔබතුමාට විනාඩි 12ක  
කාලයක් ලැබෙනවා.

[අ.හා. 1.40]

ගරු සුදන් බලගල්ල මහතා  
(மாண்புமிகு சுதன் பலகல்ல)  
(The Hon. Sudath Balagalla)

ගරු නියෝජ්‍ය කාරක සභාපතිතුමයනි, මේ අපේ ආණ්ඩුවෙන් ඉදිරිපත් කළ 2025 - මංගල අය වැය. මගේත් පළමු කථාව. ගරු නියෝජ්‍ය කාරක සභාපතිතුමයනි, අපට මේ විවාදයේදී අවධානය යොමු කරන්න වෙලා තිබෙන කාරණා මොනවාද? විපක්ෂයෙන් අපට කියන කාරණා ටිකක් කියනවා, මේකට ඔබ මුදල් වෙන් කළාද, මේකට ඔබ මුදල් වෙන් කළාද කියලා. ඇයි, අපට මෙහෙම මුදල් වෙන් කරන්න සිද්ධ වුණේ? එහෙම වුණේ, පසුගිය කාලය පුරාවටම මේ රට පාලනය කරපු පාලකයෝ අපේ රටේ අපට අදාළ තිශ්චිත ප්‍රශ්නවලට උත්තර දුන්නේ නැති නිසා. ඒ නිසා ඒ ප්‍රශ්නය ඔබට අපෙන් අහන්න සිද්ධ වෙලා තිබෙනවා. පසුගිය පාලන ක්‍රමය ඇතුළේ අපේ රටේ මුළු මහත් සමාජය ආපදාවට ලක් කළා. ඒ සමාජය ඇතුළේ තමන්ගේ ලෙයිත් උපන් දරුවා දුෂණය කරන පියවරු හැදුවා. තමන්ගේ ලෙයිත් උපන් දරුවා මරලා කුණු කුඩයට දාන මව්වරු හැදුවා. මුළු මහත් සමාජය හෙරොයින්-කුඩු-වැනි මත්ද්‍රව්‍යවලින් පුරවලා දැමීමා. ඒ සමාජය ඇතුළේ මිනිහෙකුට ජීවත් වෙන්න පුළුවන් වටපිටාවක් නැති කළා. ඒ පාලන ක්‍රමය ඇතුළේ අපේ මුළු මහත් අධ්‍යාපනය විනාශ කළා. මම මේ ගැන මගේ කර්තව්‍ය දී කියන්නම්. අපේ සෞඛ්‍ය පද්ධතිය කඩා වැටිලිවුණා. ඒ නිසා මේ අයට අපෙන් අහන්න සිද්ධ වෙලා තිබෙනවා, වන්නේ රෝහල හැදුවාද කියලා. අවුරුදු 76ක් රට පාලනය කළ අයට අපෙන් අහන්න සිද්ධ වෙලා තිබෙනවා, වන්නේ රෝහල හැදුවා ද කියලා. මුළු මහත් රාජ්‍ය සේවය බිඳ වැටිලිවුණා. ඒ තුළ අල්ලාප, දුෂණය වැඩිවුණා. තමන්ගේ භෞරකම වහගන්න රාජ්‍ය නිලධාරීන් පවා ඒකට යොමු කළා. ඒ විතරක් නොවෙයි, අපේ රටේ මුළු මහත් කර්මාන්ත පද්ධතිය වැටිලිවුණා; ආපදාවට ලක් කළා; ව්‍යාසනයට ලක් කළා. වසර 2500ක් ඉතිහාසයක තිබුණු කෘෂිකර්මාන්තය විනාශ කළා. මනරම් දේශයක මහත් වූ පරිසරය දුෂණයට ලක් කළා. අපේ රටේ සත්‍ය-සිව්‍යානුකූල පවා ඉන්න හිටින්න තැනක් නැති කළා. ඒ නිසා මේ අය වැයෙන්, "කෝ, ඒවාට මුදල්?" කියලා අහන්න සිද්ධ වෙලා තිබෙනවා, මේ මහත්තුරුන්ට.

දැන් අපේ ආණ්ඩුවේ වගකීම මොකක්ද? ඒ තමයි විනාශ කරපු, ව්‍යාසනයට ලක් කරපු මේ සමාජය නැවත ගොඩනගන එක. අපි ඒක කරනවා. අපි ඒකයි කිව්වේ, අපේ ප්‍රධාන සටන් පාඨය අනුව අපි පොහොසත් රටක් හදනවා කියලා. මේ රටේ මිනිස්සුන්ට ලස්සන ජීවිතයක් අරගෙන දෙනවා.

අධ්‍යාපනය ගැන හිතලා බලන්න. මම නියෝජනය කරන්නේ වෙල්ලස්සේ බදුල්ල දිස්ත්‍රික්කයේ මහියංගන ආසනය. ඒ ප්‍රදේශයේ එක ගමක් තිබෙනවා, කලුකැලේ කියලා. කිලෝමීටර් 5ක් උඩට පයින් යන්න ඕනෑ ඒ ගමට යන්න. ඒ පාසලේ ඉන්නේ දරුවෝ ඔක්කෝම 13දෙනයි. 5 පන්තියට යනතෙක් විතරයි අධ්‍යාපනය තිබෙන්නේ. ඒ දරුවෝ කිලෝමීටර් 5ක් පල්ලෙහාට කන්ද බැහැලා, තවත් කිලෝමීටර් දෙකහමාරක් යන්න තිබෙනවා "අරාව" පාසලට. බස් එකක් තිබුණොත් යන්න පුළුවන්. නැත්නම් කිලෝමීටර් හතහමාරක් ඇවිල්ලා අරාව ඉස්කෝලේ ඉගෙන ගන්න ඕනෑ. ඔන්න, අවුරුදු 76ක් හදපු රටේ පාසල! ඒ දරුවන්ට නිවාසාන්තර ක්‍රීඩා උත්සවයක් පවත්වන්න විධියක් නැහැ. නිවාසවලට බෙදන්න ළමයි නැහැ. ඔන්න, ඒ අධ්‍යාපනයේ හදපු තැන! ඒ ඔබතුමන්ලා හදපු අධ්‍යාපනයේ තැන. ගරු නියෝජ්‍ය කාරක සභාපතිතුමයනි, ඒ අධ්‍යාපනය ඇතුළේ ඒ දරුවන්ට පාසල් විතරක් නොවෙයි, ගුරුවරුන් නැහැ; අනධ්‍යයන සේවකයෝ නැහැ. අපට මෙතුමන්ලා අධ්‍යාපනය ඇතුළේ සමානව බෙදුවේ ප්‍රශ්න පත්‍රය විතරයි. සාමාන්‍ය පෙළට, උසස් පෙළට, ශිෂ්‍යත්වයට අපට ප්‍රශ්න පත්‍රය විතරයි සමානව බෙදුවේ. අන්

සියල්ල අසමානව බෙදලා මොනරාගල දිස්ත්‍රික්කයේ, බදුල්ල දිස්ත්‍රික්කයේ අධ්‍යාපනය ගැන දැන් කරා කරනවා. අපේ අම්මලා, තාත්තලාට අපට උගන්වන්න ආසාව තිබුණත්, ඒ ආසාව ඉෂ්ට සිද්ධ කරන්න පුළුවන් අධ්‍යාපන පසුබිමක් ඔබතුමන්ලා හැදුවේ නැහැ. ඔබතුමන්ලාට ඒක දැනෙන්නේ නැහැ. ඇයි ඒ? අපේ දිස්ත්‍රික්කයේ හිටපු මන්ත්‍රීවරු, ඇමතිවරුන්ගේ හා ඉන්න මන්ත්‍රීවරු, ඇමතිවරුන්ගේ කවුරුවත් දරුවෙක් ඒ ගමේ පාසලකට ගියේ නැහැ. ඒ නිසා පාසලේ ගුරුවරයා නැති එකේ වේදනාව ඒ ඇමතිවරුන්ට දැනුණේ නැහැ.

අපේ රටේ සෞඛ්‍ය පද්ධතියත් එහෙම තමයි. පසුගිය කාලයේ ඉන්ජිනේරු ගහලා ඇස් අන්ධ වෙව්ව එක සොහොයුරෙක් ඉන්නවා, අපේ ගමේ. ඒත් මේ ගොල්ලන්ට සෞඛ්‍ය අඩුපාඩුකම දැනුණේ නැහැ. ඇයි? මේ ගොල්ලන්ගේ මායිමලා කවදාවත් රෝහලක පෝලිමේ ඉඳලා බෙහෙත් ගත්තේ නැහැ. ඒ නිසා රෝහලේ බෙහෙත්වල අඩුව, රෝහලේ සැත්කම්වල තිබෙන ප්‍රමාදය, අඩුව ඒ ගොල්ලන්ට දැනුණේ නැහැ. ඒ ගොල්ලන් මහපොළොවත් එක්ක ජීවත් වෙව්ව අය නොවෙයි. ඒ ගොල්ලන් උඩින් හිටියේ. ඒ නිසා ඒ ගොල්ලන්ට ඒවා දැනුණේ නැහැ.

ගරු නියෝජ්‍ය කාරක සභාපතිතුමයනි, ඒ ගොල්ලන් අපේ කෘෂිකර්මාන්තයත් විනාශ කළා. වසර 2500ක ප්‍රෞඪ ඉතිහාසයක් තිබිව්ව කෘෂිකර්මාන්තය විනාශ කළා. එදා මහා වෙල්ලස්ස කියලා කිව්වේ. ඒක වැඩි තිස්දහසක් තිබිව්ව රටක්. ඒක කෙත් යායවල් ලක්ෂයක් අස්වද්දු බිමක්. ඒක සුද්දාට අවසානයේ යටත් කර ගන්න සිද්ධ වෙව්ව බිම; මහා වෙල්ලස්ස. ඒ වෙල්ලස්ස 1818 කැරැල්ලෙන් විනාශ වෙනකොට, ඒකෙන් විනාශ වෙව්ව වැඩි පද්ධතිය හදා ගන්න බැරි වුණා. හැබැයි, අන්න ඒ කෘෂිකර්මාන්තයට දැන් මේ ජාතික ජන බලවේග ආණ්ඩුව උත්තර දෙනවා. අපි දන්නවා, කෘෂිකර්මාන්තයේ යෙදෙන ගොවීන්ට ප්‍රධාන කාරණා තුනක් වැදගත් වෙනවා. එකක් තමයි ජලය. ඒ වාගේම ඉඩම, බීජ. හතරවෙනි කාරණය තමයි මිල. එදා ඔය පාලකයෝ වතුර දෙන්න ඇති. ඔය පාලකයෝ ඉඩම් දෙන්නත් ඇති. ඔය පාලකයෝ බීජ දෙන්නත් ඇති. හැබැයි, ගොවීන්ට මිල තීන්දු කරන්න අයිතියක් දුන්නේ නැහැ. දැන් අපි margin එකක් දැමීමා නේ, ඒ කිලෝවක මිල රුපියල් 120යි කියලා. කොහොමද, ඒකට කැ ගහපු කැ ගැහිල්ල. රුපියල් 120ට හම්බ වෙන්නේ නැති වෙයි, දැන් රුපියල් 130ට විකුණන්නේ; රුපියල් 140ට ගන්නේ කිව්වා. නැහැ. අන්න දැන් ගොයම් කැපෙන මහවැලි යි කලාපයේ ඒ කිලෝවක් රුපියල් 110ට බස්සලා තිබෙන්නේ. ඔය මහා ව්‍යාපාරිකයෝ, සහල් මාරියාකාරයෝ දැන් ඒක බස්සලා තිබෙන්නේ රුපියල් 110ට. අන්න දැන් ආණ්ඩුවෙන් ගෙවනවා, margin එක හැටියට රුපියල් 120ක්. දැන් අපේ ගබඩාවලට වී ටික එන්න ඕනෑ; එනවා. අපි සහල් සුරක්ෂිත රටක් බවට පත් කරනවා. ඒක අපට කරන්න පුළුවන්.

ඒ වාගේම අපි මේ කෘෂිකර්මාන්තය නවීන කෘෂිකර්මාන්තයක් බවටත් පත් කරනවා. පසුගිය කාලයේ අක්කර 65,000ක් අපේ වෙල්ලස්සේ ඉඩම් විකුණන්න හැදුවා, මේ ආණ්ඩු දෙකේම ජනාධිපතිවරු හතර දෙනෙක්. අපි අවුරුදු 17ක් ඒ වෙනුවෙන් මහ පොළොවේ අරගළ කළා. මටත් තවම ඒ නඩු තිබෙනවා, උසාවියේ. හැබැයි, අපි ඒ බිම රැක්කා. අන්න ඒ බිමට අපි පණ දෙනවා. ඒ බිම, අපේ රටේ මිනිස්සුන්ගේ ලේ දහදිය කළළ මතින් පෝෂණය වෙව්ව සරුසාර බිමක් බවට අපි පත් කරනවා. ඒ නිසා ඔබ හිතන විධියට නොවෙයි, අපි මේ ආණ්ඩුව අරගෙන යන්නේ.

ගරු නියෝජ්‍ය කාරක සභාපතිතුමයනි, දැන් මේ ගොල්ලෝ සතුන් ගැන කරා කරනවා. අපට කියනවා, රිළා ප්‍රශ්නය, අලි ප්‍රශ්නය ගැන. ඔව්, තිබෙනවා. කවුද මේ ප්‍රශ්නය හැදුවේ? ඒ සත්තුන්ට ඉන්න තැන නැති කළේ කවුද? මිනිස්සුන්ට ඉන්න තැන



[ගරු සුදත් බලගල්ල මහතා]

නැති කළේ කවුද? මගේ ගමේ ග්‍රාම නිලධාරී වසම් තුනක වන අලි 38 දෙනෙක් ඉන්නවා. ගිය සතියේ සඳුදා එක පුද්ගලයෙක් පාගලා මැරුවා. ඊට දවස් තුනකට පස්සේ තව පුද්ගලයෙක් පාගලා අතක් කඩනවා. ඔහු බදුල්ල රෝහලේ ඉන්නවා. ඊටත් දවස් හතරකට පස්සේ තව පුද්ගලයෙක් නැවත පාගලා මරනවා. අපි දන්නවා, සත්ව සංවිධාන තිබෙනවා. එයාලාට සත්තු ගැන දුකයි; අපටත් දුකයි. අපි ඒ සතාගෙන් පීඩාවට ලක් වෙව්ව මිනිස්සු. අපි ඒ සතාට ආදරය කරන මිනිස්සු. ඇණයක් ඇතිලා අලියෙක් එහේ මෙහේ ඇවිදිනවා. ඒ සතාට කන්න දුන්නේ ඒ සතා විසින්ම ගේ කඩපු මනුස්සයා. ඒ නිසා ව්‍යාජ, බොරු රංගන ආදාරයක් නොවෙයි සතා ගැන අපේ ළඟ තිබෙන්නේ. ඒක සැබෑ ආදරයක්.

හැබැයි, අපට ප්‍රශ්නයක් තිබෙනවා. ඒ සතාගෙන් දැන් බිමට ප්‍රශ්නයක් වෙලා තිබෙනවා. ඒ ප්‍රශ්නය බෙරන්න නම්, අපි ඒ සතාගේ නිවහන නැවත හදන්න ඕනෑ. අපි ඒක හදනවා. මේ අය වැයේ ඒකට මුදල් වෙන් කරලා තිබෙනවා. බලන්න මහත්වරුනි, මේ රටේ රක්ෂිත ටික නැවත සතා සිවුපාවාගේ ජලය තිබෙන බිම් බවට පත් කරන්න ඕනෑ. ඒවා ඔවුන්ගේ ආහාර තිබෙන බිම් බවට පත් කරන්න ඕනෑ. සත්තු කැමැත්තෙන් අපේ ගමට ආවේ නැහැ. උන් කැමැත්තෙන් අලි වෙඩි කන්නේ නැහැ. උන් කැමැත්තෙන් වෙඩි පාරවල් කන්නේ නැහැ. කන්න නැතිකමට එනවා. ඒ නිසා උන් හොරා කනවා, අපේ භූමිය. මේ ගොල්ලන් හොරා කෑවා අපේ රට. සතුන් දැන් හොරා කනවා, අපේ භූමිය. ඒකෙන් පීඩාවට ලක් වෙලා තිබෙනවා, අපි. ඉතින් ගරු නියෝජ්‍ය කාරක සභාපතිතුමයනි, දැන් මේ රට හදන්න ජාතික ජන බලවේගයේ අපි සුදානම්. දැන් මේ මහත්වරු ටිකක් බය වෙලා තිබෙනවා. මොකක්ද මේ බය? දැන් මේ මාස තුනක ආණ්ඩුවට “අරක කළේ නැහැ, මේක කළේ නැහැ, අරක වැඩි කළේ නැහැ, මේක වැඩි කළේ නැහැ” කියනවා. ඇයි මේ?

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු මන්ත්‍රීතුමා, ඔබතුමාට තව විනාඩි 2ක කාලයක් තිබෙනවා.

**ගරු සුදත් බලගල්ල මහතා**

(மாண்புமிகு சுதத் பலகல்ல)

(The Hon. Sudath Balagalla)

මේ ගොල්ලන් හොඳට දන්නවා, සියයට 3 හිටපු අපි. අවුරුදු 59ක අත්දැකීම් සහිත මිනිස්සු අපි.

අපි මේ රටේ මහජනතාවට දැවැන්ත ජයග්‍රහණයක් අත් පත් කර දුන්නා. ඒ ජයග්‍රහණය ඇතුළේ ඔබතුමන්ලාට නැති වෙව්ව ගොඩක් දේවල් තිබෙනවා. ඒ මොනවාද? ඔබතුමන්ලා පාර්ලිමේන්තුවේ මේ පුටුවල බලය පාවිච්චි කරලා පර්මිට් එකක් ගන්නා. අන්න, අපි ඒක කැපුවා. ජනතාව සඳහා වාහන ගෙන්වන්න අවසර දුන්නා. ඔබතුමන්ලා මේ පුටුවල බලය පාවිච්චි කරලා, පසු ගිය කාලයේ විශ්‍රාම වැටුපක් හදා ගන්නා. ලේ දහඩිය බිමට හෙළපු ගොවියාගේ විශ්‍රාම වැටුප කප්පාදු කරනකොට, ඔබතුමන්ලා විශ්‍රාම වැටුපක් හදා ගන්නා. අපි ඒක කැපුවා. ඒ විතරක් නොවෙයි, ඔබතුමන්ලා ප්‍රභූන් විධියට ගමට බැස්සේ, backup වාහන එක්ක ගියේ. එදා මළ ගෙදර යනකොට මිනිය විතරයි නැතිවෙට් නැත්තේ. ඒ ඉස්සර. දැන් පස්දෙනෙක්වත් නැතිවින්නේ නැහැ. අන්න ඒ ප්‍රභූකම අපි කුඩුපට්ටම් කළා. ඒක නිසා ඔබතුමන්ලාට රිදිලා.

පසු ගිය කාලයේ කැන්ටිමේ අපේ කෑම ගැන කිව්වා නේ. වටලප්පමේ වාටියවත් නැහැ කියලා නේ, කිව්වේ. දැන් කවුරුවත්

ඒක කියනවාද? දැන් ඔබතුමන්ලා කැන්ටිමේ පෙනෙන්න නැහැ. ඇයි? රුපියල් 400, රුපියල් 2,000 කරනකොට ඔබතුමන්ලා කැන්ටිමේ නැහැ. අපි ඒ මුදල වැඩි කළා. දැන් ඔබතුමන්ලා කැන්ටිමේ නැහැ. ඊට පස්සේ දැන් කොමිස්, පගාව ගැනීම ඉවරයි. දැන් මන්ත්‍රීකමේ වැටුප විතරයි. දැන් ඒ වැටුප විතරයි. දැන් පාරෙන් අරකෙන් මේකෙන් ගන්න කොමිස් නැහැ. අන්න ඒ විධියට ඒවා අපි කැපුවා. ජනාධිපති අරමුදලින් ඇති පදමට බෙදා ගන්නා. අපි ඒක බිම් මට්ටමට යැව්වා. 2009දී මගේ ගෙදර කුඩුපට්ටම් කළා. මගේ අප්පව්වගේ කකුල් දෙක කැඩුවා; වන්දි නැහැ. හැබැයි, ඔබතුමන්ලා කෝටි ප්‍රකෝටි ගණන් වන්දි ගන්නා. අන්න ඒවා අපි නැති කළා. අන්න ඒ රිදිල්ල තමයි, කෙඳිරියක් බවට මේ පත්වෙන්නේ. ඒ නිසා මහත්වරුනි, අපි ඔබතුමන්ලාට කියනවා, අපි මහත්සි වුණා මේ පක්ෂය හදන්න. අපි මහත්සි වුණා මේ බලය ගන්න. අපේ ඒ මහත්සිය උපරිම ලෙස මේ රට හදන්න දායාද කරනවා.

ස්තූතියි, ගරු නියෝජ්‍ය කාරක සභාපතිතුමියනි.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු අරවින්ද සෙනරත් මන්ත්‍රීතුමා. ඔබතුමාට විනාඩි 10ක කාලයක් තිබෙනවා.

[අ.හා. 1.51]

**ගරු අරවින්ද සෙනරත් මහතා**

(மாண்புமிகு அரவிந்த் செனரத்)

(The Hon. Aravinda Senarath)

මූලාසනාරූඪ ගරු මන්ත්‍රීතුමියනි, ජාතික ජන බලවේගයේ මංගල අය වැය පසුගිය 17වැනි දා මුදල් අමාත්‍ය, අතිගරු ජනාධිපතිතුමා මේ පාර්ලිමේන්තුවට ඉදිරිපත් කළා. ව්‍යවස්ථානුකූලව සෑම වසරක් සඳහාම අය වැය ලේඛනයක් ආණ්ඩුව ඉදිරිපත් කළ යුතු වෙනවා. රටේ ආර්ථික ගමන් මග, රටේ ආර්ථික දිශානතිය තීන්දු කරන්න ආණ්ඩුව ඉදිරිපත් කරන අය වැය ලේඛනය හේතු වෙනවා. ඒ නිසා අපි අපේ පැත්තෙන් දශක ගණනාවක දේශපාලන ව්‍යාපාරය මග පොළොව මත දියත් කරලා ලබා ගත් අත්දැකීම් මත ඉදගෙන, මේ රටේ ජන කණ්ඩායම් එක්ක විද ගත්ත දුක්ඛ දෝමනස්සයන් සංසිදුවලා ජනතාවට සහන ලබාදීම සඳහා, ජනතාවට මේ රටේ ආර්ථිකය හදාදීම සඳහා, ජනතාවත් එක්ක එකතු වෙලා මේ රට අභිමානවත් දේශයක් බවට පත් කිරීම සඳහා අපේ මංගල අය වැය ලේඛනය පසුගිය 17වැනි දා ඉදිරිපත් කළා. මේ අය වැය ලේඛනය තුළ අපට අවශ්‍ය වුණා, මේ රට නිෂ්පාදන ආර්ථිකයකට මෙහෙයවා ගන්න. හැමදාම බලය ගත්ත දේශපාලන පක්ෂ, වසර 76ක් තිස්සේ කයිවාරු ගහලා, ප්‍රතිපත්ති ප්‍රකාශන ඉදිරිපත් කරලා, තුනෙන් දෙකේ බලයක්, හයෙන් පහේ බලයක් -කුමන ආකාරයේ බලයක්- ගත්ත මේ රටේ පැවැති ආණ්ඩු මේ රටේ ආර්ථිකය නිෂ්පාදන ආර්ථිකයකට මෙහෙයවා ගන්න අසමත් වෙලා තිබෙනවා. ඒකේ ප්‍රතිඵලයක් විධියට 2022 වෙනකොට ලෝකයේ දුප්පත්ම රටවල් දෙක අතරට අපි වැටෙන්නවා. ග්‍රාමීය කර්මාන්ත පද්ධතිය කඩාගෙන වැටෙන්නවා. දේශපාලන යන්ත්‍රණය විතරක් නොවෙයි, සෞඛ්‍යය, අධ්‍යාපනය කියන සමස්ත ක්‍රියාවලිය බිඳ වැටෙන්නවා. ඒ නිසා අපි දේශපාලන ව්‍යාපාරයක් විධියට ගත වෙව්ව අවුරුදු දෙක ඇතුළත ජනතාවත් එක්ක වැඩි වැඩියෙන් දේශපාලනය කරමින්, වැඩි වැඩියෙන් සාකච්ඡා කරමින් මේ බිම ගොඩ නැඟීමට අවශ්‍ය සැලසුම් සකස් කරලා, ඒ සැලසුම් යථාර්ථයක් බවට පත් කිරීම සඳහා වන මංගල අය වැය ලේඛනය ඉදිරිපත් කළා. මේ අය වැය ලේඛනය අපේ රටේ ආර්ථික දිශානතිය තීන්දු කරන්න සමත් වුණා කියන විශ්වාසය අපට මේ වෙනකොටත් ඇතිවෙලා තිබෙනවා. මේ අය වැය ලේඛනය පිළිබඳ විවේචන ඉදිරිපත්



කරන, මේ පිළිබඳ විවාදයට එකතු වෙන විපක්ෂයේ සියලුදෙනා මේ අය වැය ලේඛනයේ සාර්ථකත්වය දැකලා කෙදිරිලි, මඩ අවලාද නඟනවා. ඔවුන්ට තමන් ගත කරපු දේශපාලන ඉතිහාසය තුළ ළඟා කර ගන්න බැරි වුණු ජයග්‍රහණ මේ අය වැය ලේඛනයෙන් ලැබෙන බව පෙනෙද්දී වේදනාවට පත්වෙලා කෑ ගහන්න පටන් අරගෙන තිබෙනවා. ඒ අනුව විපක්ෂයේ මහත්වරු මේ අය වැය ලේඛනය පිළිබඳව සාධනීය විවේචනයක් ඉදිරිපත් කරන්න සමත් වෙලා නැහැ.

පසුගිය 18වැනි දා තමයි අය වැය විවාදය පටන් ගත්තේ. අද එම විවාදයේ හයවැනි දිනය. මම හිතන විධියට අය වැය විවාදයේ අද වෙනකල් විපක්ෂය ඉදිරිපත් කළ කථා අතරින් මේ අය වැය ලේඛනය පිළිබඳව සාධනීය විවේචනයක් ඉදිරිපත් කරපු කථා අතේ ඇඟිලි ගණනටත් වඩා අඩුයි. මේක නොවෙයි, මේ රටේ මිනිස්සු බලාපොරොත්තු වෙන දේශපාලන සංස්කෘතිය. මේ රටේ මිනිස්සු තුනෙන් දෙකක බලයක් අපට දීලා, විපක්ෂය අදාළ තැන ස්ථානගත කරලා, ආණ්ඩුව ඉදිරිපත් කළ අය වැය ලේඛනයට විපක්ෂය පැත්තෙන් සාධනීය විවේචනයක් බලාගෙන ඉන්නවා. එතකොට තමයි අය වැය ලේඛනය විධිමත්ව බිම තුළ ක්‍රියාත්මක කර ගන්න පුළුවන් වෙන්නේ. ඒ සාධනීය විවේචනය එක්ක තමයි එහි ප්‍රතිලාභ ජනතාවට එන්නේ. හැබැයි විපක්ෂය ඉදිරිපත් කරන ඔහු සියලු විවේචන, කුහකකම් ඉදිරිපත් කරන විවේචන බවට අද පත්වෙලා තිබෙනවා. මේ අය වැය ලේඛනයට අද ජනතාව හැම පැත්තෙන්ම සුබ පැතුම් එක් කරනවා.

මේ අය වැය යෝජනා ඇතුළේ ඉතා වැදගත් යෝජනා ගණනාවක් තිබෙනවා. මට ලැබුණු වෙලාව තුළ මම ඒ අතරින් කිහිපයක් පිළිබඳව මතක් කරන්න ඕනෑ. භාණ්ඩ හා සේවා අපනයනය පුළුල් කිරීම සඳහා මේ අය වැය යෝජනා ඇතුළේ විධිමත් සැලැස්මක් අපි ඉදිරිපත් කරලා තිබෙනවා. ආයෝජන ප්‍රවර්ධනය සහ පහසුකම් සැපයීම සඳහා වූ මූලික අධිකාරය දමන්න අවශ්‍ය කටයුතු සම්බන්ධයෙන් යෝජනා කරලා තිබෙනවා. 1977න් පස්සේ විවෘත ආර්ථිකය හඳුන්වා දීලා අපේ කර්මාන්ත පද්ධතිය කඩා වට්ටලා තිබෙනවා. ආයෝජන ගෙනෙනවාය කිව්වාට, අසමත් වෙව්ව ආයෝජන සැලසුම් ඇතුළේ මේ රට වැටෙද්දී අපි පළමුවැනි මංගල අය වැයෙන් ආයෝජන ප්‍රවර්ධනය සහ පහසුකම් සැපයීම සඳහා වූ මූලික අධිකාරය දමන්න අවශ්‍ය මැදිහත්වීම් කරලා තිබෙනවා.

ඒ වාගේම සුළු හා මධ්‍ය පරිමාණ ව්‍යාපාර ගොඩනැඟීම කියන්නේ ඉතා වැදගත් කාරණයක්. පසුගිය වසර දෙක තුන ඇතුළත පැවැති ආණ්ඩු අපේ දැවැන්ත කර්මාන්ත පද්ධතිය විනාශ කරලා, පෞද්ගලිකරණය කරලා බිමට සමතලා කරද්දී ඇති වෙව්ව ආර්ථික අර්බුදය ඇතුළේ සුළු හා මධ්‍ය පරිමාණ ව්‍යාපාර කඩාගෙන වැටුණා.

හැබැයි මේ ගත වෙව්ව අවුරුදු දෙකේ හිටපු ආණ්ඩුවලට මේ ව්‍යාපාර ගොඩනඟන්න සැලැස්මක් තිබුණේ නැහැ. අපි අය වැය යෝජනා ඇතුළේ මේ සඳහා වැඩි බර තැබීමක් කරලා සුළු හා මධ්‍ය පරිමාණ ව්‍යාපාරිකයෝ මේ රටේ ආර්ථිකයට සම්බන්ධ කරගන්න වැඩ පිළිවෙළ හඳුන්වා දීලා තිබෙනවා. මේක ආර්ථිකයේ වැදගත්ම කොටසක්. ඒ නිසා තමයි අපි ඒ සඳහා වැඩි අවධානයක් යොමු කරලා තිබෙන්නේ. ඒ වාගේම නවෝත්පාදන හා ව්‍යවසායකත්වයන් පෝෂණය කිරීම සඳහා රටේ බොහෝ විපක්ෂ කණ්ඩායම් ව්‍යවසායකත්වයන් පිළිබඳව, ව්‍යවසායකත්ව ගම්මාන පිළිබඳව රොටිය කකා කිව්වාට, ඒ මහත්තුරු බලයට පත් කරපු කණ්ඩායම්, ඒ මහත්තුරු එක්ක එකතුවෙලා හදපු ආණ්ඩු "ව්‍යවසායකත්වය" කියන සංකල්පය අපේ රටට සිහිනයක් බවට පත් කළා. අපේ රටේ අලුතෙන් ව්‍යවසායකයෙක් ගොඩනැගෙන්නේ නැහැ. අලුත් ව්‍යවසායකයෙක් ගොඩනඟන්න

ආර්ථික සැලැස්මක් තිබුණේ නැති ආණ්ඩු තමයි තිබුණේ. ජාතික ජන බලවේගයේ ආණ්ඩුව අලුතෙන් ව්‍යවසායකත්වය ගොඩනඟලා, ව්‍යවසායකත්ව උත්සාහයක් හදලා එය මේ රටේ සංවර්ධනයේ කොඳු නාරටිය බවට පත් කරන්න පළමුවැනි අය වැයෙන් සැලසුම් ඉදිරිපත් කරලා තිබෙනවා.

ඒ වාගේම රාජ්‍ය වියදම් කළමනාකරණය ගත්තොත්, 76 වසර ඇතුළේ විපක්ෂයේ ගොඩක් මන්ත්‍රීවරු, ගොඩක් අත්දැකීම් තිබෙනවා කියලා කියපු අය ඉදිරිපත් කරපු දේශපාලන විවේචන ඇතුළේ තමන්ට හසු කරගන්න බැරි වෙව්ව වැදගත්ම කාරණයක් තිබෙනවා. ඔවුන්ට මේක කරගන්න බැරි වුණා. මේ කාරණයේදී ඔවුන් අසමත් වුණා. ආණ්ඩුවක් විධියට අපි ප්‍රතිපත්ති ප්‍රකාශයේ ඉදිරිපත් කරපු සියලු ප්‍රතිපත්තිවලට අදාළ කරුණු එකිනෙක ගෙනහැර අවධානය යොමු කරමින් ඊට අදාළ අය වැය ලේඛනය අපි ඉදිරිපත් කරලා තිබෙනවා. අපි ආණ්ඩුවේ කැබිනට් ඇමතිවරු 21ක් දක්වා අඩු කරලා තිබෙනවා. අපි මන්ත්‍රීවරුන්ගේ වරප්‍රසාද අභිමි කරලා තිබෙනවා. මේ සියල්ල කරලා රාජ්‍ය වියදම් කළමනාකරණය කරමින්, රටේ ජනතාවට උපරිම සහන ගෙනෙන්න පුළුවන් අය වැය යෝජනා ගණනාවක් අපි ඉදිරිපත් කරලා තිබෙනවා. ගරු නියෝජ්‍ය කාරක සභාපතිතුමියනි, සුදත් බලගල්ල මන්ත්‍රීතුමා කිව්වා වාගේ, මේකෙන් තමයි රට හදන ගමනේ, රට හදන දැවැන්ත වැඩ පිළිවෙළේ අත්තිවාරම අපි සපයන්නේ. අපේ ආණ්ඩුව 2024 සැප්තැම්බර් මාසයේ "පොහොසත් රටක් - ලස්සන ජීවිතයක්" ප්‍රතිපත්ති ප්‍රකාශය ඉදිරිපත් කළේ, 2025 පෙබරවාරි මාසයේ 17වැනි දා ඉදිරිපත් කරන අය වැය ලේඛනයේ තිබෙන සියල්ල කරලා හමාර කරලා, අවුරුද්දෙන් මේ වැඩේ අවසන් කරන්න නොවෙයි.

අපි ආණ්ඩුවක බලය ගත්තේ අවුරුදු 5කට. ඒ සැලසුම් ක්‍රියාත්මක කරද්දී ප්‍රතිපත්ති ප්‍රකාශයට මූලික අවධානය යොමු කරමින් ජනතා විශ්වාසය දිනාගන්න පුළුවන් විධියට මුල්ම අය වැය ඉදිරිපත් කරලා තිබෙනවා. කල්පනා කරලා බලන්න, මේ අය වැය ගැන මේ රටේ අවධානය යොමු වෙලා තිබෙනවා. හැම පුරවැසියෙකුම, හැම රාජ්‍ය සේවකයෙකුම මේ පිළිබඳව අවධානය යොමු කරලා තිබෙනවා. සමහරු මේ අය වැයට නමක් කියන්න හදනවා, මේක වාමවාදීද, දක්ෂිණාංශිකද කියලා. ඒක බලාගන්න. ජාතික ජන බලවේගය ගොඩනැගෙන්නේම සාමූහික පුරවැසියන් මතින්. මේක ඇතුළේ තිබෙන්නේ වැඩ කරන පන්තිය, ගොවියා නියෝජනය කරන දේශපාලන ව්‍යාපාරයක්. ඒ නිසා ගොවියා, කම්කරුවා, රාජ්‍ය සේවකයා නියෝජනය කරන අය වැයක් අපි ඉදිරිපත් කරලා තිබෙනවා. මේක වැඩ කරන පන්තියට ගෞරවය, අභිමානය ගෙනෙන අය වැයක්. මේ තුළින් පිරිවෙන් ගුරුවරුන්ගේ වැටුප් වැඩි කරන්න අපි යෝජනා කරලා තිබෙනවා. ගුරු උපදේශකවරු, ගුරු අධ්‍යාපනඥ සේවය ඇතුළු සමස්ත අධ්‍යාපන පද්ධතියේ, වෛද්‍යවරු, හෙදියන්, පරිපාලන නිලධාරීන්, කළමනාකරණ සේවය ඇතුළු සමස්ත රාජ්‍ය සේවයේ වැටුප් වැඩි කරන්න අපි යෝජනා කරලා තිබෙනවා. ඉතිහාසයේ වැඩිම වැටුප් වැඩිවීම මාලිමාවේ ආණ්ඩුවෙන් අපි ලබා දෙනවා. එහෙම දෙන්නේ මේ රට ගොඩනඟද්දී ඉතිහාසයේ කළා වාගේම දැවැන්ත කැප කිරීමක් කරන පිරිස විධියට රාජ්‍ය නිලධාරීන් පිළිබඳ විශ්වාසය නියලා ඔවුන්ව සතුටු කරන්න, ඔවුන් මේ ක්‍රියාවලියට බද්ධ කරගන්න. ආණ්ඩුවක් විධියට අපි ඔවුන්ට වැඩ කරන ප්‍රමාණයට වැටුප් ගෙවන්න ඕනෑ. ඒ සඳහා අපි සැලසුම් ඉදිරිපත් කරලා තිබෙනවා.

ඒ වාගේම විශ්‍රාමිකයන්ට ඉතිහාසයේ හොඳම සැලකිල්ල, හොඳම වටිනාකම දුන්නේ මාලිමාවේ ආණ්ඩුවෙන්. අපේ ආණ්ඩුවෙන් ගොවියාට සලකලා තිබෙනවා. පොහොර සහනාධාරය දෙන්න, වාරිකර්මාන්තයට වැඩිම මුදලක් වෙන් කරන්න ජාතික ජන බලවේග ආණ්ඩුවේ පළමු අය වැයෙන් සමත්

[ගරු අරවින්ද සෙනරත් මහතා]

වෙලා තිබෙනවා. ඒ වාගේම හොඳ බිජ් ටිකක් දෙන්න, ඒ අස්වැන්නට හොඳ මිලක් දෙන්න, ජාතික ජන බලවේගය සැලසුම් හදමින් තිබෙනවා. මෙන්න මේ වාගේ දැවැන්ත වැඩ පිළිවෙළක් ගොවි කම්කරුවන් වෙනුවෙන් මේ ආණ්ඩුව ඉෂ්ට කරමින් තිබෙනවා.

ඒ වාගේම, ඉතිහාසයේ කවදාවත් නොලැබුණු සහන ප්‍රමාණයක් වතුකරයට ලබා දී තිබෙනවා. වතුකරයේ ජනතාව වෙනුවෙන් කිහිල් කළුප් හෙළන මහත්තරුන්ට අපි කියනවා, වතුකරය අමතක කරපු දේශපාලන ඉතිහාසයේ ඒ පරාජය මාලිමා ආණ්ඩුව විසින් තවදුරටත් පරාජයට පත් කරමින් සිටින බව. වතුකරයේ අම්මා, තාත්තා, ආදරණීය සහෝදරයන්ගේ ජන ජීවිතය ගොඩනගන්න ජයග්‍රාහී මාලිමාවේ පළමුවැනි අය වූයෙන් දැවැන්ත මුදලක් වෙන් කරලා, සැලසුම් ඉදිරිපත් කරලා තිබෙනවා. මේ ආණ්ඩුව මොන ආණ්ඩුවක්ද? මේ ආණ්ඩුව ජනතාවාදී ආණ්ඩුවක්. මේක වාමවාදී දේශපාලන ව්‍යාපාරයක්. ගොවි කම්කරුවාට, මේ රට ගොඩනගන්න දහඩිය හෙළන මිනිස්සුන්ට සලකපු පළමුවැනි අය වූයේ අපි ගෙනැල්ලා තිබෙනවා,

ගරු නියෝජ්‍ය කාරක සභාපතිතුමියනි. මේ අය වූයේ තුළින් අධ්‍යාපනයට ඉතිහාසයේ වැඩිම මුදල වෙන් කරලා තිබෙනවා. ඒ, රුපියල් බිලියන 619ක්. ගමේ පාසලේ දරුවාට තමන්ගේ පහසුකම් ටික නැහැ. ඔවුන්ගේ අධ්‍යාපනය දෙමව්පියන් මත යැපෙන අධ්‍යාපනයක් බවට පත් වෙලා තිබෙනවා. මෙම අය වූයෙන් අපි රුපියල් බිලියන 619ක් අධ්‍යාපනයට වෙන් කරලා තිබෙනවා. මේක ඇතුළේ ස්වර්ණමය අවස්ථාවක් තිබෙනවා.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)

ගරු මන්ත්‍රීතුමනි, ඔබතුමාට නියමිත කාලය අවසන්.

**ගරු අරවින්ද සෙනරත් මහතා**

(மாண்புமிகு அரவிந்த் செனரத்)  
(The Hon. Aravinda Senarath)

මම තව විනාඩියක් ලබා දෙන්න, ගරු නියෝජ්‍ය කාරක සභාපතිතුමියනි.

පෙර පාසල් දරුවන්ට පෝෂණය ලබා දීම, ශිෂ්‍යත්වය සමත් දරුවන්ට ශිෂ්‍යාධාර මුදල් ලබා දීම, පාසල් දරුවන්ට ලිපිද්‍රව්‍ය සහ පොත්පත් මිලදී ගැනීම සඳහා මුදල් ලබා දීම, සපත්තු මිලදී ගැනීම සඳහා වවුචරයක් ලබා දීම, ආබාධ සහිත දරුවන් සඳහා, විශ්වවිද්‍යාල සිසුන් සඳහා, ක්‍රීඩා පාසල් සංවර්ධනය කිරීම ඇතුළු සමස්ත පාසල් පද්ධතිය ඉතිහාසයේ පළමුවැනි වතාවට ස්වර්ණමය යුගයකට ගෙන යෑම සඳහා රුපියල් බිලියන 619ක් අපි මෙවර වෙන් කර තිබෙනවා. මේක තමයි අපි අධ්‍යාපනයට කරපු සේවාව.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)

දැන් අවසන් කරන්න, ගරු මන්ත්‍රීතුමනි.

**ගරු අරවින්ද සෙනරත් මහතා**

(மாண்புமிகு அரவிந்த் செனரத்)  
(The Hon. Aravinda Senarath)

මම තව තත්පර 30ක් ගන්නවා, ගරු නියෝජ්‍ය කාරක සභාපතිතුමියනි.

සෞඛ්‍ය ක්ෂේත්‍රය වෙනුවෙනුත් ඉතිහාසයේ වැඩිම මුදල මෙවර අපි වෙන් කර තිබෙනවා. මේ වාගේ දැවැන්ත ක්‍රියාවලියක් ඉටු කළ අය වූයේ විධියට අපි මේ අය වූයේ හඳුනා ගන්නවා. මේ

සියල්ල සිදු වෙද්දී විපක්ෂය ගොඩක් කලබල වෙලා තිබෙනවා. අය වූයේ නොවෙයි, විපක්ෂයට අදාළ. තමන්ගේ ආරක්ෂාව ගැන තහවුරු කර ගන්න ඔවුන් දැන් පාතාල සිදුවීම් මතු කරමින් ඉන්නවා. මම එක කාරණයක් මතක් කරන්නම්.

**ගරු (ආචාර්ය) උපාලි පන්තිලගේ මහතා (ග්‍රාමීය සංවර්ධන, සමාජ ආරක්ෂණ සහ ප්‍රජා සවිබලගැන්වීම් අමාත්‍යතුමා)**

(மாண்புமிகு (கலாநிதி) உபாவி பன்னிலகே - கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சர்)

(The Hon. (Dr.) Upali Pannilage - Minister of Rural Development, Social Security and Community Empowerment)

ගරු නියෝජ්‍ය කාරක සභාපතිතුමියනි, මට තිබෙන කාලයෙන් විනාඩි දෙකක් එතුමාට ලබා දෙනවා.

**ගරු අරවින්ද සෙනරත් මහතා**

(மாண்புமிகு அரவிந்த் செனரத்)

(The Hon. Aravinda Senarath)

බොහොම ස්තූතියි, ගරු ඇමතිතුමනි.

විපක්ෂයේ කණ්ඩායම් ඉතිහාසය මතක් කරමින්, ආරක්ෂාව සම්බන්ධයෙන් කථා කරමින් ඉන්නවා. පාතාලය පිළිබඳව අපි හොඳට කියවලා තිබෙනවා. මේ සමාජයේ භාවිතයන් එක්ක මේ ක්‍රියාවලිය අපි දැකලා තිබෙනවා. අපේ රටේ පාතාලය තිබෙනවා. අපේ රටට සුනාමිය ආවා, අපි යුද්ධය අවසන් කළා, අපේ රටට පාස්කු ඉරිදා ප්‍රහාරයත් එල්ල වුණා. මේ සියලු අවස්ථාවලදී මොකක්ද වුණේ? සුනාමිය ආපු වෙලාවේ අපි දේශපාලන වශයෙන් බෙදුණා. ආණ්ඩුව නියෝජ්‍යය කරන පිරිස වරප්‍රසාද ගන්නා. යුද්ධය අවසන් කළා. ජනතාවගේ ප්‍රශ්න විසඳන්න ආණ්ඩුව බෙදුණා. එහිදීත් ආණ්ඩුව නියෝජ්‍යය කරන පිරිස වරප්‍රසාද ගන්නා. පාස්කු ඉරු දින බෝම්බ ප්‍රහාරය එල්ල වුණාට පස්සේ, පළමු පැයේම කෙනෙක් ඇවිල්ලා කීවා, "රටේ ආරක්ෂාව නැහැ, මම සුදානම් බලය ගන්න" කියලා. මේවා සැලසුම් සහගතව කරපු ප්‍රකාශ. ඒ වාගේම තමයි පාතාලයේ සිදුවීම් ගණනාවක් වුණා. ඒ සිදුවීම් වෙනකොටම මේ පරාජිත දේශපාලකයෝ ඉතිහාසයේදී වාගේම ඒකේ වාසි ගන්න කටයුතු කරමින් ඉන්නවා. ඒ නිසා ඔය මහත්වරුන්ට මම මේ කාරණයන් කියන්න ඕනෑ.

අපේ රටේ පාතාලය නිර්මාණය කළේ නිදහස් වෙළෙඳ පොළ ආර්ථිකය අපේ රටට හඳුන්වා දුන් එක්සත් ජාතික පක්ෂය, ශ්‍රී ලංකා නිදහස් පක්ෂය ප්‍රමුඛ කණ්ඩායම්. 1977දී ජේ.ආර්. ජයවර්ධන මහත්මයා "සොන්ති උපාලි" ගොඩනැගුවා; වන්දිකා නෝනලා "බැද්දගානේ සංජීව" වැනි අය ගොඩනැගුවා; මහින්ද රාජපක්ෂලා "වම්බොටට"ලා, "සුලම්පිටියෙ අමරේ"ලා ගොඩනැගුවා. ඒ වාගේම සජබයේ මහත්වරුනුත් මේ කාරණය මතක තබාගන්න ඕනෑ. 2015දී හම්බන්තොට දිස්ත්‍රික්කයේ කප්පම් ගන්න පුද්ගලයන් නිර්මාණය කළා. 2015දී highway එකට පස් ටික දෙනකොට, ගල් ටික දෙනකොට සජබයේ මන්ත්‍රීවරුන්ගේ සම්බන්ධීකරණ ලේකම්ලා දාලා කප්පම්කාරයෝ නිර්මාණය කළා. ඒ නිසා ඔය මහත්වරුන්ට පාතාලය ගැන කථා කරලා ඇඟ බේරා ගන්න අපි ඉඩ තියන්නේ නැහැ. මේ තත්ත්වය අපි වෙනස් කරන්න ඕනෑ.

ගරු නියෝජ්‍ය කාරක සභාපතිතුමියනි, අපි රටට සහතිකයක් දෙනවා. පාතාලය රටේ තිබෙන නීතියට අනුව පාලනය කරන්න ඕනෑ වාගේම ඒ පාතාලයන් එක්ක එකතු වෙලා ඉන්න විපක්ෂයත් අපි නීත්‍යානුකූලව පාලනය කරන්න ඕනෑ කියන කාරණයත් මේ වෙලාවේ මම මතක් කරන්න ඕනෑ. ගරු නියෝජ්‍ය කාරක සභාපතිතුමියනි, තව එක කාරණයක් මතක් කරලා මම කථාව අවසන් කරනවා.

ගරු නියෝජ්‍ය කාරක සභාපතිතුමියනි, මේ සියලු කාරණා අපි හොඳින් තේරුම් ගන්න ඕනෑ. මේ, ඓතිහාසික අවස්ථාවක්; රට ගොඩනඟන අවස්ථාවක්. මේ රට ගොඩ නැඟීමට දැවැන්ත කැප කිරීමක් කරන පුරවැසියන්ට, මේ රට ගොඩනඟන්න අත්වැල් බැඳ ගන්න වැඩ පිළිවෙළක් හඳුනා තරුණයන්ට මේ රටට දායක වෙන්න අවස්ථාව හඳුනා අය වැයක් තමයි මේ අය වැය. ඒ නිසා මේ ස්වර්ණමය අවස්ථාව රටේ පුරවැසියන් එක්ක අත්වැල් බැඳගෙන ගොඩනඟනවාය කියන විශ්වාසය අපි තහවුරු කරනවා. මේ අය වැය ජනතාවාදී අය වැයක්. මේ අය වැයට අපේ රට ගොඩ නඟන්න ශක්තිය, ධෛර්යය තිබෙනවා කියන දැඩි විශ්වාසය ඇතිව මම නිහඬ වෙනවා. ඔබ සැමට ස්තූතියි.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தலைவர் அவர்கள்)

(The Hon. Deputy Chairperson of Committees)

ගරු හර්ෂණ රාජකරුණා මන්ත්‍රීතුමා. ඔබතුමාට විනාඩි 15ක කාලයක් ලැබෙනවා.

[අ.හා. 2.05]

**ගරු හර්ෂණ රාජකරුණා මහතා**

(மாண்புமிகு ஹர்ஷண ராஜகருணா)

(The Hon. Harshana Rajakaruna)

ගරු නියෝජ්‍ය කාරක සභාපතිතුමියනි, මෙතුමන්ලා මැතිවරණ දෙකක් ජයග්‍රහණය කළා. ජනාධිපතිවරණයත්, පාර්ලිමේන්තුවේ තුනෙන් දෙකක බලයක් ලබා ගන්නත් මෙතුමන්ලාට හැකි වුණේ පසුගිය කාල සීමාවේදී අවුරුදු 76ක ශාපයක් ගැන කථා කරපු නිසයි. අවුරුදු 76ක ශාපයක් ගැන කථා කරන මේ ආණ්ඩුවට ඉතා දක්ෂ ලෙස වෛරය පතුරුවන්න පුළුවන් වෙලා තිබෙනවා. අවුරුදු 76ක ශාපයක් ගැන කථා කරලා මේ රටේ ජනතාවගේ ඔප් සේදුවා. වෛරය ගැන කථා කරන මෙම ආණ්ඩුවට මම ඉස්සෙල්ලාම කියන්න ඕනෑ, අවුරුදු 76ක කාලය තුළ යම් විනාශයක් මේ රටේ ඇති වුණා නම් ඒ ඇති වීමට සෘජුව හා වක්‍රව ජනතා විමුක්ති පෙරමුණත් සම්බන්ධයි කියන එක. 1994දී වන්දිකා කුමාරතුංග මැතිනියගේ ආණ්ඩුවේ මැති ඇමතිකම් ගත්තේ ජනතා විමුක්ති පෙරමුණේ නායකයෝයි. ඒ විතරක් නොවෙයි. 2005දී මහින්ද රාජපක්ෂ කියන වර්තමාන මේ රටේ ජනාධිපති බවට පත් කරන්න වැඩිම දායකත්වයක් ලබා දුන්නේත් ජනතා විමුක්ති පෙරමුණේ තමුන්තාන්සේලායි. තමුන්තාන්සේලා මහින්ද විත්තනය ලිව්වා.

මහින්ද විත්තනය ලියපු තමුන්තාන්සේලා දැන් කියනවා, මේ ආණ්ඩුව කරන කවුරුවත් පසුගිය අවුරුදු 76ක පාලනයට සම්බන්ධ වෙලා නැහැයි කියලා. ඒ විතරක් නොවෙයි. මහින්ද රාජපක්ෂ මැතිතුමාට නිර්මාණය කරලා, මැතිවරණවලදී එතුමාට ජයග්‍රහණය කෙරෙව්වා විතරක් නොවෙයි, ඊට පස්සේ මෙමුණිපාල සිරිසේන ජනාධිපතිවරයාගේ ජයග්‍රහණය වෙනුවෙනුත් සෘජුවම දායකත්වය ලබා දුන්නා. සරත් ෆොන්සේකා මැතිතුමාගේ වේදිකාවලට නැග්ගා. ඒ හැම මැතිවරණයකදීම ඔවුන්ට දායකත්වයක් ලබා දුන්නා. විශේෂයෙන්ම 1994ත් පස්සේ. 1994ත් පස්සේ දායකත්වය ලබා දුන්නා වාගේම, 1994ට කලින් මොකද වුණේ? ඔබතුමන්ලා දැන් අවුරුදු 76ක් ගැන කථා කළාට, 88-89 කාලයේ ආර්ථිකමය වශයෙන් මේ රටට දැවැන්ත විනාශයක් කළා. ඒක නැහැයි කියන්න බැහැ. විවේචනය කරනවා නම්, අපි සාධාරණව ඒ විවේචනය කරමු. 88-89 කාලයේ ආණ්ඩු පැත්තෙන් හරි දේවලුත් වෙලා තිබෙනවා, වැරදි දේවලුත් වෙලා තිබෙනවා. මෙතුමන්ලාගේ පැත්තෙන් දැවැන්ත විනාශයක් වුණා; ජීවිත 60,000කට වඩා විනාශ වුණා. එහි යම් යම් ගැටලුකාරී තත්ත්වයන් තිබුණා. නමුත් ඒක වුණා. ඒ දේවල්වලට තමුන්තාන්සේලා සෘජුවම වගකියන්න ඕනෑ. 1971දීත් ඒක වුණා. ඒක නිසා තමුන්තාන්සේලාට අවුරුදු 76ක අතීතය ගැන කියලා

අත හෝදගන්න කිසිසේත්ම හැකියාවක් නැහැ. පසුගිය අවුරුදු 76ක සිදුවීම් පිළිබඳව තමුන්තාන්සේලා යම් යම් ආකාරයෙන් සෘජුව සහ වක්‍රව වගකීම් භාර ගන්න අවශ්‍යයි.

වුණු දේ වුණා කියලා දැන් අපි කියමුකෝ. දැන් තමුන්තාන්සේලාට තුනෙන් දෙකක ආණ්ඩු බලයක් ලබා දීලා තිබෙනවා නේ. තමුන්තාන්සේලා කියනවා, අපි කෙදිරිගානවා කියලා. අපේ නොවෙයි, තමුන්තාන්සේලාගේ කෙදිරිගැම නතර කරන්නකෝ. කරුණාකරලා අවුරුදු 76ක් ගැන කරන කෙදිරිල්ල නතර කරන්න. අපි මොකක් හරි විවේචනයක් කළොත් තමුන්තාන්සේලා කියන්නේ වෙන මොකුත් නොවෙයි, මේ අවුරුදු 76ක කථාව. එක් මන්ත්‍රීවරයෙක් පාතාලය ගැන කථා කළා. පාතාලයේ සිදු වීමක් වෙලා තිබෙනවා. ඔව්, පාතාලයේ යම් නැඟිටීමක් වෙලා තිබෙනවා. ගරු ඇමතිතුමා කථා කරලා කියනවා, පසුගිය ආණ්ඩු දේශපාලන වශයෙන් ශක්තිය ලබා දුන් නිසා තමයි පාතාලය මෙතරම් මතුව තිබෙන්නේ කියලා. විපක්ෂයේ සියලුදෙනාට සාධාරණයක් වෙන්න ඕනෑ නිසා මම ඒ වෙලාවේ නැඟිටලා කිව්වා, මේ පාර්ලිමේන්තුව තුළ පාතාලයට සම්බන්ධ වෙලා සිටින කවුරුත් හෝ දේශපාලනඥයෙක් ඉන්නවා නම්, ඔහුට නම් කරන්න, නම් කරලා නීතිය ක්‍රියාත්මක කරන්න කියලා. දේශපාලනඥයෝ, පසුගිය ආණ්ඩු, පසුගිය ඇමතිවරු මේවාට වග කියන්න ඕනෑය කියලා තමුන්තාන්සේලා හැමදාම බෝලය පාස් කරන එක නතර කරන්න. දැන් මේ රටේ ජනතාවටත් ඒක අහලා එපාවෙලා. ඒක හින්දා කවුරු හරි පාතාලයට සම්බන්ධ නම්, ඔහුට නම් කරන්න. ඒ තුළින් මත් ද්‍රව්‍යවලට සම්බන්ධ කෙනෙක් ඉන්නවා නම්, ඔහුටත් නම් කරන්න, නීතිය ක්‍රියාත්මක කරන්න. *[බාධා කිරීමක්]* නැහැ, අපට කිසිම ගැටලුවක් නැහැ. අපට ඒක අදාළ නැහැ. කවුරු වුණත් කමක් නැහැ, ඒ කාටත් නීතිය ක්‍රියාත්මක කරන්න.

තමුන්තාන්සේලා තමයි රාජපක්ෂවරු බලයට ගෙනාවේ. මහින්ද රාජපක්ෂ මැතිතුමාට ජනාධිපති කරන්න තමුන්තාන්සේලා තමයි වේදිකාවට නැග්ගේ. අනුර කුමාර දිසානායක මැතිතුමා මේ පාර්ලිමේන්තුවේදීත් කියලා තිබෙනවා, ඒ මැතිවරණයේදී මහින්ද රාජපක්ෂ මැතිතුමාට වැඩිම දායකත්වය ලබා දුන්නේ ජනතා විමුක්ති පෙරමුණ කියලා. තමුන්තාන්සේලා දැන් අපට කියනවා, රාජපක්ෂවරුන් ගැන. අපි රාජපක්ෂලාගේ වේදිකාවට නැග්ගේ නැහැ, තමුන්තාන්සේලා නැග්ගා. තමුන්තාන්සේලා ඡන්දය දුන්නා. අපි ඡන්දය දුන්නේත් නැහැ, අපි ඒ වේදිකාවලට නැග්ගේත් නැහැ. අපට එදා ඉඳලා ඒක විවේචනය කරන්න පුළුවන් වුණා. තමුන්තාන්සේලා දැන් ආණ්ඩුවේ ඉන්නේ, විපක්ෂයේ නොවෙයි. ගරු බිමල් ඇමතිතුමා ඇතුළු කණ්ඩායමම ඒකට උපරිම දායකත්වය ලබා දුන්නා. ඒක හින්දා කරුණාකරලා තමුන්තාන්සේලා කියන ඒ කථාව නතර කරගන්න.

තව කාරණයක් ගැනත් මම කියන්නම්. දැන් අය වැයක් ඉදිරිපත් කරලා තිබෙනවා නේ. මේ අය වැයේ පිටකවරය විතරයි අනුර කුමාර දිසානායක මැතිතුමාගේ. ඇතුළේ තිබෙන හැම දෙයක්ම IMF එකට ඕනෑ කරන විධියට තමයි සිදු කරලා තිබෙන්නේ. නමුත්, තමුන්තාන්සේලා වේදිකාවේ මොනවාද කිව්වේ? IMF එක දණ ගස්වනවා කිව්වා, IMF එකට කොන්දේසි දානවා කිව්වා.

IMF එක කියන-කියන විධියට අපි වැඩ කරන්නේ නැහැ කිව්වා. හැබැයි, ඇත්තටම අද IMF එකට ඕනෑ විධියට හැම දෙයක්ම සිදු වෙලා තිබෙනවා. IMF එක එක්ක කිසිම සාකච්ඡාවක් නැහැ, මේ ණය පිළිබඳව යම් යම් වෙනස්කම් සිදු කර ගන්න. වේදිකාවල කිව්ව දේවල් අද අපට මේ අය වැයේ දකින්න ලැබෙන්නේ නැහැ. තමුන්තාන්සේලා ඉතා පැහැදිලිවම

[ගරු හර්ෂණ රාජකරුණා මහතා]

කිවිවා, බදු අඩු කරනවා කියලා; ඒ, විශේෂයෙන්ම කෘෂි කාර්මික ක්ෂේත්‍රයට, - කෘෂි කාර්මික උපකරණවලට - සෞඛ්‍ය ක්ෂේත්‍රයට, අධ්‍යාපන ක්ෂේත්‍රයට. තමුන් නාන්සේලා අනුරාධපුරයේ වෙදිකාවට නැහැලා කිව්වේ මොකක්ද? මෙන්න මෙව්වර ප්‍රමාණයක් - වැට් එක ඇතුළු - බදු ගහලා තිබෙනවා, අපේ ගොවි ජනතාව රැක ගන්න නම් අනුර කුමාර දිසානායක ජනාධිපති වෙන්න ඕනෑ, ජාතික ජන බලවේගයේ ආණ්ඩුවක් ඇති වෙන්න ඕනෑ, එතකොට අපි ඉස්සෙල්ලාම එක පැත්ත පාරින්, -එහෙම නේ කිව්වේ- පළමුවෙනි අය වැයෙන්, -එහෙමයි කිව්වේ- ඒවා නැති කරනවාය කිව්වා. දැන් පළමුවෙනි අය වැය ඉදිරිපත් කරලා තිබෙනවා. මම දන්නේ නැහැ, අර පැත්ත පාර ගහ ගන්න පැන සොයා ගන්න බැරි වෙලාද කියලා. නමුත්, අද තමුන් නාන්සේලාට ඒ කිව්ව දේවල් ඉටු කර ගන්න බැරි වෙලා තිබෙනවා.

කෘෂි කර්මාන්තයේ යෙදෙන ගොවි ජනතාවට ඒ සහන ටික ලබා දෙන්නේ නැත්තේ ඇයි? තමුන් නාන්සේලා ඇවිල්ලා කිව්වේ මොකක්ද? මේ සහල් මාරියාව නැති කරනවා කිව්වා. ලප්පයි කියන්න, මහා පරිමාණ මෝල් හිමියෝ අද තමුන් නාන්සේලාට පාට එක දානවා. එදා තමුන් නාන්සේලා කිව්වේ මහා පරිමාණ මෝල් හිමියන්ගේ මාරියාව නැති කරලා ඒ අයව දණ ගස්සනවා, ඒවා වටලනවා, ආණ්ඩුවට ගන්නවා කියලා. අද ඒ මාරියාවේ ඉන්න ගෝඨිආදර්ලා ටික කියනවා, තමුන් නාන්සේලාව control කරන්නේ ඒ ගොල්ලන් කියලා. ඒ ගොල්ලන් පාට එක දානවා. තමුන් නාන්සේලාට ඒකට කර ගන්න දෙයක් නැති වෙලා තිබෙනවා.

ඒ විතරක් නොවෙයි. තමුන් නාන්සේලා කිව්වා, සෞඛ්‍ය ක්ෂේත්‍රයට බදු සහන ටික ලබා දෙන්න කටයුතු කරනවා කියලා. ඒ වාගේම තමුන් නාන්සේලා කිව්වා, බෙහෙත් ටික ගන්න විධියක් නැතිව මෙව්වර ප්‍රමාණයක් මිය යනවා, නොමිලේ බෙහෙත් ටික දෙන එක තනර වෙලා තිබෙනවාය කියලා. ඉතාම කනගාටුයි කියන්න, Cancer Hospital එකට අවශ්‍ය බෙහෙත් ටික ලබා දෙන්න තවම කටයුතු කරලා නැහැ. මෙන්න මේ වාගේ තත්ත්වයකට අද අපේ රට පත් වෙලා තිබෙනවා. බදු ටික අඩු කරන්න කටයුතු කරලා නැහැ.

තමුන් නාන්සේලා කිව්වා, අධ්‍යාපන ක්ෂේත්‍රයට අදාළව පැනට, පැන්සලට පනවා තිබෙන වැට් එක ඇතුළු බදු පළමුවෙනි අය වැයෙන්ම සම්පූර්ණයෙන් අඩු කරනවා කියලා. හැබැයි, එහෙම අඩු කරලා තිබෙනවාද? අද තමුන් නාන්සේලා ඒවා සියල්ලම අමතක කරලා තිබෙනවා.

ඒ විතරක් නොවෙයි. මේ රටේ අභි-සක ජ්‍යෙෂ්ඨ පුරවැසියන් තමුන් නාන්සේලාට ඡන්දය ලබා දුන්නා. ඒ අය පුළුවන් කාලයේ රැකියා කරලා මේ රටට ලබා දෙන්න පුළුවන් උපරිම දායකත්වය ලබා දීලා තිබෙනවා. ඒ විතරක් නොවෙයි. ඒ විග්‍රාමිකයන් සතුටින් ජීවත් වෙන්න තමුන් නාන්සේලාට ඡන්දය ලබා දුන්නා. ඒ, මොකද? විශේෂයෙන් ඒ ගොල්ලන්ගේ බලාපොරොත්තුව තමයි ඒ අයගේ ප්‍රධාන ඉතුරුම්වලට සාධාරණ පොලියක් ලබා ගැනීම. මොකද, ඒ ගොල්ලන්ට රැකියාවක් කරන්න විධියක් නැහැ. ඒ ගොල්ලන් සතුව යම් මුදලක් ඉතුරු කරලා තිබෙනවා; ඒවා බැංකුවේ දාලා තිබෙන්නේ. ඒ අය බැංකුවේ දාලා තිබෙන මුදලට සාධාරණ පොලියක් ලබා දීමට කටයුතු කරන්න. විශේෂයෙන්ම ඒ ගොල්ලන්ගේ ඉල්ලීම සියයට 15ක පොලියක්වත් ලබා දෙන්න කියන එකයි. සියයට 15ක පොලියක් ලබා දෙන්න කටයුතු කළ යුතුයි; ඒක සාධාරණයි. මුළු ප්‍රමාණයට නොවෙයි රුපියල් ලක්ෂ 10කට, 20කට හෝ 30කට. ඒ වාගේ යම් ඉතුරුම් ප්‍රමාණයකට ජ්‍යෙෂ්ඨ පුරවැසියන්ට සියයට 15ක පොලියක් ලබා දීමට කටයුතු කරන්න කියලා අපි යෝජනා කරනවා.

තමුන් නාන්සේලා දන්නවා, රාජපක්ෂ ආණ්ඩුව කාලයේ විශාල බදු වැඩි කිරීමක් සිදු වුණු බව. ඒ බදු වැඩි කිරීම සිදු වුණේ පසුගිය කාල සීමාවේදී.

පසුගිය කාල සීමාවේදී සිදු කරපු ඒ බදු වැඩි කිරීමට විරුද්ධව තමුන් නාන්සේලා සෘජුවම පෙනී සිටියා. තමුන් නාන්සේලා වැඩ කරන ජනතාවට කිව්වා, තමුන් නාන්සේලාගේ ආණ්ඩුවකදී PAYE Tax එක අඩු කරනවා කියලා. PAYE Tax එක රුපියල් ලක්ෂ දෙකක base එකකට යනවා කිව්වා. ඒවා තමුන් නාන්සේලා වෙදිකාවල කියපු දේවල්. ඒ වෙලාවේදී කිව්වේ නැහැ, අපි පළමුවැනි අවුරුද්දේ කරන්නේ නැහැ, දෙවැනි අවුරුද්දේ, තුන්වැනි අවුරුද්දේ තමයි කරන්නේ කියලා. එහෙම කිව්වේ නැහැ. තමුන් නාන්සේලා කිව්වේ ආපු විගසම ඒවා ඉටු කරනවා කියලා. නමුත් රුපියල් ලක්ෂ දෙකේ base එකට PAYE Tax එක වැඩි කරලා නැහැ. එහෙම කරන්න කටයුතු කරලා නැහැ. මේ රටේ ජනතාව තමුන් නාන්සේලාට ඡන්දය ලබා දෙනකොට මෙන්න මේවා ගැන කථා කළා.

ඒ විතරක් නොවෙයි. අපි කවුරුත් දන්නවා, පසුගිය කාල සීමාවේ ජීවන වියදම සමස්තයක් හැටියට දරා ගන්න බැරි මට්ටමකට පත් වුණා කියලා. ඒ ගැන කථා දෙකක් නැහැ. ජීවන වියදම අඩු කරන්න තමුන් නාන්සේලාට වුවමනාවක් තිබෙනවාද? අපි දිගින් දිගටම කිව්වා, විදුලි බිල අඩු කරන්න ඕනෑ කියලා. තමුන් නාන්සේලාත් කිව්වා, විදුලි බිල අඩු කරනවා කියලා; තුනෙන් එකකින් අඩු කරනවාය කිව්වා. විදුලි බිල තුනෙන් එකකින් අඩු කරන්න ආපු මේ ආණ්ඩුව ඉස්සෙල්ලාම එය අඩු කරන්න අවස්ථාවක් ආවාම ඇමතිවරයා මේ ගරු සභාවට ඇවිල්ලා කිව්වේ මොකක්ද? අඩු කරන්න බැහැ, වැඩි කරන්න වෙයි කියලා එතුමා පැහැදිලිව ප්‍රකාශ කළා. විදුලි බිල අඩු කරන්න බැහැ කියන එක එතුමා ප්‍රකාශ කළා. හැබැයි, තමුන් නාන්සේලාට වුවමනාව නැති වුණාට ඒ කටයුත්ත ශ්‍රී ලංකා මහජන උපයෝගිතා කොමිෂන් සභාවෙන් සිදු වුණා; ශ්‍රී ලංකා මහජන උපයෝගිතා කොමිෂන් සභාවෙන් ඒ කටයුත්ත වුණා. හැබැයි, තමුන් නාන්සේලාට ඒකට ආශීර්වාදයක් ලබා දුන්නේ නැහැ.

පෙට්‍රල්, ඩීසල්, භූමිතෙල් මිල ගණන් අඩු කරනවා කිව්වා, රුපියල් 100කින්. ඇමතිවරුන්ට මෙන්න මෙව්වර ගණනක් යනවා, ඒවා තනර වෙනවාය කිව්වා. ඒවා තනර කරලා පෙට්‍රල්, ඩීසල්, භූමිතෙල් මිල ගණන් අඩු කරනවා කිව්වා. හැබැයි, තමුන් නාන්සේලාට එහෙම හැකියාවක් නැහැ. මිල සූත්‍රය නැති කරනවා කිව්වා. මිල සූත්‍රය අසාධාරණයි කිව්වා. ඒ මිල සූත්‍රය නේද, තවමත් පාවිච්චි කරන්නේ? තවම මිල සූත්‍රයට අනුව නේද ක්‍රියාත්මක කරන්නේ? තමුන් නාන්සේලාට පුළුවන් නම් මිල සූත්‍රය අයිත්ත කරලා, බදු ටික අයිත්ත කරලා මේ අය වැයේදී පෙන්වන්න, තමුන් නාන්සේලා කිව්ව දේවල් කරන්න පුළුවන් ආණ්ඩුවක් කියලා. හැබැයි, තවමත් මේ රටේ ජනතාවට මේ ආණ්ඩුව ගැන විශ්වාසයක් නැහැ. මොකද, ඔබතුමන්ලාට කිව්ව දේ කරගන්න බැරි වෙලා තිබෙන නිසා. අපි රටේ ජනතාව වෙනුවෙන් තමුන් නාන්සේලාගෙන් ඉල්ලීමක් කරනවා, කරුණාකරලා ඔබතුමන්ලා වෙදිකාවල කිව්ව දේවල් කරන්න කියලා. විපක්ෂය හැටියට අපි තමුන් නාන්සේලාට ඒ වෙනුවෙන් ආශීර්වාද කරනවා. ජනතාව වෙනුවෙන් සහයෝගය ලබා දෙන්න අපි කටයුතු කරන බව ප්‍රකාශ කරමින් මා නිහඩ වෙනවා.

**ගරු නියෝජ්‍ය කාරක සභාපතිතුමිය**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairperson of Committees)

ගරු (ආචාර්ය) උපාලි පන්නිලගේ ඇමතිතුමා. ඔබතුමාට විනාඩි 16ක කාලයක් ලැබෙනවා.

[අ.හා. 2.20]

**ගරු (ආචාර්ය) උපාලි පන්නිලගේ මහතා (ග්‍රාමීය සංවර්ධන, සමාජ ආරක්ෂණ සහ ප්‍රජා සවිබලගැන්වීම් අමාත්‍යතුමා)**

(மாண்புமிகு (கலாநிதி) உபாவி பன்னிலகே - கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சர்)

(The Hon. (Dr.) Upali Pannilage - Minister of Rural Development, Social Security and Community Empowerment)

ගරු නියෝජ්‍ය කාරක සභාපතිතුමයනි, ජාතික ජන බලවේග රජයේ මංගල අය වැය අපේ ගරු ජනාධිපතිතුමා මුදල් අමාත්‍යවරයා විධියට ඉදිරිපත් කරලා, ඒ පිළිබඳව සිදුවෙන මේ දෙවනවර කියවීමේ විවාදයේදී විපක්ෂයේ සමහර මන්ත්‍රීවරුන්ට මේ වනකොට අපේ අය වැය සම්බන්ධයෙන් ඉදිරිපත් කරන්න විවාදයක්, ඒ පිළිබඳව විවේචනයක් නැහැ. ඒ නිසා මේගොල්ලන් සුපුරුදු 88-89 මන්තරය ජප කරන්න පටන් අරගෙන තිබෙනවා. ඒක මේ රටේ ජනතාවට හොඳට පුරුදුයි. මේ මන්තරය අවුරුදු ගණනාවක් මේගොල්ලන් මැතිරුවා. සමහර මන්ත්‍රීවරු 88-89 මන්තරයෙන් එහාට ගිහිල්ලා, 71 මන්තරයත් මතුරන්න පටන් අරගෙන තිබෙනවා. මැතිවරණ කාලයේදීත් මේ වාගේ එක එක මන්තර ජප කළා, ගරු නියෝජ්‍ය කාරක සභාපතිතුමයනි. නමුත් අපි මේ රටේ ජනතාවට ඉදිරිපත් කරපු කිසියම් වැඩ පිළිවෙළක් තිබෙනවා, "පොහොසත් රටක් ලස්සන ජීවිතයක්" කියලා. මෙන්න මේ වැඩ පිළිවෙළට තමයි අපට මේ රටේ ජනතාව ජන වරමක් ලබා දුන්නේ. අන්න ඒ ජන වරමට අනුව යමින් තමයි අපේ රජය මේ මංගල අය වැය ඉදිරිපත් කරලා තිබෙන්නේ.

මේ අය වැය පුරා දිවෙන අපේ වැඩ පිළිවෙළ කුමක්ද කියන එක ගැන තමයි අපි විශේෂයෙන් අවධානය යොමු කරන්න ඕනෑ. විපක්ෂයේ සමහර මන්ත්‍රීවරු අපේ ආර්ථික ප්‍රතිපත්තිය පිළිබඳව ප්‍රශ්න කළා. සමහර අය අපේ දර්ශනය වෙනස් කළ බව මතු කරන්න උත්සාහ කළා. නමුත්, ගරු ජනාධිපතිතුමාගේ අය වැය කථාවේ 6වන පිටුවේ මේ විධියට සඳහන් කර තිබෙනවා:

"අය වැයක් යනු ඉදිරි වසර සඳහා වන ආදායම් සහ වියදම් යෝජනා මාලාවක් පමණක් නොවේ. එය ආර්ථිකය නගා සිටුවීමේ සහ සමස්ත ප්‍රතිපත්ති සම්බන්ධයෙන් රජයේ ප්‍රවේශය පිළිබඳ පිළිබිඹුවකි."

ගරු නියෝජ්‍ය කාරක සභාපතිතුමයනි, අපේ ආර්ථික ප්‍රතිපත්තිය කුමක්ද? අපි ඉතා පැහැදිලිව අපේ වැඩ පිළිවෙළ තුළ ඉදිරිපත් කරලා තිබෙන අපේ ආර්ථිකය ප්‍රතිපත්තියේ ප්‍රධාන මූලධර්ම තුනයි තිබෙන්නේ. එකක් තමයි, අපේ නිෂ්පාදනය ඉහළ නැංවීම. එනකොට භාණ්ඩ හා සේවා නිෂ්පාදනය ඉහළ නැංවීම සඳහා තමයි අපේ ආර්ථික ප්‍රතිපත්තියේ එක ප්‍රධානතම මූලධර්මයක් වන්නේ. දෙවැනි එක කුමක්ද? ඒ තමයි, නිෂ්පාදන ක්‍රියාවලියට හැකිතාක් දුරට ජනතාව සම්බන්ධ කර ගැනීම. තුන්වැනි මූලධර්මය තමයි, නිෂ්පාදනයේ ඇති වන ඒ වර්ධනයේ ප්‍රතිඵල හැකිතාක් සාධාරණ ලෙස ජනතාවට බෙදා හැරීම. මෙන්න මේ සඳහා තමයි අපේ මේ සමස්ත අය වැය ලියවිල්ලම ඉදිරිපත් කරලා තිබෙන්නේ. අපේ රටේ නිෂ්පාදනය අපි ඉහළ නංවන්න ඕනෑ.

අපේ රටේ නිෂ්පාදනය පිළිබඳ කථා කරනකොට අපට අමතක කරන්න බැහැ අපේ රටේ කෘෂිකාර්මික ක්ෂේත්‍රය. අපේ රටේ පවුල්වලින් සියයට 24ක් පමණ අද වනකොටත් තමන්ගේ ප්‍රධාන ජීවිකාව -වෘත්තිය- කරගෙන තිබෙන්නේ කෘෂි කර්මාන්තයයි. නමුත්, කෘෂිකාර්මික ක්ෂේත්‍රයෙන් අපේ රටේ දළ ජාතික නිෂ්පාදනයට ලැබෙන දායකත්වය සියයට 6ක, සියයට 7ක වාගේ අගයක තිබෙන්නේ. මේ නිසා අපට කෘෂිකාර්මික ක්ෂේත්‍රයේ පුළුල් වර්ධනයක් ඇති කර ගන්න ඕනෑ; පුළුල් දියුණුවක් ඇති කර

ගන්න ඕනෑ. ඒ වෙනුවෙන් තමයි අපි කෘෂිකාර්මික ක්ෂේත්‍රයට මේ අය වැයෙන් විශාල වශයෙන් ආයෝජන වැඩි කරලා තිබෙන්නේ. විශේෂයෙන්ම වාරිමාර්ග ක්ෂේත්‍රය දියුණු කරන්න, ප්‍රධාන වාරිමාර්ග ප්‍රතිසංස්කරණය කරන්න, ඒ වාගේම පොහොර සහනාධාරය සඳහා ආදී වශයෙන් අපි කෘෂිකාර්මික ක්ෂේත්‍රයට රුපියල් බිලියන 254ක් මෙවර අය වැයෙන් වෙන් කරන්නේ මෙන්න මේ ක්ෂේත්‍රයේ පුළුල් වර්ධනයක් ඇති කර ගන්න. වි ගොවිතැන වෙන්න පුළුවන්, විශේෂයෙන්ම කුරුඳු, ගම්මිරිස් වාගේ අනෙකුත් සුළු අපනයන හෝග වෙන්න පුළුවන් මේවායේ පුළුල් වර්ධනයක් ඇති කර ගත යුතුයි.

ඒ වාගේම පසුගිය කාලයේ අපේ රටේ ඇති වුණු කථා බහත් එක්ක අපේ රටේ පොල් නිෂ්පාදනය වර්ධනය කරන්න අපි කටයුතු කර තිබෙනවා. විශේෂයෙන්ම උතුරු පළාතේ පොල් ත්‍රිකෝණයක් සඳහා අපි අක්කර 16,000ක් වෙන් කර අලුතෙන් පොල් වගා කිරීම සඳහා මේ අය වැයෙන් ප්‍රතිපාදන වෙන් කරලා තිබෙනවා. ඒ ඔස්සේ අපේ රටේ කෘෂි කාර්මික ක්ෂේත්‍රයේ නවෝදයක් ඇති කරන්න තමයි අපි මේ අය වැය ඉදිරිපත් කරලා තිබෙන්නේ.

කෘෂිකාර්මික ක්ෂේත්‍රය විතරක් නොවෙයි, සේවා ක්ෂේත්‍රයේත් නිෂ්පාදනය ඉහළ නංවන්න ඕනෑ. භාණ්ඩවලින් විතරක් නොවෙයි, භාණ්ඩ හා සේවා ක්ෂේත්‍රයේත් විශාල වර්ධනයක් අපි මේ අය වැය ඔස්සේ අපේක්ෂා කරනවා. විශේෂයෙන්ම අපේ සංචාරක ක්ෂේත්‍රය ගත්තොත් ගරු නියෝජ්‍ය කාරක සභාපතිතුමයනි, ලංකාවේ සංචාරක ක්ෂේත්‍රයේ ඉහළම ආදායම ලැබුවේ 2018 වර්ෂයේ. 2018 වර්ෂයේ සංචාරකයින් ලක්ෂ 24ක් පමණ අපේ රටට පැමිණියා. ඒ අනුව ඩොලර් බිලියන 4.48ක පමණ ආදායමක් අපට ලැබුණා. ඔබතුමන්ලා දකින්න ඇති, අපේ ජනාධිපතිතුමා අය වැය කථාවේදී ඉදිරිපත් කළා, "නව සංචාරක ගමනාන්ත අපි පුළුල් කර ගන්න අවශ්‍යයි; ඒවා විවෘත කර ගන්න අවශ්‍යයි" කියලා. අන්න ඒ හරහා 2025 වර්ෂයේදී ලංකාවට සංචාරකයන් මිලියන 3ක් කැඳවාගෙන ඇවිල්ලා අපි ඉතා කෙටි කාලයකින් ඩොලර් බිලියන 8ක ආර්ථිකයක් දක්වා ගමන් කිරීමේ ප්‍රවේශය සඳහා තමයි සේවා ක්ෂේත්‍රයේ වර්ධනයත් මෙවර අය වැයට ඉදිරිපත් කරලා තිබෙන්නේ.

ගරු නියෝජ්‍ය කාරක සභාපතිතුමයනි, ඒ වාගේම මේ ආර්ථිකයේ ඇති වන වර්ධනයේදී ජනතාව ඒ හා සම්බන්ධ වෙන්නට, මේ තිබෙන ඇති නැති පරතරය අඩු කරන්න තමයි අපි විශේෂයෙන්ම ප්‍රාදේශීය සංවර්ධනයටත්, දිස්ත්‍රික් සංවර්ධනයටත් මේ අය වැයෙන් මුදල් වෙන් කර තිබෙන්නේ. උතුරු පළාත වෙන්න පුළුවන්, නැගෙනහිර පළාත වෙන්න පුළුවන්, දකුණු පළාත වෙන්න පුළුවන්, මධ්‍යම කඳුකරය වෙන්න පුළුවන්, බස්නාහිර පළාත වෙන්න පුළුවන් අපේ රටේ විශාල වශයෙන් තිබෙන ප්‍රාදේශීය විෂමතා අඩු කර ගැනීම සඳහා තමයි අපි විශේෂයෙන්ම ප්‍රාදේශීය සංවර්ධනය සඳහා රුපියල් මිලියන 11,250කුත්, දිස්ත්‍රික් සංවර්ධනය සඳහා තවත් රුපියල් මිලියන 2,000කුත් විධියට රුපියල් මිලියන 13,250ක් ප්‍රාදේශීය සහ දිස්ත්‍රික් සංවර්ධනය සඳහා වෙන් කරන්නේ.

අපේ රටේ ආර්ථිකය ගන්නාම, බස්නාහිර පළාතෙන් අපේ දළ ජාතික නිෂ්පාදනයට සියයට 44ක් විතර පැමිණෙනවා. ඒ වාගේම, ඌව පළාත, නැගෙනහිර පළාත, උතුරු පළාත වැනි පළාත්වලින් දළ ජාතික නිෂ්පාදනයට ලැබෙන දායකත්වය ඉතාම අඩු මට්ටමක තිබෙන්නේ. මෙන්න මේ නිසා තමයි අපට ඒ ප්‍රාදේශීය විෂමතා පුළුවන් තරම් අවම කිරීම සඳහා කටයුතු කරන්නට අවශ්‍ය වෙලා තිබෙන්නේ. අන්න ඒ වෙනුවෙන් තමයි අපේ මේ මංගල අය වැයෙන් ප්‍රවේශයක් අරන් තිබෙන්නේ.

[ගරු (ආචාර්ය) උපාලි පන්නිලයේ මහතා]

ගරු නියෝජ්‍ය කාරක සභාපතිතුමියනි, අපේ ජාතික ජන බලවේගය රජයේ තවත් ප්‍රධාන මූලධර්ම කිහිපයක් තිබෙනවා. ඉන් එකක් තමයි, පොදු සේවාවන් සඳහා විශාල වශයෙන් අපි ආයෝජනය කර තිබෙනවා. ඒ සඳහා මේ අය වැයෙන් මුදල් වෙන් කර තිබෙනවා. විශේෂයෙන්ම අපි රජයක් විධියට අධ්‍යාපනය, සෞඛ්‍ය සහ ප්‍රවාහනය පොදු සේවාවන් විධියට සලකනවා. අධ්‍යාපනය කියලා කියන්නේ අපේ සමාජයේ යම් පුද්ගලයෙකුට, යම් දරුවෙකුට ඉහළට ගමන් කිරීමට තිබෙන ප්‍රධානතම ඉණිමග බව අපි දන්නවා. අපි සමාජ විද්‍යාවේදී කියනවා, සමාජ සංචලතාව - social mobility - කියලා. උඩුකුරු සංචලතාව සහ යටිකුරු සංචලතාව කියලා සංචලතා වර්ග දෙකක් තිබෙනවා. යම්කිසි පවුලක සාමාජිකයෙකුට උඩුකුරු සංචලතාව සඳහා, උඩු අතට ගමන් කිරීම සඳහා ඉතාම වැදගත් වන දෙයක් තමයි මේ අධ්‍යාපනය. අධ්‍යාපනය තුළින් තමයි ඔවුන්ට ඉහළට යන්න පුළුවන් වන්නේ.

අපේ රටේ පාසල් 10,126ක් පමණ තිබෙනවා. නමුත්, අපේ රටේ අධ්‍යාපන ක්ෂේත්‍රයේ ආයෝජන පසුගිය දශක කිහිපයේම අපි වැය කළේ බොහෝ වෙලාවට ලංකාවේ තිබෙන ජාතික පාසල් 373ක් හෝ ඒ වාගේ ප්‍රධාන පාසල් කිහිපයක් පදනම් කරගෙනයි. නමුත්, මේ අය වැයේදී අපි විශේෂයෙන්ම අධ්‍යාපන ක්ෂේත්‍රයේ පුළුල් පරිවර්තනයක් සඳහා ආයෝජනය කර තිබෙනවා. ඒ සඳහා අපි මුදල් වෙන් කළා.

විශේෂයෙන්ම මම තවත් කාරණයක් සඳහන් කරන්න ඕනෑ. අපිට ජනවරම ලබා දුන් ප්‍රතිපත්ති ප්‍රකාශනයේ අපි ඉදිරිපත් කළා, සෑම දරුවෙකුටම තමන් පදිංචි ස්ථානයේ හෝ තමන්ගේ සේවා ස්ථානයේ සිට තමන් කැමැති පරිදි ආසන්න ක්ලෝමීටර් 3ක් ඇතුළත සියලු පහසුකම් සහිත පාසලක් ලබා දෙනවා කියලා. ඒ පාසල් ලබාදීම සඳහා, ඒ අවශ්‍ය ප්‍රතිසංස්කරණ කිරීම සඳහා අපි මේ අය වැයෙන් අමතරව මුදල් වෙන් කර තිබෙනවා. අන්න ඒ නිසා අධ්‍යාපන ක්ෂේත්‍රයේ විශාල පරිවර්තනයක් වෙනුවෙන් අපි මේ අය වැය ඉදිරිපත් කර තිබෙනවා.

පාසල් අධ්‍යාපනය විතරක් නොවෙයි, උසස් අධ්‍යාපනය ගත්තත්, අපේ රටේ විශ්වවිද්‍යාල ප්‍රතිපාදන කොමිෂන් සභාව යටතේ පාලනය වන විශ්වවිද්‍යාල 17ක් තිබෙනවා. මේ විශ්වවිද්‍යාලවලට අවශ්‍ය යටිතල පහසුකම් ලබා දෙන්නත් අපි අවධානය යොමු කර තිබෙනවා. ඒ වාගේම, බොහෝ අය කථා කළේ නැති කාරණයක් තිබෙනවා. ඒ තමයි, අද විශ්වවිද්‍යාල ළමයින්; ඒ විද්‍යාර්ථීන් උසස් අධ්‍යාපනය ලබන්නේ ඉතාමත් අඩු පහසුකම් යටතේ. ඒ යටිතල පහසුකම් වර්ධනය කිරීමට වාගේම විශ්වවිද්‍යාල සිසුන් සඳහා ගෙවනු ලබන මහපොළ ශිෂ්‍යාධාරයන් රුපියල් 2,500කින් වැඩි කිරීම සඳහා අපි යෝජනා කර තිබෙනවා. ඒ වාගේම, විශ්වවිද්‍යාල දරුවන්ට දෙන ශිෂ්‍යාධාර දීමනා රුපියල් 2,500කින් වැඩි කර තිබෙනවා. ඒ අනුව, මහපොළ ශිෂ්‍යාධාරය රුපියල් 7,500ක් දක්වාත්, ශිෂ්‍යාධාර දීමනාව රුපියල් 6,500ක් දක්වාත් ඉහළ නංවා තිබෙනවා. මේ සියල්ලෙන් පාසල් අධ්‍යාපනයත්, ඒ වාගේම විශ්වවිද්‍යාල අධ්‍යාපනයත් ඉහළ නංවලා, සමාජයේ උඩුකුරු සංචලතාවට අවශ්‍ය පසුබිම සකස් කිරීම තමයි අපි මේ අය වැය තුළින් සිදු කර තිබෙන්නේ. අපේ පොදු සේවාවන්වල ර්ලන කාරණය තමයි සෞඛ්‍ය කියන එක.

අපි මැතිවරණ ක්‍රියාවලිය තුළදීත් මේ පිළිබඳව සාකච්ඡා කළා. අපි සඳහන් කළා, යම්කිසි පුද්ගලයෙකුගේ අතේ මුදල් තිබෙනවාද, නැද්ද කියන එක මත ඒ පුද්ගලයා ජීවත් වෙනවාද, නැද්ද කියන එක තීරණය විය යුතු නැහැ කියලා. ඒක තමයි අපේ ප්‍රතිපත්තිය, ගරු නියෝජ්‍ය කාරක සභාපතිතුමියනි. යම්කිසි පුද්ගලයෙකු අත

මුදල් තිබෙනවාද, නැද්ද කියන එක මත ඔහු ජීවත් වෙනවාද, නැද්ද කියන එක තීරණය කරන්න ඔහුට ඉඩ දෙන්න ඕනෑ නැහැ. එය විය යුතු දෙයක් නොවෙයි, අපේ සමාජයේ. අන්න, ඒ ප්‍රතිපත්තිය අනුව යමින් තමයි අපි සෞඛ්‍ය ක්ෂේත්‍රයේ පුළුල් සංවර්ධනයක් සඳහා මුදල් වෙන් කරලා තිබෙන්නේ.

අපේ රටට නිදහස ලැබුණු දවසේ ඉඳලාම අපට නිදහස් සෞඛ්‍යයක් තිබෙනවා කියලා අපි දන්නවා. නමුත්, අපි මෙහි ප්‍රායෝගික යථාර්ථයන් දන්නවා, ගරු නියෝජ්‍ය කාරක සභාපතිතුමියනි. අපේ රටේ සාමාන්‍ය රෝගීන්ගෙන් සියයට 55කට ආසන්න ප්‍රමාණයකට අදත් ප්‍රතිකාර ලබා ගැනීමට සිදු වෙලා තිබෙන්නේ පෞද්ගලිකව තමන්ගේ අතේ තිබෙන මුදල්වලින්. ප්‍රායෝගික යථාර්ථය තමයි, ඒක. වෛද්‍යවරයෙකු හමු වුණාම සති දෙකකට, තුනකට බෙහෙත් ලියා දුන්නත් සමහර වෙලාවට දවස් දෙකකට, තුනකට බෙහෙත් අරගෙන එන අය මම මගේ ඇස් දෙකෙන් දැකලා තිබෙනවා. එවැනි සමාජයකයි අපි ජීවත් වෙන්නේ, ගරු නියෝජ්‍ය කාරක සභාපතිතුමියනි. එවැනි තත්ත්වයන් අපි මේ සමාජයේ අත් විඳිනවා. මේ සමාජයේ අප පසු කර ගෙන ආපු පසුගිය කාලවල පැවැති ආණ්ඩු ගත්තාම, සමහර වෙලාවල බෙහෙත් කියලා වතුර විදු පුද්ගලයෝ සිටියා; ඒවාට දායක වෙව්ව ඇමතිවරු සිටියා. ගරු නියෝජ්‍ය කාරක සභාපතිතුමියනි, මේ පාර්ලිමේන්තුවත් එයට සාක්ෂියි. එවැනි අය එවැනි බෙහෙත් ගෙනැල්ලා අපේ රෝගී ජනතාවට දීලා ඒ ජනතාවගේ ඇස් අන්ධ වුණාට පස්සේ, ජනතාව මිය ගියාට පස්සේ ඒවාට ලැබුණු පිළිතුරු ඉතාම දුක්ඛායකයි, ගරු නියෝජ්‍ය කාරක සභාපතිතුමියනි. සමහර වෙලාවල කිව්වා, රෝහල් ආසන්නයේ මල්ශාලාවක් තිබෙන්නේ ඒ නිසාය කියලා. ඉතින් ඒ තත්ත්වය ඉතාම කනගාටුදායකයි, ගරු නියෝජ්‍ය කාරක සභාපතිතුමියනි. එවැනි සමාජයක් පසු කරමින් නිදහස් සෞඛ්‍යයක් සඳහා, සියලු දෙනාට හොඳ සෞඛ්‍ය සේවයක් ලබා දීම සඳහා සෞඛ්‍යයට අදාළ වැය ශීර්ෂවලට අපි විශාල වශයෙන් මුදල් වෙන් කර තිබෙනවා.

මෙහිදී විපක්ෂයේ සමහර මන්ත්‍රීවරු සඳහන් කළා, අද ඖෂධ සඳහා VAT අය කරනවා කියලා. එය සම්පූර්ණයෙන් වැරදි අදහසක්, ගරු නියෝජ්‍ය කාරක සභාපතිතුමියනි. ලංකාවේ ඖෂධ සඳහා VAT අය කරන්නේ නැහැ. අපේ ආණ්ඩුව බලයට පත් වන කොට දේශීය නිෂ්පාදනය කරන සමහර ඖෂධවල ඇසුරුම් ද්‍රව්‍ය සඳහා VAT අය කරලා තිබුණා. අපේ ආණ්ඩුව ඒ බද්දත් අහෝසි කළා. ඒ අනුව, ඖෂධ සඳහා බද්දක් අය කරන්නේ නැහැ. අපි මේ වර්ෂයේදී ඖෂධ මිල දී ගැනීමේ කටයුතු පහසු කිරීම සඳහා පමණක් රුපියල් බිලියන 165ක් මේ අය වැයෙන් වෙන් කර තිබෙනවා, ගරු නියෝජ්‍ය කාරක සභාපතිතුමියනි. අන්න ඒක තමයි අපේ ප්‍රතිපත්තිය. නිෂ්පාදන ආර්ථිකයක් ඇති කිරීම, පොදු සේවා ශක්තිමත් කිරීම, අධ්‍යාපනය, සෞඛ්‍යය, ප්‍රවාහනය ආදී ක්ෂේත්‍ර දියුණු කිරීම අපේ අරමුණයි.

ගරු නියෝජ්‍ය කාරක සභාපතිතුමියනි, අවසාන වශයෙන් මම මේ කාරණයත් මතක් කරන්න කැමැතියි. සමාජ ආරක්ෂණය අපේ ආණ්ඩුවේ තවත් එක් ප්‍රධාන මූලධර්මයක්. සමාජයේ විවිධ ජන කොටස් ඉන්නවා. ඔවුන්ගේ සමාජ ආරක්ෂණය අත්‍යවශ්‍යයි. අඩු ආදායම්ලාභී පවුල් වෙන්න පුළුවන්; වැඩිහිටියන් වෙන්න පුළුවන්; ආබාධ සහිත පුද්ගලයන් වෙන්න පුළුවන්; වතුගඩු රෝග වැනි විවිධ රෝගාබාධයන්ට ලක් වුණු අය වෙන්න පුළුවන්; ළමයින් වෙන්න පුළුවන්; ළමා නිවාසවල ජීවත් වන අය වෙන්නත් පුළුවන්; මේ සියලු දෙනා රැක බලා ගැනීමට, සමාජ සුබසාධනය සහ සමාජ ආරක්ෂණය සඳහා අපි මේ අය වැයෙන් දැවැන්ත මුදලක් -රුපියල් බිලියන 700කට වඩා වැඩි මුදලක්- වෙන් කර තිබෙනවා. අපි මේ ඔස්සේ මේ වන විටත්,-

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)  
ඔබතුමාට නියමිත කාලය අවසන්, ගරු ඇමතිතුමනි.

### ගරු (ආචාර්ය) උපාලි පන්නිලගේ මහතා

(மாண்புமிகு (கலாநிதி) உபாவி பன்னிலகே)  
(The Hon. (Dr.) Upali Pannilage)  
මට තවත් විනාඩියක කාලයක් ලබා දෙන්න, ගරු නියෝජ්‍ය කාරක සභාපතිතුමියනි.

### ගරු බිමල් රත්නායක මහතා

(மாண்புமிகு பிமல் ரத்நாயக்க)  
(The Hon. Bimal Rathnayake)  
එතුමාට තවත් විනාඩි දෙකක කාලයක් ලබා දෙන්න, ගරු නියෝජ්‍ය කාරක සභාපතිතුමියනි.

### ගරු (ආචාර්ය) උපාලි පන්නිලගේ මහතා

(மாண்புமிகு (கலாநிதி) உபாவி பன்னிலகே)  
(The Hon. (Dr.) Upali Pannilage)  
ගරු නියෝජ්‍ය කාරක සභාපතිතුමියනි, ඔබතුමියන් දන්නවා, මේ වන විටත් අපි සමාජ ආරක්ෂණ වැඩ පිළිවෙළ යටතේ ජනතාවට ලබා දෙන සහන වැඩ කර තිබෙන බව. රුපියල් 8,500ක්ව තිබූ "අස්වැසුම" මාසික ප්‍රතිලාභ දීමනාව අපි රුපියල් 10,000 දක්වා වැඩි කළා. ඒ වාගේම, අනෙක් සමාජ කණ්ඩායම සඳහා රුපියල් 15,000ක්ව තිබූ මාසික ප්‍රතිලාභ දීමනාව අපි රුපියල් 17,500 දක්වා වැඩි කළා. විශේෂයෙන්ම ආබාධ සහිත පුද්ගලයින්ට ලබා දී තිබුණු රුපියල් 7,500ක මාසික දීමනාව අපි මේ අය වැයෙන් රුපියල් 10,000 දක්වා වැඩි කළා, ගරු නියෝජ්‍ය කාරක සභාපතිතුමියනි. ඒ වාගේම, වකුගඩු රෝගීන් සඳහා ලබා දෙන දීමනාව අපි මේ අය වැයෙන් අප්‍රේල් මාසයේ සිට රුපියල් 10,000 දක්වා වැඩි කළා. අන්න ඒ අනුව පෙනෙනවා, සමාජ ආරක්ෂණය අපේ ආණ්ඩුවේ මූලික ප්‍රතිපත්තියක් බව.

මම මෙතැනදී මූලික වශයෙන් සඳහන් කළේ මෙයයි. අපේ ආර්ථික දැක්ම කුමක්ද, අන්න ඒ ප්‍රවේශය සඳහා තමයි අපේ මේ අය වැය ඉදිරිපත් කරලා තිබෙන්නේ. පොදු සේවාවන් ශක්තිමත් කිරීම තමයි අපේ මේ අය වැයේ මූලධර්මය වන්නේ. ඒ වාගේම, රටේ අත්‍යවශ්‍ය පුද්ගලයන්ට සමාජ ආරක්ෂණය ලබා දීමත් අපේ අරමුණක්. මෙන්න මේ සියල්ල සම්පිණ්ඩනය කරගත් ඉතාම සාර්ථක අය වැයක් මේ වසරේ ඉදිරිපත් කරන්න අපට අවස්ථාව ලැබුණා. විශේෂයෙන් මේ සමාජය සැකසී තිබෙන social order එක, සමාජ පර්යාය, සමාජ දේහයම වෙනස් කිරීම සඳහා, ඒකට අවශ්‍ය ව්‍යුහාත්මක වෙනසක් සඳහා තමයි අප මේ පළමුවැනි පියවර තබා තිබෙන්නේ. ජාතික ජන බලවේගය ඉදිරි වසර කිහිපය තුළ මේ සමාජයේ සමස්ත පරිවර්තනයක් සඳහා අවශ්‍ය පියවර ගන්නා බව සඳහන් කරමින් මම නිහඩ වෙනවා. බෙහෙවින් ස්තූතියි, ගරු නියෝජ්‍ය කාරක සභාපතිතුමියනි.

### ගරු නියෝජ්‍ය කාරක සභාපතිතුමිය

(மாண்புமிகு குழுக்களின் பிரதித் தவிசாளர் அவர்கள்)  
(The Hon. Deputy Chairperson of Committees)  
ගරු මනෝජ් රාජපක්ෂ මන්ත්‍රීතුමා. ඔබතුමාට විනාඩි 10ක කාලයක් ලැබෙනවා.

Order, please! ඊට ප්‍රථම, කවුරුත් හෝ ගරු මන්ත්‍රීවරයෙක් මූලාසනය සඳහා ගරු (මහාචාර්ය) සේන නානායක්කාර මන්ත්‍රීතුමාගේ නම යෝජනා කරන්න.

### ගරු බිමල් රත්නායක මහතා

(மாண்புமிகு பிமல் ரத்நாயக்க)  
(The Hon. Bimal Rathnayake)

ගරු නියෝජ්‍ය කාරක සභාපතිතුමියනි, "ගරු සේන නානායක්කාර මන්ත්‍රීතුමා දැන් මූලාසනය ගත යුතුය" යි මා යෝජනා කරනවා.

### ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

අනතුරුව ගරු නියෝජ්‍ය කාරක සභාපතිතුමිය මූලාසනයෙන් ඉවත් වූයෙන්, ගරු (මහාචාර්ය) සේන නානායක්කාර මහතා මූලාසනාරූඪ විය.

அதன்பிறகு, மாண்புமிகு குழுக்களின் பிரதித் தவிசாளர் அவர்கள் அக்கிராசனத்தினின்று அகலவே, மாண்புமிகு (பேராசிரியர்) சேன நானாயக்கார அவர்கள் தலைமை வகித்தார்கள்.

Whereupon THE HON. DEPUTY CHAIRPERSON OF COMMITTEES left the Chair, and THE HON. (PROF.) SENA NANAYAKKARA took the Chair.

[අ.භා. 2.38]

### ගරු මනෝජ් රාජපක්ෂ මහතා

(மாண்புமிகு மனோஜ் ராஜபக்ஷ)  
(The Hon. Manoj Rajapaksha)

මූලාසනාරූඪ ගරු මන්ත්‍රීතුමනි, 2025 වසරේ අපේ ආණ්ඩුවේ මංගල අය වැය විවාදයට ගන්නා මේ මොහොතේ මීට සුළු මොහොතකට කලින් විපක්ෂයේ මන්ත්‍රීවරයෙකු මේ අය වැය ගැන ඉදිරිපත් කළ අදහස සම්බන්ධව යම් කරුණක් ඉදිරිපත් කරලාම අය වැය පිළිබඳ මගේ කථාව ඉදිරිපත් කරන්න මම හිතුවා. විපක්ෂයේ ඇතැම් ජ්‍යෙෂ්ඨ මන්ත්‍රීවරුන්, අත්දැකීම් සහිත මන්ත්‍රීවරුන් විධියට අය වැය කථාවක් කියන්නේ මොකක්ද, එහි පදනම් වී තිබෙන කාරණා මොනවාද යනාදිය සම්බන්ධව අය වැය ඉදිරිපත් කළ ආණ්ඩු පක්ෂයට කරුණු ඉදිරිපත් කරන ක්‍රමයවත් හරියට තේරුම් ගත් බවක් මම දැක්කේ නැහැ. වෛරය වැපිරීම කියන තැනින් තමයි අය වැය විවාදය පටන් ගන්නේ. එම ජ්‍යෙෂ්ඨ මන්ත්‍රීවරුන්ගෙන් අපි අහනවා, අපේ රටේ ආර්ථිකය සහමුලින් බිඳ වැට්ටවීම පිළිබඳව ජනතාවට අප කරුණු සහිතව හෙළි කිරීම වෛරය වැපිරවීමක් ද කියලා. ඒ වාගේම, කෘෂි කර්මාන්තය කඩා බිඳ වැට්ටවීම, ඒ හරහා අපේ රටේ ගොවි ජනතාවගේ ජීවිත, ඔවුන්ගේ දු දරුවන්ගේ ජීවිත පවත්වා ගෙන යෑම අපහසු තත්ත්වයට පත් කිරීම පිළිබඳව මේ රටේ ගොවි ජනතාවට පෙන්වා දීම වෛරය වැපිරවීමක් ද? අපේ රටේ අනාගතය හිමි දරුවන්ගේ අධ්‍යාපනය ලැබීමේ අයිතිය අහිමි කිරීම, දුබල කිරීම, බිඳ වැට්ටවීම පිළිබඳව අප ඒ සමාජ ස්තරයන් එක්ක සාකච්ඡා කිරීම වෛරය වැපිරවීමක් ද? මීට පෙර කථා කළ මන්ත්‍රීවරයෙක් ගොඩක් පරණ කථා කීවා. අපි දන්නවා, ඒ මන්ත්‍රීවරයා කියපු කථා දැන් ගොඩක් පරණයි කියලා. ඒ පරණ තැටි නැවත, නැවත වාදනය කිරීම හැර ඔවුන්ට මෙම අය වැය විවාදයේදී අලුත් යෝජනාවක්වත් ඉදිරිපත් කරන්න තිබෙනවා කියන එක නම් දැනුණේ නැහැ.

2025 වසර සඳහා අප ඉදිරිපත් කරන ලද අය වැය ලේඛනය ඉතා හොඳින් පිරික්සමින් එහි යම් අඩු පාඩුවක්, එහෙම නැත්නම් ඇතුළත් විය යුතු යම් කාරණයක් තිබෙනවා නම් එය පෙන්වා දීම තමයි විපක්ෂයේ මන්ත්‍රීවරුන්ගේ කාර්යභාරය විය යුත්තේ. ඔවුන් ඒ කාර්යභාරයවත් හරියට තේරුම් ගන්නේ නැතිව තමයි කරුණු ඉදිරිපත් කළේ.

[ගරු මනෝජ් රාජපක්ෂ මහතා]

මූලාසනාරූඪ ගරු මන්ත්‍රීතුමනි, අපට මේ අය වැය ඉදිරිපත් කරන්න වුණේ බිඳ වට්ටපු ආර්ථිකයක් තුළයි; බිඳ වට්ටපු රටක් තුළයි. සෑම සියලු ක්ෂේත්‍රයකම බිඳ වැටීම් තමයි තිබුණේ. සමාජ, ආර්ථික, දේශපාලන, සංස්කෘතික පරිහානිය කියන හතර තස්පැත්තියම මේ රට වෙළාගෙන තිබෙන තත්ත්වයක් ඇතුළේ තමයි අලුත් ආණ්ඩුව විධියට -නව රජය විධියට- අපි 2025 වසර සඳහා මේ අය වැය ඉදිරිපත් කරලා තිබෙන්නේ.

මීට මොහොතකට කලින් අදහස් ඉදිරිපත් කළ අපේ උපාලි පන්තිලගේ අමාත්‍යවරයා යම් ආරම්භයක් ගනිමින් කිව්වා මේ අය වැය සකස් කළේ යම්කිසි මූලධර්ම මත පදනම් වෙලායි කියලා. විශේෂයෙන් ප්‍රධාන මූලධර්ම තුනක් යටතේ මේ අය වැය සකස් කරලා තිබෙනවා. ඒවා මීට කලින් ද අපේ ආණ්ඩු පක්ෂයේ බොහෝ මන්ත්‍රීවරුන්ගේ, ඇමතිවරුන්ගේ පැත්තෙන් ඉදිරිපත් වුණා.

"මෙවර අය වැය මෙම මූලධර්ම මත පදනම්ව සකස් කර තිබෙන අතර, සියලු පුරවැසියන් ක්‍රියාකාරී සහභාගිවන්නන්, ක්‍රියාකාරී පාර්ශ්වකරුවන් සහ ක්‍රියාකාරී ප්‍රතිලාභීන් වන ආර්ථිකයක් නිර්මාණය කිරීමට පදනමක් සැකසීමට අප අදහස් කරනවා." කියා තමයි මුදල් අමාත්‍යවරයා විධියට ගරු අනුර කුමාර දිසානායක ජනාධිපතිවරයා මෙම සභාව ඉදිරිපිට ප්‍රකාශ කර සිටියේ.

විශේෂයෙන්ම විනාශ වූ මේ ආර්ථිකය යළි ගොඩ ගැනීම සඳහා, වැටුණු තැනින් මේ ආර්ථිකය යළි ගොඩ ගැනීම සඳහා ඉතා පුළුල් කියවීමක් සහිතව, දිගු කාලීන ඉලක්ක සහිතව, එහෙත් කෙටි කාලීනව අත්පත් කරගත යුතු ආර්ථික වර්ධනය ගැනත් හිතමින් අපේ අය වැය සකස් කරන්නට අපට ඕනෑකම තිබුණා, මූලාසනාරූඪ ගරු මන්ත්‍රීතුමනි. නමුත් මෙතෙක් මේ රට පාලනය කළ පාලකයන් ඔවුන්ගේ හෙලුව වහ ගන්න, නොහැකියාව වහ ගන්න මේ සභා ගර්භය තුළදී මේ අය වැයේ පිටු, කඩදාසි පාවිච්චි කරන විධියක් තමයි පොදුවේ අපට දකින්න හම්බ වුණේ.

අපි කවුරුත් දන්නවා, අය වැයක් සකස් කිරීමේදී අලුත් තැනකින්ම පටන් ගන්න බැහැ කියලා. මොකද, දශක ගණනාවක් අපේ රටේ ආර්ථිකය ඇතුළු අනෙකුත් සෑම සියලු ක්ෂේත්‍රයක්ම බිඳ වැටීම්වලට ලක් වෙලා තිබුණේ. ඒ ගැනත් හිතමින් ඒ පාලනයේ තිබුණු අඩු පාඩු වාගේම, ඒ දුබලතා මහඟුවමින්, ඉදිරියේදී මේ රට අරගෙන යන්න ඕනෑ නිවැරදි දිශානතිය ගැන හිතමින් තමයි අපට අය වැය සකස් කරන්න වුණේ. ඒ නිසා මේ අය වැය සකස් කිරීමේදී මෙතෙක් පැවති පාලනයන් විසින් අපට අහිමි කරපු දේවල් ගැන හිතමින්, අපේ රට බිඳ වට්ටවා තිබුණු තැන ඉදිමින් තමයි අපට කල්පනා කරන්න වුණේ. අද උදේ වරුවේ අපේ නලින්ද ජයතිස්ස අමාත්‍යවරයා ඉතා හොඳින් පැහැදිලි කළා, අපේ රටේ ආර්ථිකය මොන තැනට වට්ටලා තිබුණාද කියලා. අන්න එතැන ඉඳලා රට ගොඩනගන්න අවශ්‍ය සැලැස්මක්, දැක්මක් සහිත අය වැයක් තමයි අපට ඉදිරිපත් කරන්න වෙලා තිබෙන්නේ. ඒක නිසා මෙය මෙම වර්ෂයේ අප්‍රේල් සිට ඉදිරි මාස 9ක කාලය තුළ අපේ ඉදිරි දීර්ඝ කාලීන සැලැස්මේ එක් පියවරක් සම්පූර්ණ කරගැනීම වෙනුවෙන් ඉලක්ක සහිතව සකස් කරපු අය වැයක් මූලාසනාරූඪ ගරු මන්ත්‍රීතුමනි.

විශේෂයෙන්ම මේ අය වැය සාකච්ඡාව අතරතුර බොහෝ අතුරු කාරණා මතු වුණා. මේ රටේ ඇති වුණු ප්‍රශ්නවලට, ගොඩ නැගී තිබෙන මේ සමහර කාරණාවලට සෘජු හා වක්‍ර විධියට මැදිහත් වුණු, ඒවාට උදවු වුණු සමහර මන්ත්‍රීවරුන් එළියේදී මාධ්‍යවලට කියන්න පටන් ගත්තා, මේ යන විධියට ආණ්ඩුවට තව ටික දවසකින් කෙදිරි ගැවෙයි කියලා. එහෙම කිව්වේ මීට සති

ගණනකට කලින්. මේ හා සමාන කථාවක් ඊයේ පෙරේදාත් ඇහුණා. අපි කවුරුත් ජනමාධ්‍ය හරහා දැක්කා, අර මහෙස්ත්‍රාත් උසාවි සංකීර්ණය ඇතුළේ වෙඩි තැබීම සිද්ධ වුණාට පස්සේ, ඒ වෙඩි තැබීම කළ මිනීමරුවා වෙඩි තියනවෝ, වෙඩි තියනවෝ කියමින් තමයි එතැනින් පලා ගියේ. ඒ වාගේම අපට ජනමාධ්‍ය හරහා ඇහුණු තව දෙයක් තිබෙනවා. මේ පාර්ලිමේන්තුව නියෝජනය කරන ඇතැම් මන්ත්‍රීවරුන්ගෙනුත් එළියේදී වචනයක් කියැවෙනවා ඇහුණා, මිනී මරනවෝ, මිනී මරනවෝ කියලා. වෙඩි තියනවෝ, වෙඩි තියනවෝ කියමින් අර සාකච්ඡා පලා යනකොට, ඇතැමෙක් කියන්න පටන් ගත්තා, මිනී මරනවෝ, මිනී මරනවෝ කියලා. ඒ අතර යම් සමානකමක් තිබෙනවා කියලා දැනෙනවා. ඒ අදහසේ සමානකමක් තිබෙනවා. ඒ නිසා සති ගණනකට කලින් "ආණ්ඩුවට කෙදිරි ගැවෙයි" කියලා කිව්වේ කොහොමද කියා මම කල්පනා කළා. ඒක නිසා අපි ඒ ගැන ඉතා සියුම්ව නිරීක්ෂණය කරන්න ඕනෑකම තිබෙනවා.

මූලාසනාරූඪ ගරු මන්ත්‍රීතුමනි, අපි කවුරුත් දන්නා විධියට, මේ අය වැය බොහෝ පුළුල් පරාසයක් ගැන හිතමින් තමයි සකස් කර තිබෙන්නේ. විශේෂයෙන්ම අපේ රටේ තිබෙන දැවෙන ප්‍රශ්නයක් තමයි ප්‍රවාහන ප්‍රශ්නය. අපේ රටේ ඇත ගම් නියම්ගම්වල, දුෂ්කර පළාත්වල ජීවත් වන දුප්පත් ජනතාවට මේ ප්‍රවාහන ප්‍රශ්නය බරපතළ ප්‍රශ්නයක් වෙලා තිබෙනවා. මෙම ප්‍රවාහන ගැටලුව විසඳීම ප්‍රධාන වශයෙන් ඉලක්ක කර මෙම අය වැයෙන් රුපියල් බිලියන 483කට ආසන්න මුදලක් වෙන් කර තිබෙනවා. මේක සුළුපටු දෙයක් නොවෙයි. අපේ ආණ්ඩුව නිවැරදිව තේරුම් අරගෙන තිබෙනවා, මේ රටේ පොදු ජනතාව මුහුණ දෙන ගැටලු මොනවාද, ඒවාට ලබා දිය යුතු විසඳුම් මොනවාද, ප්‍රමුඛතාව දිය යුත්තේ මොනවාටද කියලා.

මොකද, මේ රටේ ජනතාවගෙන් සාතිශය බහුතරයක් අපේ පාලනය, අපේ ආර්ථික ප්‍රතිපත්ති, අපේ දැක්ම, අපි සමාජයේ ජනගත කරපු කාරණා අනුමත කර තිබෙනවා. ඒ නිසා අපි මේ ගරු සභාව තුළ වග වෙන්නේ, රජයක්, ආණ්ඩුවක් විධියට අපි වැඩ කරන්නේ, අප කෙරෙහි විශ්වාසය තැබූ මේ රටේ සුවහසක් වූ ජනතාවගේ අභිප්‍රායයන් හා අරමුණු ඉෂ්ට කරන්න මිසක්, මේ රටේ ජනතාව විසින් පරාජයට පත් කරලා කුපිත වෙව්ව විපක්ෂයේ මන්ත්‍රීවරුන්ගේ ගෝරනාඩුවලට සවන් දිලා ආපස්සට හැරෙන්න නොවෙයි. ඒ වෙනුවෙන් අපි පෙනී සිටින්නේ නැහැ. අපි මේ රටේ ජනතාවගේ පොදු අවශ්‍යතා වෙනුවෙන්, ඔවුන්ගේ ජන ජීවිතය උසස් කිරීම වෙනුවෙන් තමයි පෙනී සිටින්නේ. ඒ අරමුණු සහිතව තමයි අපේ අය වැය නිර්මාණය වෙලා තිබෙන්නේ.

ඒ වාගේම තමයි අධ්‍යාපනය. රටක දියුණුව, සංවර්ධනය කියාපාන කැඩපත බවට පත් වෙන්නේ ඒ රටේ අධ්‍යාපනය මොන මට්ටමේ තිබෙනවාද කියන කරුණ. ඒ සෑම සියලු ක්ෂේත්‍රයකටම මේ අය වැයෙන් මුදල් ප්‍රතිපාදන වෙන් කරලා තිබෙන තත්ත්වයක් තුළ, ඉදිරි මාස 9 වෙනුවෙන් මේ අය වැය ඉදිරිපත් කරලා ඒ ගැන මේ සභා ගර්භයේ විවාද කරමින් සිටින්නේ, ඒ ඉලක්කගත සංවර්ධනය අත්පත් කර ගැනීමේ අරමුණු සහිතවයි. ආණ්ඩුවෙන් ඉදිරිපත් කරපු මේ අය වැයට ඒ අරමුණු කරා යන්න හැකි වෙයි කියන විශ්වාසය සහිතව මගේ කථාව අවසන් කරනවා.

බොහොම ස්තූතියි.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු රිසාඩ් බද්දිදින් මන්ත්‍රීතුමා. ඔබතුමාට විනාඩි 13ක කාලයක් තිබෙනවා.



[பி.ப. 2.48]

ஒரு ரீஷாட் பதிவுதீன்

(மாண்புமிகு றிஸாட் பதிவுதீன்)

(The Hon. Rishad Bathiudeen)

பிஸ்மில்லாஹிர் ரஹ்மான் ரஹீம்.

கௌரவ தலைமைதாங்கும் உறுப்பினர் அவர்களே, 2025ஆம் ஆண்டுக்கான வரவு செலவுத்திட்ட விவாதத்தில் பேசச் சந்தர்ப்பம் தந்தமைக்கு நன்றியைத் தெரிவித்துக் கொள்கிறேன். இந்த வரவு செலவுத்திட்டம் தொடர்பில் ஆளும் தரப்பினர் புகழ்ந்தும் எதிர்த்தரப்பினர் அதற்கு நேர்மாறாகவும் கருத்துகளை முன்வைக்கின்ற நிலையை இங்கு தொடர்ந்தேர்ச்சியாக நாங்கள் பார்க்கிறோம். பல விடயங்களை மாற்றி, எழுபத்தாறு வருட சாபத்தை முடிவுக்குக் கொண்டுவருவதாகச் சொல்லித்தான் இன்று 159 பாராளுமன்ற உறுப்பினர்களோடு நீங்கள் இந்த ஆட்சியை அமைத்திருக்கிறீர்கள். சாதாரண மக்கள், கட்சி பேதங்களுக்கு அப்பால், இன, மத பேதங்களுக்கு அப்பால் பாரிய எதிர்பார்ப்போடுதான் உங்களை ஆட்சி பீடத்தில் அமர்த்தி யிருக்கிறார்கள். அது வடக்காக இருக்கலாம், கிழக்காக இருக்கலாம், மலையகமாக இருக்கலாம் அல்லது தென்பகுதியாக இருக்கலாம், எல்லா மக்களும் எந்தப் பாகுபாடுமில்லாமல் உங்களின்மீது அதிக மதிப்பும் மரியாதையும் நம்பிக்கையும் வைத்து உங்களுக்கு இந்தச் சந்தர்ப்பத்தைத் தந்தார்கள். எனவே, நீங்கள் கூறியவற்றை நிறைவேற்ற வேண்டிய தார்மிகப் பொறுப்பு உங்களுக்கு இருக்கின்றது. நீங்களும் கடந்த கால ஆட்சியாளர்களைப் போல பேசிக்கொண்டும், அவ்வாறான செயற்பாடுகளைச் செய்துகொண்டும் இருக்கக்கூடாது என்பதுதான் மக்களுடைய எதிர்பார்ப்பாக இருக்கின்றது. எனவே, நீங்கள் அந்த விடயத்தில் கவனமாக இருக்கவேண்டுமென அவர்கள் எதிர்பார்க்கிறார்கள்.

இந்த வருட DCBக்கு ஒவ்வொரு பாராளுமன்ற உறுப்பினருக்கும் 10 மில்லியன் ஒதுக்கப்பட்டிருப்பதாக ஜனாதிபதி அவர்களுடைய வரவு செலவுத்திட்ட உரையிலே சொல்லப்பட்டிருந்தது. அந்தந்தப் பகுதிப் பாராளுமன்ற உறுப்பினர்களுடைய கருத்துக்களையும் உள்வாங்கி, அதற்குரிய வேலைகளைச் செய்வீர்கள் என்று நாங்கள் எதிர்பார்க்கிறோம். கடந்த காலங்களிலும் அவ்வாறுதான் நடைபெற்றது. ஒரேயொரு முறைதான் ஆட்சியாளர்கள் வித்தியாசமான பார்வையுடன் அதை வேறுமுறையில் செய்தார்கள். நீங்கள் அதைப் பின்பற்றாமல், 225 பாராளுமன்ற உறுப்பினர்களுடைய கருத்துகளையும் உள்வாங்கி, அதனைச் செயற்படுத்த வேண்டுமென்று முதலில் வேண்டுகோள் விடுக்கிறேன்.

இந்த வரவு செலவுத்திட்டத்தில் கல்விக்காக, விவசாயத்துக்காக, சுகாதாரத்துக்காக அதிக நிதியை ஒதுக்கியிருப்பதாகச் சொல்லியிருக்கிறீர்கள். இன்று எமது நாட்டினுடைய பொருளாதாரத்திற்கு முதுகெலும்பாக இருக்கின்ற விவசாயத்தை மேற்கொள்ளுகின்ற விவசாயிகள் நொந்து போயிருக்கிறார்கள். எனவே, அவர்களுடைய விஷயத்திலே கவனஞ்செலுத்தி, அவர்களுடைய நலனுக்கான திட்டங்களை வகுத்து, அவர்களுடைய முன்னேற்றத்திற்காக நல்ல செயற்றிட்டங்களைச் செயற்படுத்துங்கள் என்று நாங்கள் வேண்டுகோள் விடுகின்றோம்.

இந்த வரவு செலவுத்திட்டத்திலே எங்களுடைய முல்லைத்தீவு மாவட்டத்தில் நீண்டகாலத் தேவையாக இருந்த வட்டுவாகல் பால நிர்மாணத்திற்கு 1,000 மில்லியன் ரூபாயை ஒதுக்கியிருக்கிறீர்கள். அதற்கு எங்களுடைய மனமார்ந்த நன்றியை நாங்கள் இந்தச் சபையிலே தெரிவித்துக்கொள்ள விரும்புகின்றோம்.

அதேபோல, மன்னார் - புத்தளம் பாதை முக்கியமான ஒரு பாதையாகும். கௌரவ அமைச்சர் பிமல் ரத்நாயக்க அவர்கள் கூட கடந்த காலங்களிலே அந்தப் பகுதிகளுக்கு வந்து போயிருக்கின்றார். வடக்கையும் தெற்கையும் இணைக்கும் அந்தப் பாதையை நீங்கள் புனரமைத்துத் தந்தால் 100 கிலோமீற்றர் தூரப் பிரயாணத்தை மிச்சப்படுத்தலாம். அதிலுள்ள 3 பாலங்கள்தான் உடைந்திருக்கின்றன. அந்தப் பாலங்களைப் புனரமைத்தால் அந்தப் பாதையைப் பயன்படுத்த முடியும்.

ஒரு ரீஷாட் பதிவுதீன்

(மாண்புமிகு பிமல் ரத்நாயக்க)

(The Hon. Bimal Rathnayake)

Hon. Member, what about a ferry service from Mannar to Puttalam? Is it viable?

ஒரு ரீஷாட் பதிவுதீன்

(மாண்புமிகு றிஸாட் பதிவுதீன்)

(The Hon. Rishad Bathiudeen)

It is viable, but this is also very -

ஒரு ரீஷாட் பதிவுதீன்

(மாண்புமிகு பிமல் ரத்நாயக்க)

(The Hon. Bimal Rathnayake)

Many people want to restart a ferry service from Mannar to -

ஒரு ரீஷாட் பதிவுதீன்

(மாண்புமிகு றிஸாட் பதிவுதீன்)

(The Hon. Rishad Bathiudeen)

Mannar to Kalpitiya.

ஒரு ரீஷாட் பதிவுதீன்

(மாண்புமிகு பிமல் ரத்நாயக்க)

(The Hon. Bimal Rathnayake)

Yes.

ஒரு ரீஷாட் பதிவுதீன்

(மாண்புமிகு றிஸாட் பதிவுதீன்)

(The Hon. Rishad Bathiudeen)

That is also a good suggestion. But, I think, we need a Mannar-Puttalam road also. That is 100 kilometres less than the other roads.

ஒரு ரீஷாட் பதிவுதீன்

(மாண்புமிகு பிமல் ரத்நாயக்க)

(The Hon. Bimal Rathnayake)

I will ask the RDA Secretary to prepare a report.

ஒரு ரீஷாட் பதிவுதீன்

(மாண்புமிகு றிஸாட் பதிவுதீன்)

(The Hon. Rishad Bathiudeen)

Okay. I will also send some details about that.

அந்த வகையிலே, மன்னார் - புத்தளம் பாதையை விரைவாகத் திறந்து மக்கள் பாவனைக்காக விடுகின்ற பொழுது, உற்பத்திப் பொருட்களைக் குறைந்த செலவிலே கொண்டுசெல்ல முடியும்; மக்களின் பயணமும் இலகு வாக்கப்படும் என்பதை நான் இந்த உயர் சபையிலே சொல்லிவைக்க விரும்புகின்றேன்.

சிலாவத்துறையிலே ஒரு கலாசார மண்டபத்தைக் கட்டுவதற்கு நடவடிக்கை எடுத்தோம். அதில் 20 சதவீத வேலை முடிந்திருக்கின்றது. மிகுதி வேலை முடியாத நிலையில்

[மே 2018-ல் வெளியான]

கடந்த அரசாங்கம் 4 வருடங்களாக அதனை ஏறிட்டும் பார்க்காமல் விட்டிருந்தது. தயவுசெய்து அதையும் முடித்துத் தாருங்கள் என்று இந்தச் சபையிலே உங்களிடம் வேண்டுகோள் விடுக்கின்றேன்.

வைத்தியசாலைகள் சம்பந்தமாக இங்கு சில suggestions சொல்லப்பட்டிருக்கின்றது; 5-6 வைத்தியசாலைகளின் பெயர் குறிப்பிடப்பட்டு, அவற்றை முன்னேற்ற நடவடிக்கை யெடுப்பதாகச் சொல்லப்பட்டிருக்கின்றது. புத்தளம், மன்னார் வைத்தியசாலைகள், கல்முனை, அஷ்ரப் வைத்தியசாலை போன்றவைகூட நிறைய மக்கள் பயன்பெறுகின்ற வைத்திய சாலைகளாக இருக்கின்றன. அவற்றுக்குத் தேவையான வளங்களைப் பெற்றுக்கொடுத்து அவற்றையும் அபிவிருத்தி செய்யுங்கள் என்று இந்தச் சபையிலே நாங்கள் கேட்டுக் கொள்ள விரும்புகிறோம்.

யுத்தத்தால் வடக்கு, கிழக்கு பாதிக்கப்பட்டபோது, வடக்கிலிருந்து இடம்பெயர்க்கப்பட்ட ஓரிலட்சம் மக்களும் புத்தளத்துக்கு வந்தமையால் புத்தளம் வைத்தியசாலை மிகவும் இடப்பற்றாக்குறையோடும் வளப் பற்றாக்குறை யோடும் காணப்படுகிறது. அதை அபிவிருத்தி செய்வதற்காக நாங்கள் 2018இல் CECBஇன் ஊடாக ஒரு திட்டத்தை முன்மொழிந்தோம். ஆனால், இதுவரை அது நடைமுறைப் படுத்தப்படவில்லை. அதையும் நீங்கள் கவனத்திலே எடுத்துக் கொள்ளுங்கள் என்று உங்களிடத்திலே அன்பாக வேண்டுகோள் விடுக்கின்றேன்.

அதேபோல, யாழ்ப்பாண மாவட்டத்திலேயிருந்து இடம் பெயர்ந்து வந்த முஸ்லிம் மக்கள் அங்கு மீள்குடியேறச் சென்ற நிலையில், அவர்கள் யாரும் கண்டுகொள்ளாத ஒரு சமூகமாக, கஷ்டத்தோடு இருக்கிறார்கள். தற்போது ஒரு private காணியிலே குடியேற்றப்பட்டு, கொட்டிகளிலே இருக்கிறார்கள். யாரும் அவர்களைப் போய்ப் பார்ப்பதில்லை. நான் உங்களுடைய NPP பாராளுமன்ற உறுப்பினர்கள் மூவரையும் அழைத்துக்கொண்டுபோய் அவர்களுடைய நிலைமையைக் காண்பித்தேன். கடந்த அரசாங்கத்திலே அவர்களுடைய இடத்திற்கான பாதை மற்றும் வாய்க்கால்களைச் சீரமைப்பதற்காக ஒதுக்கீடு செய்யப்பட்ட 8 கோடி ரூபாய் பணம் திரும்பப் பெறப்பட்டிருக்கின்றது. கௌரவ அமைச்சர் ராமலிங்கம் சந்திரசேகர் அவர்கள் இந்த வருஷத்திலே அதை மீளப் பெற்றுத் தருவதாகச் சொன்னார். கௌரவ அமைச்சர் அவர்கள் DCC தலைவராகவும் இருக்கின்றார். ஆகவே, அவர் கௌரவ அமைச்சர் பிமல் ரத்னாக்க அவர்களோடும் மீள்குடியேற்றத்திற்குப் பொறுப்பான அமைச்சரோடும் கதைத்து, தயவுசெய்து அதை மீளப் பெற்றுக்கொடுக்க வேண்டுமென்று நான் இந்த இடத்திலே வேண்டுகோள் விடுக்கின்றேன்.

இடம்பெயர்ந்த மக்கள் புத்தளத்திலும் தில்லையடி போன்ற இடங்களில் பல முகாம்களை அமைத்து வாழ்ந்தார்கள். அந்தப் பகுதிகளிலே பாதைகள் நீண்ட காலமாகப் புனரமைக்கப் படாமல் மிக மோசமான நிலையிலே இருக்கின்றன. அதற்காக நான் கடந்த அரசாங்கத்திலே கதைத்து 15 கோடி ரூபாய் பெற்றுக் கொடுத்திருந்தேன். புதிய அரசாங்கம் வந்ததோடு அந்தப் பணத்தையும் மீளப் பெற்றுவிட்டார்கள். அதை அந்த மக்களுக்குப் பெற்றுக்கொடுங்கள் என்று புதிய DCC Chairman இடத்தில் நான் வேண்டுகோள் விடுத்தேன். தயவுசெய்து அதை அந்த மக்களுக்குப் பெற்றுக்கொடுங்கள் என்று உங்களிடத்திலும் நான் வேண்டுகோள் விடுக்கின்றேன்.

இம்முறை வரவு செலவுத்திட்டத்தில் கிழக்கு மாகாணத்துக் கான நிதி ஒதுக்கீடு போதாதென்பதை இங்கு எல்லோரும் ஒரு பெரிய குறையாகச் சொன்னார்கள். அதுபற்றி மக்கள் மத்தியிலே பரவலாகப் பேசப்படுகின்ற ஒரு நிலைப்பாட்டை இன்று சில ஊடகங்கள் முன்னெடுத்துச் செல்கின்றன. கிழக்கு மாகாணமும் வடக்கைப்போல யுத்தத்தால் பாதிக்கப்பட்ட ஒரு பிரதேசம். கிழக்கு மாகாணத்தினுடைய நலனுக்காக இந்திய அரசாங்கம் உதவி செய்வதாக சனாதிபதி அவர்கள் இங்கே பேசும்போது சொன்னார். எனவே, அந்தத் திட்டங்களை அவசர அவசரமாக நடைமுறைப்படுத்துவதற்கான வேலைத் திட்டங்களை முன்னெடுங்கள்!

கிழக்கு மாகாணத்திலே கிட்டங்கிப்பாலம், மாவடிப்பள்ளிப் பாலம் உள்ளிட்ட பல பாலங்கள் நீண்டகாலமாகப் புனரமைக்கப்படாமல் இருக்கின்றன. நீங்கள் புதிதாகத்தான் ஆட்சிக்கு வந்திருந்தாலும், அந்த விஷயத்திலே கவனஞ் செலுத்தி, அரசு பணத்தைப் பயன்படுத்த முடியாவிட்டாலும் வெளிநாட்டு உதவிகளைப் பெற்றாவது அந்தப் பாலங்களைப் புனரமைக்க நடவடிக்கை எடுக்குமாறு அன்பாக வேண்டுகோள் விடுக்கின்றேன். ஏனென்றால், இந்த அரசாங்கம் ஆட்சிக்கு வந்த புதிதில் மாவடிப்பள்ளிப் பாலத்தில் ஏற்பட்ட வெள்ள அனர்த்தம் காரணமாக மாணவர்கள் உட்பட எட்டு உயிர்கள் பலியாக்கப்பட்ட துயரம் இடம்பெற்றிருந்தது. அந்த இடத்தில் வெள்ள அனர்த்தம் ஏற்படும் ஒவ்வொரு தடவையும் மரணங்கள் ஏற்படுவது வழமையாகிவிட்டது. எனவே, அந்தப் பாலம் அத்தியாவசியமாகப் புனரமைக்கப்பட வேண்டியிருக்கிறது.

அதேபோல, சேனநாயக்க சமுத்திரம் பற்றிய விடயத்தையும் இங்கு பலர் பேசினார்கள். அதை ஆழமாக்க வேண்டிய தேவையிருக்கிறது. ஏனென்றால், அதனால் ஏற்படும் வெள்ளப்பெருக்குக் காரணமாக ஒவ்வொரு போகத்தின்போதும் அரசாங்கம் 30 கோடி ரூபாய், 50 கோடி ரூபாய், 60 கோடி ரூபாய் என்ற வகையில் நஷ்டஈடுகளை விவசாயிகளுக்குக் கொடுக்க வேண்டியிருக்கிறது. உண்மையில் விவசாயிகளுக்கு அதைவிடக் கூடுதலான பணம் நஷ்டமேற்படுகின்றது. எனவே, அதன் ஐம்பது கிலோ மீற்றர் தூரத்தையும் ஒரே தடவையில் செய்ய முடியாவிட்டாலும், ஒவ்வொரு வருடமும் 10 கிலோமீற்றர் வீதமாகத் தோண்டி, இரண்டு sideஇலும் bund அமைப்பதன்மூலம் அந்தச் சமுத்திரத்திலிருந்து வரக்கூடிய நீரை விவசாயத்திற்குப் பயன்படுத்த முடியும். இன்று விவசாயத்தை நாசப்படுத்துகின்ற வகையில் வெளியேற்றப்படுகின்ற அந்த நீரை விவசாயத்திற்கே பயனுள்ளதாக மாற்றம் செய்யமுடியும். அதற்கான வேலைத்திட்டத்தையும் முன்னெடுக்குமாறு இந்த அரசாங்கத்திடம் நாங்கள் வேண்டுகோள் விடுக்கின்றோம்.

வெள்ள நிலைமைகளின்போது, ஒலுவில் universityகூட 2-3 மாதங்களுக்கு மூடப்படுகின்ற நிலையை நாங்கள் பார்க்கிறோம். அதேபோல, மக்களால் பயன்படுத்தப்படுகின்ற பல பாலங்கள், பாதைகள் எல்லாம் சேதப்படுத்தப்பட்டு நாசப்படுத்தப்பட்டிருப்பதை இம்முறை நான் பார்த்தேன். எனவே, இது சம்பந்தமாகவும் நீங்கள் கூடிய கவனஞ்செலுத்தி, அவற்றையும் புனரமைத்துத் தருமாறு வேண்டுகோள் விடுக்கின்றோம்.

அதேபோல, 270 ஆகவிருந்த 'சதொச' நிறுவனங்கள் நான் அமைச்சராகவிருந்தபோது 470ஆக அதிகரிக்கப்பட்டது. ஆனால், அதன்பின் வந்த கோட்டாபய ராஜபக்சவின் அரசாங்கம் கிழக்கு மாகாணத்தில் திறக்கப்பட்ட "சதொச" நிறுவனங்கள் எல்லாவற்றையும் மூடியது. என்மீதுள்ள

கோபத்தினாலோ என்னமோ தெரியவில்லை, சிறுபிள்ளைத் தனமான செயலாக மூடப்பட்ட அந்த 'சதொச' நிறுவனங்கள் இன்னும் திறக்கப்படாமலிருக்கின்றன. இப்பொழுது அரிசி போன்ற சில அத்தியாவசியப் பொருட்களுக்குத் தட்டுப்பாடு வருகின்றபொழுது, 'சதொச'வினுடாக அதனை மக்களுக்கு வழங்குகின்றபோது, கிழக்கு மாகாண மக்கள் அதைப் பெறுவதில் கஷ்டங்களை எதிர்நோக்குகிறார்கள். எனவே, முடிய அந்த 'சதொச'களை மீண்டும் ஆரம்பித்து, அதன்மூலம் மக்கள் பயனடையச் செய்யுமாறு நான் உங்களிடம் வேண்டுகோள் விடுக்கின்றேன்.

விவசாயத் துறையைப்போல SME sectorஉம் இந்த நாட்டினுடைய முதுகெலும்பாகக் காணப்படுகின்றது. எனவே, அதனையும் பலப்படுத்தவேண்டிய தேவையிருக்கின்றது. இம்முறை வரவு செலவுத்திட்டத்திலே அது தொடர்பான சில விஷயங்கள் சொல்லப்பட்டாலும், அதை நடைமுறைப்படுத்தி, அந்த SME sectorஐ வளப்படுத்துவதனுடாக எமது மக்களுடைய பொருளாதாரத்தை மேம்படுத்துங்கள் என்று நான் வேண்டுகோள் விடுக்கின்றேன்.

இந்திய அரசாங்கம் மன்னார் வைத்தியசாலையின் Emergency Unitக்காக 600 மில்லியன் டொலரை ஒதுக்கியதாகக் கேள்விப்படுகின்றோம்; நாங்கள் முன்னர் அதுபற்றி வேண்டுகோளை விடுத்ததன் அடிப்படையில் அந்நிதி வழங்கப்பட்டிருக்கின்றது. மன்னார் வைத்திய சாலையின் Emergency Unit அத்தியாவசிய தேவையாக இருக்கிறது. ஆனால், அதிகாரிகளுடைய காலதாமதத்தினால் அது இன்னமும் நடைமுறைப்படுத்தப்படாமல் இருக்கிறது. எனவே, தயவுசெய்து அதிலே கவனஞ்செலுத்தி, அந்த Emergency Unitஇற்கான வசதியை ஏற்படுத்திக் கொடுக்க வேண்டுமென்று நாங்கள் சுகாதார அமைச்சரவர்களிடம் வேண்டுகோள் விடுக்கின்றோம்.

அதேபோல, மன்னாரில் excellence centre for aquacultureக்காக 10 மில்லியன் டொலரை இந்திய அரசாங்கம் தருவதாகச் சொல்லி, அதற்கான நிதியை ஒதுக்கியிருக்கிறது. எனவே, மீன்பிடி அமைச்சு உடனடியாக அதற்கான tenderஐ வழங்கி, அதை நடைமுறைப்படுத்த வேண்டுமென்று கேட்டுக் கொள்கின்றேன். ஏனென்றால், இன்று உலக நாடுகளோடு ஒப்பிடுகின்றபோது, எங்களுடைய நாடு வளமான ஒரு islandஆக இருந்தும் மீனுக்குத் தட்டுப்பாடு ஏற்பட்டு, அதிக விலைகொடுத்து அதனைப் பெறுகின்ற ஒரு நிலை ஏற்பட்டிருக்கிறது. எனவே, நாங்கள் இந்த நவீன திட்டங்களைப் பயன்படுத்துவதனுடாக, எமது நாட்டினுடைய பொருளாதாரம், மீனவர்களுடைய வளம் மற்றும் மீனவர்களுடைய எதிர்காலம் என்பவற்றை முன்னேற்றக் கூடியதாகவிருக்கும் என்பதை உங்களுக்குச் சுட்டிக்காட்ட விரும்புகின்றேன்.

அதேபோல, இந்த நாட்டை முன்னேற்றக்கூடிய முக்கியமான ஒரு துறையாகச் சுற்றுலாத்துறை விளங்குகிறது. எனக்கு முன்னர் பேசிய உறுப்பினரும் அது சம்பந்தமாகப் பேசினார். 2018இல்தான் அதிக சுற்றுலாப் பயணிகள் இலங்கைக்கு வந்தார்கள். எமது மன்னார் மாவட்டம் சுற்றுலாத் துறைக்கான வளங்களைக் கொண்டிருக்கிறது. ஆனால், அங்கே இருக்கின்ற ஒரு islandஇல் கனிய மண் அகழ்வுக்காகப் பல கம்பனிகளுக்கு அனுமதி கொடுக்கப்பட்டிருக்கின்றது. நீங்கள் அல்ல, உங்களுக்கு முன்பு இருந்தவர்களால் கொடுக்கப்பட்டிருக்கின்ற அந்த அனுமதியினால் இன்று

அந்தப் பகுதிகளில் உள்ள வளங்கள் அனைத்தும் குறையாடப் படுகின்ற ஒரு துர்ப்பாக்கிய நிலை ஏற்பட்டிருக்கின்றது. எனவே, தயவுசெய்து அந்த விடயத்திலும் கவனம் செலுத்துங்கள்! எதிர்காலத்தில் மன்னார் islandஐ சுற்றுலாத் துறைக்குரியதாக வளப்படுத்த முடியும். இந்தியாவின் இராமேஸ்வரத்துக்கான ferry service தலைமன்னாரினுடாக நடந்தபோது, அந்த மாவட்டம் பொருளாதாரத்தில் மேம்பட்ட ஒரு மாவட்டமாக இருந்தது. அதனால், அந்த மாவட்டத்தில் சுற்றுலாத் துறையை மேம்படுத்துவதற்கான திட்டங்களை முன்னெடுத்து அதனை வளப்படுத்துங்கள் என்று உங்களிடத்தில் வேண்டுகோள் விடுக்கின்றோம்.

அடுத்து, லைஃபி டேபார்ட்மென்ட் - Forest Department பற்றியும் குறிப்பிட வேண்டும். இங்கிருக்கின்ற எங்களுடைய DCC Chairman உபாலி சமரசிங்க அவர்களுக்கும் இந்தப் பிரச்சினை பற்றி நன்றாகத் தெரியும். ஏனென்றால், வவுனியாவிலோ, மன்னாரிலோ, முல்லைத்தீவிலோ நடைபெறுகின்ற DCC கூட்டங்களிளெல்லாம் அங்கு வனவளத் திணைக்களத்தினால் ஏற்படும் ஆபத்தைப் பற்றித்தான் பேசுகிறார்கள். கடந்த ரணில் விக்ரமசிங்க அரசாங்கம் 1984ஆம் ஆண்டுக்குப் பிறகு வனவளத் திணைக்களத்துக் குரியதாக gazette பண்ணப்பட்ட எல்லாக் காணிகளையும் விடுவிப்பதாக முடிவெடுத்து, அதற்கான திட்டங்களை வகுத்தும் கடைசியில் அதனைச் செயற்படுத்த முடியாமல் போய்விட்டது. இன்று மேய்ச்சல் தரைக்குக் காணி இல்லை. விவசாயிகள் விவசாயம் செய்வதற்கு வழியில்லாமல் கூலி வேலை செய்கிறார்கள். அரசு காணிகளை எல்லாம் வனவளத் திணைக்களத்தினர் கொழும்பில் இருந்துகொண்டு GPSமூலம் நில அளவை செய்து அவை தமக்குரியதென்று gazette பண்ணியிருக்கிறார்கள். மன்னார், பெரியமடு பிரதேசத்தில் உள்ள உறுதிக் காணிகளைக்கூட வனவளத் திணைக் களத்தினர் அடைத்து வைத்திருக்கின்றார்கள். அதேபோல, அம்பாறை, திருகோணமலை, மட்டக்களப்பு மற்றும் வவுனியா, மன்னார் முல்லைத்தீவு, கிளிநொச்சி, யாழ்ப்பாணம் ஆகிய எல்லா இடங்களிலும் இவ்வாறான பிரச்சினை இருக்கின்றது. ஆகவே, தயவுசெய்து நீங்கள் அந்தக் காணிகளை விடுவித்து மக்களுக்குக் கொடுங்கள்! இந்த விடயத்தில் அரசாங்கம் கவனம் செலுத்தி, அதற்கான வேலைத்திட்டத்தை முன்னெடுக்க வேண்டுமென இந்த உயர் சபையிலே கேட்டுக் கொள்கிறேன்.

கௌரவ அமைச்சர் பிமல் ரத்நாயக்க அவர்கள் இங்கு கூறப்படுகின்ற விடயங்களைச் செவிமடுத்துக் கொண்டிருக்கிறார். யுத்தத்தால் பாதிக்கப்பட்ட வட மாகாண அபிவிருத்திக்காக 5,000 மில்லியன் ரூபாயை நீங்கள் ஒதுக்கியிருக்கிறீர்கள்; நாங்கள் அதற்கு நன்றியைத் தெரிவிக்கின்றோம். அதேபோல கிழக்கு மாகாணமும் யுத்தத்தால் மிகவும் பாதிக்கப்பட்ட ஒரு பிரதேசம். அத்தோடு, யுத்தத்தில் நேரடியாகச் சம்பந்தப்படாவிட்டாலும் புத்தளம் மாவட்டம் யுத்த அகதிகளினால் நிறையப் பாதிப்புகளையும் கஷ்டங்களையும் அனுபவித்து வருகின்றது. அந்த மாவட்டம் தொடர்பிலும் கவனம் செலுத்துங்கள் என்று கேட்டு, விடைபெறுகிறேன். நன்றி.

மஹேஸ்வரி டிவிஷனல் மினிஸ்டர்

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

மஹேஸ்வரி டிவிஷனல் மினிஸ்டர், 11வது நாள், 11வது நாள், 11வது நாள்.

[අ.හා. 3.03]

ගරු අජන්ත ගම්මැද්දෙගේ මහතා  
(மாண்புமிகு அஜந்த கம்மெத்தேகே)  
(The Hon. Ajantha Gammeddage)

මූලාසනාරූඪ ගරු මන්ත්‍රීතුමනි, අපේ ආණ්ඩුවේ මංගල අය වැය වෙනුවෙන් වචන ස්වල්පයක් කපා කිරීමට අවස්ථාව ලබා දීම සම්බන්ධයෙන් ඔබතුමාට බෙහෙවින්ම ස්තූතිවන්ත වෙනවා. මේ කපාට ඉදිරිපත් කරන්නට කලින් අද දවසේ මේ අය වැය විවාදයට එකතු වුණු විපක්ෂයේ මන්ත්‍රීවරුන් මේ අය වැය ගැන දක්වනු ලබන අදහස් ගන්නාම ඇත්තටම අපට හිතෙනවා, ඒවා ඉතාම ලාමකයි, බොළඳයි කියලා. ගොඩක් අය පරණ තැනටම හිර වෙලායි මේ අය වැය ගැන කපා කළේ. මේ ආණ්ඩුව සම්බන්ධයෙන් විපක්ෂයේ ඔබතුමන්ලා ඉදිරිපත් කරන විවේචන 2ක් තිබෙනවා. එකක් තමයි, මේ අය වැය පරණ විධියටම ආපු අය වැයක් කියන එක. මේ අය වැය රනිල් වික්‍රමසිංහ මහත්තයාගේ දිගුවක් කියලායි ඔබතුමන්ලා සඳහන් කරන්න හදන්නේ. එහෙම තර්කයක් ගොඩ නගන්න උත්සාහ කරනවා. හැබැයි අපි දන්නවා, මේ අය වැය අලුත් විධියට හිතන, අලුත් විධියට අත්දැකීම් එකතු කරගත් ආණ්ඩුවක අය වැයක් කියන එක. අපේ ගරු ජනාධිපතිතුමා -අනුර දිසානායක සභෝදරයා- මේ අය වැය ඉදිරිපත් කරන්න කලින් දසවැනි පාර්ලිමේන්තුවේ මංගල සැසිවාරය අමතා කපාවක් කළා. ඒ කපාවේදී එතුමා කිවවා, රටේ ආර්ථිකය මොන වාගේ දිශාවකටද ගෙනියන්න ඕනෑ කියලා. මම ඒ කපාවෙන් කොටසක් උපුටා දක්වන්නම්.

ඒ අනුව, 2024.11.21 දින හැන්සාඩ් වාර්තාවේ කීරු අංක 33හි ගරු ජනාධිපතිතුමා මෙසේ සඳහන් කරනවා:

"...මේ ආණ්ඩුව අපට ලැබෙන කොට, අපි විපක්ෂයේ දේශපාලනයේ නිරත වෙමින් සිටියා. අපේ ආර්ථිකයේ තිබෙන ගැඹුරේ ප්‍රමාණය අපි දැන ගෙන හිටියා. අපේ ආර්ථිකය විශාල ගැඹුරක සහ විශාල ප්‍රමාණාත්මක පැතිරීමක හිර වී තිබෙන ආර්ථිකයක්. ඉතාම සියුම් හුස්කින් එල්ලා තිබෙන ආර්ථිකයක් අපි හමුවේ තිබෙන්නේ. මේ ආර්ථිකයට විශාල කම්පන ඔරොත්තු දෙන්නේ නැහැ. මේ ආර්ථිකයට විශාල හැරවුම් ඔරොත්තු දෙන්නේ නැහැ. ඒ නිසා බලය ගත් විගස අපේ අපේක්ෂාව බවට පත් වුණේ, ආර්ථිකයේ ස්ථාවරත්වය සහ ආර්ථිකය කෙරෙහි ඊට අදාළ කණ්ඩායම්වල විශ්වාසය තහවුරු කිරීමයි. ..."

ඉතින්, අපි ඔබට කියන්නේ ඒකයි. අපි මේ තත්ත්වය හරියට තේරුම් අරගෙනයි හිටියේ. ඔබතුමන්ලා මේ රටේ ආර්ථිකයට කරපු විනාශය අපි තේරුම් අරගෙනයි හිටියේ. නිදහසින් පසුව අවුරුදු 76ක් මේ රට පාලනය කරපු ඔබතුමන්ලා මේ රටේ ආර්ථිකයට කරපු විනාශය ගැන අපි හරියට දැනගෙන හිටියා. ඒ නිසා තමයි මේ ආර්ථිකය සියුම්ව වෙනස් කරන්න අපි කටයුතු කරන්නේ. හය වෙනත් එපා, අපි මේ ආර්ථිකය නිවැරදිව හදනවා කියන දැක්ම සහිත අය වැයක් තමයි ඔබතුමන්ලාට, මේ රටට ඉදිරිපත් කරලා තිබෙන්නේ. මම විශේෂයෙන්ම සඳහන් කරන්න ඕනෑ, මේක රනිල් වික්‍රමසිංහ මහත්තයාගේ අය වැයක් නොවෙයි කියලා. මෙය, අලුත් විධියට හිතන, මේ සමාජය අලුත් දිශාවකට ගෙනියන්න කැස කවන අය වැයක්.

මූලාසනාරූඪ ගරු මන්ත්‍රීතුමනි, අපි මේ අය වැය ඇතුළේ ගජ මිතුරන්ට සහන දුන්නේ නැහැ. පසුගිය කාලයේ ඉදිරිපත් කළ අය වැය අපි දැක තිබෙනවා. ඒ හැම අය වැයක් තුළින්ම ගජ මිතුරන්ට සහන දීලා, ගජ මිතුරන් පෝෂණය කරපු හැටි අපි දැක්කා. හැබැයි, මේ අය වැය ඇතුළේ එහෙම ඒවා නැහැ. අපි මේ රටේ අභියාචනා, දුප්පත් ගමේ ජනතාව දක්වා ආර්ථිකය ගෙනියන්න පුළුවන් විධියට මේ අය වැයෙන් හරියට මුදල් කළමනාකරණය කරලා තිබෙනවා. ඒ වාගේම අපි නිවැරදිව රාජ්‍ය වියදම කළමනාකරණය කරලා තිබෙනවා. මම විශේෂයෙන්ම කියන්න ඕනෑ කපාවක් තිබෙනවා. ඒ තමයි ගම්, නගර කියන මේ රටේ හතර කොනේ ඉදපු හැම

මනුෂ්‍යයෙක්ම අපිත් එක්ක අත්වැල් බැඳගෙන අපි බලයට ගෙන එන්න මහන්සි වුණා, දායකත්වය දුන්නා, මැදිහත් වුණා, ඡන්දය දුන්නා කියන එක. එම නිසා ඒ හැම කෙනෙක් ගැනම හිතපු අය වැයක් තමයි අපි මෙවර ඉදිරිපත් කරලා තිබෙන්නේ.

විශේෂයෙන්ම මම සඳහන් කරන්න ඕනෑ, ලංකා ඉතිහාසයේ කවදාවත් නැති විධියට සෞඛ්‍යය සඳහා අතිවිශාල මුදලක් අපි මෙවර වෙන් කර තිබෙන බව. සුවපත් සමාජයක් සඳහා, ජනතාවට නිරෝගී දිවි පෙවෙතක් ගත කිරීම සඳහා රුපියල් බිලියන 604ක් අපි මෙවර සෞඛ්‍යයට වෙන් කර තිබෙනවා. ඉතිහාසයේ කවදාවත් මෙතරම් මුදලක් සෞඛ්‍යයට වෙන් කරලා නැහැ. අපි ඒ තරම් මුදලක් සෞඛ්‍යයට වෙන් කරන්නේ ඇයි? අපි දන්නවා, ගම්වල ජීවත් වන අභියාචනා ජනතාව අද කුරුදු හේනත් එක්ක, තේ වත්තත් එක්ක බද්ධ වෙලා, ගැටගැහිලා, ඒවාත් එක්ක පොර බදලා, මේ ආර්ථිකයට ලොකු දායකත්වයක් සපයන බව. ඔවුන්ගේ සෞඛ්‍යය තත්ත්වය ගන්නාම, ඉතා පහළ මට්ටමක තිබෙන්නේ. ඔවුන්ට යන්න හරියට ඉස්පිරිතාලයක් නැහැ. හරියට බෙහෙත් ටිකක් ගන්න නැහැ. ඒ වාගේම ශල්‍යකර්මයක් කරගන්න ගියොත් අවුරුදු ගානක් පෝලිමේ ඉන්න ඕනෑ. අන්න ඒවා නවත්වන්න ඕනෑ. ඒවා නවත්වන්න නම්, සෞඛ්‍යය සඳහා වැඩි මුදල් ප්‍රමාණයක් වෙන් කරන්න ඕනෑ. අපි එහෙම සොයා බලා තමයි, මේ අය වැයෙන් මුදල් වෙන් කරලා තිබෙන්නේ. අපි දන්නවා, විපක්ෂයේ මහත්වරුන්ට මේවා දැක්කාම ගොඩක් රිදෙන බව. ඒ රිදෙන්නේ ඇයි? ගොඩක් මහත්වරුන් තමන් ළඟ හැන්ද තිබෙන වෙලාවේ තමන්ට බෙදා ගන්නා. එහෙම ඉතිහාසයක් තමයි අපි දැක්කේ. ඒවා මේ අය වැයෙන් වෙනස් කරලා තිබෙනවා.

අපි දන්නවා, සාමාන්‍යයෙන් ඇත පිටිසර ගම්වල දරුවන් අධ්‍යාපනයට වැඩි නැඹුරුතාවක් දක්වන බව. හැබැයි, ඒ දෙමව්පියන් තමන්ගේ දරුවාට හොඳ අධ්‍යාපනයක් ලබා දෙන්න බොහෝ වෙහෙස මහන්සි වෙනවා. ඔවුන් කුරුදු ටික විකුණලා, තේ ටික විකුණලා ලැබෙන ආදායමෙන් වැඩි කොටසක් වෙන් කරන්නේ දරුවන්ගේ අධ්‍යාපන කටයුතු සඳහායි. ඒ වාගේම ගමේ තිබෙන පාසලේ හරියට බෙස්ක් නැහැ, පුටු නැහැ, ගොඩනැඟිලි නැහැ. එම පාසල තුළ නිසි ලෙස අධ්‍යාපනය ලබන්න අවශ්‍ය පහසුකම් දරුවාට නැහැ. අපි දන්නවා, ඒවා වෙනස් කරන්න ඕනෑය කියලා. ඒවා වෙනස් කිරීමේ අරමුණින් අපි අධ්‍යාපනය සඳහා විශාල මුදලක් මේ අය වැයෙන් වෙන් කරලා තිබෙනවා. ඒ අනුව අධ්‍යාපනය සඳහා රුපියල් බිලියන 619ක් විශාල මුදලක් අපි මෙවර වෙන් කරලා තිබෙනවා. මේ අය වැය ප්‍රධාන වශයෙන් සෞඛ්‍යයත්, අධ්‍යාපනයත් ඉලක්ක කර ගත් අය වැයක්. මේ රටේ සමස්ත සමාජය වෙනස් කරන්න නම්, නිරෝගී ජනතාවක්, ඒ වාගේම බුද්ධිමත් ජන කණ්ඩායමක් බිහි වෙන්න ඕනෑ කියන පරමාර්ථයේ ඉඳගෙන, අපි මේ අය වැය සඳහා මුදල් ප්‍රතිපාදන වෙන් කරලා තිබෙනවා. අපි දන්නවා, මේ අය වැයේ ප්‍රතිලාභ ගමට ගියාට පස්සේ ගමේ ජනතාවට එය හොඳින් දැනෙනවා කියලා.

පසුගිය දිනවල මේ පාර්ලිමේන්තුවේදී අය වැය විවාදය අහගෙන ඉන්නකොට, මේ අය වැය මිනිස්සු අතරට, ජනතාව අතරට ගියේ නැති අය වැයක්ද කියලා අපට හිතුණා. ඊයේ නිවාඩු දවසක් නිසා, අපි ගම්වල ටිකක් ඇවිද්දා. මම මාතර දිස්ත්‍රික්කයේ මෙහා කොනේ ඉඳලා එහා කොනේ තිබෙන දෙතියාය දක්වා ගිහිල්ලා, ඒ ගම්වල ඇවිදලා ජනතාව එක්ක සාකච්ඡා කළා, කපා කළා. එහෙම කපා කරනකොට ඒ හැම තැනකම සිටින ජනතාව අපට කිව්වේ, කවදාවත් මෙහෙම අය වැයක් ගැන අහන්න ලැබුණේ නැහැ, මේ අය වැයෙන් ඔවුන්ට මෙවර සහන ලැබෙයි කියලා ඔවුන් හිතුවේ නැහැ කියලායි. ඒ මතය තමයි ජනතාවට තිබෙන්නේ. ඒ නිසා අපි කියනවා, මේ අය වැය මේ රටේ ඇත

එපිට දුක් විඳින ජනතාව වෙනුවෙන් හදපු අය වැයක් බව. මේ අය වැය නිර්මාණය කිරීම සම්බන්ධයෙන්, මෙවැනි දැක්මක් සහිත අය වැයක් ගොඩනැගීම සම්බන්ධයෙන්, මුදල් ඇමතිවරයා විධියට ජනාධිපතිතුමාට අපි විශේෂයෙන් ස්තූතිවන්ත වෙනවා.

විපක්ෂය ඊළඟට එල්ල කළ ලොකුම චෝදනාව තමයි, මේ ආණ්ඩුව අසත්‍ය කියපු ආණ්ඩුවක් කියන එක. අපි අසත්‍ය කියලා කවදාවත් බලය ගත්තේ නැහැ. අපි මේ රටේ ජනතාවට ඉදිරිපත් කළා, "පොහොසත් රටක් ලස්සන ජීවිතයක්" කියන ප්‍රතිපත්ති ප්‍රකාශනය. ඒ ප්‍රතිපත්ති ප්‍රකාශනය තුළින් අපි ඉදිරිපත් කළේ අපේ දැක්ම. ඒ ප්‍රතිපත්ති ප්‍රකාශනයට පිටින් ගිය කිසිදු කාරණයක් මේ අය වැයේ අන්තර්ගත වෙන්නේ නැහැ.

අපි ඒක නිවැරදිව මේ රටේ ජනතාවට කියලා තිබෙනවා. මැතිවරණ කාලයේ හැම ගමකටම ගිහිල්ලා, රැස්වීම් පවත්වලා අපි මේ ජනතාවට කිව්වේ මෙන්න මේ කාරණා ටික තමයි. ඒ නිසා අපි දන්නවා, මේ රට වෙනස් කරන්න ඕනෑ කියලා. ඒ වෙනස් කිරීමට අදාළ කර්තව්‍යයන් අපි හරියට තේරුම් අරගෙන ඉදිරිපත් කරපු අය වැයක්, මේ අය වැය. ඒ නිසා බොහෝදෙනා ඒ ගැන ගොඩක් විවේචන කරුව. හැබැයි, ඒ විවේචන ඇතුළේ අපි දන්නවා, සමහර අය සාධනීය විවේචන කළ බව. ඒ සියලු මහත්වරුන්ට අපි ස්තූතිවන්ත වෙනවා. ඒ වාගේම අවසාන වශයෙන් මා කියනවා, මේ අය වැය අපි යන දිගු ගමනක අඩිතාලමක් විතරයි කියලා.

මූලාසනාරූඪ ගරු මන්ත්‍රීතුමනි, චින දාර්ශනිකයෙක් හිටියා, "ලාඕසු" කියලා. ඒ දාර්ශනිකයා කියා තිබෙනවා, "සැතපුම් දහස් ගණනක ගමනක් ආරම්භ කරන්නේ එක් කුඩා පා සටහනකින්" කියලා. ඒ වාගේම අප යන මේ ගමන ආරම්භක අවස්ථාවක් විතරයි, ඒ සැතපුම් දහස් ගණනක ගමන ඉතා තීරණාත්මකව, ඉලක්කය දක්වා යමින් ඉතා සාර්ථකව නිමා කරනවා කියන පණිවුඩය ලබා දෙමින් මේ අවස්ථාව ලබා දුන් ඔබතුමාටත් ස්තූතිවන්ත වෙමින් මම නිහඩ වෙනවා. බොහොම ස්තූතියි.

#### ගරු මූලාසනාරූඪ මන්ත්‍රීතුමා

(மாண்புமிகு தலைமைதரங்கும் உறுப்பினர் அவர்கள்)

(The Hon. Presiding Member)

ගරු මංජුල සුරවීර ආරච්චි මන්ත්‍රීතුමා. ඔබතුමාට විනාඩි 13ක කාලයක් ලැබෙනවා.

[අ.හා. 3.13]

#### ගරු මංජුල සුරවීර ආරච්චි මහතා

(மாண்புமிகு மஞ்ஜுர சுவரீர ஆரட்சி)

(The Hon. Manjula Suraweera Arachchi)

මූලාසනාරූඪ ගරු මන්ත්‍රීතුමනි, 2025 අය වැය දෙවැනිවර කියවීමේ විවාදයේදී ඒ සම්බන්ධයෙන් කථා කරන්න ලැබීම ගැන මම සතුටට පත් වනවා. රටේ ජනතාව විශාල වශයෙන් බලාපොරොත්තු ගොන්නක් තියාගෙන තමයි අය වැය විවාදය සාවධානව අහගෙන ඉන්නේ; බලාගෙන ඉන්නේ. ආණ්ඩු පක්ෂය වාගේම විපක්ෂය එකතු වෙලා සංවාද-විවාද කරලා ජනතාවට ලැබෙන පංගුව මොකක්ද කියන එක පිළිබඳව තමයි ජනතාව කිරා මැන බලමින් ඉන්නේ. මේ මොහොත වනවිටත් විශේෂයෙන්ම නුවරඑළිය දිස්ත්‍රික්කයේ පීඩිත ජනතාව මහත් දුක් දෝමනස්සයන් විඳිමින් ජාතික ආර්ථිකයට දායක වෙනවා කියන එක අපි දන්නවා. කඳු නැහැලා, පල්ලම් බැහැලා, රොටිය කමින්, සොබා දහමේ දැඩි දුෂ්කරතා විඳිමින් දැඩි පීඩනයන් මැද ඔවුන් දිනකට අමු තේ දළ කිලෝග්‍රෑම් ලක්ෂ පහමාරක් නෙළනවා. හැන්දෑවට නුවරඑළිය දිස්ත්‍රික්කයේ තිබෙන තේ ෆැක්ටරි 110ට ගිහිල්ලා, ඊළඟ දවසේ උදේ වනකොට වියළි තේ කුඩු කිලෝග්‍රෑම් 110,000ක් නිෂ්පාදනය කරන ජනතාවක් අපේ රටේ ඉන්නවා. ඒ වාගේම දිනකට දියර කිරි ලීටර් 185,000ක් දොවලා, බඩුසර්වලට පටවලා,

කොළඹට, කොත්මලේට, අඹේවෙලට යවලා ඊළඟ දවසේ උදේ වනකොට වීස්, යෝගට්, බටර්, කිරි පිටි නිෂ්පාදනය කරමින් ජාතික ආර්ථිකයේ පංගුවකට දායක වන ජන කණ්ඩායමක් තමයි නුවරඑළිය දිස්ත්‍රික්කයේ ඉන්නේ. ඒ වාගේම අපි දන්නවා, උඩරට එළවලු තිබෙන බව. නුවරඑළිය දිස්ත්‍රික්කයෙන් වාර්ෂිකව කැරට් මෙට්‍රික් ටොන් 95,000ක් විතර ගලවනවා. කොහේ හෝ තැනක කොත්තු රොටියක්, ෆ්‍රයිඩ් රයිස් එකක් හදනවා නම් නුවරඑළිය දිස්ත්‍රික්කයේ කැරට් අලයක් ඒ සඳහා යොදා ගන්නවා. ආර්ථිකයට දායක වන, විශාල ශ්‍රම මෙහෙයුමක් ලබා දෙන වැඩ බිමක් තමයි නුවරඑළිය දිස්ත්‍රික්කය කියන්නේ; ඒ වාගේම එය දැඩි සීතලටත්, සොබා දහමේ පීඩාවන්ටත් යටත් වෙමින් දෛනිකව වෙහෙසෙන මිනිස්සු ටිකක් ඉන්න දිස්ත්‍රික්කයක්. ඒ වාගේම ඒ දිස්ත්‍රික්කයේ සියලුදෙනා සිංහල, දෙමළ, මුස්ලිම් හේදයකින් තොරව මහත්සි වෙමින් ආර්ථිකයට දායක වෙනවා. අපි දන්නවා, ලීක්ස්, බෝංචි හැදෙන්නේ නුවරඑළියේ කියලා. රටේ අර්තපාප්ලේ අවශ්‍යතාවෙන් තුනෙන් එකක් -මෙට්‍රික් ටොන් 50,000ක්- වාර්ෂිකව ගලවලා දෙන දිස්ත්‍රික්කයක් තමයි නුවරඑළිය දිස්ත්‍රික්කය. විශේෂයෙන් කුළු බඩු ගන්නොත්, ඒත් මේ වාගේමයි. ඒ දිස්ත්‍රික්කයේ ජනතාව වසරකට ගම්මිරිස් කිලෝග්‍රෑම් ලක්ෂ හතරක්, හතරහමාරක් ඔවුන්ගේ ඇඟිලි තුඩුවලින් මුද්‍රවලට පටවලා ජාතික ආර්ථිකයට දායක වෙනවා. ඒ වාගේම කරාඩු නැටි කිලෝග්‍රෑම් 150,000ක් විතර කඩනවා. මේ වාගේ නොවිඳිනා දුක් විඳිමින් ජාතික ආර්ථිකයට දායක වන ජනතාව බලාගෙන ඉන්නවා, මෙවර අය වැය හරහා නුවරඑළිය දිස්ත්‍රික්කයේ ජනතාවට වාගේම රටේ ජනතාවට මොනවාද ලැබෙන්නේ කියලා.

මූලාසනාරූඪ ගරු මන්ත්‍රීතුමනි, පසුගිය ඉතිහාසය පුරා මහත් පුරාපේරුවෙන් කථා කරන, ඓතිහාසික ශ්‍රී විභූතිය ලංකාවට ගෙනෙනවා කියලා පාරම්බාන විපක්ෂයේ මහත්වරු නුවරඑළිය දිස්ත්‍රික්කයට අත්කර දීලා තිබෙන ඉරණම අපි භාවිතාවෙන් අත්විඳලා තිබෙනවා. අපි ඒ පීඩාවේ ගොදුරු බවට පත් වෙලා තිබෙනවා.

මූලාසනාරූඪ ගරු මන්ත්‍රීතුමනි, නුවරඑළිය දිස්ත්‍රික්කයේ පාසල් 549ක් තිබෙනවා. මේ වනවිට මධ්‍යම පළාතට ගුරුවරු 6,200ක් අඩුයි. ඒ පාසල් අතරින් විශේෂයෙන්ම 1AB පාසල්, උසස් පෙළ ගණිත අංශයෙන්, විද්‍යා අංශයෙන් ඉගෙන ගන්න පුළුවන් ජාතික පාසල් තිබෙන්නේ 8ක් බව අපි දන්නවා. පාසල් 550කින් එවැනි පාසල් 8යි තිබෙන්නේ. පළාත් සභාව යටතේ ක්‍රියාත්මක වෙන 1AB පාසල් 28ක් තිබෙනවා. ඒවා ජාතික පාසල් නොවෙයි. ඒවායේ අදාළ පහසුකම් නැහැ. අනෙකුත් පාසල් සියල්ලම ගන්නාම, නගරයට ඉතා දුරින් තිබෙන මූලික අවශ්‍යතාවක් සම්පූර්ණ කර ගන්න බැරි පාසල් පද්ධතියක් ඉතුරු කරලා තිබෙනවා. දරුවෝ 160,000කට ආසන්න ප්‍රමාණයකට ඉගෙන ගන්න නුවරඑළිය දිස්ත්‍රික්කයට පාසල් පද්ධතියක් නැහැ. ඒ නිසා ගුරුවරු නැති, විදුහල්පති හිටියොත් විද්‍යා ගුරුවරයා නැති, විද්‍යා ගුරුවරයා හිටියොත් lab එකක් නැති, lab එකක් තිබුණොත් ක්‍රීඩා පිටියක් නැති, මූලික මිනිස් අවශ්‍යතා සපුරා ගන්න අවශ්‍ය කරන පානීය ජලය ටිකවත් නැති පාසල් පද්ධතියක් ඉතුරු කරලා තිබෙනවා.

මූලාසනාරූඪ ගරු මන්ත්‍රීතුමනි, නුවරඑළිය දිස්ත්‍රික්කයේ රෝහල් 48ක් තිබෙනවා. මේ රෝහල් 48 ඇතුළේ දරු ප්‍රසූතියක් කරන්න පහසුකම් තිබෙන රෝහල් තිබෙන්නේ 3යි. නමුත් ඉතිහාසය ගැන කථා කරනවා. අපි කෙරුවා කියලා ලොකුවට පම්පෝරි ගහනවා. දරු ප්‍රසූතියක් සඳහා සිසේරියන් සැත්කමක් කරන්න පුළුවන් රෝහල් තුනයි නම් තිබෙන්නේ, මොනවාද කරලා තිබෙන්නේ? රෝහල් පද්ධතිය තුළ සිටින වෛද්‍යවරු ප්‍රමාණය 250කට, 300කට අඩුයි. ඒවායේ දියුණු උපකරණ නැහැ. ඒ වාගේම ambulance එකක් නැහැ. මේ වාගේ තත්ත්වයක තමයි රෝහල් පද්ධතිය තිබෙන්නේ.

[ගරු මංජුල සුරවීර ආරච්චි මහතා]

අනෙක් පැත්තෙන් ගත්තොත්, ජාතික ආර්ථිකයට දායක වෙන මිනිස්සු සිටින දිස්ත්‍රික්කයක පැල්පත්වාසීන්, මුඩුක්කුවාසීන්, ලැයිම් කාමරවල සිටින අය ලක්ෂයකට වඩා වැඩියි. හද්දා පිටිසර ගම්මානවල කඳු මුදුන්හි ඉටි කොළ ඔතා ගන්න, ගෝනි පඩංගු එළා ගන්න, ටකරන් කැලි වට කර ගන්න, පිටලැලි කැලිවලින් වට කර ගන්න නිවාස පද්ධතියක් තිබෙනවා. මේවාට විසදුම් ලැබුණේ නැහැ.

අනෙක් පැත්තෙන් ගත්තොත්, මහා මාර්ග පද්ධතියම අබලන් වෙලා තිබෙන්නේ. RDA එකේ වේවා, PRDA එකේ වේවා, පළාත් පාලන ආයතන 12 තුළ වේවා, නුවරඑළිය දිස්ත්‍රික්කයේ අපට තවදුරටත් හදන්න තිබෙන පාරවල් ප්‍රමාණය ගත්තොත් එය දළ වශයෙන් කිලෝමීටර 3,000කට වැඩියි. ගලින් ගලට පැන-පැන යන, ත්‍රි විලරයක්වත් යන්න බැරි පාරවල් කිලෝමීටර 2,500කට වැඩිය හදන්න තිබෙනවා. ඉතිහාසය ගැන කථා කරනවා. ඉතිහාසයේ මේ අඳුරු පීඩාව වෙනස් කරන්න තමයි ජාතික ජන බලවේගය - ජනතා විමුක්ති පෙරමුණ - නියෝජනය කරමින් අපි දේශපාලනය කරලා මේ පාර්ලිමේන්තුවට ඇවිල්ලා තිබෙන්නේ. එහෙම නැතුව සැප ගන්න නොවෙයි. අපි ඒ දේශපාලනය නිමා කරලා තමයි පාර්ලිමේන්තුවට ඇවිල්ලා තිබෙන්නේ. නිෂ්පාදනයට දායක වෙන ආර්ථිකයේ පංගුව ජනතාවට බෙදා දීමේ අරමුණින් පමණයි අපි මේ දේශපාලනය කරන්නේ. ආර්ථික ප්‍රජාතන්ත්‍රවාදය වෙනුවෙනුයි අපි දේශපාලනය කරන්නේ. කොන්ත්‍රාත් කරන, භාරකම් කරන, යටිමඩ් ගහන, ගේම් ගහන දේශපාලනයක් නොවෙයි, අපි කරන්නේ. ඒ නිසා මේ අය වැය අපට වැදගත්. ලංකා ඉතිහාසයේ හැරවුම් ලක්ෂ්‍යයක්, දේශපාලන පරිවර්තනයක් සඳහා ඉදිරිපත් කරපු අය වැය ලේඛනයක්, මේක. 2025 අය වැය තුළ තිබෙන විශේෂයෙන්ම සාධනීය ලක්ෂණ විශාල ප්‍රමාණයක් පිළිබඳව කියන්න තිබෙනවා. විශේෂයෙන් අධ්‍යාපනය, සෞඛ්‍ය කියන කාරණා දෙක මූලික වශයෙන් ගත්තොත්, 2021දී අධ්‍යාපනය සඳහා වෙන් කරලා තිබෙන්නේ රුපියල් බිලියන 165යි; 2022දී රුපියල් බිලියන 193යි; 2023දී රුපියල් බිලියන 232යි; 2024දී රුපියල් බිලියන 237යි. 2025 මේ ආරම්භක අය වැයෙන් අපි රටේ ජනතාවට නිවැරදි මාවත පෙන්වලා තිබෙනවා; අපි ඔවුන්ට වඩා වෙනස් කියලා පෙන්වලා තිබෙනවා. ඒ අනුව අපි අධ්‍යාපනය වෙනුවෙන් වෙන් කරලා තිබෙනවා, රුපියල් බිලියන 619ක්. ඕක තමයි වෙනස.

ඒ වාගේමයි සෞඛ්‍ය ක්ෂේත්‍රය. දැඩි පීඩාවකට පත් වෙච්ච දිස්ත්‍රික්කයක ජනතාව විධියට අපි සතුටු වෙනවා, මෙවර අය වැය සම්බන්ධයෙන්. 2021දී රුපියල් බිලියන 176ක් සෞඛ්‍ය ක්ෂේත්‍රයට වෙන් කරලා තිබෙනවා; 2022දී රුපියල් බිලියන 168යි; 2023දී රුපියල් බිලියන 322යි; 2024දී රුපියල් බිලියන 410යි. ජාතික ජන බලවේගයේ පළමු අය වැය තුළ සෞඛ්‍ය ක්ෂේත්‍රය සඳහා රුපියල් බිලියන 604ක් ජනතාව වෙනුවෙන් වෙන් කරලා තිබෙනවා. ඒ ප්‍රවේශයම ඇති, අපි යන මේ මාවත පැහැදිලි කරලා දෙන්න. ඒ නිසා ජාතික ජන බලවේගයේ ආණ්ඩුව විධියට මේ අය වැය ඇතුළේ අපේ හැරවුම් ලක්ෂ්‍යය මනාව පෙන්වුම් කරන තවත් අවස්ථා ගොඩක් තිබෙනවා. නමුත් මේ මොහොතේ දීර්ඝ කථාවක් කරන්න වෙලාවක් නැහැ.

සුවපත් සමාජයක් වෙනුවෙන් රුපියල් බිලියන 604ක් වෙන්කර තිබෙනවා. ඒ ඇතුළේ ගර්භිණී මව්වරු 265,000ක් වෙනුවෙන් පෝෂණ මල්ලක් දීම සඳහා රුපියල් බිලියන 7.5ක් වෙන්කරලා තිබෙනවා. රටේ ජනතාවගේ පෝෂණ තත්ත්වය වැදගත්. නුවරඑළිය දිස්ත්‍රික්කය ගත්තොත්, මන්දපෝෂණයෙන් යුත් ළමයි ඉන්නවා, සියයට 50කට ආසන්න ප්‍රමාණයක්. රැස්වීමක විනාඩි 5ක් හිටගෙන ඉන්න බැහැ; ක්ලාන්තය හැදිලා වැටෙන

ළමයින් ඉන්නවා. ඔවුන් වෙනුවෙන් මූලික පදනම දාන්න නම්, නිරෝගි ජාතියක් හදන්න නම් දෛවපියයන්ට පෝෂණය වටපිටාවක් හදන්න ඕනෑ. අන්න, ආණ්ඩුව ඒක තේරුම් අරගෙන තිබෙනවා. ඒ නිසා ගර්භිණී මව්වරු වෙනුවෙන් රුපියල් බිලියන 7.5ක් වෙන්කරලා තිබෙනවා. ත්‍රිපෝෂ වැඩසටහන සඳහා රුපියල් බිලියන 5ක් වෙන් කරලා තිබෙනවා.

ඒ වාගේමයි, අධ්‍යාපනයට රුපියල් බිලියන 619ක් වෙන් කර තිබෙනවා. ඒ අනුව විශේෂ කාරණා විකක් තිබෙනවා මට මතු කරගන්න. එකක් තමයි, පාසල් දරුවන්ගේ පෝෂණ වැඩසටහන සඳහා රුපියල් බිලියන 32.1ක් වෙන්කරලා තිබෙනවා. ඒක ඉතා වැදගත්. ඒ වාගේමයි, පාසල් දරුවන්ගේ නිල ඇඳුම් සඳහා රුපියල් බිලියන 6.4ක් වෙන්කරලා තිබෙනවා. මිරිවැඩි සහලක් මිලදී ගන්න බැරි; සපත්තු කුට්ටමක් මිලදී ගන්න බැරි දුෂ්කරතා සහිත දරුවෝ ඉන්නවා. අපේ පාසල් පද්ධතිය ඇතුළේ ඒ වාගේ දරුවෝ විකක් තමයි ඉන්නේ. අන්න ඒ දරුවෝ වෙනුවෙන් මේ අය වැය හරහා රුපියල් බිලියන 2.5ක් වෙන්කරලා දෙන්න සමත් වෙලා තිබෙනවා. ඒ වාගේම, පෙර පාසල් දරුවන්ට උදේ ආහාරය ලබාදීම සඳහා රුපියල් බිලියන 3.2ක් වෙන්කරලා තිබෙනවා.

ඊළඟට ප්‍රවාහන සේවය ගත්තොත්, ගුණාත්මක ප්‍රවාහන සේවයක්, වගකීම්සහගත ප්‍රවාහන සේවයක් වෙනුවෙන් මෙම අය වැයෙන් රුපියල් බිලියන 483ක් වෙන්කරලා තිබෙනවා. එහිදීත් විශේෂ කාරණයක් තිබෙනවා. විශේෂයෙන් ආර්ථික වශයෙන් ලාභදායී නොවන මාර්ගවල කිලෝමීටර 275,000ක් පමණ දෛනිකව ගමනාගමනය සඳහා ලංගම් බස්රථ 1,500ක් වෙනුවෙන් රුපියල් බිලියන 2ක් වෙන්කරලා තිබෙනවා. අන්න, ගමේ මිනිස්සු ගැන හිතපු විධිය. හැන්දෑ වෙනකට ගමට යන්න බස් එකක් නැහැ. ත්‍රි විලර් එකක් අරගෙන තමයි යන්න වෙන්නේ. ඒ ගැන කල්පනා කරලා තිබෙනවා.

ඒ වාගේමයි, "අස්වැසුම" වෙනුවෙන් රුපියල් බිලියන 232.5ක් වෙන්කරලා තිබෙනවා. රටේ විශ්‍රාමිකයන්ගේ ප්‍රශ්න විසඳුවේ නැහැ කියලා කියනවා. විශ්‍රාමිකයන් වෙනුවෙනුත් රුපියල් බිලියන 311.7ක් වෙන්කරන්න සමත් වෙලා තිබෙනවා. 2016 ඉඳලා බලපාපු ප්‍රශ්න වෙනුවෙන් උත්තර භෝයන්ත උත්සාහයක් අරගෙන තිබෙනවා. භෞදම දේ දෙන්න බැරි වෙලා තිබෙනවා කියලා අපි දන්නවා. ඒක ඇත්ත.

විශේෂයෙන්ම වැන්දඹු හා අනන්දරු දායක මුදල් වෙනුවෙන් රුපියල් බිලියන 77ක මුදල් ප්‍රමාණයක් වෙන් කරන්න සමත් වෙලා තිබෙනවා. මිය ගිය හා තුවාල ලැබූ සොල්දාදුවන්ට වන්දි වශයෙන් රුපියල් බිලියන 49ක් වෙන්කර තිබෙනවා. මට තව ප්‍රමාණවත් කාලයක් ඕනෑ, මූලාසනාරූපී ගරු මන්ත්‍රීතුමනි.

**ගරු බිමල් රත්නායක මහතා**

(மாண்புமிகு பிமல் ரத்நாயக்க)

(The Hon. Bimal Rathnayake)

ගරු මන්ත්‍රීතුමා, ඔබතුමාට වෙලාව කොච්චර අවශ්‍යයිද?

**ගරු මංජුල සුරවීර ආරච්චි මහතා**

(மாண்புமிகு மஞ்ஜுல சுரவீர ஆரச்சி)

(The Hon. Manjula Suraweera Arachchi)

මට විනාඩි 5ක් වාගේ කාලයක් දෙන්න.

**ගරු බිමල් රත්නායක මහතා**

(மாண்புமிகு பிமல் ரத்நாயக்க)

(The Hon. Bimal Rathnayake)

මූලාසනාරූපී ගරු මන්ත්‍රීතුමනි, එතුමාට විනාඩි 5ක් දෙන්න. අපේ සුන්දරලිංගම් ප්‍රදීප් නියෝජ්‍ය ඇමතිතුමාගේ කාලය ඉතුරු වෙනවා. එතුමාගේ කාලයෙන් වෙලාව ලබා දෙන්න.

**ගරු මංජුල සුරවීර ආරච්චි මහතා**  
(மாண்புமிகு மஞ்ஜுர சுரவீர ஆரச்சி)  
(The Hon. Manjula Suraweera Arachchi)

මෙතුමන්ලා රණවිරුවන් ගැන කථා කළා. සොල්දාදුවන් ගැන කථා කරමින් හිටියා. ඔන්න, ජාතික ජන බලවේගයේ ආණ්ඩුව පළමුවැනි අය වැයෙන් මේ රට බේරා ගැනීම වෙනුවෙන් කටයුතු කළ සොල්දාදුවන් වෙනුවෙන් රුපියල් බිලියන 49ක් වෙන්කරලා තිබෙනවා. කියනවා, මොකුත් කළේ නැහැ ලු.

ඒ අතරේ, 1971 කාලය ගැන කථා කරනවා. ඔය මහත්තුරුන්ගෙන් මම අහන්න කැමැතියි, 1971දී සිරිමාවෝ බණ්ඩාරනායක මැතිනිය රෝහණ විජේවීර සහෝදරයාට දාපු නඩුව මොකක්ද, වෝදනාව මොකක්ද කියලා. දන්නේ නැත්නම් අහගන්න ඕනෑ. බ්‍රිතාන්‍ය රැජිනගේ ආණ්ඩුව සාපරාධී ලෙස බිය වැද්දීම හා පෙරළා දැමීමට කුමන්ත්‍රණය කිරීම වෙනුවෙන් තමයි විජේවීර සහෝදරයාට එරෙහිව නඩු දාලා තිබෙන්නේ. තවමත් ඒක අනුමත කරනවා, මහ ලොකුවට.

ඒ වාගේම, ඩිජිටල්කරණය හරහා සමාජ පරිවර්තනයක් වෙනුවෙන් රුපියල් බිලියන 21ක් වෙන් කරලා තිබෙනවා. ඒ ගැන අපි සතුටු වෙනවා. මේ හොරකම්, නාස්තිය, දූෂණය, වංචාවන් එක්ක ගැට ගැහිලා තිබෙන රාජ්‍ය සේවය වාගේම මේ ශ්‍රී ලංකාව නැවත ස්ථාපිත කිරීමේ නව ආරම්භයක් සඳහා ඩිජිටල්කරණය වෙනුවෙන් රුපියල් බිලියන 21ක් වෙන් කිරීම සම්බන්ධයෙන් අපි සතුතිවන්න වෙනවා.

ඒක අපි අනිවාර්යයෙන්ම බලාපොරොත්තු වෙච්ච වෙනසක්. ඒ වාගේම 2025 වර්ෂය සඳහා ප්‍රධාන උප අංශ 7ක් - මාර්ග, පාලම්, වාරිමාර්ග, පාසල්, රෝහල්, දුම්රිය වාගේ අංශ 7ක් - නඩත්තුව, ප්‍රතිසංස්කරණය සහ වැඩිදියුණු කිරීම් වෙනුවෙන් රුපියල් බිලියන 190ක් වෙන් කර තිබෙනවා. හැබැයි, මොකුත් වෙන් කරලා නැහැ කියනවා. නමුත්, රුපියල් බිලියන 190ක් වෙන් කර තිබෙනවා. අපි දන්නවා, ඒ ප්‍රමාණය මදි කියලා.

කුමාරතුංග මුනිදාස ප්‍රාඥයාගේ - වියනාගේ - වැදගත් ප්‍රකාශයක් අපි අහලා තිබෙනවා. ඒ තමයි, "අලුත් අලුත් දෑ නොතනන ජාතිය ලොව නොනඟී" කියන එක. අයාලේ ගිය රටකට අලුත් මාවතක් දෙන්න ඕනෑ නිසා අපි මේ අය වැයෙන් වෙනසක් කර තිබෙනවා. ඒ තමයි, පර්යේෂණ සහ සංවර්ධනය වෙනුවෙන් රුපියල් බිලියන 20.90ක් වෙන් කර තිබෙනවා. අලුත් පර්යේෂණ තුළින් තමයි මේ රට ඉස්සරහට යන්නේ. පර්යේෂණ බිඳ වට්ටලා ඒවාට ප්‍රතිපාදන වෙන් නොකර, රටේ ජනතාවගෙන් භාණ්ඩාගාරයට එකතු කරපු මහා ධනස්කන්ධය නාස්ති කරලා, කාබාසිතියා කරලා, හොරකම් කරපු යුගය නිමා කරන්න ගැලපෙන අය වැයක් ගෙනැවිත් තිබෙනවා. ඒ නිසා අපි විශේෂයෙන්ම විපක්ෂයේ අයටත්, රටේ සමහර ජනතාවටත් මතක් කරන්න ඕනෑ, බලය මාරු කළ පමණින් ධනය මාරු වෙන්නේ නැහැ කියලා. බලය මාරු කළ පමණින් රටේ බංකොලොත්භාවය අහෝසි වෙන්නේ නැහැ. බලය මාරු කළ පමණින් අපේ රටේ තිබෙන ණය බර නිදහස් වෙන්නේ නැහැ. සංවිත පිරෙන්නේ නැහැ. අපි බලය මාරු කළේ ධනය මාරු කර ගන්න තමයි. බලය මාරු කළේ මේ රට නිවැරදි දිසාවට ගෙනියන්න තමයි. ඒ නිවැරදි දිසාවට ගෙන යෑමට අදාළ මූලික පියවර අපි තබා තිබෙනවා.

අද්‍රුමිත දේශපාලන සංස්කෘතියක් අපි ගොඩනඟලා තිබෙනවා. ඒ මත ඉදගෙන තමයි අපේ ඉදිරි අවුරුදු පහ තුළ ජාතික ඉලක්කවලට අපි පය තබන්න පටන් අරගෙන තිබෙන්නේ. ඒ ගමනේ පළමුවෙනි පියවර තමයි අපි මේ අය වැයෙන් තබන්නේ. ඒ අය වැය තුළින් අපි ඉතා සාර්ථක ආරම්භයක් අරගෙන තිබෙනවා. හැබැයි, අපි දන්නවා, මේ මොන ආරම්භය ගත්තත්

විපක්ෂයට කෙදිරිල්ලක් තිබෙන බව; අදෝනාවක් තිබෙන බව. අපි මෙහෙම කියනවා. අපි මේ දේශපාලනය පැරද්දුවාට ඔවුන්ගේ දේශපාලන ක්‍රියාකාරකම් නවත්තලා නැහැ. බංකොලොත් විපක්ෂය දේශපාලන වශයෙන් පැරද්දුවාට ඔවුන්ගේ දේශපාලනය නවත්තලා නැහැ. ඒ නිසා ඔවුන් ප්‍රතිවිප්ලවය කැඳවමින් ඉන්නවා. ඒකට විටෙක පරණ, පැරදිව්ව, හොර, තක්කඩි දේශපාලන කල්ලි ඔක්කොම එකට එකතුවෙමින් තිබෙන බව අපි දන්නවා. අපට ඒවා ඇස් පනා පිට දකින්න පුළුවන්. ඒ වාගේම සමහර කුණිත මාධ්‍ය ආයතනත් ඒ ප්‍රතිවිප්ලවයේ කොටස්කාරයෝ වෙන්න කටයුතු කරමින් ඉන්නවා. සාතිශය බහුතරයක් රටේ ප්‍රගමනයට අදාළ මාධ්‍යකරණයක යෙදෙද්දී කුණිත දේශපාලනඥයෝ ඒ ගමනට අදාළ අත්වැල් සපයමින් ඉන්නවා. ඒත් එක්කම කුට ව්‍යාපාරිකයෝ මේ ප්‍රතිවිප්ලවය කැඳවමින් තිබෙනවා, ඒකට අදාළ උත්සාහයන් ගනිමින් ඉන්නවා. අපි කියන්න කැමැතියි, ඒ කටයුතු එකක්වත් සාර්ථක කර ගන්න හම්බ වෙන්නේ නැහැ කියන එක. ඒ වාගේම දූෂිත රාජ්‍ය නිලධාරීන් අතළොස්සක් එකතු වෙමින් තිබෙනවා, මේ ප්‍රතිවිප්ලවය සඳහා. මේ මොහොතේ තවදුරටත් බළඇණියක් එකතු කර ගන්න ඔවුන් උත්සාහ කරමින් ඉන්නවා. පාතාලය විසින් තැන තැන සිද්ධ කරන සාතන රැල්ල හේතුවෙන් යම් දේශපාලන වටපිටාවක් නිර්මාණය වෙමින් තිබෙනවා. රට අරාජිකයි, රට අස්ථාවරයි කියන දේශපාලනය හරහා ජනතාවගේ මතය වෙන පැත්තකට හරවලා දේශපාලන වාසි ගන්න බලාපොරොත්තුවෙත් ඉන්නවා. ඒ නිසා අපි විපක්ෂයේ අයට කියනවා, ඔබගේ දේශපාලන උත්සාහයන් කිසිවක් සාර්ථක වෙන්නේ නැහැ කියලා. ජාතික ජන බලවේගය වටා ජනතාව එකට පෙළ ගැහිලා ඉන්නවා. මේ ගෙනැල්ලා තිබෙන්නේ සියලු ජනතාව රකින, සියලු ජනතාව වෙනුවෙන් ජීවිතය දෙන්න අදාළ වටිනාකම් එකතු කරන අය වැයක්. 2025 අය වැය තුළින් මේ රට නිවැරදි මාවතට ගන්නවා. ඒ වෙනුවෙන් ජාතික ජන බලවේගය ලෙස අපට කළ හැකි උපරිම කාර්යභාරය කරමින් ඊට දායක වනවාය කියා ප්‍රකාශ කරමින් මෙම අවස්ථාව ලබා දීම සම්බන්ධයෙන් ඔබතුමාට ස්තූතිවින්න වෙමින් මම නිහඩ වෙනවා, මූලාසනාරුඬ ගරු මන්ත්‍රීතුමනි.

**ගරු මූලාසනාරුඬ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

මිළඟට, ගරු ශාන්ත පද්ම කුමාර සුබසිංහ මන්ත්‍රීතුමා. ඔබතුමාට විනාඩි 13ක කාලයක් ලැබෙනවා.

[අ.භා. 3.31]

**ගරු ශාන්ත පද්ම කුමාර සුබසිංහ මහතා**

(மாண்புமிகு ஷாந்த பத்ம குமார சுபசிங்ஹ)  
(The Hon. Shantha Pathma Kumara Subasingha)

මූලාසනාරුඬ ගරු මන්ත්‍රීතුමනි, මම අය වැය පිළිබඳ මගේ කථාව ආරම්භ කරන්න කැමැතියි, ගරු ජනාධිපතිතුමා ඉදිරිපත් කළ අය වැය ප්‍රකාශනයේ ආරම්භයේ සඳහනක් සමඟින්. අය වැය මූලධර්ම විධියට එතුමා මේ ගරු සභාවට සඳහන් කළා, කර්මාන්ත, සේවා හා කෘෂි කර්මාන්ත අංශවල නිෂ්පාදනයේ වර්ධනය, මෙම නිෂ්පාදනය සඳහා ජනතාවගේ සක්‍රීය දායකත්වය සහ සහභාගිත්වය ඇතිව සිදු විය යුතු වීම සහ නිෂ්පාදනයෙන් ලැබෙන ප්‍රතිලාභ සහ වර්ධනයන් සමාජය පුරා සාධාරණව බෙදී යා යුතු වීම යන කාරණා. එක පැත්තකින්, අය වැය මූලධර්මවලට කියනවා, ජන සහභාගිත්ව ආර්ථික ක්‍රමයකට, ආර්ථික සංවර්ධනයකට තමයි අප යන්නේ කියලා. ඒ විතරක් නොවෙයි, එතුමා අවධාරණය කරනවා, ඒ සියලු ප්‍රතිලාභ සාධාරණව සියලු ජන කොටස් වෙත බෙදී යා යුතුය කියලා. මෙම මූලධර්ම ගැන සඳහන් කරමින් තමයි ජනාධිපතිතුමා අය වැය කථාව ආරම්භ කරන්නේ.

[ගරු ශාන්ත පද්ම කුමාර සුබසිංහ මහතා]

මූලාසනාරූඪ ගරු මන්ත්‍රීතුමනි, මම කැමැතියි මගේ දිස්ත්‍රික්කය වන රත්නපුර දිස්ත්‍රික්කයෙන්ම උදාහරණයක් ගනිමින් මගේ කථාව වැඩි දුරටත් කරගෙන යන්න. අපේ දිස්ත්‍රික්කය සිංහල, දෙමළ, මුස්ලිම් ආදර්ශීය සහෝදර ජනතාව ජීවත් වන ප්‍රදේශයක්. අපේ ඒ ජනතාව වසර 50ක් තිස්සේ -දශක 5ක් තිස්සේ - දැකපු සිහිනයක් තිබුණා. ඒ සිහිනය තමයි තම ප්‍රදේශය හරහා යළි දුම්රිය ගමනාගමනය ආරම්භ කිරීම. ඉංග්‍රීසීන් විසින් ඉදි කරපු ඒ දුම්රිය මාර්ගය වසා දමා එම දුම්රිය මීට අවුරුදු 50කට, 52කට කලින් නතර කර තිබුණා. එය නැවත ආරම්භ කිරීමේ සිහිනය රත්නපුරයේ සිංහල, දෙමළ, මුස්ලිම් මිනිසුන්ට තිබුණා. ඒ මිනිස්සු එය සැබෑ කර ගැනීම වෙනුවෙන් කටයුතු කළා; ඒ වෙනුවෙන් අරගළ කළා, ලිපි ලිව්වා, රචනා ලිව්වා, විවිධ කටයුතු කළා.

ඒ අය අතර අමතක කරන්න බැරි වරින්ත් තිබෙනවා. මේ ගරු සභාවට අපි ඉතාම නිහතලානිව ඒ නම්වලින් කිහිපයක් සඳහන් කරන්න ඕනෑ. අපට මතකයි, ගීත් මානවමිත්‍ර කියලා රසායන විද්‍යා ගුරුවරයෙක් සිටියා. ඇත්තටම ඔහු හොඳ මානව මිත්‍රයෙක්ම තමයි. ඒ වාගේමයි, වෛද්‍ය තුෂාර ජයසූරිය. දුම්රිය නැවත රත්නපුරයට ළඟා කරවා ගන්න ඔවුන් ලොකු මහත්සියක් ගත්තා. අපට මතකයි, මීට අවුරුදු තුනකට වගේ කලින් වර්තමාන ජනාධිපති අනුර කුමාර දිසානායක සහෝදරයා හමු වෙන්න ඇවිල්ලා කැලණිවැලි දුම්රිය මාර්ගය යළිත් රත්නපුරය දක්වා දීර්ඝ කරන්න ඔවුන් ලොකු යෝජනාවලියක් ලබා දුන්නා. කියන්න සතුටයි, කැලණිවැලි දුම්රිය මාර්ගය නැවත රත්නපුරය දක්වා දීර්ඝ කිරීමට විතරක් නොවෙයි, පළමු අදියර රත්නපුරයටත්, දෙවැනි අදියර කහවත්තටත්, තුන්වැනි අදියර ඇම්ලිපිටිය, සූරියවැව හරහා දකුණු දුම්රිය මාර්ගයට යා කරන්නත් අවශ්‍ය මූලික පියවර ජාතික ජන බලවේගයේ මංගල අය වැයෙන්න ඉදිරිපත් කර තිබෙනවා. එහි මූලික වැඩ කටයුතු ආරම්භ කිරීම සඳහා රුපියල් මිලියන 250ක් වෙන් කර තිබෙනවා. ඒ අනුව, කැලණිවැලි දුම්රිය මාර්ගය රත්නපුරය දක්වා දීර්ඝ කිරීමට හැකි වනවා. එම නිසා රත්නපුරයේ සිංහල, දෙමළ, මුස්ලිම් ජනතාව වෙනුවෙන් ගරු ජනාධිපතිතුමාට මගේ ස්තූතිය පුද කරන්න කැමැතියි.

ඒ විතරක් නොවෙයි, අපි මේ දුම්රිය මාර්ගය නිර්මාණය කරන කොට එයින් අපහසුතාවට පත් වන ජනතාවක් වෙසෙනවා. අවුරුදු 50ක් තිස්සේ ඒ දුම්රිය මාර්ගය වසා දමා තිබීම නිසා එය නැවත ඉදි වෙයි කියලා ඔවුන්ට බලාපොරොත්තුවක් තිබුණේ නැහැ. එම නිසා එම මාර්ගයේ ඉදි කිරීම කරලා තිබෙනවා. දැන් එම මාර්ගයේ මිනිස්සු ජීවත් වෙනවා. ඒක ඒ අයගේ ප්‍රශ්නයක් නොවෙයි. අවුරුදු 50ක් තිස්සේ එම දුම්රිය මාර්ගයේ දුම්රියක් ගමන් කරලා නැහැ. එම නිසා ඒ දුම්රිය මාර්ගය නැවත නිර්මාණය වන කොට ඔවුන්ගේ දේපළවලට හානියක් වෙන්න පුළුවන්. හැබැයි, ඒ ජනතාවට අපි ඉතාම වගකීමෙන් කියනවා, ඔබ පිහිටුවා ගත් ආණ්ඩුවයි මේ තිබෙන්නේ, ඔබේ ආණ්ඩුවයි මේ තිබෙන්නේ, ඒ ජනතාවාදී ආණ්ඩුවයි මේ තිබෙන්නේ, කිසියෙක් ඔබ බිය විය යුතු නැහැ, ඔබේ දේපළ උපරිමයෙන්ම ආරක්ෂා කරමින් ඒ දුම්රිය මාර්ගය ඉදි කරන්න අපි සැලසුම් කරනවා කියලා. මේ අය වැය විවාදයේදී මම ඒ ජනතාවට ඒ බව කියනවා. ඒ විතරක් නොවෙයි, යම් භෙයකින් දේපළක් අත් පත් කර ගන්න වුණොත්, ඔබට සාධාරණ වන්දියක් ලබා දීමට අපි මැදිහත් වෙනවා. අන්න ඒ ප්‍රකාශයත් මම මේ ගරු සභාවට කරනවා.

ඊළඟට, මේ අය වැය තුළ මා දකින අපේ හදවත ස්පර්ශ කරන කාරණා කිහිපයක් ගැන මේ ගරු සභාවට මතක් කර දෙන්න මම කැමැතියි. සත්‍ය වශයෙන්ම අපිවත් හිතුවේ නැහැ, ජාතික ජන බලවේගය ආණ්ඩුවේ මංගල අය වැය තුළ මේ වාගේ ලක්ෂණ ටිකක් දකින්න ලැබෙයි කියලා. එකක් තමයි, ඔට්සම් ඇතුළු ස්නායු

සංවර්ධන ආබාධ සහිත දරුවන් සම්බන්ධයෙන් කර ඇති යෝජනා. මෙතෙක් අය වැයක නොදුටු ලක්ෂයක් තමයි එය. ඔට්සම් ඇතුළු ස්නායු සංවර්ධන ආබාධ සහිත දරුවන් වෙනුවෙන් ආදර්ශ දිවා සුරැකුම් මධ්‍යස්ථානයක් සංවර්ධනය කිරීම සඳහා රුපියල් මිලියන 250ක් අපේ ආණ්ඩුවේ අය වැයෙන් වෙන් කර තිබෙනවා.

ඒ වාගේම, රැදවුම් නිවාසවල සිටින දරුවන්, පරිවාස භාරයේ සිටින දරුවන්, අනාථ නිවාසවල සිටින දරුවන් වෙනුවෙන්, එක දරුවෙකුට මාසිකව රුපියල් 5,000ක මුදලක් බැගින් වෙන් කරන්නත්, ඒ රුපියල් 5,000ක මුදලෙන් රුපියල් 2,000ක් ඔවුන් වෙනුවෙන් ගිණුම් ආරම්භ කරලා ගිණුම්ගත කරන්නත්, අනෙක් රුපියල් 3,000 ඒ අදාළ ආයතනවලට පවරන්නත් කටයුතු කරනවා. ඒවා හදවත ස්පර්ශ කරන, මානව දයාවෙන් පරිපූර්ණ වූ කාරණා.

ඒ විතරක් නොවෙයි. "මලයගම්" ජනතාව ගැනත් අය වැයෙහි සඳහන් කර තිබෙනවා. ගරු ජනාධිපතිතුමා මේ සභාවට අය වැය ප්‍රකාශය ඉදිරිපත් කරන වෙලාවේදීම ගරු මනෝ ගනේසන් මන්ත්‍රීතුමා ඒ සම්බන්ධයෙන් තමන්ගේ ප්‍රසාදය පිරිනැමුවා. "මලයගම්" කියන නාමකරණය කළේ මීට අවුරුද්දකට කලින්. ජාතික ජන බලවේගය විධියට අපට ඒ ගැන නිහතලානි ආඩම්බරයක් තිබෙනවා. ඒ විතරක් නොවෙයි. "මලයගම්" දෙමළ ජනතාව ගැන කථා කරමින් විපක්ෂයේ මන්ත්‍රීවරයෙක් කිව්වා, තම විතරයි තිබෙන්නේ, ඒ ජනතාව වෙනුවෙන් වැඩක් කරන්නේ නැහැ කියලා. මම මේ ගරු සභාවේ අවධානය යොමු කරවන්න කැමැතියි, 2025 අය වැය කථාවේ 35 වැනි පිටුව කෙරෙහි. එහි සඳහන් වනවා, "මලයගම්" දෙමළ ජනතාවගේ ජීවනෝපාය තවමත් ගෞරවනීය ජීවිතයක් ගත කිරීම සඳහා අවශ්‍ය ප්‍රමිතීන්ට වඩා පහළින් පවතින බවත්, එම නිසා මුලපිරීම් තුනක් සඳහා දැනටමත් රුපියල් මිලියන 7,583ක් වෙන් කර තිබෙන බවත්. එතරම් මුදලක් වෙන් කරනවා, මේ මංගල අය වැයෙන් විතරක්. ඒ අනුව, ආදර්ශීය "මලයගම්" දෙමළ ජනතාව වෙනුවෙන් වතු නිවාස සංවර්ධනය හා යටිතල පහසුකම් සංවර්ධනය සඳහා රුපියල් මිලියන 4,267ක් වෙන් කර තිබෙනවා. ඒ විතරක් නොවෙයි, "මලයගම්" දෙමළ තරුණයන්ගේ වෘත්තීය පුහුණුව, ජීවනෝපාය සංවර්ධනය සහ යටිතල පහසුකම් සංවර්ධනය සඳහා රුපියල් මිලියන 2,450ක් වෙන් කර තිබෙනවා. ඊළඟට, "මලයගම්" දෙමළ ප්‍රජාවේ පාසල් සඳහා නවීන/ සුහුරු පන්ති කාමට ලබා දීම සඳහා රුපියල් මිලියන 866ක් වෙන් කර තිබෙනවා. හැබැයි අද දවසේ අය වැය විවාදය ආරම්භ කරපු ගරු මන්ත්‍රීතුමා කථාව පටන් ගත්තේ, ජනතාව පොතට කලින් පිට කවරය බලපු එකක් ගැන සඳහන් කරලා. එතුමා කිව්වා, පිට කවරෙන් කියෙව්වා, පොතත් කියෙව්වා කියලා. හැබැයි ඒ ගරු මන්ත්‍රීතුමාට මම කියනවා, ඔබතුමා පිට කවරය විතරයි කියවලා තිබෙන්නේ කියා. පොතත් කියවන්න කියලා මම එතුමාට යෝජනා කරනවා. ඒ විතරක් නොවෙයි. පොත කියෙව්වා කියපු එතුමා තමාගේ කථාවේදී මේ අය වැය සම්බන්ධව වචනයක්වත් කථා කළේ නැහැ. එතුමා කිව්වේ ඩී.එස්. සේනානායක මහත්මයාගේ කාලයේ කාරණා ගැන; ඩඩ්ලි සේනානායක මහත්මයාගේ කාලයේ කාරණා ගැන; සිරිමාවෝ බණ්ඩාරනායක මැතිනියගේ කාලයේ කාරණා ගැන. ඒ කාරණා තමයි කිව්වේ. මේ අය වැය ගැන කිව්වේ නැහැ. ඊට පස්සේ රනිල් වික්‍රමසිංහ මහත්මයාගේ කාලයේ කාරණා ගැන තමයි කිව්වේ. මට හිතෙන්නේ එතුමන්ලාගේ පොතේ පිට කවරය විතරයි අපේ. ඒක ඇතුළේ තිබ්ලා තියෙන්නේ රනිල්ගේ, ඩී.එස්.ගේ කාරණා. මා හිතන්නේ විපක්ෂයේ ඉන්න ගරු රවි කරුණානායක මහත්මයා වාගේ මන්ත්‍රීවරු අපේ පිට කවරේ මැදට ඔවුන්ගේ පක්ෂයේ කාරණා, ඒ පොත රිංගවලා තිබෙනවා කියලායි. ඒ නිසා මම ගරු සභාවට යෝජනා කරනවා, ජාතික ජන බලවේගයේ අපේ අය



වැය පොත, පිට කවරය ගැන කියපු ඒ මන්ත්‍රීතුමාට ලබා දෙන්න කියලා. අපි එතුමාට කියනවා, එහි පිට කවරය විතරක් නොවෙයි, ඇතුළත් කියවන්න කියලා.

රිළඟ කාරණය -ලස්සනම දේ- මේකයි. අපේ සිහිනයක් තිබුණා, ජාතික සමගිය නිර්මාණය වෙන්න ඕනෑ කියලා. ඒ වෙනුවෙන් ඒ දිශාවට පියවර තබපු අය වැයක් මේක. අපට මතකයි, 1982 දිස්ත්‍රික් සංවර්ධන සභා ඡන්දය කොල්ල කෑවා. තවම ඡන්ද පෙට්ටි 9ක් අතුරුදහන්, යාපනයේ. ඒ විතරක් නොවෙයි. ආසියාවේ විශාලම පුස්තකාලයට -යාපනය පුස්තකාලයට- ගිනි තැබුවා, ගරු අර්චිටුනා මන්ත්‍රීතුමනි, ඉතිහාසයේ හිටපු, මෙතුමන්ලාගේ පක්ෂ නායකයෝ. ජේ.ආර්. ජයවර්ධන මැතිතුමන්ලා, නන්ද මැතිවිලා, නන්ද මැතිවිලේ පියා සිරිල් මැතිවි ඇතුළු අයයි ඒ වැඩේ කළේ. ඒක, ආසියාවේ ලොකුම පුස්තකාලය. ඒ විතරක් නොවෙයි, අපි අහලා තිබෙනවා, ඒ පුස්තකාලයට ගිනි තබපු ආරංචිය අහලා ඒ ආසන්නයේ පල්ලියක හිටපු පියතුමෙකු හදවත පුපුරලා මිය ගිහින් තිබෙනවා කියලා. එවැනි කම්පනයක් ඇති කර තිබුණේ. අපට සිහිනයක් තිබුණා, අපේ ආණ්ඩුවක් තුළ නැවත ඒක ඉදි කරන්න ඕනෑ, ඒකට අවස්ථාව දෙන්න ඕනෑ කියලා. මංගල අය වැයෙන්ම අර්චිටුනා මන්ත්‍රීතුමනි, අපි ඒ සඳහා -පුස්තකාලය නැවත ගොඩනගන්න- රුපියල් මිලියන 100ක් වෙන් කළා.

ඒ විතරක් නොවෙයි. විපක්ෂය විසින් ඉදිරිපත් කළ කාරණා කිහිපයකට උත්තර දෙන්න විනාඩි කිහිපයක් ලබා දෙනවා නම් ඔබතුමාට ගරු කරනවා මූලාසනාරුඬ ගරු මන්ත්‍රීතුමනි. අපේ විපක්ෂයේ මන්ත්‍රීවරු ප්‍රකාශ කළ එක කාරණයක් තමයි රජයේ සේවකයන්ගේ වැටුප් වැඩිවීම. දැන් රජයේ සේවකයෝ ගැන කිඹුල් කළුප් හෙළනවා. එදා 1980 ජේ.ආර්. ජයවර්ධන මහත්තයාගේ ආණ්ඩුව කාලයේ රජයේ සේවකයෝ ඉතාම සොච්චම් මුදලකින් වැටුප් වැඩි කරන්න කියලා වැඩි වර්ජනය කළා. මොකක්ද කළේ මේගොල්ලන්ගේ පියතුමන්ලා? 114,000ක් රැකියාවලින් දොට්ට දැමීම. 114,000ක්! 114,000ක් දොට්ට දාලා කිව්වා, මේ වැනුවේ අලියාගේ වලිගය විතරයි කියලා. එහෙම කළ අයගේ පුතලා, මුනුපුරෝ දැන් අහනවා රජයේ සේවකයන්ට මොකක්ද කළේ කියලා. මාස තුනයි දින දෙකයි තවම අපි බලයට පත්වෙලා. අපි මොකක්ද කළේ කියලා මෙන්න අය වැයේ තිබෙනවා.

මමත් ගුරු සේවයේ හිටියා වසර විසි ගණනක්. ඒ නිසා ගුරු සේවය සම්බන්ධයෙන් මටත් යම් පරිචයක් තිබෙනවා කියලා මම විශ්වාස කරනවා. ගුරු සේවයේ සේවා 5ක් තිබෙනවා. ගුරු සේවයේ 2-II ශ්‍රේණියේ ඉන්න ගුරුවරයකුට දැනට වැටුප 64,986යි. හැබැයි මෙවර අය වැයෙන් ඒක වැඩි වෙනවා 74,100ට. ඒ විතරක් නොවෙයි. මේ අප්‍රේල් මාසයේ 1වෙනි දා වෙනකොට ඔහුගේ වැටුප වැඩි වෙනවා රුපියල් 9,114.28කින්.

#### ගරු මූලාසනාරුඬ මන්ත්‍රීතුමා

(මාණ්ඩුමිත්‍ර ත්‍යාගයාගේ මාණ්ඩුමිත්‍ර මාණ්ඩුමිත්‍ර)

(The Hon. Presiding Member)

ඔබතුමාට නියමිත කාලය අවසානයයි.

#### ගරු ශාන්ත පද්ම කුමාර සුබසිංහ මහතා

(මාණ්ඩුමිත්‍ර ත්‍යාගයාගේ මාණ්ඩුමිත්‍ර මාණ්ඩුමිත්‍ර)

(The Hon. Shantha Pathma Kumara Subasingha)

මට තව විනාඩියක් දෙන්න, මූලාසනාරුඬ ගරු මන්ත්‍රීතුමනි.

තව මාස 20කින් 2-II ශ්‍රේණියට 47,615ක් ලෙස තිබුණු වැටුප 66,880 වෙනවා. ඒ කියන්නේ වැටුප 19,265කින් වැඩි වෙනවා තව මාස 20කින්. 2-I ශ්‍රේණියට 62,595යි, ආරම්භක පියවර. තව මාස 20කින් ඒක 81,780ක් වෙනවා. ඒක රුපියල් 19,185කින්

වැඩි වෙනවා තව මාස 20කින්. ගුරු සේවයේ I ශ්‍රේණියේ ගුරුවරයෙකු දැන් ඉන්නේ 76,175 වැටුපේ. ඒක 98,580 වෙනවා; 22,405කින් වැඩි වෙනවා. මම ගුරු සේවයේ හිටියා නම් මට වැඩි වෙනවා රුපියල් 78,000ක්, තව මාස 20කින්. ඉතින් කොහොමද කියන්නේ රජයේ සේවකයන්ට වැටුප් වැඩි වෙන්නේ නැහැ කියලා; ගුරුවරුන්ගේ වැටුප් වැඩි වෙන්නේ නැහැ කියලා?

තව පොඩි කාලයක් අරගෙන මම තව එක කාරණයක් කියන්නම්. දැන් කියනවා පාසල් උපකරණවල වැට් එක අඩු කළේ නැහැලු. හැබැයි රුපියල් 6,000ක් දෙනවා පාසල් උපකරණ ගන්න. ඒ 6,000ක වාසිය වැට් බද්ද අඩු කළාට වඩා වැඩියි. සියයට 18 වැට් එක අඩු කළත් දරුවෙක් රුපියල් 30,000කට වඩා පාසල් උපකරණ ගන්න ඕනෑ රුපියල් 6,000ක වාසියක් ලබන්න. හැබැයි දැන් රුපියල් 6,000ක් දෙනවා. අපි දන්නවා සාමාන්‍ය දුප්පත් පවුලක දරුවෙකුට රුපියල් 30,000ක් දක්වා පාසල් උපකරණ ගන්න බැහැ. 30,000ක ගන්නොත් බඩු ගන්නොත් තමයි වැට් වාසිය 6,000ක් ලැබෙන්නේ. හැබැයි අපි දැන් රුපියල් 6,000ක් දෙනවා. මූලාසනාරුඬ ගරු මන්ත්‍රීතුමනි, අපේ මංගල අය වැයෙන්ම මේ රටේ දිශානතිය වෙනස් කරන, ඒ වෙනස, ක්‍රම වෙනස පෙන්වුවා. මූලාසනාරුඬ ගරු මන්ත්‍රීතුමනි, ඒ විතරක් නොවෙයි. මට තව එක යෝජනාවක් තිබෙනවා.

#### ගරු මූලාසනාරුඬ මන්ත්‍රීතුමා

(මාණ්ඩුමිත්‍ර ත්‍යාගයාගේ මාණ්ඩුමිත්‍ර මාණ්ඩුමිත්‍ර)

(The Hon. Presiding Member)

දැන් කථාව අවසන් කරන්න. කාලය සීමාසහිතයි, ගරු මන්ත්‍රීතුමා.

#### ගරු ශාන්ත පද්ම කුමාර සුබසිංහ මහතා

(මාණ්ඩුමිත්‍ර ත්‍යාගයාගේ මාණ්ඩුමිත්‍ර මාණ්ඩුමිත්‍ර)

(The Hon. Shantha Pathma Kumara Subasingha)

මම සංචාරක ඇමතිතුමාගෙන් ඉල්ලීමක් කරන්න ඕනෑ. රත්නපුර දිස්ත්‍රික්කය සංචාරක කලාපයකට ඉතා හොඳයි. සංචාරක ගමනාන්තයක් විධියට රත්නපුර දිස්ත්‍රික්කය නම් කරන්න කියන, -අපේ නියෝජ්‍ය අමාත්‍ය රුවන් රණසිංහ මැතිතුමා මේ වෙලාවේ සභාවේ ඉන්නවා-යෝජනාව කරමින් මගේ කථාව අවසන් කරනවා.

බොහොම ස්තූතියි.

#### ගරු මූලාසනාරුඬ මන්ත්‍රීතුමා

(මාණ්ඩුමිත්‍ර ත්‍යාගයාගේ මාණ්ඩුමිත්‍ර මාණ්ඩුමිත්‍ර)

(The Hon. Presiding Member)

ගරු චතුර ගලප්පත්ති මන්ත්‍රීතුමා. ඔබතුමාට විනාඩි 12 කාලයක් ලැබෙනවා.

[අ.හා. 3.45]

#### ගරු චතුර ගලප්පත්ති මහතා

(මාණ්ඩුමිත්‍ර ත්‍යාගයාගේ මාණ්ඩුමිත්‍ර මාණ්ඩුමිත්‍ර)

(The Hon. Chathura Galappaththi)

මූලාසනාරුඬ ගරු මන්ත්‍රීතුමනි, 2025 වර්ෂය වෙනුවෙන් වර්තමාන රජය ඉදිරිපත් කළ මංගල අය වැය පිළිබඳව අදහස් පළ කිරීමට අවස්ථාව ලබා දීම ගැන ඔබතුමාට ස්තූතිවන්ත වෙනවා.

මේ රජයට ලැබුණු ජන වරම ගැන සඳහන් කළොත්, ගිය සැප්තැම්බර් මාසයේදී මේ රටේ ජනතාවගේ සුභතර බලයකින් මේ රටේ වර්තමාන ජනාධිපතිතුමා පත් වුණත්, ඉන් පසුව නොවැම්බර් මාසයේ පැවැත්වූ මැතිවරණයේදී අති බහුතරයක් ජනතාව තීන්දු කරනවා පාර්ලිමේන්තුවේ තුනෙන් දෙකකට වැඩි බහුතරයක් වර්තමාන ජනාධිපතිතුමා ප්‍රමුඛ ආණ්ඩුවට ලබා

[ගරු වතුර ගලප්පත්ති මහතා]

දෙන්න. ඒ බලය ලබා දීමේ මූලික අරමුණ වන්නේ, 2022දී මේ රටේ ඇති වුණු ආර්ථික අර්බුදයත් එක්ක මතවාදයක් ගොඩනැගෙනවා, "76 වසරක සාපයක් තිබෙනවා, මේ 225දෙනාම වග කියන්න ඕනෑ, උතුන් එකයි මුහුත් එකයි" කියලා. ඒ concept එක වර්තමාන රජය විසින්ම තමයි ගෙන ආවේ. ඔවුන් ජනාධිපතිවරණයේදී කිව්වා නව ආර්ථික මොඩලයක් හඳුන්වා දෙනවා කියලා.

මෙතුමන්ලා අවුරුදු ගණනක් 1977 විවෘත ආර්ථිකයට බැණ වැදුණා. 1977 දී ගෙනාපු ආණ්ඩුක්‍රම ව්‍යවස්ථාව විවේචනය කළා. මෙතුමන්ලා කිව්වා, "අලුත් ආණ්ඩුක්‍රම ව්‍යවස්ථාවක් ගෙනෙන්න ඕනෑ, අලුත් ආර්ථික මොඩලයක් ගෙනෙන්න ඕනෑ" කියලා. එතුමන්ලා system change එකක් වෙනුවෙන් තමයි ඒ මැතිවරණය ගෙනාවේ. මැතිවරණයේදී මේ රටේ ජනතාව ඡන්දය පාවිච්චි කළේ system change එකක් වෙනුවෙන්. නමුත් ඒ system change එක මේ අය වැය තුළින් සිදු වුණාද කියන කාරණාව අපි බලන්න ඕනෑ. අතිගරු ජනාධිපතිතුමාගේ අය වැය කථාවේ පූර්විකාවේ 3වන පිටුවේ සඳහන් කරනවා මෙන්න මේ විධියට:

"ඇත්තෙන්ම අප බලයට පත්වන විට රාජ්‍ය ණය ප්‍රතිව්‍යුහගත කිරීමේ ක්‍රියාවලියේ නිරත වෙමින් සිටි අතර එයට සැලකිය යුතු වෙනසක් සිදු වුවහොත් එමඟින් ආර්ථිකය අස්ථාවර වීමට ඇති විය හැකි බලපෑම හමුවේ ඊට බාධා කිරීමට අපට අවශ්‍ය වූයේ නැහැ."

මෙතුමන්ලා කොච්චර තර්ක-විතර්ක ගෙනාවාත් මේ කථාවෙන් පිළිගෙන තිබෙනවා, තිබුණු ක්‍රමයට තමයි මේ අය වැය ඉදිරිපත් කරලා තිබෙන්නේ කියලා. කොටින්ම කියනවා නම්, මේක IMF එකට එකඟව ඉදිරිපත් කරපු අය වැයක්. ඒ විතරක් නොවෙයි, පසුගිය රජය ඇතුළු කලින් රජයන්ට සමාන්තරව ගෙනිව්ව අය වැයක්. යම් යම් කාරණා වෙනස් වෙලා තිබෙනවා. නමුත් සමස්තයක් විධියට මේ අය වැයක් එක මානායක යන අය වැයක්. ඒක නිසා මෙතුමන්ලා මොන තර්ක-විතර්ක කළත් මේ රටේ ජනතාව ඡන්දය දුන්නේ system change එකක් වෙනුවෙන්. ඒ system change එක කරන්න මේ මංගල අය වැය අසාර්ථක වෙලා කියන කාරණාව අපට පිළිගන්න වෙලා තිබෙන්නේ. මොකද ජනාධිපතිතුමාගේ කථාවෙන් එතුමා ඒක පිළිගන්න නිසා. එතුමන්ලා කිව්වේ පළමුවැනි අය වැයේදී ඒ වෙනස්කම් කරන්න පටන් ගන්නවා කියලායි. එහෙම තමයි වේදිකාවල කථා කළේ. නමුත් මේ මංගල අය වැයේ පූර්විකාවෙන් ඒ කාරණාව වෙනස් වෙලා තිබෙනවා.

මේ වාගේ බලයක් තමුන්නාන්සේලාට ලැබෙන්න හේතුව තමයි 2022දී මේ රටේ ඇති වෙච්ච ආර්ථික අර්බුදය. ආර්ථිකය අර්බුදය ඇති වෙන්න ළඟම හේතුව තමයි, ගෝඨාභය රාජපක්ෂ මැතිතුමා ගත්තු වැරදි තීන්දු තීරණ. එතුමා ඒ ගත්ත වැරදි තීන්දු තීරණත් එක්ක පෝලිම් යුගයක් ඇති වුණා. මේ රටේ මිනිසුන්ට එදිනෙදා ජීවත් වෙන්න බැරි වුණා. ඒ නිසා ජනතාවට මානසික පීඩනයක් ඇති වුණා. ජනතාව ගැස් පෝලිම්වල, තෙල් පෝලිම්වල, සතොසේ පෝලිම්වල හිටියා. රට අත්හැරලා දාලා යන්න තරුණයෝ පාස්පෝට් පෝලිම්වල හිටියා. ඒ පෝලිම්වල හිටපු ජනතාව විශාල දුකක් වින්දා. සමහර අවස්ථාවල උදේ ගිය මතුස්සයා හවස ගෙදර එන්නේ නැහැ. හේතුව, කොහේ හරි පෝලිම්කර් මැරිලා වැටිලා. ඒවා ඇස් දෙකෙන් දැකපු ජනතාව මේ රටේ තිබුණු system එකට වෙර කරලා. අන්න ඒ වෙරයට කථා කරපු කණ්ඩායමක් තමයි අද මේ රටේ අති බහුතර බලයක් අරගෙන මේ සභාවට ඇවිල්ලා තිබෙන්නේ. මේ අය අවුරුදු 76ක ශාපයක් ගැන කථා කළා. මම මේ පාර්ලිමේන්තුව තුළ 76ක ශාපය

ගැන කථා නොකරන්නයි හිටියේ. ඒක ජනාධිපතිවරණයේදීත් කථා කළා, පාර්ලිමේන්තු මැතිවරණයේදීත් කථා කළා. අද මේ අය වැය විවාද වෙන මොහොතේ පවා අපේ ආණ්ඩු පක්ෂයේ ඇතැම් මන්ත්‍රීවරු ඉතිහාසයේ වෙච්ච කාරණා මතක් කරමින් තමයි කථා කරන්නේ. නමුත් මම පැහැදිලිව කියනවා, අවුරුදු 76ක ශාපය කියන්නේ ගොඩ නගපු මතවාදයක් කියලා. බොරුවක් තමයි ඒ ඉදිරිපත් කරලා තිබෙන්නේ.

විශේෂයෙන් 1948දී මේ රටේ තිබුණු පරිසරය ගැන මතක් කරගනිමු. මම ඉතිහාසය ගැන මේ පාර්ලිමේන්තුවේ කථා කරන අවසාන කථාව වෙයි මේක. මෙතැනින් පසු අපි ඉතිහාසය ගැන කථා කරලා වැඩක් නැහැ, අනාගතය ගැන කථා කරන්න ඕනෑ. නමුත් මම මේ මොහොත ප්‍රයෝජනයට ගන්නවා, මෙතුමන්ලා දිගින් දිගටම අවුරුදු 76ක ශාපයක් ගැන කථා කරන නිසා ඒ ගැන කියන්න. සොල්බරි සාම්ප්‍රදායයේ වාර්තාවේ සඳහන් වෙලා තිබෙනවා, 1948ට කලින් මේ රටේ තිබුණු වාතාවරණය. මේ රටේ තිබුණේ වැඩිවසම් ක්‍රමයක්. ඒ වාගේම දිළිඳුභාවයෙන් යුක්ත, වහල්භාවයෙන් යුක්ත සමාජයක් තමයි තිබුණේ. ඒ වාගේ සමාජයක් තිබුණු පරිසරයකට, රටකට තමයි 1948දී ඩී.එස්. සේනානායක මහත්තයා මේ රටට නිදහස අරගෙන දෙන්නේ. 1948 නිදහස අරගෙන දීලා, 1994 වෙන කොට දකුණු ආසියාවේ ශීඝ්‍රයෙන් දියුණු වන රට බවට පරිවර්තනය වෙනවා. 1948ට කලින් ඒ වාගේ පරිසරයක් තිබිලා 1994දී මේ රට දකුණු ආසියාවේ ශීඝ්‍රයෙන් දියුණු වන රටක් බවට පරිවර්තනය කරන්න මේ රටේ හිටපු නායකයෝ යම් හොඳ තීන්දු තීරණ අරගෙන තිබෙනවා. අපි ඒවා දර්ශක එක්ක කථා කරමු.

1948ට කලින් අධ්‍යාපන මට්ටම ගත්තොත්, අධ්‍යාපන සාක්ෂරතාව සියයට 35යි. ඒ කියන්නේ මේ රටේ අකුරු ලියන්න පුළුවන්, කියවන්න පුළුවන් ජනතාව සියයට 35යි හිටියේ. හැබැයි, 1994 වනකොට ඒක සියයට 95ක් දක්වා වැඩි වෙනවා. සියයට 35ක තිබුණු සාක්ෂරතාව සියයට 95 දක්වා වැඩි වෙන්නේ ඒක කවුරුවත් දීපු දෙයක් නිසා නොවෙයි, දෙයියෝ දීපු දෙයක් නිසා නොවෙයි, මේ රටේ පාලකයෝ ගත්තු නිවැරදි තීන්දු තීරණ නිසා. මේ රටේ නිදහස් අධ්‍යාපනය වෙනුවෙන් ඒ මිනිස්සු සටන් කළා; පෙනී හිටියා. ඒකේ ප්‍රතිඵලයක් විධියට තමයි මා ඇතුළු මෙතැන ඉන්න බොහෝදෙනෙක් මේ රටේ නිදහස් අධ්‍යාපනය තුළින් මතු වෙච්ච වර්ත බවට පත් වෙලා තිබෙන්නේ. මේ රටේ සියලුදෙනාම වාගේ නිදහස් අධ්‍යාපනයෙන් බිහි වූ අය.

ඒ වාගේම සෞඛ්‍ය ගත්තොත්, 1948ට කලින් සාමාන්‍ය මනුෂ්‍යයෙකුගේ ආයු කාලය වයස අවුරුදු 45යි. ඒ කාලයේ යම් වසංගතයක් හැදුණොත් මුළු සනුහරේම නැත්තට නැති වෙනවා. ඒක සාමාන්‍ය දෙයක්. හැබැයි, වයස අවුරුදු 45ට තිබුණු ආයු කාලය, 1994 වෙනකොට වයස අවුරුදු 75 දක්වා වැඩි වෙනවා. ඉතිහාසයේ මේ රටේ හිටපු අපේ නායකයන් ගත්ත තීන්දු තීරණවලට පින් සිදු වන්න තමයි අද අපි හැමෝම ඒ ආයු කාලයට සමාන ආයු කාලයක් භුක්ති විදින්නේ.

කෘෂි කර්මාන්තය පැත්තෙන් ගත්තොත්, අද ආහාර නිෂ්පාදනය ගැන කථා කරනවා. ඒ වාගේම ආහාර සුරක්ෂිතතාව ගැන කථා කරනවා. ආහාර සුරක්ෂිතතාව වෙනුවෙන් එදා හිටපු නායකයෝ ගත්ත වැදගත්ම තීන්දුව තමයි, මේ රටේ වාරි කර්මාන්තය දියුණු කිරීම. වාරි කර්මාන්තයේ දියුණුව වෙනුවෙන් විශේෂයෙන්ම ගල් ඔය, මිනිසේ ඇළ, මින්නේරිය වැව, තබ්බේව වැව, යෝධ වැව හා මහවැලිය වැනි යෝධ සංවර්ධන ව්‍යාපෘති ආරම්භ කළා. ඒකේ ප්‍රතිඵලයක් විධියට නිදහසෙන් පසුව පළමු වතාවට 80 දශකයේ මේ රට සහලින් ස්වයංපෝෂිත කරන්න

අවස්ථාව හිමි වුණා. ඒක තවත් සරලව කිව්වොත්, 1948දී මේ රටේ හිටිය ජනගහනය ලක්ෂ 60යි. එතකොට දේශීය නිෂ්පාදනය තිබුණා සියයට 36ක්. පිට රටින් ආනයනය කළා සියයට 64ක්. 1948දී හෙක්ටයාරයකින් වී කිලෝග්‍රෑම් 650යි ගන්න පුළුවන් වුණේ. හැබැයි, 1994 වනකොට හෙක්ටයාරයකින් වී කිලෝග්‍රෑම් 3,500ක අස්වැන්න ගන්නා. එතකොට ඔබතුමන්ලා කල්පනා කරලා බලන්න, මේ රටේ හිටපු නායකයෝ කොච්චර සේවයක් කරලා තිබෙනවාද කියලා.

ඒ විතරක් නොවෙයි. මහවැලිය ආරම්භ කළේ කෘෂි කර්මාන්තය වෙනුවෙන් වුණත්, 1994 වනකොට මහවැලියට පින් සිද්ධ වෙන්න තමයි සියයට සියයක් ජල විදුලිය නිෂ්පාදනය කළේ. ඒ වනකොට තේ, පොල්, රබර් අපනයන ආදායම වැඩි කරන්නත් කටයුතු කළා. විශේෂයෙන්ම පේ. ආර්. ජයවර්ධන මැතිතුමා විවෘත ආර්ථික ප්‍රතිපත්තිය මේ රටට හඳුන්වා දීම තුළ නිදහස් වෙළෙඳ කලාප ආරම්භ වුණා. නිදහස් වෙළෙඳ කලාප ආරම්භ කිරීමත් එක්ක මේ රටේ දියුණුව, සංවර්ධනය දැකලා එදා විනයේ හිටපු අගමැතිතුමා ලංකාවට විශේෂඥයෝ කණ්ඩායමක් එව්වා, ලංකාව කොහොමද මෙව්වර ශීඝ්‍රයෙන් දියුණු වෙන්නේ කියලා හොයලා බලන්න. අපේ නිදහස් වෙළෙඳ කලාප සංකල්පය තමයි විනයට අරගෙන ගියේ. නමුත් අද ඔවුන් සිටින තැන බලන්න. එදා මේ රටේ ඒ වාගේ තත්ත්වයක් තමයි තිබුණේ.

ඒ විතරක් නොවෙයි. එදා පේ.ආර්. ජයවර්ධන ජනාධිපතිතුමා නිකම් හිටියේ නැහැ. විදේශ රටවල් එක්ක රාජ්‍ය තාන්ත්‍රික මට්ටමේ සම්බන්ධතා හදා ගන්නා. විදේශ තනාපති කාර්යාල මේ රටේ ආරම්භ කිරීමේ ප්‍රතිඵලයක් වියයට මොකක්ද වුණේ? විදේශ රැකියා මේ රටට විවෘත වුණා. ඒ නිසා ඩොලර් එන්න පටන් ගන්නා. ඒ විතරක් නොවෙයි. රණසිංහ ප්‍රේමදාස ජනාධිපතිතුමා මේ රටේ අභිසංක, දුප්පත් ජනතාව වෙනුවෙන් විශාල වැඩකොටසක් කරපු නායකයෙක්. මේ රටේ ආර්ථිකය වෙනුවෙන් එතුමා එදා ඇහලුම් කර්මාන්ත 200ක් ආරම්භ කළා. විවිධ බාධක, මතිමතාන්තර ආවත් එතුමා ඒ කටයුත්ත කළා. ඉන් පසුව මේ රටට ඩොලර් එන්න පටන් ගන්නා. ඉතින්, කවුරු හෝ කියනවා නම් 1948 ඉඳන් 1994 දක්වා ශාපයක් තිබුණා කියලා, ඒක වැරදියි. මම කලින් කිව්වා, 1948ට කලින් මේ රට වහල්භාවයෙන් යුක්ත රටක්; අධික දිළිඳුභාවයෙන් යුක්ත රටක් කියලා. හැබැයි, 1994 වනකොට දකුණු ආසියාවේ ශීඝ්‍රයෙන්ම දියුණු වුණු රටක්. මෙතැන සිටින කවුරු හෝ කෙනෙකුට කොන්ද කෙළින් තබාගෙන කියන්න පුළුවන් නම්, 1948 සිට 1994 දක්වා මේ රටේ ශාපයක් තිබුණා කියලා, කරුණාකරලා නැහිටින්න. අපි තර්ක කරමු. හැබැයි, හොඳ වාගේම යම් තරක තීන්දු තීරණත් ගෙන තිබෙන්න පුළුවන්. අපි ඒක භාර ගන්න සූදානම්. මොකද, 1948 සිට 1994 දක්වා මේ රට පාලනය කළේ අපේ මතවාදය අනුව අපේ දේශපාලන පක්ෂ. ඒ කියන්නේ, 1948 ඉඳලා 1994 දක්වා වැඩි කාලයක් මේ රට පාලනය කළේ; මේ රටේ ක්‍රියාත්මක වුණේ අපේ දේශපාලන මතවාදය. හැබැයි, 1994ත් පසුව මේ මොහොත දක්වා විශේෂයෙන්ම අප නියෝජනය කරන දේශපාලන කඳවුරෙන් ජාතික නායකයෙක් බිහි කර ගන්න අපට අවස්ථාව ලැබුණේ නැහැ. ඇතැම් අය කියනවා, අපි දෙපාරක් ආණ්ඩු කළා කියලා. ඔව්, 2001දී අපි ආණ්ඩුව භාර ගන්නා, 2003දී ආණ්ඩු බලය දීලා යන්න වුණා. නැවත 2015දී ආණ්ඩු බලය ගන්නා, 2019දී ආණ්ඩුව දීලා යන්න වුණා. ඒකට හේතුව තමයි, වාමාංශික කඳවුරේ නායකයෙක් එක්ක තමයි අපි ආණ්ඩු කරන්න ගත්තේ.

1994 ඉඳලා මේ මොහොත දක්වා දිගටම මේ රටේ පත් වෙලා තිබෙන්නේ වාමාංශික කඳවුරුවල සිටි නායකයෝ. පේ.ආර්. ජයවර්ධන මැතිතුමාගේ විවෘත ආර්ථික වැඩ පිළිවෙළත් එක්ක,

එයට ඔරොත්තු නොදෙන වාමාංශික නායකයෝ මේ රටේ පාලනයට ආපු නිසා තමයි අද මේ රටට මේ භාතිය සිදු වෙලා තිබෙන්නේ. ඇත්තටම මේ රටේ 2022දී ආර්ථික අර්බුදයක් ඇති වුණා. මේ රටේ ආර්ථික අර්බුදයක් ඇති වෙන්න ප්‍රධානම හේතුව මොකක්ද? මෙය, මම කියන දෙයක් නොවෙයි. මේ රටේ සිටින විශේෂඥ කණ්ඩායමක් කියන දෙයක්. වර්තමාන මහ බැංකු අධිපතිවරයා, මහ බැංකුවේ හිටපු නියෝජ්‍ය අධිපති ආචාර්ය ඩබ්ලිව්.ඒ. විජේවර්ධන මැතිතුමා, ආර්ථික ප්‍රතිපත්ති පර්යේෂණ රාජ්‍ය ආයතනය, 2022 ලෝක බැංකු වාර්තාව හා පාර්ලිමේන්තු ආර්ථික ස්ථායීකරණ කමිටුව කියන මේ සියලුදෙනා සාක්ෂිත් එක්ක ඉදිරිපත් කරලා තිබෙනවා, 2022දී මේ රටේ ආර්ථික අර්බුදයක් ඇති වෙන්නේ අවුරුදු 76 ගණනක කතන්දරයක් නිසා නොවෙයි, 2004 ඉඳලා මේ රටේ නායකයන් ගත්ත වැරදි ආර්ථික ප්‍රතිපත්ති නිසායි කියලා; ඒ නිසායි මේ රට මේ තැනට වැටිලා තිබෙන්නේ කියලා. මම මතක් කරලා දෙන්න කැමැතියි, 2004 අපේ ආණ්ඩුව තිබෙන වෙලාවේදී අපි ජනප්‍රිය නොවන ඇතැම් තීන්දු තීරණ ගන්න හදපු බව. අපි ගන්න හදපු ජනප්‍රිය නොවන තීන්දු තීරණ මොනවාද? දේශපාලන පත්වීම් මත රාජ්‍ය සේවය සඳහා බඳවා ගැනීම් නවත්වන්න අපි තීන්දුවක් ගත්තා. රාජ්‍ය සේවය කාර්යක්ෂමව වර්ධනය කිරීම සහ රාජ්‍ය සේවය තුළ VRS ක්‍රමය ක්‍රියාත්මක කරන්න තීන්දුවක් ගන්න හදුවා.

ඒ වාගේම ලංකා විදුලිබල මණ්ඩලය තුළ නිෂ්පාදනය, සම්ප්‍රේෂණය, බෙදා හැරීම ලෙස ප්‍රතිව්‍යුහගත කිරීමට කටයුතු කරන්න අපි සැලසුම් කළා. ඒ වාගේම බනිජ තෙල් නීතිගත සංස්ථාව ප්‍රතිව්‍යුහගත කිරීමට කටයුතු කරන්න බැලුවා. ඒ වාගේම රේගු දෙපාර්තමේන්තුව, ආදායම් බදු දෙපාර්තමේන්තුව, රේගුව සහ ආදායම් බදු අධිකාරිය ලෙස ප්‍රතිසංස්කරණය කරන්න අපි යෝජනා කළා. ඒ වාගේම, රාජ්‍ය ව්‍යාපාර ප්‍රතිව්‍යුහගත කිරීමට කටයුතු කරන්න ගත්තා. අපි මේ කටා කරන්නේ 2004 අපේ ආණ්ඩුවේදී අපි ක්‍රියාත්මක කරන්න හදපු කාරණා. හැබැයි, අවාසනාව වන්නේ එම යෝජනා ඒ වචනවලින් නොවුණත් මේ අය වැය තුළත් ක්‍රියාත්මක වෙමින් තිබීමයි. එතකොට 2004දී ඒ ආණ්ඩුව වැට්ටුවේ කවුද? ඒ ආණ්ඩුව වැට්ටුවේ වෙත කවුරුවත් නොවෙයි, ජනතා විමුක්ති පෙරමුණ. විශේෂයෙන්ම එදා රාජපක්ෂ මැතිතුමන්ලාට උදවු කළේ වෙත කවුරුවත් නොවෙයි, ජනතා විමුක්ති පෙරමුණ. අද අවුරුදු 76ක ශාපයක් ගැන කටා කරනවා. හැබැයි, 1994දී වන්දිකා කුමාරතුංග මැතිනිය බලයට ගෙනෙන්නත්, ඒ වාගේම 2005දී මහින්ද රාජපක්ෂ මැතිතුමා බලයට ගෙනෙන්නත්, 2015දී චක්‍රව මෛත්‍රීපාල සිරිසේන මැතිතුමා බලයට ගෙනෙන්නත් කටයුතු කළේ ජනතා විමුක්ති පෙරමුණ. ඒ නිසා මගේ සහෝදර ගරු මන්ත්‍රීතුමන්ලාගෙන් මම ඉල්ලීමක් කරනවා. මේ අවුරුදු 76ක ශාපයක් කියන කටාව දැන් ඇති. දැන් ඔබතුමන්නාන්සේලාට බලය ලැබිලා තිබෙනවා. මේ රටේ ජනතාව ඔබතුමන්ලාට පාර්ලිමේන්තුවේ තුනෙන් දෙකක බලයක් දීලා තිබෙනවා. ඒ තුනෙන් දෙකක බලයක් ලබා දුන්නේ ඇයි? මේ අවුරුදු පහ අවසානයේදී ඔබතුමන්ලාට කියන්න හේතු නැහැ. මොකද, මේ රටේ ජනතාවට ඔබතුමන්ලා කියන්න ඕනෑ, ඔබතුමන්ලාගේ ආර්ථික මොඩලය මොකක්ද කියලා. ඔබතුමන්ලා විශ්වාස කරන න්‍යාය තුළ මේ රට සංවර්ධනය කරන්නේ කොහොමද කියන කාරණා ඔප්පු කරන්නයි අද මේ අය වැය තවුන්නාන්සේලා ඉදිරිපත් කර තිබෙන්නේ. මේ අය වැය තුළ තවුන්නාන්සේලාගේ ඒ න්‍යායවත්, මතවාදයවත් ඉෂ්ට වෙලා නැහැ කියලා තමයි අපට පෙනෙන්නේ. බොහොම ස්තූතියි.

ගරු මූලාසනාරුස් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු ගම්ගෙදර දිසානායක නියෝජ්‍ය ඇමතිතුමා. ඔබතුමාට විනාඩි 14ක කාලයක් තිබෙනවා.

[අ.භා. 3.58]

**ගරු ගමගෙදර දිසානායක මහතා (බුද්ධශාසන, ආගමික සහ සංස්කෘතික කටයුතු නියෝජ්‍ය අමාත්‍යතුමා)**

(மாண்புமிகு கமகெதர திசாநாயக்க - புத்தசாசன, சமய மற்றும் கலாசார அலுவல்கள் பிரதி அமைச்சர்)

(The Hon. Gamagedara Dissanayake - Deputy Minister of Buddhasasana, Religious and Cultural Affairs)

මූලාසනාරූඪ ගරු මන්ත්‍රීතුමනි, නව රජයේ මංගල අය වැය; ජනතාවාදී අය වැය පාර්ලිමේන්තුවට ඉදිරිපත් කරලා තිබෙනවා. පසුගිය දින කිහිපය තුළ විශේෂයෙන්ම අපේ විපක්ෂය නියෝජ්‍යයා කරන මන්ත්‍රීතුමන්ලා මේ අය වැය පිළිබඳව හරයාත්මක දේවල් කථා කරන එක වෙනුවට, ජනප්‍රියවාදී කථාවලට මූලිකත්වය දෙමින් අදහස් දක්වන ආකාරයක් තමයි අපි දැක්කේ. අපි හැමදාමත් කියනවා වාගේ ඉදිරියටත් මේ කථාව අනිවාර්යයෙන්ම කිව යුතුව තිබෙනවා. වසර ගණනාවක් තිස්සේ මේ දෙගොල්ලක් එකතු වෙලා රට පාලනය කරලා, ආර්ථික වශයෙන් රට බංකොලොත් කරලා, ආර්ථික අගාධයකට රට ඇද දමලා, සමස්ත සමාජ පද්ධතියම කඩා බිඳවටලා, සුනු විසුනු කරලා තිබුණු තත්ත්වයක් ඇතුළේ තමයි ජාතික ජන බලවේගයේ අපි මේ රට භාරගත්තේ. එහෙව් තත්ත්වයක් ඇතුළේ මේ විපක්ෂය නියෝජ්‍යයා කරන බොහෝ දෙනාට මේ අය වැයේ තිබෙන යහපත් තත්ත්වයන් පිළිබඳව සාකච්ඡා කිරීම වෙනුවට ජනප්‍රියවාදී කථා කියමින් මේ අය වැය හැල්ලුවට ලක් කරන්නට සිද්ධ වෙලා තිබෙනවා. මම භිතත විධියට ජනතාව විසින් දෙකයි දශම පහට ඇදලා දාපු එහෙව් අයගෙන් ඊට වඩා යමක් අපට බලාපොරොත්තු වෙන්නත් බැහැ, මූලාසනාරූඪ ගරු මන්ත්‍රීතුමනි.

අපි මේ අය වැය ඉදිරිපත් කරන වෙලාවේ විශේෂයෙන් වැඩි අවධානයක් යොමු කරපු ක්ෂේත්‍ර කිහිපයක් තිබෙනවා. වාරිමාර්ග පද්ධතිය වැඩිදියුණු කිරීම පිළිබඳව මේ අය වැයේ විශේෂ අවධානයක් යොමු කරලා තිබෙනවා. අපේ මහා වාරිමාර්ග පද්ධතිය, සුළු වාරිමාර්ග පද්ධතිය, ග්‍රාමීය මට්ටමේ වාරිමාර්ග පද්ධතිය දියුණු කිරීම ප්‍රධාන අරමුණක් කරගෙන අපි මේ අය වැය තුළ ඒ වෙනුවෙන් විශේෂ අවධානයක් යොමු කරලා තිබෙනවා. ඒ වාගේම තමයි, කෘෂි කර්මාන්තය නඟා සිටුවීම. කෘෂිකාර්මික වශයෙන් අපේ රට දියුණු තැනකට ඔසවා තබන එක තමයි අපේ නව රජයේ මූලික දැක්ම. ඒ වෙනුවෙන් වන ඉතාම ප්‍රායෝගික වැඩ පිළිවෙළ ගණනාවක් මේ අය වැය තුළ අපි යෝජනා කරලා තිබෙනවා. ඒ වාගේම තමයි අපේ රජයේ මූලික වැඩ පිළිවෙළ ඇතුළේ ග්‍රාමීය ජන ජීවිතය නඟා සිටුවීම සඳහා වන වැඩ පිළිවෙළක් යෝජනා කරලා තිබෙනවා.

එක පැත්තකින් Clean Sri Lanka වැඩසටහන ඉස්සරහට යන අතර, රාජ්‍ය සේවා පද්ධතිය වාගේම අනෙකුත් සේවා අදාළ කරගත් ඩිජිටල්කරණ වැඩසටහනත්, ග්‍රාමීය දුප්පත්භාවය තුරන් කිරීමේ වැඩසටහනත් ක්‍රියාත්මක වෙනවා. ඒ සඳහා විශේෂ මැදිහත්වීම් ගණනාවක් මේ අය වැය තුළින් අපි යෝජනා කරලා තිබෙනවා. ඒ වාගේම සුළු හා මධ්‍ය පරිමාණ කර්මාන්තකරුවන් නඟාසිටුවීම සඳහාත් මෙවර අය වැයෙන් අපි වැඩ පිළිවෙළක් යෝජනා කරනවා. මේ බිඳ වටවපු ආර්ථිකය අපි දෙගොල්ලන්ම එකතු වෙලා ඉහළට ඔසවා තබනවා නම්, ඒ ඔසවා තැබීමේ කාර්යයේදී ප්‍රමුඛ කාර්යභාරයක් ඉටු කරන්න පුළුවන් කණ්ඩායමක් හැටියට අපි සුළු හා මධ්‍ය පරිමාණ කර්මාන්තකරුවන් හඳුනාගෙන තිබෙනවා. ඔවුන් වෙනුවෙන් වෙච්ච සුවිශේෂ වැඩ පිළිවෙළ ගණනාවක් අපි මේ අය වැයෙන් යෝජනා කරලා තිබෙනවා. ඒ විතරක් නොවෙයි. රාජ්‍ය අංශයේ, පෞද්ගලික අංශයේ, වතු ක්ෂේත්‍රයේ සේවකයන් සම්බන්ධව විශේෂම අවධානයක් යොමු කරලා, ඔවුන් වෙනුවෙන් අවශ්‍ය මැදිහත්වීම් මේ අය වැය යෝජනා තුළ අපි අන්තර්ගත කරලා තිබෙනවා.

මීට පෙරාතුව අපේ මන්ත්‍රීවරුන් ගණනාවක් සඳහන් කළා, අපේ රටේ විශේෂ ජන ප්‍රජාවක් හැටියට මෙතෙක් අපි සලකපු "මලයගම්" ජනතාව ඉලක්ක කරගෙන ඔවුන්ගේ අධ්‍යාපනය, සෞඛ්‍යය, සුබසාධනය වාගේ පැති පිළිබඳව විශේෂ අවධානයක්, සැලකිල්ලක් අපි යොමු කර තිබෙනවා කියලා. ඒ වාගේම අධ්‍යාපන ක්ෂේත්‍රයටත්, සෞඛ්‍යය ක්ෂේත්‍රයටත් සැලකිය යුතු ප්‍රතිපාදන ප්‍රමාණයකින් අපි මෙවර වෙන් කරලා තිබෙනවා. මූලාසනාරූඪ ගරු මන්ත්‍රීතුමනි, ජාතික ජන බලවේගයේ අපි බලය ගොඩනැගුවේ සමස්ත රටම නියෝජ්‍යයා වන විධියටයි. උතුරේ ජනතාවත්, දකුණේ ජනතාවත්, නැහෙනහිර ජනතාවත්, බටහිර ජනතාවත් -සමස්ත ජනයාම- එකතු වෙලා ගොඩනඟපු මේ බලයට සාධාරණයක් ඉෂ්ට කිරීම අත්‍යවශ්‍යයි. කුහකකමක් නැත්නම් සියලුදෙනාම පිළිගන්නවා ඇති, සියලු පළාත්වලට ජාති හේදයක් නැතිව සංවර්ධන කටයුතු වෙනුවෙන් විශාල මැදිහත් වීමක් කරන්න අපි මේ අය වැය තුළ සමත් වෙලා තිබෙන බව. ඒ විතරක් නොවෙයි.

සමාජය තුළ විවිධ ස්තර නියෝජ්‍යයා කරන කණ්ඩායම් වෙනුවෙන් අපේ අවධානය මේ වෙද්දි යොමු කර තිබෙනවා. අපි දන්නවා, ලංකාවේ බොහෝ ප්‍රදේශවල සිටින වකුගඩු රෝගීන් විශාල පීඩනයකට ලක් වෙලා ඉන්න බව. ඔවුන්ට අවශ්‍ය ප්‍රතිකාර ලබා ගැනීම ඉතාම දුෂ්කර කටයුත්තක් වෙලා තිබෙනවා. විශේෂම අවධානයක් යොමු කරලා, මෙවර අය වැයෙන් ඔවුන් වෙනුවෙන් සැලකිය යුතු ප්‍රතිපාදනයක් වෙන් කරන්නත් අපි සමත් වෙලා තිබෙනවා.

ආබාධ සහිත පුද්ගලයන් කියන්නේ, විශේෂයෙන් අපේ අවධානයට ලක් විය යුතු, ලක් කළ යුතු කණ්ඩායමක්. හැබැයි, ඒ අය සමාජයේ බොහෝදෙනාගේ අවධානයට යොමු වෙන්නේ නැහැ. නමුත්, මේ ජනතාවාදී රජය ඒ ආබාධිත ප්‍රජාව වෙනුවෙන් ප්‍රමුඛ අවධානයක් යොමු කරලා ඔවුන්ගේ කාර්යයන් වෙනුවෙන් විශේෂ මැදිහත් වීමක් කරන්න මේ අය වැයෙන් ඉදිරිපත් වෙලා තිබෙනවා. ඒ වාගේම ළමා සුරැකුම් මධ්‍යස්ථානවල සහ රැදවුම් භාරයේ ඉන්න ළමුන් ගැනත් විශේෂ අවධානයක් යොමු කරන්න මෙවර අය වැයෙන් අපි සමත් වෙලා තිබෙනවා. මේ වාගේ ඉතාම සාධනීය, ඉතාම ප්‍රබල, බොහෝදෙනාගේ අවධානය යොමු නොවන ක්ෂේත්‍ර පිළිබඳව අපේ අය වැයෙන් අවධානය යොමු කරලා තිබෙනවා. විපක්ෂය මේ තත්ත්වය පිළිබඳව සාධනීයව බලන්නේ නැතිව සාම්ප්‍රදායිකව හැම දාම තිබෙන ඔවුන්ගේ විවේචනය ඉදිරිපත් කරන්න තමයි පෙලඹිලා තිබෙන්නේ. අපි පසුගිය දවස්වලත් ඒ තත්ත්වය දැක්කා.

මූලාසනාරූඪ ගරු මන්ත්‍රීතුමනි, රාජ්‍ය සේවකයන්ගේ වැටුප් පිළිබඳ ප්‍රශ්නය පසුගිය දින කිහිපය තුළ බොහෝදෙනා සාකච්ඡා කරපු මාතෘකාවක්. රාජ්‍ය සේවාවේ වැඩි පංගුවක් නියෝජ්‍යයා කරන කොටස තමයි, ගුරුවරුන් සහ විදුහල්පතිවරුන්. රාජ්‍ය සේවකයින් සංඛ්‍යාව ලක්ෂ 14කට ආසන්නව තිබියදී, ඒ අතරින් ලක්ෂ දෙකහමාරක් විතර නියෝජ්‍යයා වෙන්නේ අපේ රටේ ගුරුවරුන්ගෙන් සහ විදුහල්පතිවරුන්ගෙන්.

පසුගිය කාලයේ විපක්ෂය විසින් මතයක් හඳුන්වා උත්සාහ කළා, ඒ වාගේම විපක්ෂය විසින් හඳුනා මතයට සමාන්තරව එළියේ ඉන්න ඔවුන්ගේ කණ්ඩායම විසින් ක්ෂේත්‍රය තුළ මතයක් හඳුන්වා උත්සාහ කළා, ගුරුවරුන්ට අවශ්‍ය වැටුප් වැඩිවීම සිද්ධ වූණේ නැති බවත්, ගුරුවරුන් බලාපොරොත්තු වූ පරිදි විෂමතාව ඉවත් වූණේ නැහැ කියාත්. ඔවුන් එවැනි මතයක් සමාජය තුළ හඳුන්වා උත්සාහයක් ගත්තා. මමත් ගුරු සේවාව තුළ අවුරුදු 25කට වැඩි කාලයක් කටයුතු කරපු කෙනෙක්. මේ වැටුප් වැඩිවීමේ තත්ත්වය හරියටම ගළපා ගන්නාම මේ වෙනස්කම තේරුම් ගන්න පුළුවන්කම තිබෙනවා.

මූලාසනාරූඪ ගරු මන්ත්‍රීතුමනි, සාමාන්‍යයෙන් අය වැය ලේඛනයක් ඉදිරිපත් කරනකොට සාම්ප්‍රදායිකව අපි දැකපු කාරණයක් තිබෙනවා. මුදල් අමාත්‍යවරයා විසින් අය වැය කථාව කියවනකොට, රාජ්‍ය සේවකයාගේ වැටුප රුපියල් 5,000කින් වැඩි කරනු ලැබේ කියලා කියනවා. ඕක තමයි සාමාන්‍ය සම්ප්‍රදාය. එහෙම කිව්වා නම් එය රාජ්‍ය සේවකයාට තේරෙනවා. හැබැයි, අපේ රජය රාජ්‍ය සේවකයාගේ වැටුප් වැඩිවීම සම්බන්ධ කාරණය විද්‍යාත්මක ක්‍රමවේදයකට ගළපා, විධිමත් ආකාරයකට සකස් කරලා, ක්‍රමානුකූලව, පියවරෙන් පියවර අදියර කිහිපයක් යටතේ එය සිද්ධ වෙන්නේ කොහොමද කියලා පැහැදිලි කළාම බොහෝදෙනාට ඒක තේරුම් ගන්න අමාරුයි. පසුගිය කාලයේ අපි ගුරුවරුන්, විදුහල්පතිවරුන් හැටියට පාරට බැහැලා විශාල අරගළයක් කළා, ගුරුවරුන්ගේ, විදුහල්පතිවරුන්ගේ වැටුප් විෂමතාව ඉවත් කරන්න කියා. ඒ විෂමතාව ඉවත් කරන්න කියලා අපි ඉල්ලා සිටි පදනමක් තිබුණා. ඒ පදනමේ හැටියට ගන්නාම, මේ අය වැය ලේඛනය ඇතුළේ ඒ බලාපොරොත්තු වුණු සීමාවන් ඉක්මවා ගිය වැටුප් වැඩිවීමක් පෙනෙන්න තිබෙනවා.

මූලාසනාරූඪ ගරු මන්ත්‍රීතුමනි, මේ වෙලාවේදී මම ගුරු සේවාව තුළින් ඊට උදාහරණ කිහිපයක් දක්වන්න කැමැතියි. ගුරු සේවය තුළ 2 පන්තිය-II ශ්‍රේණියට අයත් ගුරුවරයෙකුගේ වැටුප් විෂමතාව ඉවත් කරන්න කියලා ඉල්ලා සිටි ගණන තමයි, රුපියල් 47,615. ගුරු සේවය තුළ වැටුප් විෂමතාවක් තිබෙනවා. ඒ විෂමතාව ඉවත් කරන්න ගුරු සේවයේ 2 පන්තිය-II ශ්‍රේණියට අයත් ගුරුවරයෙකුට රුපියල් 47,615ක වැටුපක් දෙන්න කියලා ඉල්ලුවා. නමුත්, මේ අය වැය තුළ ඒ අයට රුපියල් 66,880ක් යෝජනා කර තිබෙනවා. මෙන්න මේකයි අපි තේරුම් ගන්න ඕනෑ. විපක්ෂයේ මන්ත්‍රීවරුන් මේ වෙලාවේ සභාවේ නැහැ. කොහේ හරි තැනක ඉඳලා එතුමන්ලා අහගෙන ඉන්නවා නම් හෝ පස්සේ වෙලාවකදී මේ කථාව අහනවා නම් හෝ මේ වෙනස තේරුම් ගන්න පුළුවන්. වැටුප් විෂමතාව ඉවත් කිරීමේදී ඒ අයගේ වැටුප රුපියල් 47,615ට ගෙනෙන්න කියලායි ඉල්ලුවේ. නමුත්, අපි යෝජනා කරන මේ වැටුප් වැඩිවීම ඇතුළේ එය රුපියල් 66,880ක් දක්වා වැඩි වෙනවා. වෙනස්කම රුපියල් 19,265යි.

ඊළඟට, ගුරු සේවයේ 2 පන්තිය-I ශ්‍රේණියට අයත් ගුරුවරයෙකුගේ වැටුප් විෂමතාව ඉවත් කිරීම සඳහා ඉල්ලා සිටි වැටුප් තලය තමයි රුපියල් 62,595. අපි මෙම අය වැය තුළ යෝජනා කර තිබෙන්නේ එය රුපියල් 81,780ට ගෙන එන්නයි. එතකොට ඒ වෙනස රුපියල් 19,185යි. ගුරු සේවයේ 1 පන්තියට අයත් ගුරුවරුන්ගේ වැටුප් විෂමතාව ඉවත් කරන්න කියලා ගුරු-විදුහල්පති සේවාවලින් ඉදිරිපත් වූ යෝජනාව තමයි, රුපියල් 76,175. නමුත්, අපේ මේ යෝජනාවලියට අනුව එම වැටුප රුපියල් 98,580ක් දක්වා වැඩි වෙනවා. ඒ අනුව රුපියල් 22,405කින් අපි අර බලාපොරොත්තු වුණු සීමාව ඉක්මවා යනවා. මීට අමතරව සාමාන්‍යයෙන් පොදුවේ රාජ්‍ය සේවකයන් සියලුදෙනාගේ වාර්ෂික වැටුප් වර්ධකය සියයට 80කින් වැඩි වෙනවා. ඒ තුළත් ඔවුන්ට ප්‍රතිලාභයක් ලැබෙනවා.

#### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු මන්ත්‍රීතුමනි, ඔබතුමාට තව විනාඩි 2ක කාලයක් තිබෙනවා.

#### ගරු ගම්ගෙදර දිසානායක මහතා

(மாண்புமிகு கமகெதர திசாநாயக்க)  
(The Hon. Gamagedara Dissanayake)

මූලාසනාරූඪ ගරු මන්ත්‍රීතුමනි, අවසාන විනාඩි කිහිපයේ මම මේ කාරණයක් කියන්න ඕනෑ. පසුගිය දවස්වල විපක්ෂයේ මන්ත්‍රීවරුන්ගෙන් මතු වුණු කාරණා කිහිපයක් මෙතැනදී

විශේෂයෙන්ම මම මතක් කරන්න ඕනෑ. පසුගිය දවසක අපේ දිස්ත්‍රික්කය නියෝජනය කරන මන්ත්‍රීවරියක් මේ සභාවේදී බොහොම සැර විධියට ප්‍රජාතන්ත්‍රවාදය වැළලෙනවෝ කියලා කථා කළ ආකාරය අපි දැක්කා. ප්‍රජාතන්ත්‍රවාදය පිළිබඳව මුර දේවතාවුන් වාගේ කථා කරන මේ අය ඒ කාල වකවානුවල කටයුතු කළේ කොහොමද කියන එකට සාක්ෂි මම මේ ජංගම දුරකථනය තුළින් පෙන්වන මේ ඡායාරූපවල තිබෙනවා, මූලාසනාරූඪ ගරු මන්ත්‍රීතුමනි. ඔය කථා කරපු කෙනාගේ තාත්තා හිටපු පාර්ලිමේන්තු මන්ත්‍රීවරයෙක්. එක්තරා යුගයක ඔහු පාර්ලිමේන්තු මැතිවරණයට තරග කළ අවස්ථාවක බැනර් එකක් දැමුවා, "ලග්ගලින් විජය දිනවුම" කියලා.

යම්කිසි ප්‍රතිවිරුද්ධවාදී කණ්ඩායමක් ගිහිල්ලා ඒ බැනර් එක ඉවත් කළා. ඒ බැනර් එක ඉවත් කළාට පසුව ඔය කියන ප්‍රජාතන්ත්‍රවාදය වෙනුවෙන් මොර දෙන එතුමියගේ තාත්තා මැර කණ්ඩායම් දාලා එක දවසක රාත්‍රියේ 8දෙනෙක් සාතනය කළා. ඔන්න, ප්‍රජාතන්ත්‍රවාදය සම්බන්ධයෙන් කථා කරන අයගේ කෙරුවාව. එහෙව් අය තමයි අද මේ ප්‍රජාතන්ත්‍රවාදය වෙනුවෙන් සම්පිළි පොරවාගෙන ප්‍රජාතන්ත්‍රවාදය විනාශයි කියලා කෑ මොර දෙන්න පටන්ගෙන තිබෙන්නේ. මේ වාගේ සිද්ධි ගණනාවක් තිබෙනවා. ඒ විතරක් නොවෙයි. ඔය කියන කෙනාගේම තාත්තා මාතලන් කියන මුයිවර්ට යම් සිද්ධියක් වුණාට පසුව - එතුමියගේ පියාගේ රියදුරු තමයි මාතලන් - රටම දන්නා සිද්ධියක් වුණා. ජේරාදෙණිය විශ්වවිද්‍යාලයේ "අල්විස් පොකුණ" කියලා එකක් තිබෙනවා. අපි කවුරුත් එය "අල්විස් පොන්ඩ්" එක කියලා හඳුන්වනවා. එක දවසක රාත්‍රියේ තරුණ ජීවිත 24ක් සාතනය කළා. බෙල්ල දක්වා කපලා ඒ ඔප ගෙනැල්ලා ගහලා තිබුණා, ඒ අල්විස් පොන්ඩ් එක වටේට. ඔන්න, ප්‍රජාතන්ත්‍රවාදය වෙනුවෙන් කෑ මොර දුන්නු නෝනලාගේ තාත්තලාගේ වැඩ.

මූලාසනාරූඪ ගරු මන්ත්‍රීතුමනි, ඔබොම තමයි ඒගොල්ලන්ගේ බලය පාවිච්චි වුණේ. තරුණයින් විශාල වශයෙන් සංහාරය කළා. ප්‍රජාතන්ත්‍රවාදය පිළිබඳව දැන් ඒ අයට හඬා වැටෙන්න සිද්ධ වෙලා තිබෙනවා. ඒ නිසා විදුරු ගෙවල්වල ඉඳලා ගල් ගහන්න එපා කියන පණිවුඩය ඒ අයට දෙන්න ඕනෑ.

මූලාසනාරූඪ ගරු මන්ත්‍රීතුමනි, නව රජයක් හැටියට අපි පුරවැසි අය වැයක් ඉදිරිපත් කරලා තිබෙනවා. ඒ පුරවැසි අය වැය ඉදිරි මාස කිහිපය තුළ ක්‍රියාත්මක කරලා, මේ රටේ ජනතාව බලාපොරොත්තු වෙච්ච "පොහොසත් රටක් - ලස්සන ජීවිතයක්" ගොඩනගන්න අපි නව රජයක් හැටියට මොන බාධක, අභියෝග ආවත් ඇප කැප වෙනවා, මැදිහත් වෙනවා කියමින් මම නිහඬ වෙනවා. බොහොම ස්තූතියි.

#### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු තුෂාරි ජයසිංහ මන්ත්‍රීතුමිය. ඔබතුමියට විනාඩි 11ක කාලයක් තිබෙනවා.

[අ.හා. 4.13]

#### ගරු නීතිඥ තුෂාරි ජයසිංහ මහත්මිය

(மாண்புமிகு சட்டத்தரணி (திருமதி) துஷாரி ஜயசிங்ஹ)  
(The Hon. (Mrs.) Thushari Jayasingha, Attorney-at-Law)

මම මේ අවස්ථාව ලබා දුන්නාට ස්තූතියි, මූලාසනාරූඪ ගරු මන්ත්‍රීතුමනි.

මේ ඉදිරිපත් කරලා තිබෙන්නේ රටේ ආර්ථික, සමාජයීය, දේශපාලන පරිවර්තනයක් බලාපොරොත්තු වන, ජනතා සිතූම් පැතුම් මල්වල ගැන්වෙන අය වැයක්. ඒ අය වැය ලේඛනය දෙවනවර කියවීම සම්බන්ධයෙන් විවාද කරන මේ අවස්ථාවේදී

[ගරු නීතිඥ කුමාරි ජයසිංහ මහත්මිය]

මීට ප්‍රථම මේ රටේ පැවැති තත්ත්වය අපට අමතක කරන්න බැහැ. මේ රටේ පැවැති බංකොලොත්භාවය නිසා වෘත්තිකයන් ශීඝ්‍රයෙන් රට අත්හැර යන තත්ත්වයක් තිබුණා. මෙවර අය වැයෙන් රජයේ සේවකයන්ගේ වැටුප් වැඩිවීමක් වෙලා තිබෙනවා. රජයේ සේවකයන් දීර්ඝ කාලයක් තිස්සේ ඉල්ලා සිටි වැටුප් වැඩිවීමක් තමයි මෙවර අය වැයෙන් ලබා දී තිබෙන්නේ. මොකද, ඔවුන් ඉල්ලා සිටියේ වෙනත් දීමනා වශයෙන් වෙන වෙනම එල්ලා නොවෙයි, මූලික වැටුපට වැටුප් වැඩිවීමක් කරන්න කියයි. පොදුවේ හැම රජයේ සේවකයෙකුගේම ඒ ඉල්ලීම මෙවර අය වැය තුළින් ඉටු වෙලා තිබෙනවා. ඒ වැටුප් වැඩිවීම නිසාම අපි දන්නවා, යම්කිසි කෙනෙකුට ණය මුදලක් ඉල්ලන්න පුළුවන් බව. ණය මුදලක් ඉල්ලන්න ගියාම යම්කිසි වැටුප් සීමාවකට, මූල්‍යමය සීමාවකට යටත්ව තමයි ඒ ණය මුදල් අනුමත වෙන්නේ. මම නීතිඥ වෘත්තියේ යෙදීලා සිටින නිසා දන්නවා, රජයේ සේවකයෙක් රාජ්‍ය බැංකුවකින් ණයක් ගන්න ගියාම වැටුප් වාර්තා අරගෙන එන බව. නමුත්, සියලුම ලේඛන -හැම දෙයක්ම- නිවැරදි පරිදි තිබියදීත් වැටුප් සීමාව ඉක්මවා නැති නිසාත්, වැටුපේ සුළු මුදලක -රුපියල් එකසිය ගණනක වාගේ- අඩුවක් නිසාත් ඇතැම් අවස්ථාවල ඒ ණය ඉල්ලුම්පත ප්‍රතික්ෂේප වෙනවා. එය මගේ අත්දැකීමෙන්ම දන්නවා. එහෙම වුණාම ඒ අය වෙනත් පෞද්ගලික බැංකුවක් හෝ පෞද්ගලික මූල්‍ය ආයතනයක් හරහා රාජ්‍ය බැංකුවේ තිබෙන පොලියට වඩා සියයට 5ක, 6ක අධික පොලියකට ගිවිසුම්ගත වෙන්න පෙලඹෙනවා. ඇයි, ඒ? වැටුප් වැඩිවීම් මූලික වැටුපට එකතු වෙලා නොතිබීම මත තමයි රාජ්‍ය බැංකුවකින් ඒ ණය මුදල ලබා ගන්න තුසුදුස්සෙක් බවට ඒ පුද්ගලයා පත් වෙන්නේ. මූල්‍යසනායු ගරු මන්ත්‍රීතුමනි, මෙය කාන්තාවන්ට විශේෂයෙන්ම බලපාන කාරණයක්.

අපි පසුගිය කාලයේ දීර්ඝව කපා කරපු කාරණයක් තිබුණා. ඒ තමයි, කාන්තාවන් ණයක් ලබා ගන්න ගියාම ක්ෂුද්‍ර මූල්‍ය ණය උගුලට හසු වීම සම්බන්ධ කාරණය. කාන්තාවන් මෙවැනි තත්ත්වයට පත් වෙන්නේ ඇයි? මම කලින් කිව්වා වාගේ රජයේ සේවකයෙක් හෝ පෞද්ගලික අංශයේ සේවකයෙක් ණයක් ලබා ගන්නේ ඔවුන්ගේ යම්කිසි මූලික අවශ්‍යතාවක් සම්පූර්ණ කර ගන්නයි. ඒ අවශ්‍යතාව සම්පූර්ණ කර ගැනීම සඳහා ඔවුන් ඒ අවස්ථාවේ අත ළඟ තිබෙන පහසු විසඳුමකට පෙලඹෙන එක නිරායාසයෙන්ම ස්වාභාවිකයි. එවැනි ණයක් ගන්නාම ඒක අධික පොලියක් එක්ක ගෙවා ගන්න බැරි වීම නිසා කාන්තාවන් සිය දිවි නසා ගැනීම දක්වාම ඒ තත්ත්වය ඉහළ ගිහින් තිබෙනවා. මේ හේතුව නිසා පවුල් ජීවිත බිඳ වැටීම, ලිංගික අල්ලස් ඉල්ලීම වැනි නොයෙකුත් දේ සිදු වෙනවා. උපරිමය විධියට කාන්තාවන් සිය දිවි නසා ගැනීම දක්වාම මේ තත්ත්වය උග්‍ර වුණා. හැබැයි, මේ ගරු සභාව නියෝජනය කරමින් හිටපු කාන්තා මන්ත්‍රීවරියන්ගෙන් සමහර උදව්‍ය අදත් මේ පාර්ලිමේන්තුවේ මහජන නියෝජිතවරියන් වශයෙන් ඉන්නවා. ඔවුන් කවුරුවත් එදා මේ සම්බන්ධයෙන් හඬක් නැඟුවේත් නැහැ. අපේ රටේ කාන්තාවන්ට නිවැරදිව රාජ්‍ය බැංකුවකින් ණය ලබා ගැනීමට ඇති බාධා මොනවාද කියලා සොයා බැලුවේත් නැහැ. අපි අද ඒක ජය ගැනීමට පළමුවැනි පියවර තබා තිබෙන බව මම කියනවා.

ඒ වාගේම, කාන්තාවන් හා දරුවන් සම්බන්ධයෙන් කපා කරද්දී මම මේ කාරණයක් කියන්න කැමතියි. මෙවර අය වැයෙන් පෙර පාසල් දරුවන්ට උදෑසන ආහාර වේල සැපයීමේ වැඩසටහන යටතේ එක් ආහාර වේලකට කරනු ලබන ගෙවීම් රුපියල් 60 සිට රුපියල් 100 දක්වා වැඩි කරන්න අපි යෝජනා කර තිබෙනවා. ඒ සඳහා රුපියල් මිලියන 1,000ක මුදලක් වෙන් කිරීම මේ අය වැයෙන් සිදු කර තිබෙනවා.

මූල්‍යසනායු ගරු මන්ත්‍රීතුමනි, විපක්ෂයේ සියලුදෙනා බොහෝ අවස්ථාවලදී කැ ගසා කියපු කාරණයක් තමයි අපි ත්‍රිපෝෂ නිෂ්පාදනය සහ බෙදා හැරීම නවත්වනවා කියන එක. දැන් මොකක්ද වෙලා තිබෙන්නේ? ත්‍රිපෝෂ ලබා දීම සඳහා රුපියල් මිලියන 5,000ක් මෙවර අය වැය ලේඛනයෙන් වෙන් කර තිබෙනවා. විපක්ෂයෙන් නිතරම කිව්වේ අපි ත්‍රිපෝෂ නිෂ්පාදනය සහ බෙදා හැරීම නතර කරනවා කියයි. නමුත්, අපි මේක වැදගත්කොට සලකන්නේ ඇයි? විශේෂයෙන්ම මම ජීවත් වන මහනුවර දිස්ත්‍රික්කයේ වතු ආශ්‍රිත ජනතාව විශාල ප්‍රමාණයක් ඉන්නවා. මේ දරුවන්ට මූලික පෝෂණ අවශ්‍යතා සම්පූර්ණ කිරීමේදී ත්‍රිපෝෂ කියන ආහාරය ඉතා වැදගත් පිටිවහලක් වෙනවා. එහි පෝෂණය ඉතා උසස් තත්ත්වයේ පවතිනවා. ඒ වාගේම අනෙක් අතට කාන්තාවක් හැටියට, මවක් හැටියට වෙනත් ආහාරයක් කඩිමුඩියේ දරුවාට පිළියෙල කරලා දෙන්න ගියාම ඒ සඳහා කොපමණ දේවල් අවශ්‍ය වෙනවාද? නමුත්, ත්‍රිපෝෂ කියන එක වැඩි වෙහෙසකින් තොරව සාදා ගන්නත් පුළුවන්. ඒ වාගේම, ඒක සාදා ගැනීමට වැඩිපුර වෙනත් ද්‍රව්‍ය අවශ්‍ය වෙන්නේත් නැහැ. ඒක දරුවාට දෙන්න පුළුවන් පෝෂණීය ආහාරයක්. අපි ඒ අතිරේක ආහාරය රැක ගන්න මේ අය වැයෙන් මුදල් වෙන් කර තිබෙනවා.

ඒ වාගේම, අපේ රත්නපුර දිස්ත්‍රික්කයේ ගරු මන්ත්‍රීතුමෙක් සඳහන් කළා, ඔට්සම් ඇතුළු ස්නායු ආබාධ සහිත දරුවන් වෙනුවෙන් මේ අය වැයෙන් ලබා දී තිබෙන ප්‍රතිපාදන සම්බන්ධයෙන්. එතුමා ඒ ගැන ඉතා ප්‍රශංසාත්මකව කථා කළා. ඒක ඉතා වැදගත් දෙයක්. අපේ සෞඛ්‍ය අමාත්‍යාංශය විසින් හොයාගෙන තිබෙනවා, මේ රටේ උපදින දරුවන්ගෙන් සියයට 10ක් විතර මේ වාගේ ආබාධ සහිතව උපදිනවා කියලා. මූල්‍යසනායු ගරු මන්ත්‍රීතුමනි, එවැනි ආබාධ සහිතව උපදින දරුවන් වෙනුවෙන් මහනුවර දිස්ත්‍රික්කයේ යම් වැඩසටහනක් ක්‍රියාත්මක වෙනවා කියලා අපට දැනගන්න ලැබිලා තිබෙනවා. පවුල් සෞඛ්‍ය සේවිකාවන් සායන මට්ටමේදී මේ වාගේ දරුවන් හඳුනා ගැනීම සිද්ධ වෙනවා. ඒ දරුවන් හඳුනා ගන්නාම MOH කාර්යාලය මගින් ඒ දරුවන් අදාළ රෝහල්වලට යොමු කරනවා. ඒ රෝහල්වලදී මේ දරුවන්ට ඊට අදාළ ප්‍රතිකාර සහ සායනික විකිත්සාව සිදු කරනවා. මහනුවර දිස්ත්‍රික්කයේ මෙවැනි රෝහල් කිහිපයක් තිබෙනවා. ඒවා තමයි, දිගුන පුනරුත්ථාපන රෝහල, පේරාදෙණිය ශික්ෂණ රෝහල, මහනුවර ජාතික රෝහල වාගේම ගම්පොළ මූලික රෝහල. මෙම රෝහල්වලින් මේ දරුවන්ට ඒ ප්‍රතිකාර ලබා දෙනවා. ඒ ක්ෂේත්‍රයේ වෛද්‍යවරු පැහැදිලිව කියනවා, ඔට්සම් වැනි ආබාධයක් වසස අවුරුදු 3ට අඩුවෙන් හඳුනා ගන්නාත් ඒක සියයට සියයක්ම වාගේ සුව කිරීමේ පහසුකම් අපේ රට තුළ තිබෙනවා කියලා. එම නිසා මෙවැනි දරුවන් වෙනුවෙන් මුදල් වෙන් කිරීමේ වැදගත්කම මේ තුළින් ඔබතුමන්ලාට වැටහෙනවා ඇති. ඒ වාගේම ඔට්සම් ඇතුළු ස්නායු ආබාධිත දරුවන් සඳහා සියල්ල අන්තර්ගත මුල් ළමාවිය සංවර්ධන මධ්‍යස්ථානයක් සංවර්ධනය කිරීම සඳහා රුපියල් මිලියන 250ක් මෙවර අය වැයෙන් වෙන් කර තිබෙනවා.

මෙවැනි සංවර්ධන යෝජනා මීට කලින් ක්‍රියාත්මක වුණේ කොහොමද? රටේ නායකයා හෝ පක්ෂයේ නායකයා හෝ තමන්ගේ එක එක මන්ත්‍රීවරයා, ඇමතිවරයා හෝ තමනමන්ට තිබෙන පෞද්ගලික හිතවත්කම් මත තමයි ඒ කාලයේ මේ දේවල් කළේ. ජනාධිපතිතුමා අය වැය කපාට ඉදිරිපත් කිරීමේදීත් මේ කපාට කිව්වා.

අපි එහෙම නොවෙයි කරන්නේ. සංවර්ධන යෝජනා සමානව රට පුරා බෙදී යනවා. ගරු ජනාධිපතිතුමා ඉතා පැහැදිලිව සඳහන් කළා, අවශ්‍යතාව මත තමයි සංවර්ධන යෝජනා රට පුරා බෙදී යෑම සිද්ධ වෙන්නේ කියන එක. අපි බලාපොරොත්තු වෙන්නේ,

රට පුරා ඒකාත්මික සංවර්ධනයක්. අපේ ගම්වල කථාවක් තිබෙනවා, "බත් ඇති තැනටමලු කොස්" කියලා. අන්න ඒ වාගේ තිබෙන තැනටම තව තවත් දෙනවා නොවෙයි. සමානව සංවර්ධනයක් ඇති කිරීම අපේක්ෂා කරමින් තමයි, අපි මේ අය වැය යෝජනාවලිය ඉදිරිපත් කරලා තිබෙන්නේ. ඒ වාගේම, ප්‍රවාහනය ගැනත් මේ අය වැයෙන් කථා කරලා තිබෙනවා. ඇත්තටම අපි පසු ගිය කාලයේ වැඩ නිම වෙලා ගෙදර යන කාන්තාවන් ගැන කථා කළා. ඒ කාන්තාවන් කොහොමද යන්නේ? බොහෝ අය රජයේ සහ පෞද්ගලික අංශයේ සේවය කරන අය. ඒ නිසා අපට හොඳ ප්‍රවාහන සේවයක් අවශ්‍යතාව තිබෙනවා. එහෙම හොඳ ප්‍රවාහන සේවයක් බලාපොරොත්තු වෙන අපි, ඒ සඳහා මේ මුදල් වෙන් කිරීම් ඉතා ප්‍රශස්තයි කියලා කියනවා.

ඒ වාගේම කෘෂි කාර්මික භාණ්ඩ ප්‍රවාහනය සම්බන්ධයෙන් දුම්රිය යොදා ගන්න මේ අය වැයෙන් අවධානය යොමු කරලා තිබෙනවා. මගේ ආසනය නාවලපිටිය. ඒක දුම්රිය නගරයක්. අපි දැකලා තිබෙනවා, ඉස්සර කාලයේ බණ්ඩාරවෙල සිට කැපු මල් ප්‍රවාහනය කළේ දුම්රියෙන්. නුවරඑළිය දිස්ත්‍රික්කයේ කොයි තරම් කෘෂි කාර්මික නිෂ්පාදන තිබෙනවාද කියලා ගරු මංජුල සුරවීර ආරච්චි මන්ත්‍රීතුමා කිව්වා. ඒ නිෂ්පාදන ප්‍රවාහනයට දුම්රිය යොදා ගන්න පුළුවන්. හැබැයි, දුම්රිය දියුණු කරනවා වෙනුවට, ඒ ප්‍රදේශයේ හිටපු දේශපාලනඥයන් මොකද කරලා තිබෙන්නේ කියලා මම කියන්නම්. දුම්රිය ඉඩම්වලට මොකද සිද්ධ වුණේ, කොහොමද දුම්රිය සංවර්ධනය කරන්නේ? රජයේ ඉඩම් (සන්නය ආපසු ලබා ගැනීමේ) පනත යටතේ, නාවලපිටිය මහේස්ත්‍රාත් අධිකරණයේ 75858 නඩු අංකය යටතේ නඩුවක් තිබුණා, පර්වස් 11.25ක් පෞද්ගලික පරිහරණයට ලබා ගැනීම සම්බන්ධයෙන්. පසු කාලීනව බදු පදනම යටතේ හෝ කුමන පදනමක් යටතේ හෝ අවසරයක් අරගෙන තිබෙනවා. හැබැයි, පර්වස් 78කට වැඩි ප්‍රමාණයක් අනවසරයෙන් භුක්ති විඳිනවා. ඒ වාගේම, ඒ ස්ථානයේ තිබුණු දුම්රිය සංචාරක බංගලාවට මොකද වුණේ? ඒ ස්ථානයේ තිබුණු කම්කරු නිවාස පෙළට මොකද වුණේ? මේවා ජනතාව ප්‍රශ්න කරනවා. කොහොමද, එකකොට පොදු ප්‍රවාහනය දියුණු කරන්නේ?

#### ගරු මූලාසනාරූප් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු මන්ත්‍රීතුමායනි, ඔබතුමාට ලැබී තිබෙන කාලය අවසානයයි.

#### ගරු නීතිඥ තුෂාරි ජයසිංහ මහත්මිය

(மாண்புமிகு சட்டத்தரணி (திருமதி) துஷாரி ஜயசிங்ஹா)

(The Hon. (Mrs.) Thushari Jayasingha, Attorney-at-Law)

මූලාසනාරූප් ගරු මන්ත්‍රීතුමානි, තව මිනිත්තුවක් දෙන්න.

ඒ වාගේම, මහනුවර දිස්ත්‍රික්කය කියන්නේ සියලු ශ්‍රී ලාංකික ජන ප්‍රජාව එක හා සමානව ජීවත් වෙන ප්‍රදේශයක්. සිංහල, දෙමළ, මුස්ලිම්, බර්ගර්, මැලේ වාගේම යුරේෂියානු කියන ජනතාවත් ඉන්නවා. ඒ සියලු දෙනාට මුළු ශ්‍රී ලාංකික ජනතාව හැටියට එකතු වෙන්න පුළුවන් ශ්‍රී ලාංකික දිනයක් ඇති කර ගැනීමටත්, මේ අය වැයෙන් යෝජනා කරලා තිබෙනවා. අන්න ඒ ශ්‍රී ලාංකික දිනය සහ සමස්ත ශ්‍රී ලාංකික ජාතියක් වශයෙන් නැගී සිටීම සම්බන්ධයෙන් අය වැය යෝජනාවේ මේ සඳහන් ප්‍රතිපත්ති ඉතා ප්‍රශස්තයි. මූලාසනාරූප් ගරු මන්ත්‍රීතුමානි, ස්තූතියි.

#### ගරු මූලාසනාරූප් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

මිළහට, ගරු සුනිල් බියන්විල මන්ත්‍රීතුමා. ඔබතුමාට විනාඩි 12ක කාලයක් ලැබෙනවා.

[අ.භා. 4.25]

#### ගරු සුනිල් බියන්විල මහතා

(மாண்புமிகு சுனில் பியன்வில)

(The Hon. Sunil Biyanwila)

මූලාසනාරූප් ගරු මන්ත්‍රීතුමානි, අපේ ආණ්ඩුවේ මංගල අය වැය ලේඛනය ඉදිරිපත් කළාට පස්සේ, විපක්ෂයේ කණ්ඩායම් හොඳටම කලබල වෙලා ඉන්නවා. ඇයි, මේ කලබල වෙලා ඉන්නේ? ඒ ගොල්ලන් හිතුවා, ඒ ගොල්ලන් කඩා වට්ටපු රට ආයෙන් කිසිම කෙනෙකුට ගොඩ දමන්න බැරි වෙයි කියලා. අපි ඉතා කෙටි කාලයක් ඇතුළත, මාස තුනක් වාගේ කාලයක් තුළ අන්න ඒ තත්ත්වය වෙනස් කරලා, අපේ රටේ ආර්ථිකය යම් ප්‍රමාණයකට ශක්තිමත් කරලා, හොඳ අය වැයක් ඉදිරිපත් කරලා තිබෙනවා. ඒ නිසා ඒ ගොල්ලන් කල්පනා කරනවා, දැන් මේකට අභියෝග කරන්න පුළුවන් වෙන්නේ ජනතාව රවට්ටලා තමයි කියලා. ඒ අර්ථයෙන් විවිධ දේවල් කියනවා, ජනතාව රවට්ටන්න. හැබැයි, කල්පනා කරලා බලන්න. ඉතිහාසයේ කවදාවත් මෙවැනි අය වැයක් මේ පාර්ලිමේන්තුවට ඉදිරිපත් කරලා නැහැ. මුල් කාලයේ මේ ගොල්ලන් කිව්වා, මේ ආණ්ඩුවට යන්න පුළුවන් වෙන්නේ මාස හයයි, ඊට වඩා යන්න බැහැ කියලා. හැබැයි, අද විපක්ෂයේ මන්ත්‍රීවරයෙක් කියනවා, අවුරුදු දෙකයි මේ ආණ්ඩුවට යන්න පුළුවන් වෙන්නේ කියලා. ඇයි, මොහොතින් මොහොත වෙනස් වෙනවා. අපිට මතකයි, මීට පෙර මැතිවරණ කාලයේ විපක්ෂයේ අය මොකක්ද කිව්වේ කියන එක. මාලිමාවට නම් ඡන්දය දෙන්න එපා. දුන්නොත් ආගම ඉවරයි කිව්වා. ජාතිය ඉවරයි කිව්වා. පෙරහැර ඉවරයි කිව්වා.

හැබැයි, මොකද වුණේ? අද ඒ මොනවත් වෙලා තිබෙනවාද? නැහැ. රට හොඳ ශක්තිමත් ගමනක් යනවා. ඉතින් අද මේ විපක්ෂයේ අය ජනතාවගෙන් සමාව ගන්න ඕනෑ, "එදා අපි බොරු කිව්වා, බොරු කියලා අපි මේ රටේ ගමන වෙනස් කරන්න උත්සාහ කළා" කියලා. අන්න, එතැන ඉඳලා තමයි මේ විපක්ෂයේ අය නැවත ජනතාව අමතන්න ඕනෑ.

අපි මේ වෙලාවේ විපක්ෂයේ කණ්ඩායමට ස්තූතිවින්න වෙනවා. ඇයි? මහ මැතිවරණය එන වෙලාවේ අපි මෙව්වර ජයග්‍රහණයක් බලාපොරොත්තු වුණේ නැහැ; අපි ආසන 159ක් බලාපොරොත්තු වුණේ නැහැ. හැබැයි, අපිට 159ක කණ්ඩායමක් ලැබුණේ කොහොමද? අපිට එහෙම ලැබුණේ මේ විපක්ෂයේ කණ්ඩායම අසමත් වුණා ඒගොල්ලන්ගේ ජයග්‍රහණය වෙනුවෙන් වැඩ කරන්න. ඒගොල්ලන් විවිධ බොරු කිව්වා. බොරු කියන වෙලාවේ ජනතාව තේරුම් ගත්තා මේගොල්ලන්ට ඡන්දය දීලා කවදාවත් හරියන්නේ නැහැ, අනිවාර්යයෙන් මාලිමාවට ඡන්දය දෙන්න ඕනෑ කියලා. ඒ වෙලාවේ ජනතාව අපට ලොකු බලයක් අරගෙන දුන්නා. ඒකට ස්තූතිවින්න වෙන්න ඕනෑ.

මූලාසනාරූප් ගරු මන්ත්‍රීතුමානි, ඊට පස්සේ දැන් විපක්ෂය මොකද කරන්නේ? අය වැය ආවාට පස්සේ අන්න තව කලබල වෙලා. මේගොල්ලන් මොකක්ද කියන්නේ? මේ ආණ්ඩුවට මාස හයයි කියනවා; අවුරුදු දෙකයි කියනවා. මේකෙන් වෙන්නේ මොකක්ද? බිමේ ජනතාවට ප්‍රශ්නයක් නැහැ. රාජ්‍ය සේවකයෝ සතුටින් ඉන්නවා. ගොවියෝ සතුටින් ඉන්නවා. රටේ නිෂ්පාදන ආර්ථිකයක් හදෙමින් තිබෙනවා. මේ වෙලාවේ රටේ ජනතාවට ඇත්ත පණිවුඩයක් දෙන්න බැරි වුණාම විපක්ෂයට වෙන්නේ මොකක්ද? ඊළඟ ප්‍රාදේශීය සභා මැතිවරණයෙනුත් විශිෂ්ට ජයග්‍රහණයක් මාලිමාව අත්පත් කර ගන්නවා. ඒ නිසා දැන් විපක්ෂයට සටන් පාය නැහැ. ඒ නිසා දවසින් දවස, දවසින් දවස මාලිමාව ඉස්සරහට යනවා.

මූලාසනාරූප් ගරු මන්ත්‍රීතුමානි, විශේෂයෙන් මේ අය වැය තුළ අපිට විශේෂ කාරණා කිහිපයක් දකින්න තිබෙනවා. ඒ ගැන අපේ සහෝදරවරු මතු කළා. කෘෂිකර්ම ක්ෂේත්‍රය ගන්නොත්,

[ගරු සුනිල් බයන්විල මහතා]

විශේෂයෙන් මාතලේ දිස්ත්‍රික්කයේ පොල් කර්මාන්තය සම්බන්ධව කථා කළ යුතුයි. පසුගිය ඉතිහාසය පුරාම මාතලේ දිස්ත්‍රික්කය තුළ පොල් නිෂ්පාදනය ඉතාම ඉහළින් තිබුණා. හැබැයි, මෙය තඩත්තු නොකරන නිසා, පොහොර සහනාධාර නැති නිසා නිෂ්පාදනය කඩා වැටුණා. අන්න, ඒ තත්ත්වයන් තේරුම් අරගෙන පොල් නිෂ්පාදනය වැඩි කරන්න මේ අය වැයෙන් මුදල් වෙන් කරලා තිබෙනවා.

අපි දන්නවා ඉන්දියාව වාගේ රටවල පොල් ගසකින් ගෙඩි 150ක විතර අස්වැන්නක් ගන්න බව. එහෙම ගන්න පුළුවන් වෙලා තිබෙන්නේ ඒ පොල් ගස්වලට ඕනෑ කරන දේ -පොහොර, වතුර- දෙන නිසා. හැබැයි, අපේ රටේ වෙලා තිබෙන්නේ පසුගිය ඉතිහාසය පුරාම පොල් ගසට ඕනෑ විධියට හැදෙන්න හැටියා. එහෙම තත්ත්වයක් තුළ අපට මේ අර්බුදයට මුහුණ දෙන්න සිද්ධ වුණා. අන්න ඒ අර්බුදය තේරුම් අරගෙන පොල් නිෂ්පාදනය වැඩි කිරීම සඳහා මෙවර අය වැයෙන් විශාල මුදලක් වෙන් කරලා තිබෙනවා.

ඒ වාගේම කෘෂිකර්මයට විශාල මුදලක් වෙන් කරලා තිබෙනවා. අපි බලාපොරොත්තු වෙනවා 2027 විතර වන විට පිට රටින් ගෙනෙන කෘෂි නිෂ්පාදන විශාල ප්‍රමාණයක් නතර කර ගන්න; සියයට 75ක ප්‍රමාණයක්වත් නතර කර ගන්න; ඩොලර් විශාල ප්‍රමාණයක් ඉතිරි කරගෙන අපේ සංචිත ඉහළ දමා ගන්න. කොහොමද, අපි ඒක කරන්නේ? විශේෂයෙන් ගන්නොත්, අල, දුනු, රතු දුනු විශාල ප්‍රමාණයෙන් අපේ රටට ගෙනෙනවා. අපි මේවා ආනයනය අඩු කර ගන්න බලාපොරොත්තු වෙනවා. විශේෂයෙන් බඩඉරිඟු නිෂ්පාදනය වැඩි කරන්න අපි මේ වෙලාවේ සැලසුම් හදමින් ඉන්නවා. පසුගිය අවුරුදු කිහිපය තුළම අපේ රටේ හෙක්ටයාර 10,000ක විතර තමයි බඩඉරිඟු වගා කරලා තිබෙන්නේ. අපි සැලසුම් කරලා තිබෙනවා මේ අය වැයෙන් පස්සේ හෙක්ටයාර 35,000ක භූමි ප්‍රමාණයක බඩඉරිඟු වගා කරන්න. හෙක්ටයාර 35,000ක භූමි ප්‍රමාණයක බඩ ඉරිඟු වගා කරන එක ඇතුළේ සත්ව ආහාරවලට සහල් ගන්න එක නතර කර ගන්න, ත්‍රිපෝෂ කර්මාන්තශාලාව අර්බුදයක් නැතිව ඉස්සරහට ගෙතියන්න අපි බලාපොරොත්තු වෙනවා. අන්න, එහෙම අරමුණු සහිතව කෘෂිකර්ම ක්ෂේත්‍රයේ නිෂ්පාදනය අපි වැඩි දියුණු කරගෙන යනවා.

මූල්‍යසනාරූඪ ගරු මන්ත්‍රීතුමනි, ඒ විතරක් නොවෙයි. අපි මේ වෙලාවේ පශු සම්පත් ක්ෂේත්‍රයට අදාළව විවිධ සැලසුම් හදමින් ඉන්නවා. ඒ සඳහා විශාල මුදලක් වෙන් කරලා තිබෙනවා. අපේ රටේ ඉතිහාසය පුරාම -අවුරුදු 70 ගණනක් තිස්සේම- පශු සම්පත් ක්ෂේත්‍රයට මේ වාගේ ශක්තියක් දුන්නේ නැහැ. උදාහරණයක් විධියට කිරි වෙයන් කර්මාන්තය ගන්නොත්, එය කර්මාන්තයක් හැටියට ඉස්සරහට ගෙන ගියේ නැහැ. ඒක හරකුත් හදන විධියට තමයි මේ වෙනතුරුම අරගෙන ආවේ. ඒ තුළ විශාල නිෂ්පාදනයක් අපට ලබා ගන්න බැහැ. ඒ නිසා මේවා කර්මාන්ත බවට පත් කර නිෂ්පාදනය වැඩි කරන්න අපි කල්පනා කරනවා. දියුණු ගවයන් අභිජනනය කරලා, ඒ හරහා කිරි නිෂ්පාදනය විශාල වශයෙන් වැඩි කරගෙන, ඒ පැත්තෙන් අපේ රට ශක්තිමත් කරන්න අපි බලාපොරොත්තු වනවා.

අපි කල්පනා කරනවා, අපේ රටේ නිෂ්පාදන ආර්ථිකයක් හදන්න; කෘෂිකර්මය දියුණු කරනවා වාගේම ඒ නිෂ්පාදනවලට හොඳ වෙළෙඳ පොළක් හදන්න. අන්න ඒ වෙළෙඳ පොළ හදන්න අපි සමුපකාර ක්ෂේත්‍රය දියුණු කරන්න බලාපොරොත්තු වෙනවා. ඒ බලාපොරොත්තුව නියාගෙන තමයි මෙවර අය වැයෙන් අපි ආණ්ඩුවක් හැටියට මේ සමුපකාර ක්ෂේත්‍රය දියුණු කිරීම සඳහා විශාල මුදලක් වෙන් කර තිබෙන්නේ.

අපි සමුපකාර, නිෂ්පාදන සමුපකාර බවට පත් කරනවා. විශේෂයෙන් මා නියෝජනය කරන මාතලේ දිස්ත්‍රික්කය ආදි දිස්ත්‍රික්ක ගන්නොත්, සුළු අපනයන හෝග විශාල වශයෙන් නිෂ්පාදනය වෙනවා. හැබැයි, ඔවුන්ට හොඳ වෙළෙඳ පොළක් තිබුණේ නැහැ. හොඳ වෙළෙඳ පොළක් නොමැති වීම තුළ පසුගිය ඉතිහාසය පුරාම ඒ නිෂ්පාදකයෝ කඩා වැටිලා හිටියා. අපි කල්පනා කරනවා, මේ වෙලාවේ අය වැයෙන් විශේෂයෙන් සුළු අපනයන හෝග නිෂ්පාදනය සඳහා වැඩි මුදලක් වෙන් කර තිබෙන හින්දා කුරුදු, ගම්මිරිස් ආදි සුළු අපනයන හෝග නිෂ්පාදනය වැඩි කරලා, ඒකට හොඳ වෙළෙඳ පොළකුත් හදන්න. ඒ වෙළෙඳ පොළ හදද්දී, සමුපකාර ක්ෂේත්‍රය ඉතාම ශක්තිමත් ක්ෂේත්‍රයක් බවට පත් කරන්න අපි මේ වෙලාවේ සැලසුම් හදාගෙන යනවා. මේ වෙලාවෙන් සමහර සමුපකාරවලට අපි යෝජනා කළා, වී මිල දී ගැනීම සඳහා සම්බන්ධ වෙමු කියලා. නමුත් ගබඩා පහසුකම්වල හිඟය හින්දා අපට බැර වුණා, ඒ අවස්ථාව ලබා ගන්න.

මේ අය වැයෙන් සමුපකාර ක්ෂේත්‍රය ශක්තිමත් කිරීම සඳහා විශාල මුදලක් වෙන් කර තිබෙන හින්දා අපි බලාපොරොත්තු වෙනවා, ඊළඟ කන්නය වෙන කොට සමුපකාර හරහාත් වී මිල දී ගැනීම ආරම්භ කරන්න. ඉතින් ඒ ක්ෂේත්‍ර ශක්තිමත් කරලා, දියුණු කරලා නිෂ්පාදන ආර්ථිකයක් හදලා අපි මේ රට මේ තිබෙන තැනින් එහාට අරගෙන යනවා. අපි විශ්වාස කරනවා, තවත් අවුරුද්දක්, දෙකක් යන කොට මේ රට ශක්තිමත් රටක් බවට පත් කරන්න අපට පුළුවන් වෙයි කියලා. අන්න ඒ ගමන යද්දී, අපට විවිධ බලපෑම් එනවා. මොකද, විපක්ෂයේ කණ්ඩායම් පසුගිය ඉතිහාසය පුරාම ජනතාව රටටමින්, ජනතාවගේ මුදල් අයවා ලෙස වියදම් කරමින්, රට හදනවා වෙනුවට, රටේ නිෂ්පාදන ආර්ථිකයක් හදනවා වෙනුවට උත්සාහ කළේ ජනතාව ශක්තිමත් කරනවා වෙනුවට ඒගොල්ලන් ශක්තිමත් වන්නයි.

මේ වෙලාවේ මේගොල්ලන්ට අපේ වැඩ පිළිවෙළ පිළිබඳව විවේචන නැති හින්දා අපේ දිස්ත්‍රික්කයේ සංවිධායක සභෝදරයෙකුට වෝදනා කරනවා අපි දැක්කා. එම සභෝදරයා තමාගේ භූමිය තුළ තමන්ගේ දේශපාලන වැඩකටයුතු කරද්දී නිතරම යම් යම් හිතවතුන්ගේ ගෙවල්වලට යනවා. ඒ අය සාමාන්‍යයෙන් ඔහුත් සමඟ ගමේ එකට ඉන්න, මරණාධාර සම්කියේ ඉන්න, එකට වෙනත් උත්සවවලට සම්බන්ධ වන හිතවත් අය. මංජුල ප්‍රසාද කියන සභෝදරයා අන්න ඒ වාගේ ගෙදරකට ගිහිපු වෙලාවක මේ අය මොකද කළේ? එතුමා එහෙම ගෙදරකට ගියාට පස්සේ මේ අය ඔහුගේ කනාබහ විඩියෝ කරගෙන ඒ විඩියෝව ප්‍රචාරය කරනවා, මාලිමාවේ අය, මාලිමාවේ සංවිධායකයෝ දැන් තර්ජනය කරන්න පටන් ගෙන තිබෙනවා කියලා; තර්ජනය කරනවා කියලා. හැබැයි, එහෙම නොවෙයි වුණේ. එය ඔහුගේ බිම, ඔහුගේ ගම. ඔහු හැමදාමත් ඒ බිම තුළ තමන්ගේ දේශපාලන කටයුතු කරනවා. ඔහු එහිදී හැම කෙනෙකු සමඟම සම්බන්ධකම් පවත්වා ගනිමින් ඉන්නවා. ඔහු දේශපාලන වශයෙන් තමන්ගේ පක්ෂයේ අයට විතරක් විශේෂයක් කර සැලකුවේ නැහැ, අනික් පක්ෂවල අයට වෙනසක් කරන්න ඕනෑ කියලා හිතුවේ නැහැ. ඒ අර්ථයෙන් තමයි ඔහු ඔය කියන අවස්ථාවටත් සම්බන්ධ වන්නේ. අන්න එහෙම සම්බන්ධ වෙද්දී, ඒ අවස්ථාවේ විශේෂ හඬ පටයක් අරගෙන රට පුරා ප්‍රචාරය කරනවා, අපේ සංවිධායක සභෝදරවරු දැන් තර්ජනය කරන්න පටන් අරගෙන තිබෙනවා කියලා. ඒක මාධ්‍යයටත් ගෙන යනවා. සමහර මාධ්‍ය මල්මාලා දාලා පිළිගන්නවා. මොකක්ද, මේ වෙලා තිබෙන්නේ? විපක්ෂයේ අයට දැන් සටන් පාඨ නැහැ. ඒකයි මේ වෙලා තිබෙන්නේ. ඒ නිසා ඉතාම බාල සටන් පාඨ පාවිච්චි කරමින් බලනවා, අපේ ගමන නවත්වන්න. අපේ ගමන නවත්වන්න බැහැ. අපට අභියෝග එන්න එන්න අපි ශක්තිමත්ව ඒවාට මුහුණ දෙනවා. මේ වෙලාවේ රටේ ජනතාව ඉල්ලන්නේ මේ වාගේ විපක්ෂයක් නොවෙයි. මීට වඩා දියුණු විපක්ෂයක්



තමයි රටේ ජනතාව ඉල්ලන්නේ. හැබැයි, මේ විපක්ෂයට දියුණු විපක්ෂයක් වෙන්න බැහැ. ඇයි එහෙම බැරි වෙලා තිබෙන්නේ? මාලිමාවේ ආණ්ඩුව අපේ රටේ ආර්ථිකය වේගයෙන් ශක්තිමත් කරන්න අවශ්‍ය වැඩ පිළිවෙළ සකස් කරමින් ඉන්නවා.

අපි විශ්වාස කරනවා, මේ රටේ රාජ්‍ය සේවකයන්ට, අපේ රටේ නිෂ්පාදන ආර්ථිකයට ශක්තියක් දෙන්න පුළුවන් ඉතාම හොඳ අය වැයක් ඉදිරිපත් කර තිබෙනවා කියලා. ඉතින් මම විශ්වාස කරනවා, අප්‍රේල් මාසයෙන් පසුව විපක්ෂයේ අය එල්ල කරන මේ වෝද්‍යාව ආයෙන් කරන්න බැරි වෙයි කියලා. මොකද, අප්‍රේල් මාසයේදී රාජ්‍ය සේවකයන්ගේ අතට වැටුප එනවා. වැටුප ආවාට පස්සේ මේ වෝද්‍යාව කරන්න බැහැ. විපක්ෂය දැන් කල්පනා කරනවා, දැන් ජනතාව ළඟට අරගෙන යන පණිවුඩය මොකක්ද කියලා. ඒ හින්දා හැමදාමත් විපක්ෂයේ අය මොකක්ද හොයන්නේ? අලුත් පණිවුඩයක් හොයනවා. හැබැයි, අලුත් පණිවුඩයක් දෙන්න බැහැ. ඒ හින්දා විපක්ෂයේ අය හැමදාමත් ආපස්සට යනවා, මාලිමාවේ අපි ඉස්සරහට යනවා. ඇයි, අපි ඉස්සරහට යන්නේ? ජනතාව අවුරුදු 76ක් තිස්සේම බලාපොරොත්තු වුණු, ආර්ථිකය ශක්තිමත් වුණු දියුණු රට හදන්න වුවමනාව තිබෙන පාලකයෝ දැන් ඇවිල්ලා ඉන්නවා. ඒ පාලකයෝ කැප කිරීම් කරමින් ඉන්නවා. පසුගිය ඉතිහාසය පුරාම එහෙම වුණේ නැහැ. මේ මාස තුනක විතර කාලය ඇතුළත විශාල කැප කිරීම් ප්‍රමාණයක් කරමින් ආදර්ශ බොහොමයක් ලබා දුන්නා, ජනාධිපතිවරයාගේ සිට අපේ පාර්ලිමේන්තු මන්ත්‍රීවරු 159දෙනාම. ඉතින් විපක්ෂයේ අය අප ගැන මොකක්ද කියන්නේ? "පව්, පාර්ලිමේන්තු මන්ත්‍රීවරුන්ට වාහනයක් නැහැ. වැටුප දෙන්න" කියලා ඒ අය කියනවා. එහෙම බලාපොරොත්තු සහිතව ආපු අය නොවෙයි මාලිමාවේ මේ 159දෙනා. මේගොල්ලන් ආවේ මොකටද? මේගොල්ලන් ආවේ කැප කිරීම් විශාල ප්‍රමාණයක් කරලා මේ රටේ ජනතාවට ලස්සන රටක් හදලා දෙන්නයි. ඒ හින්දා අපි විශ්වාස කරනවා, ජනතාව බලාපොරොත්තු වුණු අරමුණ ඉෂ්ට කරන්න අපට ඉතාම කෙටි කාලයක් ඇතුළත පුළුවන් වෙයි කියා.

හිටපු පාලකයන් අහනවා "කෝ, එදා කිව්ව දේවල් කළා ද?" කියලා. ඔව්, අපි ජනතාවට කියපු දේ කරනවා. ඒ වාගේම, මේ රට මෙතැනට ගෙනාපු, මේ රට කඩා වට්ටපු විපක්ෂයේ අයටත් අපි වෙච්ච පොරොන්දුව ඉෂ්ට කරනවා. අපි එදා කිව්වා, ඒගොල්ලන් මේ කරපු අපරාධයට දඬුවම් දෙනවා කියලා. ඒ පොරොන්දුවත් ඉෂ්ට කරලා, ජනතාවට දීපු පොරොන්දුවත් අපි ඉෂ්ට කරනවා. මාලිමාව ජනතාවට පොරොන්දු වෙච්ච දේවල් ඉෂ්ට කරනවා කියන පණිවුඩය යළිත් ලබා දෙමින්, මගේ කර්තව්‍ය අවසන් කරනවා.

**ගරු මූලාසනාරාජ් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු රාමනාදන් අර්ච්චුනා මන්ත්‍රීතුමා. ඔබතුමාට විනාඩි 12ක කාලයක් ලැබෙනවා.

[4.38 p.m.]

**ගරු (වෛද්‍ය) රාමනාදන් අර්ච්චුනා මහතා**

(மாண்புமிகு (வைத்தியர்) இராமநாதன் அர்ச்சுனா)

(The Hon. (Dr.) Ramanathan Archchuna)

Good afternoon, Hon. Presiding Member and my dear Colleagues! Sir, thank you for offering me this opportunity to speak regarding the Budget Speech.

First of all, I would like to thank the NPP Government for starting new initiatives such as digitalization, innovation, entrepreneurship and rural development with

a primary focus on healthcare in rural areas. But, unfortunately, සමහර දේවල් මට කියන්න වෙනවා. මේ රටේ දෙමළ ජනතාව කියලා, සිංහල ජනතාව කියලා ජන වර්ග දෙකක් ඉන්නවා. දෙමළ ජනතාව ඇතුළේ තමයි අපි මුස්ලිම් ජනතාවත් ගණන් ගන්නේ. අවුරුදු 76ක history එකක් ගැන අපි කථා කරනවා. මම දැක්කා, ආණ්ඩු පක්ෂයේ ඉදන් විපක්ෂයට ඇඟිල්ල දිගු කරනවා, විපක්ෂයේ ඉදන් ආණ්ඩු පක්ෂයට ඇඟිල්ල දිගු කරනවා. කවුරුත් පරණ දේවල් ගැන කථා කරනවා. හැබැයි අපේ රට ඉස්සරහට ගෙනියන්න පුළුවන් මොකක් හරි වැඩ පිළිවෙළක් හදුවා කියලා අපි විශ්වාස කරන්නේ නැහැ. ඒකට හොඳ උදාහරණයක් තමා, අපේ communities දෙක මැද communication gap එකක් තිබීම. ගොඩක් වෙලාවට උතුරේ ඉන්න ජනතාවට සිංහල කථා කරන්න බැහැ; දකුණේ ඉන්න ජනතාවට දෙමළ කථා කරන්න බැහැ.

1970 කාලයේ මොකද වුණේ? අපට කථා කරන්න දෙන්නේ නැතුව අපේ බෙල්ල හිර කළා. 1976දී අපට විශාල ප්‍රශ්නයක් ඇති වුණා. ඊට පස්සේ 1983දී මොකද වුණේ? 1983දීත් අපේ අයව මරලා දැමීමා; කැලි කැලිවලට කපලා දැමීමා. මම එකක් කියන්න කැමතියි. මම පොඩ් කාලේ - මම Grade Five Scholarship Exam එක කළේ 1993දී - කවදාවත් එක සිංහල මිනිසෙක්වත් දැකලා නැහැ. එතකොට අපිට කියලා තිබුණේ මොකක්ද? සිංහල මිනිසා කියන්නේ බඩ පළලා කන්න පුළුවන් ජාතියේ කෙනෙක් කියලායි. එහෙම තමයි අපිට කියලා තිබුණේ. ඒ වාගේම ඔබතුමන්ලාටත් සමහර වෙලාවට මාධ්‍යයෙන් කියලා ඇති, දෙමළ මිනිස්සු කියන්නේ බෝම්බ පුපුරවන, මාළිගාව පුපුරවන්න හදපු, මිනිස්සු මරන අය කියලා. ඒ විධියට තමයි ඔය ගොල්ලොත් හිතාගෙන හිටියේ. හැබැයි 2009ත් පස්සේ, ජාති දෙකේම අපි එකතු වුණාට පස්සේ අපට හොඳ understanding එකක් ඇවිල්ලා තියෙනවා. දැන් බලන්න, මේ පාර්ලිමේන්තුවේ පක්ෂ වුණත් විපක්ෂ වුණත් අපට කථා කරන විධිය කොච්චර හොඳයි ද කියලා. ඒ වුණාට අපේ ගම්වලට ගියාම අපි කරන්නේ මොකක්ද? අපි ආයේ ජාතිවාදය අවුස්සනවා. දෙමළ මිනිස්සු මරන්න ඕනෑ කියනවා. මම හොඳ උදාහරණයක් කියන්නම්. Jaffnaවල තෙයයි කියන ගමේ තිබෙනවා, පන්සලක්. අපේ මන්ත්‍රීවරු 6දෙනෙක් ඉන්නවා. 5දෙනෙක් කිව්වා, ඒක කඩන්න ඕනෑ කියලා. හැබැයි මම නම් විශ්වාස කරනවා, මේ රටේ එක පන්සලක් කැඩුවොත්, එක කෝවිලක් කැඩුවොත්, එක church එකක් කැඩුවොත් ආයෙන් ජාතිවාදය ඔළුව උස්සන්න පුළුවන් කියලා. මම එහෙම විශ්වාස කරන නිසා මම ජනාධිපතිතුමාට කිව්වා, ඒක කරන්න දෙන්න එපා කියලා. අපේ politiciansලා ගොඩක් ඉන්නවා. නමුත් දැන් මෙතැන ඒ කවුරුවත් දකින්න නැහැ. ඒගොල්ලන් අපේ දෙමළ ජනතාවට කියන්නේ, "අපි කොහොම හරි දෙමළ ඊළම ගන්නවා" කියලා. සිංහල politiciansලා ගිහිල්ලා සිංහල ජනතාවට කියන්නේ, "අපි කොහොම හරි එක රටක් විධියට එකට ජීවිත් වෙනවා, උන් රට කඩන්න හදනවා, අපි ඒක නවත්තනවා" කියලා. හැබැයි අද වෙලා තිබෙන්නේ මොකක්ද? එක දෙමළ මිනිසෙකුගේවත් හිතේ නැහැ, රට දෙකට කඩන්න ඕනෑ කියලා. අපි කවදාවත් හිතන්නේ නැහැ, රට දෙකට කඩන්න ඕනෑ කියලා. මම මේ පාර්ලිමේන්තුවට ඇවිල්ලා දවස් 77ක් -77 days- වෙනවා. මට කථා කරන්න දුන්නේ නැත්නම්, මට හැසිරෙන්න වෙනවා ත්‍රස්තවාදී විධියට. ඔන්න එතකොට මේ එක්කෙනෙක් කිව්වා, මට පිස්සු කියලා. දැන් අන්නිමට, කථා කරන්න වෙලාව දීලා තිබෙනවා.

මම අනුර කුමාර දිසානායක මහත්තයාගේ ආණ්ඩුවට එක දෙයකට සතුතිවන්න වෙනවා. ඒ, මේ වාගේ හොඳ Budget එකක් අපට දුන්නාට. හැබැයි, ඔබතුමන්ලාගේ පපුවට ටිකක් ඊදුණත් මම මේ ටිකත් කියන්න ඕනෑ. ඔබතුමන්ලා කථා කළා, Jaffna Library එක ගැන. ඉතුරු ටික මම දෙමළෙන් කියන්න කැමතියි.

[மரு (லேப்டம்) ருமொடன் டுபிபிணா மலல]

நீங்கள் யாழ்ப்பாணம் Libraryக்கு 100 மில்லியன் ரூபாய் ஒதுக்கியிருப்பதாகச் சொல்லியிருந்தீர்கள். அது total Capital Expenditure 1,315 பில்லியன் ரூபாயிலே 0.0076 சதவீதமாகும். பிச்சை போடுவது போன்று யாழ்ப்பாண நூலகத்துக்கு 100 மில்லியன் ரூபாயினை ஒதுக்கியிருக்கிறீர்கள், பரவாயில்லை! அடுத்து, வட மாகாணத்தின் உள்நூர் வீதிகளை மேம்படுத்துவதற்காக 5,000 மில்லியன் ரூபாயை ஒதுக்கியிருக்கிறீர்கள். நான் இந்த வரவு செலவுத்திட்ட மதிப்பீட்டுப் புத்தகங்கள் அனைத்தையும் வீட்டுக்கு கொண்டுசென்று நன்றாகப் படித்திருக்கிறேன். 5,000 மில்லியன் ரூபாய் ஒதுக்கியதற்காக நன்றி சொல்கிறோம்; அதையிட்டுச் சந்தோசப்படுகிறோம். ஆனால், அது total Capital Expenditure இலே 0.38 சதவீதம்! அதுவும் தமிழனுக்குப் போட்ட பிச்சையே ஆகும். ஏனென்றால், உள்நூராட்சிச் சபைத் தேர்தல், மாகாண சபைத் தேர்தல் போன்றவை வரவிருப்பதால், Budgetஇல் எதிர்க்கட்சியைக் குத்துவதற்காக நீங்கள் எங்களுடைய libraryஐப் பாவித்திருக்கிறீர்களே தவிர, வேறொன்றுமில்லை.

அதைவிட, வடக்கு, கிழக்கில் ஏறத்தாழ 35 ஆண்டுகள் பெரும் போர் நடந்தது. அந்தப் போரால் நான் உட்பட எனது சமூகம் கட்டிய வீட்டைக்கூட இழந்து இடம்பெயர்ந்தது. ஆனால், வடக்கு, கிழக்கு மீள்குடியேற்றத் தேவைக்காக நீங்கள் ஒதுக்கியது வெறும் 1,500 மில்லியன் ரூபாய்; அது total Capital Expenditureஇல் 0.01 சதவீதம்! எங்களது வீடுகளை இடித்து, காணிகளைப் பிடித்து, எங்களுடைய மக்களில் 45,000 பேரைக் கொன்றுவிட்டு, நீங்கள் எங்களுக்குப் போடும் பிச்சை 0.01 சதவீதமாகும். இவற்றைக் கொடுத்து விட்டுத்தான் “நாங்கள் வடக்குக்கு நிதி ஒதுக்கியிருக்கிறோம்” என்று சொல்கிறீர்கள்.

நான் இன்னுமொரு விடயத்தைச் சொல்ல வேண்டும். வட்டுவாகல் பால நிர்மாணிப்புக்காக 1,000 மில்லியன் ரூபாயை ஒதுக்கியிருப்பதாகச் சொல்கிறீர்கள். அது total Capital Expenditureஇலே 0.076 சதவீதமாகும். நான் இந்த வருட Capital Expenditureஐப் பற்றி மட்டுமே சொல்கிறேன்; Recurrent Expenditureஐப் பற்றிக் கதைக்கவில்லை. அந்தப் பிச்சைக்கும் எங்களது நன்றி. [இடையீடு] கதைப்போம்!

அடுத்து, சுகாதாரத் துறையிலும் எங்களுக்கு ஏதாவது பிச்சை போட்டிருக்கிறீர்களா என்று பார்ப்போம். சுகாதாரத் துறைக்கு கிட்டத்தட்ட 382 பில்லியன் ரூபாய் total Capital Expenditureக்கு ஒதுக்கிவிட்டு, வடக்குக்கு PHSSP எனப்படுகின்ற அந்த ஒரேயொரு projectக்காக ஒதுக்கியிருப்பது 0.66 சதவீதம்! வடக்குக்கு உங்களுடைய பிச்சை எத்தனவில் இருக்கிறது என்பதைப் பார்த்துக் கொள்ளுங்கள்! அதுபோல், கிழக்குக்கு நீங்கள் போட்டிருக்கும் பிச்சை 0.8 சதவீதம்! ஆனால், தமிழர்கள் பிச்சை எடுப்பதற்குத் தயாராக இல்லை என்ற விடயத்தை நான் உங்களுக்குச் சொல்ல விரும்புகிறேன். எங்களுடைய சுகோதாரர்கள் வெளிநாடுகளில் இருக்கிறார்கள். முடிந்தால், நீங்கள் Prevention of Terrorism Actஇனை நீக்கி விடுங்கள்; நாங்கள் பில்லியன், ரில்லியன் கணக்கான பணத்தை உங்களுக்குக் கொண்டு வருவோம். நாங்கள் உங்களுக்குப் பிச்சை போடுவோம். நீங்கள் இந்தியாவிடம், சீனாவிடம் பிச்சை எடுத்து, அந்தப் பிச்சையிலே 0.01 சதவீதத்தை எங்களுக்குப் போடுவீர்கள். சனாதிபதி அவர்கள் வந்து சொல்வார் வடக்கு மாகாணத்திற்குப் பிச்சை போட்டிருக்கிறேன் என்று. பிச்சையிலும் பிச்சை! “எடுப்பானாம் ஆண்டி பிச்சை, அதுக்கு பிறகு போடுவானாம் பிச்சை!” இது ஒரு கேவலமான செயல் ஐயா! இதில் எங்களுக்குச் சரியான மனவருத்தம்.

நான், இந்த அரசாங்கத்தின் வரவு செலவுத்திட்டம் தொடர்பாக மிகவும் எதிர்பார்ப்போடு இருந்தவன். சரி, அது வேண்டாம், பரவாயில்லை! இன்னுமொன்றைச் சொல்கின்றேன், யாழ்ப்பாணத்திலே industrial park கட்டுவார்களாம். அதைவிட, தொழில் நுட்ப வலய அபிவிருத்திக்கான மொத்த ஒதுக்கீடு 500 மில்லியனிலே வடக்கில் 3 இடங்கள் தெரிவு செய்யப்பட்டு 300 மில்லியன் ஒதுக்கப்பட்டிருக்கிறதாம். அது எவ்வளவு தெரியுமா? கைத்தொழிலுக்கு ஒதுக்கிய மொத்தச் செலவினத்தில் 1.4 சதவீதமாகும். கே.கே.எஸ். தொழிற்சாலையை நாங்கள் - தமிழர்கள் கட்டுகிறோம்; உங்களால் முடிந்தால் அதை எங்களிடம் தாருங்கள்! நாங்கள் கட்டி, உங்களுக்குச் சீமெந்து தருகின்றோம். ஒரு காலத்திலே நாங்கள் உங்களுக்குக் கிண்ணியாவிலிருந்து கரும்பு தந்தோம்; வடக்கு மாகாணத்திலிருந்து சீமெந்து தந்தோம்; ஆனையிறவிலிருந்தும் உற்பத்திகளைச் செய்து தந்தோம்; எல்லாவற்றையுமே தந்தோம். எங்களுடைய உதிரத்தை முழுவதுமாக எடுத்து, எமது இனத்தை அழித்துவிட்டு, நீங்கள் இப்பொழுது எங்களுக்கு தருவதென்பது 0.0 அளவிலான பிச்சை! அந்த பிச்சைதான் உங்களுடைய Budget! அதற்காகத்தான் எங்களுடைய வாக்கு உங்களுக்கு வேண்டியிருந்ததா? எமது தமிழ் மண், மாண்புமிகு சனாதிபதி அநுர குமார திஸாநாயக்க அவர்கள் 13ஆவது திருத்தச் சட்டம் தொடர்பில் எங்களுக்கு ஏதாவது செய்வார் என்று பிழையாகப் போட்ட வாக்குகளால், இன்றைக்கு ஒரு பேப்பரைக்கூடச் சரியாக வாசிக்கத் தெரியாத 3 MP மாரைத்தான் கொடுத்திருக்கிறார்கள்.

இப்போது நாங்கள், சிங்கள - தமிழ் மக்கள், ஒன்றாக வாழ்வதற்குதான் ஆசைப்படுகின்றோம். சிங்கள மக்கள் எதிரிகள் என்ற எண்ணம் எனது மனதில் இல்லை. ஆனால், நான் இங்கு வந்த முதல் நாளிலிருந்து இந்தப் பாராளுமன்ற ஆசனம் என்னை அவமதித்தது; இன்றுவரையும் என்னை ஓர் எதிரியாகத்தான் பார்க்கிறது. ஆளுங்கட்சிக்கும் எதிர்க்கட்சிக்கும் இடையிலான அடிபாட்டிலே நாங்கள்தான் அவதிப்படுகின்றோம்; அது இன்று நேற்று அல்ல! 1948ஆம் ஆண்டு வெள்ளைக்காரர் இராட்சியத்தை இலங்கையருக்குத் தந்திருந்தபோது, அவர்கள் சிரித்துவிட்டுத்தான் போயிருப்பார்கள். ஏனென்றால் அவர்களுக்குத் தெரியும், சிங்கள இனமும் தமிழ் இனமும் ஒன்றாக வாழாது; இவர்கள் ஒருவரையொருவர் அடித்துக் கொல்வார்கள் என்று. ஆனாலும், உங்களுடைய பிச்சையையாவது நாங்கள் முழுமையாகப் பாவிக்கலாம் என்பதுதான் என்னுடைய ஆசை. ஆனால், நீங்கள் பாராளுமன்ற உறுப்பினர்களுக்காக ஒதுக்குகின்ற பன்முகப்படுத்தப்பட்ட நிதி 56 மில்லியனில் உங்களுடைய GA பிரதீபன், அவர் 35 மில்லியனை எடுக்கப்போவதாக DCC meetingஇல் சொன்னாராம். அவருடைய மகன் நேற்றைய தினம் அரசாங்க வாகனம் ஒன்றைக் கொண்டுபோய் உடைத்திருக்கிறார். பரவாயில்லை, எங்களுக்கு வாகனம் வேண்டாம்! வடக்கு, கிழக்கிலே நாங்கள் என்ன தேங்காய் களை ஆய்வதா?

இந்த விடயத்தைச் சொல்லும்போதுதான் எனக்கு ரூபகம் வருகிறது. வடக்கு, கிழக்கிலே தென்னை மரங்களை வெள்ளை ஈக்கள் தாக்கியதன் காரணமாக 250 ரூபாய்க்குக்கூட ஒரு தேங்காய் விலை போகிறது. அதற்குரிய நடவடிக்கை எடுக்க வேண்டிய உங்களுடைய விவசாய அமைச்சரை வடக்குப் பக்கம் காணவேயில்லை!

அடுத்து, என்னுடைய சகபாடிகளான வைத்தியர்களைப் பற்றிப் பார்ப்போம்! இந்த நாட்டிலே ஒரு வைத்தியர் கார் ஒன்றை வாங்குவதாக இருந்தால் 50,000 ரூபாய்ப்படி மிச்சம்

මට කථා කරන්න වෙලාව දුන්නාට ඔබතුමාට බොහොම ස්තූතියි, මුලාසනාරුඬ ගරු මන්තීරුමනි.

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

මිළනට, ගරු උපාලි සමරසිංහ නියෝජ්‍ය ඇමතිතුමා. ඔබතුමාට විනාඩි 14ක කාලයක් තිබෙනවා.

Order, please! ඊට ප්‍රථම, කවුරුත් හෝ ගරු මන්ත්‍රීවරයකු මූලාසනය සඳහා ගරු අරවින්ද සෙනරත් මන්ත්‍රීතුමාගේ නම යෝජනා කරන්න.

### ගරු චතුරංග අබේසිංහ මහතා (කර්මාන්ත සහ ව්‍යවසායකත්ව සංවර්ධන නියෝජ්‍ය අමාත්‍යතුමා)

(மாண்புமிகு சதுரங்க அபேசிங்ஹ - கைத்தொழில் மற்றும் தொழில் முயற்சியாண்மை அபிவிருத்திப் பிரதி அமைச்சர்)

(The Hon. Chaturanga Abeysinghe - Deputy Minister of Industry and Entrepreneurship Development)

මූලාසනාරූඪ ගරු මන්ත්‍රීතුමනි, "ගරු අරවින්ද සෙනරත් මන්ත්‍රීතුමා දැන් මූලාසනය ගත යුතුය"යි මා යෝජනා කරනවා.

### ගරු රොෂාන් අක්මීමන මහතා

(மாண்புமிகு ரொஷான் அக்மீமன)  
(The Hon. Roshan Akmeemana)

විසින් ස්ථිර කරන ලදී.

ஆமோதித்தார்.

Seconded.

### ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

අනතුරුව ගරු (මහාචාර්ය) සේන නානායක්කාර මහතා මූලාසනයෙන් ඉවත් වූයෙන්, ගරු අරවින්ද සෙනරත් මහතා මූලාසනාරූඪ විය.

அதன்பிறகு, மாண்புமிகு (பேராசிரியர்) சேன நானாயக்கார அவர்கள் அக்கிராசனத்தினின்று அகலவே, மாண்புமிகு அரவிந்த செனரத் அவர்கள் தலைமை வகித்தார்கள்.

Whereupon THE HON. (PROF.) SENA NANAYAKKARA left the Chair, and THE HON. ARAVINDA SENARATH took the Chair.

[අ.හා. 4.52]

### ගරු උපාලි සමරසිංහ මහතා (සමුපකාර සංවර්ධන නියෝජ්‍ය අමාත්‍යතුමා)

(மாண்புமிகு உபாவி சமரசிங்ஹ - கூட்டுறவு அபிவிருத்திப் பிரதி அமைச்சர்)

(The Hon. Upali Samarasingha - Deputy Minister of Co-operative Development)

මූලාසනාරූඪ ගරු මන්ත්‍රීතුමනි, විපක්ෂයේ මන්ත්‍රීතුමන්ලා 65ක් විතර මෙතැන ඉන්න ඕනෑ කියලා මම හිතනවා. නමුත් මේ මොහොතේ මෙතැන ඉන්නේ 4දෙනෙක් හෝ 5දෙනෙක් පමණයි. විශේෂයෙන්ම මෙවැනි අය වැය විවාදයකදී විපක්ෂයේ ගරු මන්ත්‍රීතුමන්ලාගේ අදහස් දැක්වීම, ඇහුම්කන් දීම තමයි අය වැය සම්බන්ධව නිවැරදි කිරීම් කරගන්න හේතු කාරණා වන බව අවංකව අපි විශ්වාස කරන්නේ. පත්තරේට, යුටියුබ් එකට, එහෙම නැත්නම් මොකක් හරි වැනල් එකකට විනාඩි 5කට, 10කට සම්බන්ධ වෙලා තමන්ගේ පොඩි වටිනාකමක් මතු කරගන්න වැඩ කරනවා හැරුණුකොට අය වැය සම්බන්ධයෙන් හෝ රට සම්බන්ධයෙන් එවැනි හැඟීමක් ඇතිවෙනවා කියලා අපිට මේ දවස් කීපයේ පෙනෙන්නට තිබෙන කාරණාවලින් අපි විශ්වාස කරන්නේ නැහැ. සාමාන්‍යයෙන් වියතුන්ගේ කියමනක් තිබෙනවා, යම් පුද්ගලයෙකුගේ හෝ කණ්ඩායමක ජයග්‍රහණය හෝ ඔහුගේ ඉදිරි ගමන මනින්නේ තමන්ගේ හිතවතුන්ගේ, මිතුරන්ගේ හොඳවලින් නොවෙයි, තමන්ගේ සතුරන්ගේ හා සමාජ

ප්‍රගමනයන්ගේ ප්‍රකාශවලින් කියලා. මේ දවස් ටිකේම මේ රටේ සමාජ මාධ්‍ය, විවිධ ජන කණ්ඩායම් සහ පාර්ලිමේන්තුව නියෝජනය කරන යම් පුද්ගලයන්ගේ අදෝනා සහ අවලංගුවලින් පෙනෙන්නේ අපේ ජයග්‍රහණය.

පසුගිය කාලයේ ඉදිරිපත් කරපු අය වැයවලට වඩා, ජාතික ජන බලවේගයේ මංගල අය වැයේ සුවිශේෂ කාරණා 4ක් මම දකිනවා. අපි දැකපු එක දෙයක් තිබෙනවා. අය වැයක් ඉදිරිපත් කරනකොට මෙතැනට පෙට්ටියක් උස්සාගෙන ආව ආකාරය අපි පුළුල් කාලයේ දැක තිබෙනවා. ඒක මහා බරපතළ, රහසිගත පෙට්ටියක් කියලා අපි හිතුවා. දශක දෙකක්, තුනක් අපි මේක බලාගෙන හිටියා. ඒක තුළ හැම දාම මේ රටේ තිබෙන යම් යම් ආයතන, දෙපාර්තමේන්තු ඇතුළු හැම දෙයකම දිගුවක් ලෙස අය වැයක් කියවනවා තමයි අපි දැක්කේ. අධ්‍යාපනය ගත්තොත්, අධ්‍යාපනයේ දිගුවක් ලෙස අය වැයක් කියවනවා, ප්‍රවාහනයේ දිගුවක් ලෙස අය වැයක් කියවනවා. තිබෙන තත්ත්වයන් තවත් වැඩිදියුණු කරගන්න, ඒක පැලැස්තරයෙන් වහගන්න අය වැයක් කියවනවා. අපි ඒක තමයි මීට පෙර දැක්කේ. හැබැයි මෙවර අය වැය තුළ මුල් වතාවට මේ රටේ අධ්‍යාපනය තව අවරුදු 5කින් කොතැනටද ගෙනියන්නේ කියන එක, ඒ සඳහා වන ප්‍රගමනයත්, ඒ සඳහා වන උපාය; උපක්‍රම, ඒ සඳහා වන ක්‍රමවේද සහිතව අය වැයක් කියවනවා අපි දැක්කා.

තව අවුරුදු 5ක් යනකොට පොදු ප්‍රවාහන සේවය මහජනතාවට වඩාත් පහසුදායි, හොඳ සේවාවක් බවට පත් කරන්නේ කොහොමද කියන කාරණය සම්බන්ධයෙන් යෝජනා ගෙනැල්ලා තිබෙනවා. මේ තිබෙන තත්ත්වයන් වෙනස් කිරීම සඳහා ඉතිහාසයේ කවදාවත් නොකරන ලද උත්සාහයක් මේ අය වැය තුළින් කර තිබෙනවා. විවිධ ජනප්‍රජාවගේ සුභසිද්ධිය නඟා සිටුවීම වෙනුවෙන් ඉතිහාසයේ කවදාවත් වාර්ෂික අය වැයකින් කපා නොකරපු දේවල් මෙවර අය වැය ඇතුළේ සාකච්ඡාවට භාජන වී තිබෙනවා. ඒ සම්බන්ධයෙන් උදාහරණ කිහිපයක් මම සඳහන් කරන්නම්.

පසුගිය කාලයේ බන්ධනාගාරවලට, ආරක්ෂක අංශවලට සල්ලි වෙන් කළා. හැබැයි, සිරකරුවන්ගේ සුභසිද්ධිය, ඔවුන් යහපත් පුරවැසියන් කරන්න කිසිම අයුරකින් මුදල් වෙන් කර තිබුණේ නැහැ. හැබැයි, මෙවර අය වැයෙන් සිරකරුවන්ගේ ජීවිත යහපත් කරන්න රුපියල් මිලියන 100ක් වෙන් කර තිබෙනවා. ඒ වාගේම පරිවාස භාරයේ සිටින ළමුන් සඳහා, පසුගිය කාලය තුළ ළමා අධිකරණවලට මුදල් වෙන් කළත්, පරිවාස භාරයේ සිටින ළමුන්ගේ අධ්‍යාපනය, ආරක්ෂාව සහ අනාගතය වෙනුවෙන් මුදල් වෙන් කර තිබුණේ නැහැ කියන එක අපි දන්නවා. ඒ වාගේම මත් ද්‍රව්‍යවලට ඇබ්බැහි වූවන්, ආබාධිත ප්‍රජාව, රැකවූ කඳවුරුවල ළමුන්, මේ වාගේම විවිධ ක්ෂේත්‍රවල සිටින අපේ සමාජයට අනුබද්ධ වෙච්ච අනාගත පරම්පරාව වෙනුවෙන්, ඔවුන්ගේ සුභසිද්ධිය වෙනුවෙන් විශාල මුදල් ප්‍රමාණයක් වෙන් කර තිබෙනවා.

අපේ මන්ත්‍රීතුමන්ලා කිව්වා, ඉතිහාසයේ මුල් වතාවට රුපියල් බිලියන 483ක් පොදු ප්‍රවාහන ක්ෂේත්‍රය සම්බන්ධයෙන් වෙන් කර තිබෙනවා කියලා. ඒ කියන්නේ, තව අවුරුදු 5ක් යනකොට අපේ දුම්රිය මැදිරි වායුසමීකරණය කරලා, වෙලාවට යන වේගවත් දුම්රිය සේවාවක් බවට පත් කරලා, දුම්රිය සේවාව නවීකරණය කරන්නට කටයුතු කරනවා. ඒ වාගේම නගරය තුළ හොඳ බස් රථ සේවාවක් -වායුසමීකරණය කරන ලද, මිනිස්සුන්ට පහසුකම් තිබෙන, වෙලාවට ගමන් කරන බස් රථ සේවාවක්- ඇති කිරීමට අපි සැලසුම් කර තිබෙනවා.

අධ්‍යාපනයට රුපියල් බිලියන 619ක් වෙන් කර තිබෙනවා. මේ රටේ දුක් විඳින, වැඩ කරන ජනතාවගේ දරුවන්ට අනාගතය වෙනුවෙන් තිබෙන එකම දේ තමයි අධ්‍යාපනය. ඒ නිසා මේ රජය විසින් සෑම දරුවෙකුම පාසල් යවන්නත්, පාසල් ජීවිතයේදී

ඔවුන්ගේ වියදමින් සියයට 50ක, 60ක ප්‍රමාණයක් ආණ්ඩුව දරන්නේ, ඒ සෑම දරුවෙකුම පාසලෙන් එළියට එනකොට වෘත්තීය අධ්‍යාපනය හෝ අධ්‍යාපනයේ නිපුණතාවෙන් ලත් රැකියාවක් ලැබීම සඳහා වූ වැඩ පිළිවෙළක් සඳහාත් මුදල් වෙන් කර තිබෙනවා.

ඒ වාගේම විශ්වවිද්‍යාල ප්‍රමාණය. අද ගත්තොත්, ලංකාවේ විශ්වවිද්‍යාලවලට වඩා දෙගුණයක් බන්ධනාගාර; සිර ගෙවල් තිබෙනවා. හැබැයි, දියුණු සමාජයක් ඇතුළේ විශ්වවිද්‍යාල වැඩි වෙන්න ඕනෑ, සිර ගෙවල් අඩු වෙන්න ඕනෑ කියලා අපි හිතනවා. මෙවැනි විශාල මුදලක් වෙන් කිරීම ඇතුළේ අපේ ඉලක්කය තිබෙන්නේ, ඉදිරියේදී විශ්වවිද්‍යාල තවත් වැඩිදියුණු කරලා, ඒවාට විවිධ පාඨමාලා ඇතුළත් කරලා, මේ රටේ දරුවන්ට දේශීය හෝ විදේශීය පෞද්ගලික ආයතනවල රැකියාවක් කරන්න පුළුවන් මට්ටමට අධ්‍යාපනය දියුණු කරන්න ඕනෑ කියන එකයි.

ඊළඟට, සෞඛ්‍ය ක්ෂේත්‍රය. සෞඛ්‍ය ක්ෂේත්‍රය සඳහා රුපියල් බිලියන 604ක් වෙන් කර තිබෙන බව අපි දන්නවා. හැබැයි, අද දුෂ්කර ප්‍රදේශවලට ගියාම අපට පෙනෙනවා, ඒ රෝහල්වල වෛද්‍යවරයෙක් නැහැ; බෙහෙත් ටික නැහැ; අවශ්‍ය පහසුකම් ටික නැහැ. නමුත්, මේ අය වැයෙන් උත්සාහ කරනවා තව වසරක් දෙකක් යනකොට මේ රටේ ග්‍රාමීය ජනතාවගේ සෞඛ්‍ය තත්ත්වය වැඩිදියුණු කිරීම සඳහා අවශ්‍ය බෙහෙත් ටික ලබා දෙන්න, රෝහලට අවශ්‍ය පහසුකම් ටික ලබා දෙන්න, ඒ රෝහල්වලට වෛද්‍යවරු ලබා දෙන්න. මේ සියලු කාරණා ඇතුළේ මම කියන්න උත්සාහ කළේ මේකයි. ඒ තමයි, මෙතෙක් ඉතිහාසයේ සිදු නොවුණු විධියට මේ සමාජය වෙනත් තලයකට ඔසවා තබන්න, මේ සමාජය තුළ සිටින විවිධ ක්ෂේත්‍රයන්වල වෘත්තීයයන් වෙනත් තලයකට ගෙන එන්න ඕනෑ මහ පෙත්වීම සඳහා වූ වැඩ පිළිවෙළක් මේ අය වැය ඇතුළේ ඉදිරිපත් කර තිබෙනවා කියන එක.

ඒ වාගේම මේ අය වැය තුළ කිව යුතු තව කාරණයක් තිබෙනවා. ඒ තමයි, පසුගිය කාලය පුරා අය වැය සඳහා විශාල මුදල් ප්‍රමාණයක් වෙන් කරනවා අපි දැක්කා. ඊට පස්සේ මේ ඇතුළේ තිබෙනවා, ආදායම සහ වියදම. අය වැය හිඟ පියවා ගන්න පසුගිය ආණ්ඩු ගොඩක් කළේ ජනතාව මත බදු පිට බදු පටවපු එක, එහෙම නැත්නම් අපේ රටේ සම්පත් විකුණපු එක. හැබැයි, ඇත්තටම මේ අය වැය හිඟ පියවා ගැනීම සඳහා වර්තමාන රජය - ජාතික ජන බලවේගයේ ආණ්ඩුව - ජනතාව මත ඉතාම අඩු බදු බරක් තමයි තබා තිබෙන්නේ. ඒ වාගේම මේ රටේ බිම් අහලක්වත් විකුණන්නේ නැතිව තමයි Budget එක බේරාගෙන තිබෙන්නේ.

මේ අය වැයේ තවත් විශේෂත්වයක් තිබෙනවා. පසුගිය කාලයේ ගෙනා අය වැයවලින් විධායකයට, ව්‍යවස්ථාදායකයට වාගේම මන්ත්‍රීවරුන් සඳහාත් දැවැන්ත මුදලක් වෙන් කරලා තිබුණා. හැබැයි, මේ අය වැය තුළින් විධායකයේ - ජනාධිපතිතුමාගේ- සිට අගමැතිතුමිය, කැබිනට් මණ්ඩලය සහ මන්ත්‍රීවරුන් දක්වා මෙතෙක් වෙන් කර තිබූ වරදාන, වරප්‍රසාද සියයට 80ක් විතර කප්පාදු කරලා තිබෙනවා. ඒ, ජනතාව වෙනුවෙනුයි. මේ අය වැය තුළින් එම වරප්‍රසාද කප්පාදු කරලා මේ වෙනකොට ඒ මුදලින් මේ රටේ ජනතාවගේ අනාගතය වෙනුවෙන් වෙන් කරලා තිබෙනවා.

මෙතැනදී එක් මන්ත්‍රීවරයෙක් මෙන් මෙවැනි කාරණයක් මතු කළා. එතුමා කිව්වා, වසර 76ක ශාපය සම්බන්ධයෙන් අපි නිතරම කියනවා, ඒ වාගේම ඒ කාලයේ හිටපු පාලකයෝ මේ රට හොඳින් පාලනය කළා, මේ රට හොඳ තත්ත්වයකට ගොඩනඟලා තිබෙනවා, ඒ නිසා එහෙම කියන්න එපා කියලා. දැන් ඒ මන්ත්‍රීතුමා මේ සභාව තුළ නැහැ. එතුමා කිව්වා, මේ රටේ

ආර්ථිකය ගොඩනැගුවාලු, ලෝකයේ සහ ආසියාවේ රටවල් උදාහරණ ගන්න තැනට අපේ රට ගෙනාවාලු. හැබැයි එතුමාට අමතකද දන්නේ නැහැ, මේ රටේ ඉංග්‍රීසි ආණ්ඩුව - බ්‍රිතාන්‍ය ආණ්ඩුව- ලංකාවෙන් යනකොට අපේ රටේ මහා භාණ්ඩාගාරයට යම් මුදලක් ඉතිරි කරලා ගියා කියන එක. එතුමා කියනවා වාගේ 70 ගණන්වල, 80 මුල් භාගයේ සිංගප්පූරුවෙන්, කොරියාවෙන් ඇවිල්ලා ලංකාව ආදර්ශයට ගන්නකොට අපි කොතැනද සිටියේ? අපි දිහා බලලා අපෙන් ආදර්ශ ගත් එතුමා කියන නායකයෝ කොරියාව අද තිබෙන තැනට ගන්න, මලයාසියාව අද තිබෙන තැනට ගන්න, සිංගප්පූරුව අද තිබෙන තැනට ගන්න කටයුතු කරනකොට, 76 වසරක් තිස්සේ අපේ රට පාලනය කළ පාලකයෝ අපේ රට කොතැනටද ගෙනැල්ලා තිබෙන්නේ? ඒ නිසා අපි තේරුම් ගන්න ඕනෑ කාරණය තමයි, අපේ ඉතිහාසයේ වරදක් වෙලා තිබෙනවා කියන එක.

අපි තව තවත් අපේ දේශපාලන පක්ෂවල සාමාජිකයන් රැක ගනිමින්, අපේ දේශපාලන ව්‍යාපාරවල පවුල් සම්බන්ධතා රැක ගනිමින්, තවමත් ඒවා නිවැරදි නොකර ඉන්නවා වෙනුවට ඇත්ත දකිමින් ඉස්සරහට යෑමේ ඕනෑකම අපට තිබෙනවා. එතුමා තවදුරටත් කිව්වා, අපි ආණ්ඩු කළා, අපේ කෙටි කාලීන ආණ්ඩුව ඇතුළේ අපේ නායකයා, හිටපු අගමැතිතුමා මේ රට බේරාගන්න, මේ රට ගොඩනගන්න රැකියා දුන්නේ නැහැ, පෞද්ගලිකරණයට ගියේ නැහැ කියලා. හැබැයි, එතුමන්ලා තමයි පුරවැසිභාවයක් නැතුව හිටපු අර්ජුන මහේන්ද්‍රන්ලාව ලංකාවට ගෙනැල්ලා, මහ බැංකුව භාර දීලා, මහ බැංකුව මංකොල්ල කාලා මේ රට මෙතැනට ගෙනාවේ. අවුරුදු 76ක් තිස්සේ මේ රට පාලනය කරපු හැමෝම මේ රටේ පවත්වපු මැතිවරණවලින් දිනුවා. ඒ හැම රජයකටම ජනතාව බදු ගෙවලා තිබෙනවා. අපේ ආණ්ඩුවටත් එහෙමයි. අපේ ආණ්ඩුවටත් අපි ඉන්න තාක්කල් මේ රටේ වැඩ කරන ජනතාව බදු ගෙවනවා. ඒ බදුවලින් අපි හැමෝම වැඩ කරන්න ඕනෑ තමයි. හැබැයි ප්‍රජාතන්ත්‍රවාදය වෙන්නේ, මෙතෙක් කාලයක් ගත් බදුවලින් ඉෂ්ට කරපු වගකීම මොකක්ද, බදු අරගෙන හදපු රට මොකක්ද කියන එකයි. එම නිසා අපි දන්නා විධියට ඉතිහාසයේ හිටපු කිසිම නායකයෙක් තමන්ගේ බුද්දලය වියදම් කරලා මේ රට හදලා නැහැ, මේ රට ගොඩනඟලා නැහැ. පත්වන හැම පාලකයෙක්ම රට හදන්න ඕනෑ. ඒ සඳහා ජනතාව බදු ගෙවනවා. ඒ සඳහා රටේ සම්පත් තිබෙනවා.

වර්තමාන පාර්ලිමේන්තුවට අලුතින් පත් වුණු මන්ත්‍රීවරුන් විපක්ෂයෙන් ඉන්නවා. අපි හිතුවා, ඇත්තටම ඒ පත් වුණු මන්ත්‍රීවරුන්වත් මේ දේශපාලන සංස්කෘතිය, මේ දේශපාලන වෙනස තේරුම් ගනිමින් පාර්ලිමේන්තුවේ හැසිරෙයි කියලා. නමුත් අපට තේරෙන්නේ, අලුතින් පත් වුණු බොහෝ මන්ත්‍රීවරුන් විපක්ෂයේ පරණ නායකයින් ලෙස තම තමන්ගේ දේශපාලන ව්‍යාපාරය ආරක්ෂා කර ගන්න මහත්සි වෙන බවයි. ඉතින් අපි ඒ මන්ත්‍රීවරුන්ගෙන් ගෞරවයෙන් ඉල්ලනවා, අපි හැමෝම එකතුවෙමු, වර්තමාන තත්ත්වය දකිමු, දැකලා මේ තත්ත්වය වෙනස් කරන්න මහත්සි වෙමු කියලා.

ඒ වාගේම මට තව විශේෂ කාරණයක් කියන්න තිබෙනවා. උතුරු පළාත නියෝජනය කරන මන්ත්‍රීවරුන් කවුරුවත් මේ වෙලාවේ මෙතැන නැහැ. අර්ථවිද්‍යා මන්ත්‍රීතුමාත් කපා කරලා යන්න ගියා, voice-cut එකක් යුවුයුබ් එකට දාන්න වෙන්න ඇති. හැබැයි ඇත්තටම ගත්තොත්, උතුරු පළාත නියෝජනය කරන සියලු මන්ත්‍රීවරුන් පැවැති මැතිවරණයේදීත් ජාතික ජන බලවේගය පරද්දන්න, ජාතික ජන බලවේගය සමාජය තුළ වෙන් කරන්න, බෙදන්න තමයි උත්සාහ කළේ. උතුරේ ජනතාවට අපි ගෞරව කරනවා, අපි ස්තුතිවන්ත වෙනවා, ඒ පාරම්පරික, ඒ ජාතිවාදී, උතුරේ තිබුණු බෙදුම්වාදී දේශපාලනය අතහැරලා අපිත් එක්ක එකතුවෙලා ජාතික ජන බලවේගය ජයග්‍රහණය කරවන්න වැඩ කිරීම පිළිබඳව. ඒ වෙනුවෙන් අපේ ගෞරවය ඔවුන්ට

[ගරු උපාලි සමරසිංහ මහතා]

නැවතත් මා පුද කරනවා. විශේෂයෙන්ම අපි වන්නි දිස්ත්‍රික්කය ජයග්‍රහණය කළා, යාපනය දිස්ත්‍රික්කයෙන් මන්ත්‍රී ධුර තුනක් ලබා ගන්නා.

එම නිසා මෙතුමන්ලා දැන් කියන්න උත්සාහ කරනවා, ජනතාව අපට සලකලා තිබෙනවා, උදව් කරලා තිබෙනවා, ඒ නිසා අපේ පැත්තෙන් මේ ගැන බලන්න කියලා. අපි ඔබතුමන්ලාට කියන්න ඕනෑ, මේ අය වැයේදී ලංකා ඉතිහාසයේ මුල් වතාවට උතුරු පළාත වෙනුවෙන් ලොකුම මුදල අපි වෙන් කරලා තිබෙන බව. සමහර විට මේ මන්ත්‍රීවරුන් හිතනවා ඇති, කොළඹ දිස්ත්‍රික්කයට සාපේක්ෂව යාපනය දිස්ත්‍රික්කයටත් සල්ලි දෙන්න ඕනෑය කියලා. මොළයක් තිබෙන මිනිසෙක් කල්පනා කරන්න ඕනෑ, කොළඹ දිස්ත්‍රික්කයේ ඉන්න ජනතාවටයි, එහි තිබෙන යටිතල පහසුකම් ටිකටයි සාපේක්ෂව යාපනය දිස්ත්‍රික්කයේ සිටින ජනතාව සංසන්දනය කරලා තමයි මුදල් වෙන් කරන්න වෙන්තේ කියන එක. මා හිතනවා, මේ අය වැයේදී අපි සාධාරණව හැමෝටම උපරිමය ඉෂ්ට කරලා තිබෙනවා කියලා. ඒ සඳහා මම ඔබතුමන්ලාට උදාහරණයක් කියන්නම්. උතුරේ ග්‍රාමීය මාර්ග කිලෝමීටර 1,200ක් සංවර්ධනය කරන්න අපි මුදල් වෙන් කරලා තිබෙනවා. ලංකාවේ කිසිම දිස්ත්‍රික්කයකට එව්වර මුදලක් වෙන් කරලා නැහැ.

**ගරු මූලාසනාරූප් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු නියෝජ්‍ය ඇමතිතුමනි, ඔබතුමාට වෙන් වූ කාලය අවසන්.

**ගරු උපාලි සමරසිංහ මහතා**

(மாண்புமிகு உபாலை சமரசிங்ஹா)

(The Hon. Upali Samarasingha)

මට තව සුළු වේලාවක් දෙන්න, මූලාසනාරූප් ගරු මන්ත්‍රීතුමනි.

උතුරු පළාතේ ග්‍රාමීය මාර්ග සහ පාලම් හදන්න රුපියල් මිලියන 5,000ක් වෙන් කරලා තිබෙනවා. ඒ වාගේම මුලතිව් වඩ්ඩුවාකල් පාලම හදන්න රුපියල් මිලියන 1,000ක් වෙන් කරලා තිබෙනවා. උතුරු පළාතේ සහ නැගෙනහිර පළාතේ අවතැන් වුණු ජනතාව නැවත පදිංචි කරවන්න රුපියල් මිලියන 1,500ක් වෙන් කරලා තිබෙනවා. යාපනය පුස්තකාලයේ තිබෙන අඩු පාඩු හදන්න රුපියල් මිලියන 100ක් වෙන් කරලා තිබෙනවා. උතුරු පළාතේ පොල් වගා කරන්න අක්කර 16,000ක් වෙන් කරලා රුපියල් මිලියන 500ක් වෙන් කරලා තිබෙනවා. ඒ වාගේම වවුනියා දිස්ත්‍රික්කයේ විතරක් වැව් 162ක් හදන්න රුපියල් කෝටි 50ක් වෙන් කරලා තිබෙනවා. මෙන්න මේ වාගේ දැවැන්ත මුදලක් උතුරේ ජනතාව වෙනුවෙන් අපි මෙවර වෙන් කරලා තිබෙනවා. ඔබතුමන්ලා ඉල්ලා සිටින මස් රාත්තලම දෙන්න අපට අමාරුයි. නමුත් අපි උතුරේ ජනතාව වෙනුවෙන් කරන්න පුළුවන් උපරිම දේ සාධාරණව කරනවා.

බොහෝම ස්තූතියි, මූලාසනාරූප් ගරු මන්ත්‍රීතුමනි.

**ගරු මූලාසනාරූප් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු රුවන් රණසිංහ නියෝජ්‍ය ඇමතිතුමා. ඔබතුමාට මිනිත්තු 14ක කාලයක් ලැබෙනවා.

[අ.හා. 5.07]

**ගරු (මහාචාර්ය) රුවන් රණසිංහ මහතා (සංචාරක නියෝජ්‍ය අමාත්‍යතුමා)**

(மாண்புமிகு (பேராசிரியர்) ருவன் ரணசிங்ஹா - சுற்றுலாப் பிரதி அமைச்சர்)

(The Hon. (Prof.) Ruwan Ranasinghe - Deputy Minister of Tourism)

මූලාසනාරූප් ගරු මන්ත්‍රීතුමනි, මගේ කථාව ආරම්භ කරන්න මම කැමැතියි, ලෝකයේ හිටපු ශ්‍රේෂ්ඨ නිර්මාණකරුවෙක් වූ මයිකල් ආන්ජලෝ කලාකරුවාගේ ප්‍රකාශයකින්. ඔහු කියනවා, "අප හමුවේ ඇති විශාලතම අනතුර නම්, අපි ඉහළ අරමුණු ඉලක්ක කර ඒවා ළඟා කර ගැනීමට අපොහොසත් වීම නොව, අපි ඉතාම කුඩා අරමුණු ඉලක්ක කර ඒවා ළඟා කර ගැනීමයි" කියලා. මා හිතනවා, අපේ රටට, එහෙම නැත්නම් අපේ ආර්ථිකයට වෙලා තිබෙන දේටත් මේක අදාළයි කියලා. හරියට අපේ විපක්ෂය වාගේ. උදේම ඇවිල්ලා මොනවා හරි කියලා, පොඩ් voice-cut එකක් මාධ්‍යයට දා ගන්න, එහෙම නැත්නම් සමුපකාරයක් දිනලා රතිඤ්ඤයක් පත්තු කරන්න, එහෙම නැත්නම් මේ විපක්ෂ නායක පුටුව කොහොමද අල්ලාගෙන ඉන්නේ කියලා බලන්න, එහෙමත් නැත්නම් පොඩ් සද්දයක් දාලා, ගිරිය පුප්පලා, අඩිය හප්පලා, අපි තමයි වණ්ඩි, අපි තමයි මේකේ seniorsලා කියලා පොඩ් සත්තමක් දාන තත්ත්වයට පත්වන්න, අන්න ඒ වාගේ petty goalsවලට යටවෙලා ඉන්න විපක්ෂයක් තමයි අද අපට හම්බවෙලා තිබෙන්නේ. We find a petty Opposition with petty goals and a petty mindset. But, we have much bigger and wider aspirations. That is, to build this country to a thriving nation and create a beautiful life for each and every citizen of this country. And, this Budget our President has presented is the stepping stone to achieve those aspirations.

මූලාසනාරූප් ගරු මන්ත්‍රීතුමනි, මම ප්‍රකාශ කරන්න කැමැතියි, අපි මේ ඉදිරිපත් කරලා තිබෙන මංගල අය වැය ඓතිහාසික අය වැයක් කියලා. ඊට හේතුව මෙයයි. මීට පෙර අපේ ගරු මන්ත්‍රීතුමා කථා කළ ඇත උතුරේ ඉන්න ජනතාව, කඳුකරයේ ජනතාව, පෙර පාසල් දරුවන්, පාසල් දරුවන්, විශ්වවිද්‍යාල ශිෂ්‍යයින්, ඒ වාගේම සුළු හා මධ්‍ය පරිමාණ ව්‍යවසායකයින්, දැවැන්ත ව්‍යවසායකයින්, විදේශ ආයෝජකයන්, තරුණයන්, සිරකරුවන් සහ විදි දරුවන් වාගේ මේ සමාජයේ සිටින සෑම ජන කොට්ඨාසයක්ම අරමුණු කර ගත්, ඒ සියලු ජන කණ්ඩායම්වලට, ඒ පුද්ගලයන්ට මේ ආණ්ඩුවට සහ ආර්ථික කටයුත්තට සම්බන්ධ වෙන්න පුළුවන් අය වැයක් තමයි අපේ රජයේ පළමු අය වැය විධියට ඉදිරිපත් කරලා තිබෙන්නේ.

හැබැයි, දැන් තැන්-තැන්වල විපක්ෂයේ මන්ත්‍රීවරු කියවනවා, මොකක්ද මෙතුමන්ලාගේ ආර්ථික දර්ශනය කියලා. අපේ ලාල් කාන්ත ඇමතිතුමා පසුගිය දවසක එතුමන්ලාට පැහැදිලි කරලා දුන්නා, ආර්ථික ප්‍රජාතන්ත්‍රවාදය ඇති කරන එක තමයි අපේ මේ අය වැයේ මූලික අරමුණ කියලා; ආර්ථික අවස්ථා නිර්මාණය කරන එක තමයි අපේ මේ අය වැයේ ප්‍රධාන අරමුණ. ඒක අරමුණු කරගෙන තමයි අපි මෙම අය වැය ඉදිරිපත් කරලා තිබෙන්නේ.

කලින් කථා කළ මන්ත්‍රීතුමා විග්‍රහ කරන්න උත්සාහ කළා, ඇත්තටම අපි racist අය වැයක් තමයි ඉදිරිපත් කරලා තිබෙන්නේ කියලා. I have to deny that. He was trying to raise the fact that we have not given priority to the people of the North. The Hon. Member who spoke before me referred to the funds we have allocated to the North. I can remember, there were some previous Governments which did not even openly discuss about the North because they

used racism in doing politics in the South. But, in this Budget, we have allocated funds, as discussed, to build bridges, develop infrastructure like roads and all other tourism-related infrastructure in the North. Moreover, we have allocated Rs. 200 million to enhance library facilities in this country in this Financial Year. And, 50 per cent of that - that is Rs. 100 million - is allocated to the Jaffna Library, which was burnt down in the past by the masters of some Opposition party Members seated in front of us. But, our Government has totally eradicated this racist based fund allocation in this Budget.

We had two key targets in this Budget. The first one is to be in line with the IMF framework. The Opposition is now trying to highlight the fact that we are within the frame of the IMF. Yes, we are. හැබැයි, අපි හිතන්න ඕනෑ, ඇයි අපි IMF එකට ගියේ කියලා. අපට IMF එකට යවන්න වැඩ කළේ කවුද? ඒ, ඔබතුමන්ලාගේ ආණ්ඩු තමයි. එම නිසා තමයි අපට IMF framework එකේ ඉඳලා මෙම අය වැය ඉදිරිපත් කරන්න සිදු වෙලා තිබෙන්නේ. And, the second key target is nation building. අපි දන්නවා, 2028 වනකොට අපට ණය ගෙවීම නැවත ආරම්භ කරන්න තිබෙන බව. ඒ සඳහා අපේ ආර්ථිකය පුළුල් කළ යුතුයි; we have to go for economic expansion. ඒ සඳහාත් අපට මෙම අය වැයේදී අවධානය යොමු කරන්න වෙලා තිබෙනවා.

I would like to highlight some significant facts in this Budget. The first is, our governance measures. In this, as a Government, we have highlighted and recognized the open market conditions, the price-driven market conditions. The second is, regulation. We have also recognized that the Government needs to regulate the economy. Thirdly, Government intervention in economic activities. Our Government is coming forward to intervene, wherever necessary, in economic activities. Finally, the Government's production, manufacturing and distribution. That means, the Government participates in economic activities, and this economic ideology is the economic democracy that is highlighted in the Budget Proposals. Furthermore, I can remember that our President, in his Budget Speech, highlighted about lost decades. The idea is that we can learn from development economics in the world, which came up in the 1800s. A number of economies went bankrupt, yes, due to different reasons, maybe, due to natural disasters or economic recessions. But, our economy went bankrupt because of the nasty politics of the previous Governments which ruled this country.

Anyhow, we have been bold enough to project a 5 per cent economic growth for this year. It is just three months since we have taken over the control of the economy and we project a 5 per cent growth for this year.

Sir, there are two examples we can learn from. In 1997, the South Korean economy went bankrupt due to a deep economic recession and by 2000, they came out of it and made a normal recovery or reached the normal economic growth stage. They focused on economic expansion, export orientation and strict regulation of the economy, which we can learn from. The second example is the economy of Chile, which went bankrupt in 2010. They also put the economy back on track by 2013 with tough regulation of the economy as well as export orientation.

Within a very short period of being in power, we have been able to put our economy on the right track and our Budget is also totally focusing on putting the economy on the right track.

දැන් විපක්ෂයේ මන්ත්‍රීවරු උදේට ඇවිල්ලා කෑ ගහලා කියනවා, අනූනට funds allocate කරලා නැහැ; මෙතැනට allocate කරලා නැහැ කියලා. තේ කර්මාන්තයට, උසාවියට, එහාට, මෙහාට funds allocate කරලා නැහැ කියමින් විවිධ කාරණා එතුමන්ලා කියනවා. හැබැයි, අපි කියපු, අපේ දීර්ඝ කාලීන සැලසුමට අනුව තමයි මේ අය වැයෙන් අපි යෝජනා ඉදිරිපත් කරලා තිබෙන්නේ. ඒ සැලසුම ක්‍රමානුකූලව ළඟා කර ගන්න තමයි මේ අය වැය අපි ඉදිරිපත් කරලා තිබෙන්නේ. අපට Rs. 3 trillion වෙන් කරන්න වෙලා තිබෙනවා, පොලී ගෙවන්න. ඒක අපේ රජයේ ආදායමෙන් කෙරෙන විශාල වියදමක්. හැබැයි, මොනවාටද අපට පොලී ගෙවන්න වෙලා තිබෙන්නේ? ඒ පොලී ගෙවන්න වෙලා තිබෙන්නේ, විපක්ෂයේ වාඩි වෙලා සිටින කට්ටිය කාලයෙන් කාලයට ඒ පැත්තට, මේ පැත්තට මාරු වෙලා කරපු නාස්තිකාර ව්‍යාපෘති වෙනුවෙන් ගත්ත ණයවලටයි. කුලුනු, සම්මන්ත්‍රණශාලා වැනි අපේ ආර්ථිකයට නැවත අරමුදල් එකතු නොවන නාස්තිකාර, විනාශකාරී ව්‍යාපෘතිවලට ගත්ත ණයවලට තමයි අපට විශාල වශයෙන් පොලී ගෙවන්න වෙලා තිබෙන්නේ. අපි ආණ්ඩු බලයට පත් වෙලා මාස තුනක් ඇතුළත මේ කාර්යය ඉටු කරලා තිබෙන්නේ අන්න ඒ කියන අභියෝගන් මැද තමයි.

මේ අය වැයෙන් රාජ්‍ය සේවකයන්ගේ වැටුප් වැඩි කර තිබෙනවා. නමුත්, වැටුප් වැඩි කළා මදි කියලා විශාල වශයෙන් සාකච්ඡා වෙනවා. මම හිතනවා, මොළයක් තිබෙන ඕනෑ කෙනෙකුට තේරෙනවා ඇති කියලා, මෙවිවර අමාරු ආර්ථික තත්ත්වයක් කියාගෙනත් අපි සියලු ක්ෂේත්‍රවලට සැලකිය යුතු මට්ටමෙන් වැටුප් වැඩි කිරීමක් ලබා දීලා තිබෙන බව.

මම රාජ්‍ය සේවයේ අවුරුදු 15ක් වැඩ කළා. ඒ ඉතිහාසයේ කඩදාසිත් වාර්ෂික වැටුප් වර්ධකය වැඩි වෙලා නැහැ. හැබැයි, අපේ මේ පළමු අය වැයෙන් අපි සියයට 80කින් වාර්ෂික වැටුප් වර්ධකය වැඩි කරලා තිබෙනවා. අපි විශ්වවිද්‍යාලවල වැඩ කරපු කාලයේ රනිල් වික්‍රමසිංහ හිටපු ජනාධිපතිවරයාගෙන් ඉල්ලීමක් කළා, APIT එක අඩු කරන්න කියලා. ඒ වෙලාවේදී අපට උත්තර දුන්නා, ඔයගොල්ලන් ගිහිල්ලා IMF එකට කියන්න කියලා. ඒ වාගේම අපට මතකයි, ගුරුවරු හා විදුහල්පතිවරු තමන්ගේ වැටුප වැඩි කරන්න කියලා පාරට බහිනකොට වික්‍රමසිංහ - රාජපක්ෂ ආණ්ඩුව ඒගොල්ලන්ට කොහොමද සැලකුවේ කියලා. ඒගොල්ලන්ට මහ මහදි පහර දුන්නා. ඒ විතරක් නොවෙයි. ඒගොල්ලන්ගේ වැටුප් වැඩි කරන්න නම් ඒ වෙලාවේ සියයට 18 තිබෙන VAT එක සියයට 22 දක්වා වැඩි කරන්න වෙයි කියලා හිටපු ජනාධිපතිතුමා කීවා. හැබැයි, තමන්ට පත් කරපු මහ බැංකු අධිපතිවරයාත් එක්ක එතුමා Central Bank එකට ගේම දුන්නා. අන්න එහෙම තමයි ඒගොල්ලන් කටයුතු කළේ. එහෙම තිබුණු ආර්ථිකයක් තමයි අපි ක්‍රමානුකූලව මේ ගොඩනගමින් යන්නේ.

අපි මේ අය වැයෙන් කිසිම අලුත් බද්දක් පනවා නැහැ. මේ රටේ පොදු මහජනතාවට අලුතින් බදු එකතු කරලා නැහැ. හැබැයි ඔය ටයි දාගෙන කෑ ගහන මහත්වරුන්ට, ඔය ව්‍යාපාරවලට සම්බන්ධ වෙලා ඉන්න අයට අපි කියනවා, බදු නොගෙවා කරපු ඒ ව්‍යාපාරවල බදු එකතු කරගන්න අපේ රජය කටයුතු කරනවා, රාජ්‍ය බලය පාවිච්චි කරලා බදුවලින් මහ හරින්න අපි කිසිසේත්ම ඉඩ තියන්නේ නැහැ කියලා. අපි ඉදිරියේදී ඒවාට ක්‍රියාමාර්ග ගන්නවා.

ඒ වාගේම වැඩිහිටි ස්ථාවර තැන්පතු පොලිය ගැන විපක්ෂයේ සමහර මන්ත්‍රීවරු මෙතැන කෑ ගහලා කියනවා මම දැක්කා. ඒගොල්ලන්ට ලොකු දුකක් ඇති වෙලා තිබෙනවා. හැබැයි



[ගරු (මහාචාර්ය) රුවන් රණසිංහ මහතා]

ඒගොල්ලන් අත ඔසවලා පත් කරපු ජනාධිපතිවරයා ඉන්න කොට; රාජපක්ෂ - වික්‍රමසිංහ රජය තුළ කටයුතු කරනකොට ඒගොල්ලන්ට මතක් වුණේ නැහැ, අර අපේ ජ්‍යෙෂ්ඨ පුරවැසියන් තමන්ගේ මුළු ජීවිත කාලයම රාජ්‍ය සේවයට දිය කරලා ගත්තු gratuity එක ස්ථාවර තැන්පත්වන දැමීමට පස්සේ එයට සියයට එකක්, දෙකක් පොලිය වැඩි කරන්න. ඒ වෙනුවට ජනාධිපති අරමුදල ඒගොල්ලන් බෙදා ගන්නා. ඒ වාගේම ඒගොල්ලන් වන්දි කියලා කෝටි ප්‍රකෝටි ගණන් මුදල් බෙදා ගන්නා. හැබැයි, අර ජ්‍යෙෂ්ඨ පුරවැසියන්ට පොලිය සියයට එකක්, දෙකක් වැඩි කරලා දෙන්න ඒගොල්ලන්ට අවශ්‍යතාවක් තිබුණේ නැහැ. අපේ රජය තීරණයක් ගන්නා, අප්‍රේල් 01 වැනි දා ඉඳලා ජ්‍යෙෂ්ඨ පුරවැසියන්ට සියයට 3කින් පොලි අනුපාතය වැඩි කරලා දෙන්න.

ඒ වාගේම මම වචනයක් කියන්න ඕනෑ SriLankan Airlines ගැන. අපට මතකයි ඔය කෑ ගහන සාටක නාටකලා තමන්ගේ අංගනාවෝ ඒකට දාලා වැටුප් ගෙව්වේ. සිය ගණන් පුරවගෙන තමයි ඒගොල්ලන් විදේශ වාරිකා ගියේ. එහෙම කරලා විනාශ කරපු SriLankan Airlines නැවත ගොඩ නගන්න අපි රුපියල් බිලියන 20ක් -රුපියල් මිලියන 20,000ක්- වෙන් කරලා තිබෙනවා. මේ ආර්ථිකය නැවත ගොඩ නගන්න මේ වාගේ යහපත් ක්‍රියාමාර්ග අපි අරගෙන තිබෙනවා.

විශේෂයෙන් සංචාරක ක්ෂේත්‍රය පිළිබඳවත් මම කථා කරන්න අවශ්‍යයි. අපි දන්නවා, මේ ආර්ථිකය කෙටි කාලීනව යම්කිසි මට්ටමකට ගන්න විශාල කැප කිරීමක්, දායකත්වයක් දුන්නේ සංචාරක ක්ෂේත්‍රය බව. අන්න ඒ ගෞරවය මේ ක්ෂේත්‍රයේ වැඩ කරන, දුක්මහන්සියෙන් තමන්ගේ ව්‍යාපාර කරන ප්‍රජාවට දෙන්න කැමැතියි. විශේෂයෙන් ඒ කර්මාන්තයේ ඉන්න අයගේ ජීවිත යහපත් කරන්න, අමාරු කාලවලදී ඒගොල්ලන්ගේ ජීවිත ගෙවන්න පුළුවන් ආකාරයට දායක විශ්‍රාම වැටුප් ක්‍රමයක් සකස් කරන්න අපි යෝජනා කරනවා. ඒ විතරක් නොවෙයි. අපි ඒගොල්ලන්ට සමාජ ආරක්ෂණ අරමුදලක් ඇති කරන්න මේ අය වැයෙන් යෝජනා කරලා තිබෙනවා.

අපේ රත්නපුරයේ මන්ත්‍රීතුමා මේ කාරණය මතක් කළා. තෝරාගත් ගමනාන්ත 100ක් හඳුනාගෙන ඒවා සංවර්ධනය කරන්න එක ගමනාන්තයකට රුපියල් මිලියන 10 ගණනේ ලබා දෙන්න ඒ වාගේම ඒවා ගෝලීය වශයෙන් ප්‍රවර්ධනය කරන්න අපි මේ අය වැයෙන් පියවර අරගෙන තිබෙනවා. විශේෂයෙන් අපි දන්නවා, සංචාරක ක්ෂේත්‍රයේ self-financing organizations අපට තිබෙන්නේ. මේ අය වැයෙන් අපි යෝජනා කරනවා, රුපියන් මිලියන 500ට අමතරව තවත් රුපියල් මිලියන 5,000ක්, 6,000ක් මේ අවුරුද්ද තුළ මේ ක්ෂේත්‍රය සංවර්ධනය කරන්න සහ ප්‍රවර්ධනය කරන්න යොදා ගන්න. මූල්‍යසනාරුඬ ගරු මන්ත්‍රීතුමනි, අවසාන වශයෙන් මම තව කාරණයක් කියන්න ඕනෑ.

**ගරු මූල්‍යසනාරුඬ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු නියෝජ්‍ය ඇමතිතුමනි, ඔබතුමාට නියමිත කාලය අවසන්.

**ගරු (මහාචාර්ය) රුවන් රණසිංහ මහතා**

(மாண்புமிகு (பேராசிரியர்) ருவன் ரணசிங்ஹ)  
(The Hon. (Prof.) Ruwan Ranasinghe)

මේ දවස්වල විපක්ෂය යම්කිසි අදහසක් ඇති කරනවා, ආණ්ඩුවේ ඉන්න ඇමතිවරු උද්ධව්වයි කියලා. මම ඒක ගැන වචනයක් කියලා අවසන් කරනවා, මූල්‍යසනාරුඬ ගරු මන්ත්‍රීතුමනි. මෙතැන ඉන්න ඇමතිවරු, මන්ත්‍රීවරු බොහොමයක් බැලුවොත් ඒ අය තමන්ගේ ව්‍යාපාර අත්ඇරලා, තමන්ගේ වෘත්තීන් අත්ඇරලා

මෙතැනට ආවේ. ඒගොල්ලන්ට අවශ්‍යතාවක් නැහැ, මේ ආර්ථිකය විනාශ කරපු, එහෙම නැත්නම් අපේ රට මේ අගාධයට ඇද දාපු දේශපාලකයන්ට උද්ධව්වකම් පෙවත්වන්න. හැබැයි උද්ධව්ව ලෙස මේ රට විනාශ කරපු අයට මේ රට ගොඩනඟලා පෙන්වන්න තමයි අපේ ආණ්ඩුවේ මන්ත්‍රීවරු 159දෙනෙක් මේ පාර්ලිමේන්තුවට ආවේ. අන්න ඒ කාර්යය ආරම්භ කරන පළමුවැනි අය වැය තමයි මේ ඉදිරිපත් කරලා තිබෙන්නේ කියමින් මගේ කථාව අවසන් කරනවා. බොහොම ස්තූතියි.

**ගරු මූල්‍යසනාරුඬ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු හේෂා විතානගේ අංකුඹුර ආරච්චි මන්ත්‍රීතුමා. ඔබතුමාට මිනිත්තු 22ක කාලයක් ලැබෙනවා.

[අ.හා. 5.22]

**ගරු හේෂා විතානගේ අංකුඹුර ආරච්චි මහතා**

(மாண்புமிகு ஹேஷா விதானகே அங்கும்புர ஆரச்சி)  
(The Hon. Hesh Withanage Ankumbura Arachchi)

මූල්‍යසනාරුඬ ගරු මන්ත්‍රීතුමනි, මගේ කථාව ආරම්භ කරනවා අපේ ගරු මන්ත්‍රීතුමා අවසන් කරපු තැනින්. හොඳ අරමුණක් වෙනුවෙන් එතුමන්ලා පෙළ ගැහිලා ඉන්න වෙලාවේ විපක්ෂයට ඇත්තටම ඇමතිතුමන්ලාගේ, මන්ත්‍රීතුමන්ලාගේ උද්ධව්වකම් හොයන්න වැඩක් නැහැ. විපක්ෂයට තිබෙන්නේ විපක්ෂයේ කාර්යභාරය කරන්න. එහෙම කවුරු හරි කියලා තිබෙනවා නම් එතැන වැරදීමක් තිබෙනවා කියලා මම විශ්වාස කරනවා.

හැබැයි, එක දෙයක් මම කියන්න ඕනෑ. මේ රටේ මේ ආණ්ඩුවේ මන්ත්‍රීවරු 159දෙනෙක් හැදුණේ කොහොමද කියන එක අපි හරියට කියවා ගන්න ඕනෑ. මේ රටට සැබැවින්ම ආදරය කරන මේ රටේ මිනිස්සු මේ 159දෙනාම පාර්ලිමේන්තුවට ගෙනාවේ, පසුගිය කාල සීමාවේ ආණ්ඩු කරපු පාලකයෝ ගෙන ගිය, මේ රටේ ජනතාවට විශ්වාසයක් තබන්න බැරි පාලනයට විරුද්ධව. ඒක අපි කියවා ගන්න ඕනෑ. ඒක මම හිටපු ආණ්ඩුවෙන් කළාද, ඒක වෙන කාගේ ආණ්ඩුවක් කළාද කියන එක නොවෙයි ප්‍රශ්නය. අපේ පැත්තේ වාඩි වෙලා ඉන්න නාමල් රාජපක්ෂලා පිරිසිදුයි කියන්න තරම් අපි මෝඩ දේශපාලනයක් කරන්නේ නැහැ. පසුගිය අවුරුදු හයේ, පසුගිය අවුරුදු දහයේ අපි විවේචනයට ලක් කළේ ඒ නාමල් රාජපක්ෂලාගේ රාජපක්ෂ යුගය කරපු දේවල්. හැබැයි, රාජපක්ෂලා පරාද වෙලා අද විපක්ෂයේ වාඩි වෙලා ඉන්න කොට රාජපක්ෂලා අපේ ගොඩට දාලා කථා කරන්න තරම් උගත්, වියතුන් විධියට පාර්ලිමේන්තුවට ආපු ඔබතුමන්ලා පහතට වැටෙන්න එපා.

ඒ නිසා හරියට මේක කියවා ගන්න. මේ රටේ උගත්, බුද්ධිමත්, දැනටගත් පරම්පරාවේ බහුතර ඡන්දයකින් තමයි ඔය 159දෙනා පාර්ලිමේන්තුවට ආවේ. හරි සරලව කිව්වොත්, ජනතා විමුක්ති පෙරමුණ මේ රටේ දේශපාලනය කරන්නේ දැන් අවුරුදු කීයක් තිස්සේද? හැටදාම මේ පාර්ලිමේන්තුවේ ජනතා විමුක්ති පෙරමුණේ මන්ත්‍රීවරු තුන් හතර දෙනායි හිටියේ. මමත් මේ තුන්වැනි වතාවට පාර්ලිමේන්තුව නියෝජනය කරන්නේ. අපි මෙතැන දකින කාලයේත්, ඊට ඉස්සෙල්ලාත් ඒ ගණන වැඩි වුණේ නැහැ. The Hon. (Dr.) Nihal Abeyasinghe වැනි අය එකතු වෙලා අලුත් දේශපාලන සංස්කෘතියක් මේ රටේ හැදුවා. ඒ දේශපාලන සංස්කෘතිය කෙරෙහි ලොකු විශ්වාසයක් අපේ රටේ ජනතාව තැබුවා, පාරම්පරිකව, සාම්ප්‍රදායිකව හැදිවිට කණ්ඩායමට එහා ගිය අලුත් ගමනක් යන්න පුළුවන් විධියේ කණ්ඩායමක් තමයි මේ එන්නේ කියලා. ඒ අනන්‍යතාව රැක ගන්න තමයි, ඒ ගමන යන්න තමයි ඔබට මේ රටේ ජනතාව ඡන්දය දුන්නේ. නැත්නම් JVP එකේ ලක්ෂ 3ක, 4ක ඡන්ද ප්‍රතිශතය, ඡන්ද ලක්ෂ 68ක්,



69ක් දක්වා වැඩි වෙන්නේ නැහැ නේ. මේ රටේ වෙනත් දේශපාලන මත දරුණු පිරිස් මේ රටට අත් වෙච්ච ඉරණම හොඳින් දැක්කා. මොකද, අපේ රට බංකොලොත්භාවය ප්‍රකාශයට පත් කරපු රටක් වුණා. යමක් කමක් තේරෙන මිනිස්සු කල්පනා කළා, මේ උදවියට ආපහු බලය දීලා තේරුමක් නැහැ කියලා. ඒ ජනවරම - mandate එක - තමයි ඔබතුමන්ලා ගාව තිබෙන්නේ. එහෙම නැතිව මේක වැරදියට කියවා ගන්න එපා. අපි යම් කෙනෙක් උද්ධව්වයි කියලා කියන්නේ ඇහෙන්න, මුහුණෙන් නෙවෙයි. අපි කථා කරන පරාසය තුළ ගැබ්වෙලා තිබෙන්නේ මොකක්ද?

රියේ ඇමතිවරයෙක් කියනවා, "අවුරුදු 25ක් යනතුරු ආයෙත් හිතන්න එපා මාලිමාව යවන්න" කියලා. ඔහොම තමයි ගෝඨාභය මහත්මයාත් කිව්වේ. ගෝඨාභය මහත්මයා 69ලක්ෂයක් ඡන්ද අරගෙන මේකේ වාඩිවෙලා තුනෙන් දෙකක බහුතරය අරගෙන රහන රැහිල්ල දැක්කාද? බැසිල් රාජපක්ෂට ඕනෑ වුණා මේ රටේ පාර්ලිමේන්තුවට එන්න. මේ රටේ පාර්ලිමේන්තුවට මන්ත්‍රීවරයකු විධියට එන්න බැසිල් රාජපක්ෂට ඇමෙරිකාවේ citizenship එක අයිත් කර ගන්න බැහැ; හැබැයි, ඒ වෙනුවෙන් අපේ රටේ ආණ්ඩුක්‍රම ව්‍යවස්ථාව වෙනස් කළා. ඒක කරන්න අත උස්සපු අය කිහිප දෙනෙක් තවමත් මේ පාර්ලිමේන්තුවේ ඉන්නවා. බැසිල් රාජපක්ෂට පාර්ලිමේන්තුවට එන්න අපේ රටේ මූලික නීතිය වෙනස් කරන්න අත ඉස්සුවා. ඒ තරම් බලයක් තිබුණා. හැබැයි, අවුරුදු එකහමාර යනකොට ගෝඨාභය රාජපක්ෂ මේක දාලා ගියා. ඒ නිසා පාර්ලිමේන්තු මන්ත්‍රී ධුරයක් කියන්නේ, ජනතා නියෝජිතත්වයක් කියන්නේ, මේකේ අපේ වගකීම මොකක්ද කියලා හරියට තේරුම් අරන් කටයුතු කරන්න ඕනෑ.

මෙතැන ඉන්න වෘත්තිකයෝ බහුතරයකට මගේ ලොකු ගෞරවයක් තිබෙනවා. ඒ වෘත්තිකයෝ ලොකු කැප කිරීමක් කරන්නේ. ඒ ඇවිල්ලා තිබෙන්නේ සැබවින්ම මේ රටට ආදරය නිසා මේ කටයුතු කරගෙන යන්නයි. හැබැයි, යම් ප්‍රමාණයක් ඉන්නවා, මේ ලැබිවිට බලය -මේ අපිත් එක්ක එකට හිටපු මිත්‍රයන්ට පවා මේක දරා ගන්න බැහැ- අමුතු විධියට පාවිච්චි කරන්නේ. ඒ නිසා අපි ඉල්ලීමක් කරනවා. විපක්ෂයේ අපි මේ රටේ පුරවැසියෝ කොටසක්. අපි විපක්ෂයේ වාඩිවෙලා ඉන්නේ අපට පාර්ලිමේන්තුවේ ආණ්ඩු පක්ෂයට යන්න තරම් ප්‍රමාණවත් මන්ත්‍රී ධුර ප්‍රමාණයක් නැති නිසායි. ඒ නිසා විපක්ෂයේ ඉන්නේ ආණ්ඩුව කඩාකප්පල් කරන, ආණ්ඩුවට ගහන්න කැති පොලු අරන් ඉන්න පිරිසක් කියලා හිතන මානසිකත්වයෙන් අයිත් වෙන්න කියලා අපි ආණ්ඩුවට කියනවා. එහෙමත් හිතන උදවිය ඇති. හැබැයි, අපි ඒ ගොඩේ නැහැ. අනෙක, අපට ඔය කියන වෝදනාවලුත් නැහැ. දැන් "රට විනාශ කරපු, මේ රට හතරගානේ දාපු, බංකොලොත් කරපු.." කියලා අපි දිහා බලනවා. ඒ ඔක්කෝම අපේ ගොඩට දාන්නේ නැතිව, එවැනි දේවල් තිබෙනවා නම් පොද්ගලිකව කියන්න.

මූල්‍යසනාරූඪ ගරු මන්ත්‍රීතුමනි, අද මේ අය වැය විවාදය තුළ අපි දැක්කා හොඳ කරුණු කාරණා රාශියක් කථා කරනවා. ඒවා හොඳ සාධනීය කාරණා. මම නියෝජනය කරපු පසුගිය පාර්ලිමේන්තු දෙකේදී නොදැකපු හොඳ සාධනීය කරුණු, මේ රටේ අනාගතය වෙනුවෙන් අපට හිතන්න පුළුවන් කාරණා මේක ඇතුළේ කථා වුණා. හැබැයි, තව බොහෝ දේවල්, මේ රටේ කළ නොහැකි දේවල්, - යමක් අවබෝධ කර ගන්න පුළුවන් ආණ්ඩු පක්ෂයේ මන්ත්‍රීවරුන්ට මම මේ යෝජනාව කරනවා. ඔබට මේ වෙලාවේ තිබෙන අභියෝගය මොකක්ද කියලා ඔබ කල්පනා කර බලන්න. ඒ අභියෝගය විපක්ෂය නොවෙයි. ඔබට තිබෙන අභියෝගය, ඔබ එදා විපක්ෂයේ සිටියදී දේශපාලන වේදිකාවල ඔබ කරපු කථා ටික තමයි ඔබට අභියෝගයක් වෙලා තිබෙන්නේ. ඔබ එදා දීපු පොරොන්දු තමයි අද ඔබට අභියෝගයක් වෙලා තිබෙන්නේ. ඒවා රටේ ජනතාව තමන්ගේ තිබෙන දැනුම් තේරුම් ගැනීමේ හැකියාව පරිදි තේරුම් ගන්නා.

අනුර කුමාර දිසානායක වත්මන් ජනාධිපතිතුමා ඒ කාලයේ කළ ප්‍රකාශයක් තිබෙනවා. ඒක මමත් කියන්න පුළුවන් හැමතැනම කියනවා. එතුමා කීවා, "අපට බලය දෙන්න; මාස 6ත් මේ රට ගොඩදාලා පෙන්නන්නම්" කියලා. එතුමා මේ පාර්ලිමේන්තුවේ විපක්ෂයේ ඉදිරි පෙළ ආසනයක ඉන්නකොට මමත් හිටියේ එතුමාගේ ආසනයේමයි. මම දන්නේ නැහැ, ගොඩ දානවා කියන එකේ ප්‍රමාණය කොච්චර ද කියලා. ඒ ආකාරයට මාස 6ත් රට ගොඩදානවා කියලා කීව්වේ, එතුමා ජනාධිපති වෙලා ද, පාර්ලිමේන්තුවේ බලය අරගෙන ද කියන කාරණාව පැහැදිලි නැහැ. ජනාධිපතිවරයා වෙලා නම් මාර්තු 21වැනිදා වෙනකොට මාස 6 අවසන්. පාර්ලිමේන්තු බලය අරගෙන නම් මැයි මාසේ 14වැනිදා වෙනකොට මාස 6 අවසන්.

ඒ නිසා අපි විපක්ෂය හැටියට නිශ්ශබ්ද වෙලා, ආණ්ඩුවට කිසිම හානියක් නොකර, ආණ්ඩුවේ කකුලෙන් අදින්නේ නැතුව, ආණ්ඩුවට එරෙහිව පාරට බැහැලා කෑ ගහන්නේ නැතුව මාස 6ක කාලයක් දෙනවා. නමුත්, දේශපාලනික වශයෙන් ඔබතුමන්ලා ලබා ගත්තු මේ මහා විශාල -සුවිශාල- ජයග්‍රහණය මේ රටේ සුවහසක් ජනතාවගේ බලාපොරොත්තු ටික ඉටු කරන්න ගන්නා ප්‍රවේශය හරි තැනක ද තිබෙන්නේ කියන ප්‍රශ්නය අපට තිබෙනවා. අපි දන්නවා, මේ ප්‍රශ්න ඉවර කරන්න බැරි බව; මේ තිබෙන ප්‍රශ්න ඔක්කෝටම එක වර උත්තර හොයන්න බැරි බව.

වතුර-ග නියෝජ්‍ය ඇමතිතුමා පොල් ගැන කියපු කථාව මේ රටේ මිනිස්සු ගත්තේ වැරදි විධියට කියලායි මා හිතන්නේ. මොකද, ඒ කාරණය සමාජයට දුන්නේ වැරදි විධියට. ඒ කතාවේ ගැබ් වෙච්ච අර්ථය සාධනීයයි. ඒ කාරණය හරහා අපේ රටේ මිනිසුන්ට නොතේරෙන තැනක්, කියලා දෙන්න ඕනෑ තැනක් මතු කළ බව කියනවා.

සාධනීය කාරණා වාගේම සාධනීය නොවන කාරණාත් තිබෙනවා. මම එය වගකීමෙන් කියනවා. ගොඩක් කාලයක් - ලොකු කාලයක්- ආණ්ඩු බලයක් නැතුව හිටපු කණ්ඩායම්, මහින්ද රාජපක්ෂ ආණ්ඩුවේ ඇමතිකම් දරපු සමහර අය මේ ලැබුණු අවස්ථාවෙන් ක්ෂණික ප්‍රයෝජන ගන්න උත්සාහ කරනවා, මූල්‍යසනාරූඪ ගරු මන්ත්‍රීතුමනි. ඒ නිසා මම ඉල්ලා සිටිනවා, මේ ඉන්න වෘත්තිකයන් ඒක පාලනය කරන්න කියලා. සමහරු එයින් වාසි ගන්න උත්සාහ කරනවා.

අනුර කුමාර දිසානායක ජනාධිපතිතුමා සැබෑ උත්සාහයක් ගන්නවා වෙන්න පුළුවන් රට හදන්න; හොරකම, වංචාව, දූෂණය නතර කරන්න. හැබැයි, අපට හෙට අනිද්දට, නම් කරලාම කියන්න පුළුවන් කාරණා මතු වෙමින් තිබෙනවා නම්, රාජපක්ෂ ආණ්ඩුවයි, මේ ආණ්ඩුවයි අතර වෙනසක් නැහැ කියන්න - මම උදාහරණයක් ගන්නම් - මේ ඉන්න මන්ත්‍රීවරු සියලු දෙනා අවංකවම සාක්ෂි දරන්න ඕනෑ කාරණාවක් මේක. පසුගිය මාස දෙකකට ඉස්සර වෙලා මේ රටේ හාල් හිඟයක් ආවා. හාල් ආනයනය කරන්නේ නැහැ කියලා ඔබතුමන්ලා කීවා. නමුත්, ඒ ආපු තත්ත්වයත් එක්ක හාල් ආනයනය කරන්න සිද්ධ වුණා. හැබැයි, හාල් ආනයනය කරන්න සනාථයට ටෙන්ඩර් එකක් දාගන්න කිහිප වතාවක්ම බැරි වුණා කියලා, ඒ වැරදීම වුණා කියලා ඔබතුමන්ලා අවංකව පිළිගන්නවා ද? ඒක පිළිගන්නවා නම් මා හිතන්නේ දේශපාලනික වශයෙන් ඔබතුමන්ලා තවත් කියවන්න ඕනෑ කියලායි. කියවීම මදි, දැනීම මදි. මේ රටේ සාමාන්‍ය දැනීම තිබෙන, මේ රටේ අමාත්‍යාංශවල හැසිරීම ගැන යම්කිසි අවබෝධයක් තිබෙන, මේ රටේ සමහර රාජ්‍ය සේවකයින් එකතු වෙලා ගහන ගේම්වල ගැඹුර ගැන අවබෝධයක් තිබෙන මිනිස්සු දන්නවා, මේවා ගේම් කියලා. මේ කාරණය ඇතුළේ යම්කිසි දෙයක් ගැබ් වෙලා තිබෙනවා කියන එක මම මතු කරනවා. ඔය වාගේ දේවල් නොවෙයි ඒ කාලයේ වුණේ. මම මේ

[ගරු ශේෂා විතානගේ අංකුඹුර ආරච්චි මහතා]

කියන්නේ මේවා නතර කරන්න කියලායි; මේවා මෙතැනින් එහාට ආපසු නොදකින්න අවශ්‍ය කටයුතු කරන්න කියලායි.

මම මේ වෙලාවේ තවත් කාරණාවක් මතු කරලා දෙන්න කැමැතියි. මම පසුගිය පාර්ලිමේන්තුව තුළ මේ රටේ තරුණ කටයුතු සහ ක්‍රීඩා අමාත්‍යාංශය පිළිබඳව විශාල වශයෙන් කථා කළා; විවාද ගණනාවකට සම්බන්ධ වුණා. ඒ විවාද එකක්වත් වැඩක් වුණේ නැහැ, එලදායි විසඳුමකට ආවේ නැහැ. එදා හිටපු ජනාධිපතිතුමාගේ හිතවතුන්, හිටපු ජනාධිපතිතුමාගේ ලේකම්ලා ඒ කාරණය ඒ අදාළ තැනට එන්න පාර කැපුවේ නැහැ. එදා ක්‍රීඩා ඇමතිවරයා විධියට රොෂාන් රණසිංහ ඇමතිවරයාත් සමඟර වෙලාවට උත්සාහ කළා ක්‍රිකට් ආයතනය යන ගමන නිවැරදි තැනකට ගෙන යන්න. අන්තිමට රොෂාන් රණසිංහ කැබිනට් ඇමතිවරයාට ගෙදර යන්න වුණා. එදා තත්ත්වය අදත් වෙනවා නම්, එදා වෙව්ව දේ අදත් වැරදිලා හරි මේ ආණ්ඩුවෙන් වෙනවා නම්, මම හිතනවා රාජපක්ෂ ආණ්ඩුවයි, මේ ආණ්ඩුවයි අතර වෙනසක් නැහැ කියලා. මම ඒ කාරණාව පිළිබඳව තවත් පොඩි පැහැදිලි කිරීමක් කරන්නම්.

අපේ රටේ දුෂිතම ආයතනයක් තමයි Sri Lanka Cricket. එය, ක්‍රීඩා සංගම්වලින් වැඩිම ආදායමක් තිබෙන ආයතනයයි. ඒක දුෂිතයි කියන එක අනුර කුමාර දිසානායක වත්මන් ජනාධිපතිතුමා, හිටපු ක්‍රීඩා ඇමතිවරයකු වන දයාසිරි ජයසේකර මන්ත්‍රීමා ඇතුළු අපි සියලු දෙනා COPE එකේදී ඇස් දෙක ඉස්සරහා දැක්කා. COPE එක ඉස්සරහට ආපු Sri Lanka Cricket එක කොට්ටර ගේම් ගහලා තිබෙනවාද කිව්වොත්, COPE එකේ සභාපතිතුමාත් සල්ලිවලට අරගෙන තිබුණා, මූලාසනාරූප ගරු මන්ත්‍රීතුමානි. ඔබතුමාට මතක ඇති, පසුගිය කාලයේ ඇහෙන්න, කතින් සංඥා කරපු සිද්ධිය. COPE එකේ සභාපතිතුමා -ඒ මහාචාර්යතුමා- අන්තිමේදී ඉල්ලා අස් වුණා. ඒ තරමටම තමන්ගේ බලය මේ රටේ පතුරුවන ආයතනයක් තමයි Sri Lanka Cricket කියන්නේ. අපට ඒකේ ඉන්න මිනිස්සුන් එක්ක ප්‍රශ්නයක් නැහැ. ඒකේ ඉන්න මිනිස්සු කවුද කියලාවත් මම දන්නේ නැහැ. ඔය ශම්භී සිල්වා තවම මගේ මුහුණට හමු වෙලාත් නැහැ. නමුත්, ඒ ආයතනය ඇතුළේ වෙන්නේ මොකක්ද කියන එක ගැන අපි දන්නවා. ඔබතුමන්ලා ඒ පිළිබඳව හඬක් නහලා, ඒ සම්බන්ධව අවශ්‍ය පියවර ගනිමි කියලා අපි බලාපොරොත්තු වුණා. අපේ ආණ්ඩුවක් ආවා නම් අප ඒකට කරන්නේ මොකක්ද කියන කාරණාව ගැන අපි සමාජයට, රටට කියලා තිබෙනවා.

හැබැයි අද වන කොට මොකක්ද වෙලා තිබෙන්නේ? මේ ආණ්ඩුවේ එම විෂය භාර වත්මන් ඇමතිවරයාට අපි කිව්වා, මෙන්න මේ ප්‍රශ්න ටිකයි තිබෙන්නේ, ඔබතුමා ඒවාට අවශ්‍ය පියවර ගන්න කියලා. අපි හිතනවා, ජාතික ජන බලවේගයෙන් පාර්ලිමේන්තුවට ඇවිල්ලා ඉන්න බහුතරයක් මේ රටේ, සමාජයේ විශ්වාසයක් තිබෙන පුද්ගලයන්ය කියලා. ඒ ඇවිල්ලා ඉන්න පිරිස අතුරින් ක්‍රීඩාවට සම්බන්ධතාවක් තිබෙන කවුරු හෝ එකතු කරගෙන විශේෂයෙන්ම ක්‍රිකට් ආයතනය වාගේ ආයතන දියුණු කරන්න, පාලනය කරන්න, නියාමනය කරන්න අවශ්‍ය පියවර ගන්න.

පසුගිය දිනක මම ක්‍රිකට් ක්‍රීඩාව සම්බන්ධයෙන් සභාව කල් තබන අවස්ථාවේ යෝජනාවක් ඉදිරිපත් කළාම ගරු ක්‍රීඩා ඇමතිතුමා මට පොරොන්දුවක් දුන්නා. එම ආයතනයේ කරලා තිබෙන දුෂණ, වංචා ගැන කරුණු කාරණා කෙටියෙන්, පොඩි වෙලාවක් තුළ මම පැහැදිලි කළා. එතුමා කිව්වා, සති දෙකක් දෙන්න -දින 14ක් දෙන්න-, ඊට පස්සේ ඔබතුමාට බලාගන්න පුළුවන් වෙයි මොකද වෙන්නේ කියලා යනුවෙන්. අද වෙන

කොට දින 14 පැනලා තිබෙනවා. ඇමතිතුමා මේ වෙලාවේ මෙම ගරු සභාවේ නැහැ. හැබැයි, එතුමාට මොකක් කර ගන්න බැරි වෙලා තිබෙනවා.

මම නිකමට සොයා බැලුවා මොකද වෙන්නේ කියලා. හෙට අනිද්දාට එහි නිලවරණය පැවැත්වෙනවා. ඒ නිලවරණය පැවැත්වෙන හින්දා මේ වෙලාවේ ලිහිල්ලියේ මොකද කරන්නේ? COPE එකේ හිටපු සභාපතිවරයෙකු දැල් දාගන්න පුළුවන් වුණු ඒ කණ්ඩායමට වෙන මොනවාද කරන්න බැරි කියලා මම දන්නේ නැහැ.

මේ වෙන කොට ආපසු අලුත් ඩිල් එකක් යනවා. මේ ආණ්ඩුවේ 159 දෙනාගෙන් මේ රටේ ක්‍රීඩාවට ආදරය කරන, ඇත්ත කාරණා වෙනුවෙන් පෙනී සිටින එක්කෙනෙක් හරි ඉන්නවා නම්, ඒ කෙනාට දැන ගන්නයි මම මේ කියන්නේ. දැන් අලුත් ඩිල් එකක් යනවා,

**[මූලාසනයේ අණ පරිදි ඉවත් කරන ලදී.]**

**[அக்கிராசனக் கட்டளைப்படி அகற்றப்பட்டிருந்தது.]**  
**[Expunged on the order of the Chair.]**

ඇමතිවරයා අල්ලාගෙන. "මාතරට ජාත්‍යන්තර ක්‍රීඩාංගණයක් හදන්න යෝජනාවක් ගේනවා, අපි ඒකට සල්ලි ටික දෙනවා, මේ ඡන්දය ගොඩ දාලා දෙන්න" කියලා කියනවා. මාතර ඒ වැඩේ දැන් ලිහිල්ලියේ යනවා. මාතර ground එකක් හදනවා කියලා ප්‍රකාශ කරලා තිබෙන ඉඩම පන්සලේ ඉඩමක්. පොල්හේනේ ground එකක් හදනවා කියලායි කියන්නේ. එහෙම කියන කොටම මම බැලුවා, පොල්හේනේ කොහේද අක්කර 9ක්, 10ක් තිබෙන්නේ කියලා. පොල්හේනේ අක්කර 9ක්, 10ක් නොවෙයි, පර්චස් 9ක් සොයා ගන්න බැහැ, මූලාසනාරූප ගරු මන්ත්‍රීතුමානි. පස්සේ හොයලා බලන කොට ඒක පමුරණ ඉඩමක්. දැන් මෙතැන ඉන්නවා, මාතර අපේ ගරු වතුර ගල්පත්ති මන්ත්‍රීතුමා. එතුමාගෙනුත් මම ඒ ගැන ඇහුවා. ඒ ඉඩම පන්සලේ ඉඩමක්. මම හිතනවා, හඳුන්වන්නේ ඇමතිවරයා මේ කුණු ගොඩට කර තියන එකක් නැහැ කියලා. ඒ කට්ටිය උත්සාහ කරනවා මේ රටේ ක්‍රීඩාව නංවන්න ආපු සල්ලි ටික, මේ රටේ ක්‍රිකට් ක්‍රීඩාව නංවන්න ආපු සල්ලි ටික තමන්ගේ ඊළඟ term එක ඇද ගන්න, ඡන්දය දිනා ගන්න පාවිච්චි කරන්න. ඡන්දය තිබ්බොත් ඒ අය දිනනවා. ඒ ගැන කිසිම කථාවක් නැහැ. ඡන්දය තිබ්බොත් ක්‍රිකට් ආයතනයේ ඉන්න කණ්ඩායම එනවා. මොකද, වෙන කාටවත් එන්න බැරි විධියට පසුගිය කාලයේ වැඩ පිළිවෙළ හදලායි තිබෙන්නේ. ඒ නිසා අර කියපු අක්කර 9 පෙන්නලා ඡන්දය ගොඩ දාගන්න හදනවා. මම මෙහිදී ඉල්ලීමක් කරනවා. ඔබගේ යෝජනාව මාතරට ground එකක් හදන එක නම්, මම ඒක තරකයි කියන්නේ නැහැ. හැබැයි ඉතින්, මේ රටේ grounds හදලා වැඩක් නැහැ. මේ රටේ ජාත්‍යන්තර ක්‍රිකට් ක්‍රීඩාංගණ පහක් තිබෙනවා. ක්‍රිකට් ආයතනයට අද කොන්ද කෙළින් නියාගෙන කථා කරන්න බැහැ. මේ අවුරුද්දට අපේ රටට ලැබිලා තිබෙන්නේ ටෙස්ට් මැච් 4යි. ටෙස්ට් මැච් 4ක් ගහන්න grounds 5ක් තිබෙනවා. ඒවායෙනුත් මැච් 2ක් ඉවරයි. ගාල්ලේ ගහලා ඒ 2කම පරාදයි. තව ටෙස්ට් මැච් 2යි අවුරුද්දටම තිබෙන්නේ. හැබැයි, තව ground එකක් හදන්න යනවා. Grounds හදන එක නොවෙයි අපට කරන්න තිබෙන්නේ, මේ රටේ ක්‍රිකට් ක්‍රීඩාව නැංවීමයි.

2028 ඔලිම්පික් තරගාවලිය පැවැත්වෙනවා, ඇමෙරිකාවේ ලොස් ඇන්ජලීස් නගරයේ. මොකක්ද ඒකට තිබෙන සුදානම? ඔලිම්පික් තරගාවලියට ගිය ක්‍රීඩකයෙක් තමයි ක්‍රීඩා නියෝජ්‍ය ඇමතිතුමා හැටියට ඉන්නේ. එතුමා ක්‍රීඩාව වෙනුවෙන් වචනයක් කථා කරනවා මම දැක්කේ නැහැ; එතුමා ගත්තු පියවරක් දැක්කේ නැහැ. දැන් මාස දෙකතුනක් ගියා නේ. ක්‍රීඩාව සංවර්ධනයටයි අප යන්න ඕනෑ. මේවා අපට කාත් එක්කවත් පෞද්ගලිකව තිබෙන

ප්‍රශ්න නොවෙයි. අපි හිතනවා, මේ කියන අවබෝධය ඔබතුමන්ලාට තිබෙන්න ඕනෑ කියලා. ඒ නිසා අපි ඉල්ලීමක් කරනවා, මේක හරි තැනට අරගෙන යන්න කියලා. ගරු හඳුන්වන්නේ ඇමතිතුමා මේ වෙලාවේ මෙහි නැති නිසා මම ඒ ගැන වැඩිදුර කථා කරන්නේ නැහැ. මා ඒ කිව්වේ මාතර සිද්ධියක්. ඔබතුමන්ලා බලාපොරොත්තු වන අයුරින් මාතරට ජාත්‍යන්තර ක්‍රීඩාංගණයක් අවශ්‍ය නම් ඒක ඉදි කරන්න; නිර්මාණය කරන්න. මංගල සමරවීර මැතිතුමා ජීවත්ව සිටි කාලයේ එතුමා පමුරණ ප්‍රදේශයේ ජර්මන් ටෙක් ආයතනයේ ශාඛාවක් පිහිටුවන්න හදපු ඉඩම තමයි ඔය ගන්න හදන්නේ. නමුත් ඒක පන්සලේ ඉඩම. තවම රජයට පවරාගෙනත් නැහැ. ඒක අවශ්‍ය නම්, මේ රටේ ක්‍රිකට්වලට ආදරය කරන, මේ රටේ ක්‍රිකට්වල අනාගතය ගැන විශ්වාසය තියන්න පුළුවන් පිරිසකට ක්‍රිකට් ආයතනය භාර දීලා ඒ කට්ටියත් එක්ක ඔය වැඩේ කරන්න. එහෙම නැතිව හොරු රැළක් ගෙනැල්ලා ඒ හොඳ රැළට කියලා ඒ වැඩේ කරවා ගන්න යන්න එපා. මොකද, ඒ වැඩේ කළත් ඔබතුමාට ඒ ගෞරවය ලැබෙන්නේ නැහැ. මේ රටේ ක්‍රිකට් ගැන දන්නා, ඕවරයට බෝල ගණන කියද කියලා කියන්න පුළුවන් හැම කෙනාම දන්නවා, මේ රටේ ක්‍රිකට් ආයතනය දුෂිතයි කියලා.

අපි අනෙක් ක්‍රීඩාවල වටපිටාවේ තිබෙන ප්‍රශ්න ගැනත් අපි කථා කරනවා. අපි ලබන මාසයේ 10 වැනි දා මේ රටේ සියලු ක්‍රීඩා සංගම්වලට ආරාධනා කරලා තිබෙනවා, ඔවුන්ගේ ඉල්ලීම මත. ආණ්ඩුවට රිද්දවන්න, ආණ්ඩුවට කරදරයක්, වදයක් දෙන්න නොවෙයි අපි එහෙම කරන්නේ. මාර්තු මාසයේ 18 වැනි දා තරුණ කටයුතු සහ ක්‍රීඩා අමාත්‍යාංශයේ වැය ශීර්ෂය පිළිබඳ විවාදය පැවැත්වෙනවා. එදාට අවශ්‍ය තොරතුරු ටික දෙන්න, අපි ක්‍රීඩා සංගම් එක්ක විපක්ෂයක් විධියට කථා කරනවා. අපෙන් ඉල්ලීම කරලා තිබෙනවා, ඒ තොරතුරු ටික දෙන්න කියලා.

මූලාසනාරුඬ ගරු මන්ත්‍රීතුමනි, ක්‍රිකට් ආයතනය ගැන වත්මන් ක්‍රීඩකයෝ සහ මේ රටේ හිටපු ක්‍රීඩකයෝ දීපු තොරතුරු ගන්නාම ඇහ හිරි වැටෙනවා, ඒක ඇතුළේ වෙලා තිබෙන්නේ මොනවාද කියලා දැක්කාම. ඒ නිසා අපි ලබන 18 වැනි දා එම තොරතුරු ලබා දෙන්නම්, මේ රටේ ජනතාව තෝරා පත් කර එවපු 159 දෙනෙකුගෙන් සැදුම්ලත් මේ ආණ්ඩුවට. පසුගිය දවසක මම ක්‍රිකට් සම්බන්ධව ඉදිරිපත් කළ සභාව කල්තබන අවස්ථාවේ යෝජනාවට අදාළව තරුණ මන්ත්‍රීවරුන් දෙදෙනෙක් ඉතාම සාධනීය තොරතුරු දක්වමින් අවංකව කථා කළා. වෙන දා නම් එහෙම නොවෙයි. සාමාන්‍යයෙන් ආණ්ඩුව බලා ඉන්නේ හැම වෙලාවේම විපක්ෂයෙන් යම් යෝජනාවක් ගෙනාවාම ගහලා දමන්නයි, ඒ යෝජනාව හොඳ වුණත්, නරක වුණත්. නමුත් මම සතුටු වෙනවා, පසුගිය දවසක මම ඉදිරිපත් කළ කල්තබීමේ යෝජනාව ගැන ආණ්ඩු පක්ෂයෙන් සාධනීය පිළිතුරු ටිකක් ලැබීම ගැන. ඒක තමයි වෙන්න ඕනෑ. එහෙම වෙනවා නම් විපක්ෂයේ අපි මේ ආණ්ඩුව ගෙනයන වැඩ පිළිවෙළට උපරිම සහයෝගය දෙනවා. මොකද, අපේ අරමුණත් ඒකයි. හැබැයි, මූලාසනාරුඬ ගරු මන්ත්‍රීතුමනි, විපක්ෂය ඉදිරිපත් කරන කාරණා යටපත් කරන්න, විපක්ෂය ඉදිරිපත් කරන කාරණා වැරදි විධියට වහලා දමන්න උත්සාහ කරනවා නම්, අපි බලාපොරොත්තු වෙන දේ ඉටු වෙන්නේ නැහැ. මම මේ අවස්ථාවේ ආණ්ඩු පක්ෂයේ මන්ත්‍රීවරුන්ට සහ ඇමතිවරුන්ට කියා සිටිනවා, ශ්‍රී ලංකා ක්‍රිකට් ආයතනය මේ දක්වා කර තිබෙන දුෂණ, වංචා සියල්ල එකින් එක, එකින් එක, සාක්ෂි සහිතව ලබන 18 වැනි දාට මේ පාර්ලිමේන්තුවේ සභාගත කරන බව. ඒ වාගේම වර්තමානයේ ඉන්න කණ්ඩායම ගැන කියනවා නම්, හුට් සයිකලයෙන් ආපු මිනිස්සු දැන් ඕස්ට්‍රේලියාවේ ඉඩම් අරගෙන, ගෙවල් අරගෙන කෝටිපතියෝ වෙලා. අර දඹුල්ල රජමහා විහාරස්ථානයට අයිති ඉඩම් සියල්ලම වාගේ බදු අරගෙන කෝටි ගණන්වලට බදු දීලා තිබෙනවා. මම ඒ නම කියලාම කියන්නම්. සුපීව ගොඩලියද්ද

මහත්තයා. නම කියලාම මේක කියන්නේ මේවා බලාගෙන ඉන්න බැරි නිසා, මූලාසනාරුඬ ගරු මන්ත්‍රීතුමනි. අපි සුදානම්, 18 වැනි දාට ආණ්ඩුවට ඒ අවශ්‍ය තොරතුරු ටික දෙන්න. අපි හිතනවා, ආණ්ඩුව මේ වංචාකරුවන්, හොරු හොයාගෙන, - ආයිල් හදාගෙන කණ්ඩායමක් ඉන්න නිසා- අවශ්‍ය පියවර ගනියි කියලා. ඒකට අවශ්‍ය සහයෝගය, ශක්තිය දෙන්න කියා ඉල්ලන ගමන්, ලැබී තිබෙන කෙටි කාලය තුළ මම තව පොඩි කාරණා 2ක්, 3ක් කියන්න කැමැතියි, අපේ ගරු බිමල් රත්නායක ඇමතිතුමාත් මෙනැත ඉන්නා නිසා.

ගරු ඇමතිතුමනි, ඔබතුමන්ලා පසුගිය කාලයේ මේ රටේ රැකියා විරහිත උපාධිධාරී තරුණ කණ්ඩායම්වලට යම් කිසි බලාපොරොත්තුවක් දුන්නා. ඒ කණ්ඩායම පසුගිය මැතිවරණයේදී සියයට 100ක් ඔබතුමන්ලා වෙනුවෙන් පෙළ ගැසුණා. නමුත් අද ඔවුන් ගැන මේ අය වැය තුළ පැහැදිලි සටහනක් නැහැ.

#### ගරු මූලාසනාරුඬ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)  
ඔබතුමාට නියමිත වෙලාව අවසන්, ගරු මන්ත්‍රීතුමා.

#### ගරු හේෂා විතානගේ අංකුඹුර ආරච්චි මහතා

(மாண்புமிகு ஹேஷா விதானகே அங்கும்புரா ஆரச்சி)  
(The Hon. Hesh Withanage Ankumbura Arachchi)  
මම අවසන් කරනවා, තත්පර 30කින්.

ඒ අය ගැන මේ අය වැය තුළ පැහැදිලි සඳහනක් නැහැ. මේ රටේ ජීවනාලිය බදු ඒ උගත් තරුණ පරම්පරාවේ අනාගතය දේශපාලනික වශයෙන් පැත්තකට දමන්න හදන්න එපා. මහින්ද රාජපක්ෂ මහත්තයාගේ කාලයේ බැසිල් රාජපක්ෂ අර ඇට පැකට් විකුණන්න කට්ටියට රස්සා දුන්නා වාගේ මේ අය ඒ තැනට දමන්න එපා. ඔවුන්ට ඒ දීපු පොරොන්දුව ඇත්තක් වෙන්න මේ අය වැයේ ඇතුළේ ඊට අවශ්‍ය ප්‍රතිපාදන වෙන් කරගෙන ඒ කටයුතු කරන්න කියන ඉල්ලීමත් කරන ගමන්, ලබන 18 වැනි දා තරුණ කටයුතු සහ ක්‍රීඩා අමාත්‍යාංශයේ වැය ශීර්ෂය ගැන විවාද කරන අවස්ථාවේදී අපි වැඩිදුර තොරතුරු මේ සභාවට ගෙන එන බව සඳහන් කරනවා. මේ කාලය ලබා දීම පිළිබඳව මූලාසනාරුඬ ගරු මන්ත්‍රීතුමාට ස්තුතිවින්න වෙමින් මා නිහඩ වෙනවා.

#### ගරු මූලාසනාරුඬ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු (වෛද්‍ය) නිහාල් අබේසිංහ මැතිතුමා. ඔබතුමාට මිනිත්තු 17ක කාලයක් තිබෙනවා.

[අ.හා. 5.42]

#### ගරු (වෛද්‍ය) නිහාල් අබේසිංහ මහතා

(மாண்புமிகு (வைத்தியர்) நிஹால் அபேசிங்ஹ)  
(The Hon. (Dr.) Nihal Abeyesinghe)

මූලාසනාරුඬ ගරු මන්ත්‍රීතුමනි, විසර්ජන පනත් කෙටුම්පත, 2025 දෙවැනි වර කියවීමේ විවාදයේ හයවැනි දවස වන අද දවසේ අවසන් මිනිත්තු කිහිපයටයි අප එළඹ තිබෙන්නේ. අපි මේ කථා කරමින් ඉන්නේ අපේ ජාතික ජන බලවේගය ආණ්ඩුව ඉදිරිපත් කරපු අය වැයේ ආර්ථික වැඩ පිළිවෙළ පිළිබඳවයි. පසුගිය දිනවල අපි සාකච්ඡා කරමින් හිටියේ, ආණ්ඩුව හැටියට ආදායම් ලබා ගන්නා ආකාරයයි. ඒ වාගේම අපි -ජාතික ජන බලවේගය- මේ රටට ඉදිරිපත් කරපු ඒ "පොහොසත් රටක්-ලස්සන ජීවිතයක්" ජනතාවට අත්පත් කර දෙන්න අවශ්‍ය වැඩ පිළිවෙළ කොහොමද ක්‍රියාත්මක කරන්නේ කියලා අපි සාකච්ඡා කළා.

[ගරු (වෛද්‍ය) නිහාල් අබේසිංහ මහතා]

දැන් කපා කළ විපක්ෂයේ ගරු මන්ත්‍රීතුමා සඳහන් කළා, මාස 6ක් ඇතුළත අපි රට ගොඩ දමන්නේ කොහොමද කියන කාරණය පිළිබඳව. මම හිතන විධියට ඒ මන්ත්‍රීතුමාට අමතක වෙලා තිබෙනවා, අපි භාර ගත්තේ බංකොලොත් රටක් කියන කාරණය. 2022 අප්‍රේල් මාසයේ ඉඳලා ලෝකය ශ්‍රී ලංකාව හඳුනා ගෙන තිබුණේ බංකොලොත් රටක් හැටියටයි.

ඩොලර් බිලියන 100කට වඩා ණය අරගෙන ණය ගෙවා ගන්න බැරුව, පොලී වාරික ගෙවා ගන්න බැරුව බංකොලොත් වෙච්ච රටක් තමයි අපේ අනුර දිසානායක ජනාධිපතිතුමා පසුගිය නොවැම්බර් 14වැනි දා භාර ගත්තේ. හැබැයි, මේ වෙනකොට අපි ඉන්නේ බංකොලොත් රටක නොවෙයි. අපි ඒ බංකොලොත්භාවයෙන් මිදිලායි ඉන්නේ. ජාත්‍යන්තර ස්වෛරී බැලුම්කර ප්‍රතිව්‍යුහගත කරගෙන, ඒක අවසන් කරගෙන, Fitch Ratings, Moody's ඔවුන්ගේ ratings ඉහළට දමපු රටක තමයි අපි දැන් ඉන්නේ. ඒ නිසා තවදුරටත් අපි බංකොලොත් රටක නොවෙයි ඉන්නේ. ඔබතුමන්ලා දන්නවා, මේ වෙනකොට ජාත්‍යන්තරයේ විවිධ රටවලට ශ්‍රී ලංකාව පිළිබඳව බරපතළ විශ්වාසයක් ගොඩනැගිලා තිබෙනවා කියලා. පසුගිය කාර්තුවේ සංචාරකයන් විශාල ප්‍රමාණයක් මේ රටට ආවා, මේ රට කෙරෙහි ඇති වෙච්ච විශ්වාසය නිසාම. මූලාසනාරූපී ගරු මන්ත්‍රීතුමනි, විදේශ රටවල් අපේ රට තුළ නොයෙක් ආයෝජන කරමින් හිටියා. පසුගිය කාලයේ ඒවා නවත්වා දමා තිබුණා. ඒ විධියට ජපානය විසින් නවත්වා දමා තිබිච්ච ආයෝජන 11ක් අපේ ආණ්ඩුව බලයට පත් වුණාට පස්සේ ආරම්භ කළා. ඒ වාගේම නොයෙක් ආකාරයේ ආයෝජන මේ රටට කැඳවමින් තිබෙනවා. අපි විශ්වාස කරනවා, අපි මේ රට වැටිලා තිබෙන බරපතළ අර්බුදයෙන් ගොඩ ගන්නා කියලා. විපක්ෂයේ මන්ත්‍රීතුමා ඉදිරිපත් කරපු කරුණුවලට තමයි මම ඒ උත්තරය දුන්නේ.

අපේ ආණ්ඩුව මේ අය වැය වාර්තාව ඉදිරිපත් කරලා තිබෙන්නේ, ආර්ථික වර්ධනයට හවුල් වීමට ඇති අවස්ථා හඳුනා ගැනීමට, ආයෝජකයන්ට ඉඩ සැලසීමට, ආයෝජන අවස්ථා මොනවාද කියලා ඉදිරියේදී අපේ ආයෝජකයන් හඳුනා ගැනීමට අවශ්‍ය උත්තේජනය ලබා දීමට. ඒ වාගේම ආණ්ඩුවේ ප්‍රමුඛතා හඳුනා ගැනීමට සහ ඒ සඳහා ආයෝජන කැඳවීමට. අපේ බදු මුදල් කොහොමද වියදම් කරන්නේ කියන එක ජනතාවට දැන ගැනීමට තමයි අපි අය වැයක් ඉදිරිපත් කරලා තිබෙන්නේ. අය වැය වාර්තාවේ පූර්විකාවේ ඉතාම පැහැදිලිව සඳහන් කරලා තිබෙනවා, - සමහර විට ඔබ දකින්න ඇති- අසාර්ථක ආර්ථික ප්‍රතිපත්ති නිසා, අසීමිත ණය ගැනීම, දේපළ විකිණීම, බදු දීම නිසා තමයි අපේ රට බංකොලොත්භාවයට පත් වුණේ කියලා. ඒ වාගේම ඒ පූර්විකාවේ සඳහන් වෙනවා, වගකීම් විරහිත මූල්‍ය කළමනාකරණය ගැන. අවුරුදු ගණනක් තිස්සේ තිබිච්ච ආණ්ඩු නොයෙක් දේවල් කරන්න නොයෙක් ආකාරයට මුදල් වෙන් කළා. නමුත්, ඒ අසාර්ථක වගකීම් විරහිත මූල්‍ය කළමනාකරණය නිසා, මෙතෙක් මේ රට පාලනය කරපු ආණ්ඩුවලට හරියාකාරව කාර්යයන් කරගන්න බැරි වෙච්ච නිසා තමයි අපේ රට බංකොලොත්භාවයට පත් වුණේ. ඒ වාගේම මේ අය වැය කපාව හරහා -ඉදිරිපත් කළ මේ අය වැය හරහා- අපේ ජාතික ජන බලවේගයේ ආණ්ඩුව, මේ ආර්ථික අර්බුදය විසින් නිර්මාණය කර ඇති සමාජ අර්බුදය ඉතාම පැහැදිලිව වටහා ගෙන තිබෙනවා.

විපක්ෂයේ මන්ත්‍රීවරු වෝදනා කළා, ජාතික ජන බලවේගයේ ප්‍රතිපත්ති, වැඩ පිළිවෙළට අනුව නොවෙයි, මේ අය වැය කාරණා අපි ඉදිරිපත් කරලා තිබෙන්නේ කියලා. නමුත් මම කැමැතියි ඔබතුමන්ලාට මෙන්න මේ කාරණා වික පෙන්වා දෙන්න. කර්මාන්ත සේවා හා කෘෂි නිෂ්පාදනයට දිරි දීම මේ අය වැයේ

මූලික මූලධර්මයක් ලෙස සලකා තිබෙනවා. ඒ වාගේම වැඩි පිරිසක් ආර්ථික ක්‍රියාවලියට සම්බන්ධ කර ගැනීම, විශේෂයෙන්ම සුළු හා මධ්‍ය පරිමාණ ව්‍යවසායකයන් දිරි ගැන්වීම අපේ ආර්ථික වැඩ පිළිවෙළේ මූලධර්මයක් හැටියට අපි සලකා තිබෙනවා. ආර්ථික ප්‍රතිලාභ සාධාරණව සියලු කොටස්වලට බෙදී යෑමට සැලැස්වීම අපේ මූලධර්මයක් හැටියට මේ අය වැයෙන් අපි සලකා තිබෙනවා. ඒ, අපේ ජාතික ජන බලවේගයේ ප්‍රතිපත්ති සහ වැඩ පිළිවෙළට අනුව. අත්‍යවශ්‍ය භාණ්ඩ හා සේවා සාධාරණ මිලකට, ගුණාත්මකව, අඛණ්ඩව සැපයීම මූලික කාරණයක් හැටියට සලකා තමයි ජාතික ජන බලවේගය මේ අය වැය අපි ඉදිරිපත් කරලා තිබෙන්නේ. ඒ වාගේම වෙළඳ පොළ ඉල්ලුම සැපයුම සහ මිල නියාමනය පිළිබඳව ඉතාම පැහැදිලිව ජාතික ජන බලවේගයේ වැඩ පිළිවෙළේ සඳහන් කර තිබෙනවා. වෙළඳ පොළ ඉල්ලුම සහ සැපයුම පිළිබඳව අපි සැලකිලිමත් වෙනවා.

ඒ වාගේම මිල නියාමනයකටත් අපි මැදිහත් වෙනවා. ඒවාට අදාළව තමයි, අපි මේ අය වැය ලේඛනය ඉදිරිපත් කරලා තිබෙන්නේ. එම වැඩ පිළිවෙළේ අපි සඳහන් කළා, තෝරා ගත් ක්ෂේත්‍ර සඳහා රාජ්‍ය සක්‍රීය දායකත්වය ලබා දෙනවා කියලා. ඒ නිසාම තමයි ප්‍රවාහනය, ආහාර සුරක්ෂිතතාව හා විදුලි බලය වැනි ක්ෂේත්‍ර සඳහා රාජ්‍ය මැදිහත්වීම අපි මේ අය වැය තුළින් ඉදිරිපත් කරලා තිබෙන්නේ.

2024දී රනිල් වික්‍රමසිංහ මහතා අය වැය ලේඛනය ඉදිරිපත් කරපු ආකාරය ඔබතුමන්ලාට මතක ඇති. ඒගොල්ලෝ මැතිවරණ දිනුවේ ආණ්ඩුවේ රක්ෂා දෙනවා, සහන මලු දෙනවා, බඩු මිල අඩු කරනවා කියලා. ඊළඟට, වැඩි වැටුප් පිළිබඳව පොරොන්දු දෙමින් තමයි පසු ගිය කාලයේ ආණ්ඩු පිහිටුවුයේ. ඒ වාගේම දුප්පත් අයට රක්ෂා ලබා දීලා, වැටුප් වැඩි කරලා, නිකම් භාල් දීලා, සහන දීලා, රාජ්‍ය ව්‍යවසාය නඩත්තු කරලා, ණය වෙලා, සල්ලි අවිච්ඡිද්‍ර ගහලා තමයි මීට ඉස්සෙල්ලා තිබුණු ආණ්ඩු නොයෙක් ආකාරයෙන් බලය ලබා ගත්තේ. රනිල් වික්‍රමසිංහ මහත්මයා ඒ අය වැය කපාවේදී කිව්වා, වියදම් කළ යුත්තේ ආදායමට සරිලන විධියට කියලා. ඒ විධියට තමයි රනිල් වික්‍රමසිංහ මැතිතුමා සහ මීට පෙර හිටපු රාජ්‍ය පාලකයෝ අපේ රට පාලනය කළේ. 2024දී අය වැය ලේඛනය ඉදිරිපත් කරනකොට, තමන්ම කියා ගත්තේ ඒ විධියට තමයි.

ඒ නිසා "පොහොසත් රටක්-ලස්සන ජීවිතයක්" කියලා අපි ඉදිරිපත් කරපු ප්‍රතිපත්තිය වැදගත් වෙන්නේ මෙතැනදීයි. අපි ඉදිරිපත් කරලා තිබෙන අය වැය ලේඛනය තුළින් මේ රටේ විවිධ ක්ෂේත්‍රවල, විවිධ ජන කොටස්වල අවශ්‍යතා හඳුනා ගෙන තිබෙනවා. පසු ගිය දිනවල මගේ මිත්‍රයෙක් මුණ ගැසුණා. එතුමා පුළුබ් කාලයේ සිට මාත් එක්ක ඉගෙන ගත්ත මිත්‍රයෙක්. එතුමා දීර්ඝ කාලයක් ශ්‍රී ලංකා නිදහස් පක්ෂයෙන් දේශපාලනය කරලා, පොදු පෙරමුණෙන් දේශපාලනය කරලා, අවසන් මොහොතේදී ජාතික ජන බලවේගය යටතේ අපේ දේශපාලනයට එක් වුණා. එතුමා කිව්වා, මේ අය වැය යෝජනා ඉතාම හොඳයි කියලා. මොකද, අවුරුදු ගණනක් තිස්සේ ඒගොල්ලෝ මහත්සි වෙච්ච දේශපාලනයෙන් නොලැබුණු අය වැය යෝජනා, මෙවර අපි ඉදිරිපත් කරලා තිබෙනවා කියලා කිව්වා. ඒ වාගේම, අපේ රටේ වෛද්‍ය ක්ෂේත්‍රයේ ජ්‍යෙෂ්ඨ මහාචාර්යවරයෙක් මට ළඟදී මුණ ගැසුණා. එතුමා කිව්වා, මේ රටේ පළමුවැනි වතාවට අනාථ දරුවන් පිළිබඳව ඉතාම පැහැදිලි වැඩ පිළිවෙළක් අපේ අය වැය ලේඛනය තුළ ඉදිරිපත් කරලා තිබෙනවා කියලා.

ඔබතුමන්ලාට මතක ඇති, පසු ගිය 2023 සැප්තැම්බර් මාසයේ එක්සත් ජාතීන්ගේ සංවර්ධන වැඩසටහන -UNDP එක- 25,000ක් householdsලා භාවිත කරලා National Citizen Survey එකක් කළා. ඒක කළේ Oxford Poverty and Human Development

Initiative එක්ක එක්ක එකතු වෙලා. එහිදී ඒගොල්ලෝ වාර්තාවක් එළි දැක්වුවා, ශ්‍රී ලංකාවේ ජනගහනයෙන් සියයට 55.7ක් බහුවිධ අවදානම් තත්ත්වවලින් පෙළෙනවා කියලා. ජනගහනය මිලියන 12.3කින් බහුවිධ අවදානම් තත්ත්වවලින් පෙළෙන ග්‍රාමීය ජනතාව මිලියන 10.1ක් වෙනවා. ඒ කියන්නේ හැම දහදෙනෙකුගෙන්ම හයදෙනෙක් බහුවිධ අවදානම් තත්ත්වලින් පෙළෙනවා කියලා කියනවා. ඒ කියන්නේ, ඒගොල්ලන්ට හරියට ආදායමක් නැහැ, හරියට ඉන්න හිටින්න නිවාසයක් නැහැ, ඒ නිවාසයට අවශ්‍ය කරන විදුලිය, ජලය නැහැ. දරුවන්ට උගන්වා ගන්න බැහැ, දරුවන්ට හරියට ආහාර වේලක් දෙන්න බැහැ. ඒ වාගේම විවිධ අවදානම් තත්ත්වවලින් ඒ අය පෙළෙනවා කියලා එම සමීක්ෂණයෙන් හඳුනා ගෙන තිබුණා. ඒ වාගේම ඒගොල්ලෝ කිව්වා, 2023දී දුප්පත්කම දෙගුණ වුණා කියලා. ඒ අනුව සියයට 26ක් ඉන්නේ දරිද්‍රතා රේඛාවෙන් පහළ. ඒ කියන්නේ රටේ ජනතාවගෙන් සියයට 26ක් ඇමෙරිකානු ඩොලර් 3.65කට වඩා දවසකට ආදායම නොලබන කණ්ඩායම කියලා එම වාර්තාවෙන් කියනවා. ඒ නිසා, මේ රටේ දිළිඳුම කණ්ඩායම; දුප්පත්ම කණ්ඩායම; නොයෙක් බාධකවලින් ගැහැට විදින ඒ කණ්ඩායම පිළිබඳව වැඩි අවධානයක් යොමු කරලා තමයි ජාතික ජන බලවේගයේ ආණ්ඩුව මේ අය වැය ලේඛනය සකස් කරලා තිබෙන්නේ.

අපි අස්වැසුම සඳහා රුපියල් බිලියන 232ක් වෙන් කරලා තිබෙනවා. එයින් අවදානම් පවුල් සඳහා රුපියල් බිලියන 160ක්, අඩු ආදායම් ආබාධිත පවුල් සඳහා බිලියන 36ක්, අඩු ආදායම් වැඩිහිටි පවුල් සඳහා බිලියන 28ක් සහ වකුගඩු රෝගයෙන් පෙළෙන අය සඳහා බිලියන 4.5ක් වෙන් කරලා තිබෙනවා. ඒ කියන්නේ අපි මේ හඳුනා ගත්ත දරිද්‍රතාවෙන් පෙළෙන කොටස් සඳහා විශාල මුදලක් වෙන් කරලා තිබෙනවා. ඒ වාගේම වයස්ගත ජනගහනය ඉහළ යාම, ආබාධිත පුද්ගලයින් විශාල සංඛ්‍යාවක් සමාජයේ සිටීම, අනාථ දරුවන් යන සියලුදෙනා පිළිබඳව වැඩි සැලකිල්ලක් දක්වලා තමයි අපි මේ අය වැය සකස් කරලා තිබෙන්නේ. ඒ වාගේම අපි සෞඛ්‍යය වෙනුවෙන් රුපියල් බිලියන 604ක මුදලක් වෙන් කරලා තිබෙනවා. එය ඉතිහාසයේ වෙන් කළ වැඩිම මුදලක් වෙනවා. ඒ, මේ රටේ ජනතාවගේ සෞඛ්‍ය ගොඩ ගන්නයි.

පසුගිය කාලය තිස්සේ අපේ රටේ සෞඛ්‍ය ප්‍රවර්ධන වැඩසටහන ඉතාම බරපතළ ගැටලු ගණනාවකට මුහුණ දුන් බව ඔබතුමන්ලා දන්නවා. ඖෂධ මිල ඉතා ඉහළට ගිහිල්ලා තිබෙනවා. මේ ඖෂධ හිඟය මැඩපවත්වා ජනතාවට හොඳ සෞඛ්‍ය සේවයක් ලබා දෙන්න මේ වෙනකොටත් අපි නොයෙක් ආකාරයේ ක්‍රියාමාර්ග ගනිමින් ඉන්නවා. අද ඖෂධ මිලත් ඉහළ ගිහිල්ලා තිබෙනවා. ඉදිරි කාල සීමාව තුළ මේ ඖෂධ මිල සැහෙන දුරකට පහළ දමන්නට අපි බලාපොරොත්තු වෙනවා.

මූල්‍යසනාරුඪ ගරු මන්ත්‍රීතුමනි, ඒ වාගේම තමයි බුද්ධි ගලනය නිසා වෛද්‍යවරු, සෞඛ්‍ය සේවකයෝ, පුහුණු නිලධාරීන් අපේ රටට අහිමි වෙමින් තිබෙනවා. මේ අයට නොයෙක් ගැටලු තිබෙනවා, ඒගොල්ලන්ගේ සේවාව සපයන්නට. ඒ නිසා ඉදිරියේ දී සෞඛ්‍ය සේවය වෙනුවෙන් වෙන් කරලා තිබෙන විශාල මුදලෙන් මේ සෞඛ්‍ය සේවකයින්ගේ ගැටලු පිළිබඳව සොයා බලලා, ඒ අයගේ ගැටලු විසඳලා ඒ අය මේ රටේ රඳවා ගෙන මේ සෞඛ්‍ය සේවය වඩා යහපත් දිශාවකට ගෙන යන්න අපට පුළුවන් වෙනවා.

රටේ දු දරුවන්ගේ අධ්‍යාපනය වෙනුවෙන් අපි රුපියල් බිලියන 619ක් වෙන් කරලා තිබෙනවා. මේ මෑත ඉතිහාසයේ වෙන් කරපු වැඩිම මුදල එයයි කියලා මම හිතනවා. ඒ කියන්නේ,

මේ රටේ තවමත් විද්‍යා අධ්‍යාපනය ලබා නොදෙන පාසල් තිබෙනවා. සමහර දිස්ත්‍රික්ක වල කිසිම දෙමළ මාධ්‍ය පාසලක උසස් පෙළ අධ්‍යාපනය නැහැ මේ වාගේ බරපතළ දුෂ්කරතාවලට මුහුණ දෙමින් තමයි මේ රටේ දරුවෝ තවමත් ඉගෙන ගන්නේ. අපි මේ සා විශාල මුදලක් මේ රටේ දරුවන්ගේ අධ්‍යාපනයට වෙන් කරලා තිබෙනවා. මොකද, දරුවන්ට අධ්‍යාපනය ලබා දුන්නොත් තමයි ඒගොල්ලන් දැන් සිටින දරිද්‍රතා තත්ත්වයෙන් මිදිලා, ඒගොල්ලන්ට හොඳ අනාගතයක් ලබා ගන්න පුළුවන් වෙන්නේ කියලා අපි විශ්වාස කරනවා.

කෘෂිකර්මාන්තයේ නවීකරණය සඳහා ආහාර සහ පෝෂණ සුරක්ෂිතතාව වෙනුවෙන් අපි රුපියල් බිලියන 2,254ක් වැය කරලා තිබෙනවා. ඒ වාගේම රාජ්‍ය සේවය ශක්තිමත් කරන්න, ඩිජිටල්කරණය සඳහා අපි විශාල මුදලක් වෙන් කරලා තිබෙනවා. ඒ අනුව රාජ්‍ය සේවයේ ඵලදායිතාව වැඩි කරන්න කටයුතු කරනවා. දූෂණ, වංචා අවම කරන්න, රාජ්‍ය මූල්‍ය විනිවිදභාවය ආරක්ෂා කර ගන්න, ඒක වර්ධනය කර ගන්න, ආර්ථික අවස්ථා ප්‍රවර්ධනය කරන්න, තොරතුරු සන්නිවේදනය කාර්යක්ෂම කරන්න කටයුතු කරනවා.

ජ්‍යෙෂ්ඨ පුරවැසියන්ගේ පොලී සහනාධාරය අපි පුලි මාසයේ සිට වැඩි කරනවා. ඒ නිසා මෙතෙක් ඒගොල්ලන්ට ලැබුණේ නැති යම් කිසි සහනයක් ලැබෙයි කියලා අපි හිතනවා. ඒ වාගේම ප්‍රාග්ධන වියදම් සඳහා දළ දේශීය නිෂ්පාදිතයෙන් සියයට 4ක් වෙන් කරලා තිබෙනවා. සුළු හා මධ්‍ය පරිමාණ ව්‍යවසායකයින් ශක්තිමත් කිරීම, පොදු ප්‍රවාහනය ශක්තිමත් කිරීම, ග්‍රාමීය සංවර්ධනය ශක්තිමත් කිරීම, කෘෂිකර්මයේ පුනර්ජීවනය සහ පර්යේෂණය දිරි ගැන්වීම සඳහා. ඒ නිසා, මේ අය වැය අඩුරුදු ගණනක් තිස්සේ මේ රටේ ජනතාව පුල පුලා බලා හිටපු අය වැයක් කියලා අපි විශ්වාස කරනවා. අපේක්ෂා ගොන්නක් ඇතිව සිටින ජනතාවගේ මූලික අවශ්‍යතා ඉෂ්ට කර ගන්න ජාතික ජන බලවේගයේ අපි ඉදිරිපත් කරපු "පොහොසත් රටක්-ලස්සන ජීවිතයක්" කියන වැඩ පිළිවෙළ මේ රට තුළ ශක්තිමත්ව ක්‍රියාත්මක කරන්න අවශ්‍යකරන ඒ මූලික පියවර ගන්නට ඉදිරි මාස 8 තුළ අපිට හැකියාව ලැබෙනවා කියන එක කියන්නට ඕනෑ. ඒ නිසා, ඉදිරි වසර 5 තුළ ඒ ප්‍රතිපත්ති ක්‍රියාවට නඟලා මේ රටේ ජනතාවගේ ජන ජීවිතය මීට වඩා විශාල ප්‍රමාණයකින් ඉහළට ගෙන යන්නට අපට හැකිවෙයි කියලා අපි විශ්වාස කරනවා. මූල්‍යසනාරුඪ ගරු මන්ත්‍රීතුමනි, ඒ විශ්වාසයන් ඇතිව මගේ අදහස් දැක්වීම අවසන් කරනවා.

බොහොම ස්තූතියි.

**එකල්හි වේලාව අ. හා. 6.00 වූයෙන්, කටයුතු අත්හිටුවා විවාදය කල් තබන ලදී.**

**එතැන් සිට විවාදය 2025 පෙබරවාරි 25 වන අඟහරුවාදා පවත්වනු ලැබේ.**

අර්ථපෝෂා ඩී. ඩී. 6.00 ට මණ්ඩලානුකූලව, අනුබලයක් ලෙස ඉන්ද්‍රජිත්වත්තමය වැඩායම ඉන්ද්‍රජිත්වත්තමය වැඩායම.

බැව්තම, 2025 පෙබරවාරි 25, සෙව්වාය්ස්කිලායම ටීග්ත් තොල්ලුම.

It being 6.00 p.m., Business was interrupted, and the Debate stood adjourned.

Debate to be resumed on Tuesday, 25th February, 2025.

මූලාසනාරූප ගරු මන්ත්‍රිතුමනි, අපේ ගරු සුගත් වසන්ත ද සිල්වා මන්ත්‍රිතුමාට අවශ්‍ය කාලය ලබා දෙන ලෙස ඉල්ලා සිටිනවා. ඒ කාලය අපේ ආණ්ඩු පක්ෂයේ කාලයෙන් අඩු කරගන්න පුළුවන්.

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)  
ගරු මන්ත්‍රීතුමා කථා කරන්න.

### ගරු සුගත් වසන්ත ද සිල්වා මහතා

(மாண்புமிகு சுகத் வசந்த த சில்வா)  
(The Hon. Sugath Wasantha de Silva)  
බොහොම ස්තුතියි.

1988දී තමයි එම චක්‍රලේඛය නිකුත් කරලා තිබෙන්නේ. නමුත්, ඒක යථාර්ථයක් වෙලා නැහැ. ආබාධ සහිත ප්‍රජාවගෙන් සියයට 71ක් රැකියා විරහිතව ඉන්නවා. අපි දන්නවා, පෞද්ගලික අංශය තුළින් විශාල රැකියා අවකාශයක් නිර්මාණය කිරීමේ වගකීම පැවරෙන බව, ආබාධ සහිත ප්‍රජාව පිළිබඳව සොයා බලන අමාත්‍යාංශයට, ලේකම් කාර්යාලයට. ඒ වාගේම රාජ්‍ය අංශය විධියට අපට සිද්ධ වෙනවා, ආබාධ සහිත ප්‍රජාව රැකියා සඳහා අනිවාර්යයෙන්ම මැදිහත් කර ගැනීමට. රජය විසින් රැකියා අංශයෙන් සියයට 3ක් සඳහා ආබාධ සහිත ප්‍රජාවට අවකාශ සලස්වන්නේ නැතුව, පෞද්ගලික අංශයෙන් අපට එම ඉල්ලීම කරන්න බැහැ; බලපෑම් කරන්න බැහැ. මොකද, ඒක සදාචාරාත්මක නැහැ. කෙසේ වෙතත්, ආබාධ සහිත ප්‍රජාව සියයට 3ක් සේවයේ යෙදෙන කිසිදු ආයතනයක් මා දන්නා තරමින් නම් නැහැ. ඒ නිසා ආබාධ සහිත තැනැත්තන් සඳහා වූ ජාතික ලේකම් කාර්යාලයට අපි යෝජනා කරනවා, ආබාධ සහිත ප්‍රජාවට රාජ්‍ය ආයතනවල ලබා දිය හැකි රැකියා අවස්ථා පිළිබඳව සොයා බලන්න කියලා.

උදාහරණයක් විධියට කියනවා නම්, දුම්රිය දෙපාර්තමේන්තුවේ පුටු විවීමේ අංශයේ දෘෂ්‍යාබාධිත පුද්ගලයන් ගණනාවක් වැඩ කරනවා. ඒ අංශය අපට තවත් පුළුල් කළ හැකියි. ඒ වාගේම ස්ථිර වශයෙන්ම මම දන්නවා, අධ්‍යාපන ප්‍රකාශන දෙපාර්තමේන්තුවේ දෘෂ්‍යාබාධිත අය සඳහා බ්‍රේල් මුද්‍රණාලයක් පවතින බව. කිහිපදෙනෙක් විශ්‍රාම ගියත්, නිෂ්පාදනයේ අවශ්‍යතාව තිබුණත්, ඒ රැකියා අවස්ථා අද වන විට ඇඟිලිලා තිබෙනවා, විවිධ චක්‍රලේඛ නිසා.

ඒ වාගේම අපි දන්නවා, බහුකාර්ය යෝජනා ක්‍රමය යටතේ තිස් ගණනක් බඳවා ගත් බව. ඔවුන් සමාජ සේවා දෙපාර්තමේන්තුවට බඳවාගෙන විවිධ ආයතනවලට යොමු කරලා තිබෙනවා. නමුත්, ඔවුන්ගෙන් එලදායි සේවයක් ලබා ගැනීමට කළමනාකාරිත්වය අසමත් වෙලා තිබෙනවා. මේවා ගැන නැවත හිතා බැලුවොත් තමයි ආබාධ සහිත ප්‍රජාව ආර්ථික වශයෙන් බලගන්වන්නත්, ඔවුන්ගේ පවුල් ජීවිත සාර්ථක කර ගන්න අවස්ථාව සලසා දෙන්නත්, කොටින්ම කිව්වොත් ඔවුන්ට ලස්සන ජීවිතයක් උරුම කර ගන්න අවස්ථාව සලස්වන්නත් අපට හැකියාව ලැබෙන්නේ. ඒ වාගේම ආණ්ඩුවක් විධියට අපි වග කියන්න ඕනෑ, අපි අනිවාර්යයෙන්ම වග කියනවා, ඔවුන් පිළිබඳ සුබසාධනවාදී වැඩ පිළිවෙළ දියත් කිරීම සඳහාත්.

ඒ වාගේම ඔවුන් සමාජ බලගන්වීමත් අපි තහවුරු කරන්න ඕනෑ. එක්සත් ජාතීන්ගේ ප්‍රඥප්තියට ශ්‍රී ලංකා රජය අත්සන් කරලා තිබෙනවා. ඒක අපරානුමත කරලා තිබෙනවා. ඒ, මීට අවුරුදු 8කට කලින්. හැබැයි අපට තවමත් බැරිවෙලා තිබෙනවා, දේශීය නීතිය එම ප්‍රඥප්තියට අනුකූල විධියට නිර්මාණය කරන්න. ඒකෙන් මොකක්ද කියැවෙන්නේ? ජාත්‍යන්තර නීති රීති, රෙගුලාසි අපි පිළිගන්නවා, නමට. හැබැයි, තමන්ගේ බිමේ ඒක ක්‍රියාත්මක කරන්න පොහොසත් නැහැ. ඒක ක්‍රියාත්මක කරන්න ඉදිරිපත් වෙන්නේ නැහැ. ආබාධ සහිත ප්‍රජාවට ඒකෙන් අහිමි වෙන්නේ,

ඔවුන්ගේ ජීවිතය සඵලදායීව පවත්වාගෙන යෑමට තිබෙන අයිතිවාසිකම් 25ක්. අනෙක් පැත්තෙන් ඔවුන්ගේ වුවමනා. ඒ නිසා ඔවුන් නිරීක්ෂණය කරන, ඔවුන් අධීක්ෂණය කරන රාජ්‍ය යන්ත්‍රණයේ සැකසීම් සිදු කළ යුතුව තිබෙනවා.

ඒ සඳහා ආබාධ සහිත තැනැත්තන් පිළිබඳ එක්සත් ජාතීන්ගේ ප්‍රඥප්තියේ 33වැනි වගන්තියෙන් අපට ඉතා පැහැදිලිව මහපෙත්වීම් කරනවා. මේ මහපෙත්වීම් පාදක කරගෙන තමයි, "එක්ව අත් නොහැර" ප්‍රතිපත්තිය ජාතික ජන බලවේගය විධියට අපි ගොඩනැගුවේ. අපේ බලාපොරොත්තුව, අපේ සිහිනය තමයි, අපට සමාජ ජීවිතයේදී නිර්බාධිත තත්ත්වයක් නිර්මාණය කරමින් ආබාධ සහිත ප්‍රජාවට ස්වෛරී, නිදහස්, ලස්සන, පොහොසත් ජීවිතයක් ගත කිරීමට තිබෙන අවකාශ පුළුල් කරගන්න එක. රජයක් විධියට, සමාජයක් විධියට ශිෂ්ට සම්පන්න බව තුළ අනිවාර්යයෙන්ම ඒක තහවුරු වෙන්න ඕනෑ. එහෙම නොවුණොත් අපි මේ දකින හීනය අපේ ඇස් පනාපිටම කඩාගෙන වැටෙයි, ශිෂ්ටත්වයෙන් අපි ඇත් වෙයි.

අති බහුතරය සහිත රජයක් විධියට ජාතික ජන බලවේගයේ අපි බලාපොරොත්තු වෙන දේ තමයි, මම ඉදිරිපත් කරපු යෝජනාව අනුව විද්‍යාත්මක දත්ත රැස් කිරීමක් හරහා ආබාධ සහිත පුද්ගලයන් වර්ගීකරණය නෛතික තත්ත්වයට ගෙනැල්ලා විදේශීය අත්දැකීම් සහිතව ඔවුන් වෙත අනිවාර්යයෙන්ම සේවා සහ ප්‍රතිලාභ ලැබෙන ක්‍රමයක් නිර්මාණය කිරීම. ඒ හරහා ඔබතුමන්ලා යෝජනා කරන, අපි යෝජනා කරන, අපට ලැබිවිට වරම තුළින් මනුෂ්‍යත්වයෙන් පොහොසත් රටක් නිර්මාණය වෙනකොට ලස්සන ජීවිතයකට උරුමකම් කීමට මෙන්න මේ ලක්ෂ සංඛ්‍යාත වූ ආබාධ සහිත ප්‍රජාවට අවකාශ සැලසීම. එසේ අවකාශ සැලසීමට නම් අනිවාර්යයෙන්ම අපි ආබාධ සහිත ප්‍රජාව පිළිබඳව දත්ත පද්ධතියක් පවත්වාගෙන යා යුතුයි, ඒක යාවත්කාලීන විය යුතුයි, ඒක වර්ගීකරණය විය යුතුයි. මේ සියලු ප්‍රතිපත්ති, මේ සියලු වැඩ පිළිවෙළ අනිවාර්යයෙන්ම දත්ත මත පදනම් වෙවිට විද්‍යාත්මක ක්‍රමය ඔස්සේ යා යුතුයි. එහෙම නොවුණු නිසා තමයි, පසුගිය අවුරුදු 76ක කාලය පුරාම දියත් කරපු සියලු වැඩසටහන් ගහට කැපු ඉති මෙන් අපතේ ගිහිල්ලා තිබෙන්නේ; අපේ බලාපොරොත්තු සුන් කරමින් අපතේ ගිහිල්ලා තිබෙන්නේ.

මට මේ කාලය ලබා දීම පිළිබඳව ඔබතුමාට බොහොම ස්තුතියි, මූලාසනාරූඪ ගරු මන්ත්‍රීතුමනි.

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)  
යෝජනාව ස්ථිර කිරීම, ගරු ධර්මප්‍රිය විජේසිංහ මන්ත්‍රීතුමා.

### ගරු ධර්මප්‍රිය විජේසිංහ මහතා

(மாண்புமிகு தர்மபரிய விஜேசிங்ஹ)  
(The Hon. Darmapriya Wijesinghe)

මූලාසනාරූඪ ගරු මන්ත්‍රීතුමනි, ගරු සුගත් වසන්ත ද සිල්වා මන්ත්‍රීතුමා විසින් ඉදිරිපත් කරන ලද යෝජනාව මම ස්ථිර කරනවා.

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු තනුරු දිසානායක මන්ත්‍රීතුමා. ඔබතුමාට විනාඩි 3ක කාලයක් ලැබෙනවා.

[අ.හ. 6.11]

**ගරු තනුරු දිසානායක මහතා**(மாண்புமிகு தனூர திசாநாயக்க)  
(The Hon. Thanura Dissanayake)

මූලාසනාරූඪ ගරු මන්ත්‍රීතුමනි, අපට විශේෂයෙන්ම දකින්න තිබෙන කාරණයක් තමයි, විවිධ ප්‍රතිපත්ති සකස් කිරීමේදී, ක්‍රියාමාර්ග ගැනීමේදී සහ තීන්දු-තීරණ ගැනීමේදී විද්‍යාත්මක පදනමක් සඳහා දත්ත අත්‍යවශ්‍ය වන බව. අපේ ගරු සුගත් වසන්ත ද සිල්වා මන්ත්‍රීතුමා ප්‍රකාශ කරපු ආකාරයට අපේ රටේ ආබාධ සහිත ජනතාව පිළිබඳව අප සතුව ඇති දත්ත දශකයකට වඩා පැරණියි. ඒ නිසා මම යෝජනා කර සිටිනවා, කාලීන නැත්නම් වත්මන් තත්ත්වයට ගැළපෙන දත්ත අපි එක්රැස් කරගත යුතුයි කියලා. ඒ වාගේම ආබාධ සහිත ජනතාවගේ පරාසය, වර්ගීකරණය යන කරුණු අවශ්‍ය වෙනවා, ඔවුන්ගේ ජීවිත සුවපත් කිරීම සඳහා, යහපත් කිරීම සඳහා සහ සම අයිතිවාසිකම් සහිත සමාජයක් තහවුරු කිරීමට අවශ්‍ය තෛතික ප්‍රතිපත්ති රාමු සකස් කිරීම සඳහා. ඒ වාගේම ඔවුන් ආර්ථිකයට සම්බන්ධ කර ගැනීම සඳහා වූ ක්‍රියාමාර්ග සහ වැඩ පිළිවෙළ සකස් කිරීම සඳහා අමාත්‍යාංශවලට මේ දත්ත වැදගත් වෙනවා. ඒ නිසා මම යෝජනා කරන්න කැමැතියි, නවීනතම දත්ත එහෙම නැත්නම් කාලීනතම දත්ත ලබා ගැනීම සඳහා යම් ක්‍රමයක් අප සකස් කළ යුතුයි කියා.

අපි ගොඩක් වෙලාවට දකිනවා, අපේ රටේ පොදු ප්‍රවාහන සේවා ඇතුළු ප්‍රවේශ ස්ථාන ගන්නොත්, විශේෂයෙන්ම බස් රථ ගන්නොත් ආබාධ සහිත ජනතාවට පමණක් නොවෙයි, සාමාන්‍ය ජනතාවටත් ප්‍රවේශවීමට ඉතාම අපහසු හා අසීරු විධියට තමයි දීර්ඝ කාලයක් තිස්සේ නිර්මාණය වෙලා තිබෙන්නේ කියන එක. අපි ගොඩනැගිලි ගත්තත්, බස් රථ ගත්තත්, වෙනත් ප්‍රවාහන මාධ්‍යයන් ගත්තත් ඒ අයට මේවා පහසු නැහැ. මේවායේ සම්ප්‍රදායයන් ගත්තත්, ප්‍රවාහන සේවා ලබා දීමේදී තිබෙන ගුණාත්මකභාවය ගත්තත් සාමාන්‍ය ජනතාවටත් අපහසුතාවලට ලක් වන්න සිදුවෙනවා. විශේෂයෙන්ම ගන්නොත්, මේ ආබාධ සහිත ජනතාව ප්‍රවාහන සේවා භාවිතයේදී ඉතා විශාල අසීරුතාවකට පත් වෙනවා. ඒ වාගේම රෝහල්වලදී පවා ඔවුන් අසීරුතාවට පත් වෙනවා. මොකද, පසුගිය කාලය තුළ අපේ රටේ රෝහල් මේ තත්ත්වයට ඔරොත්තු දෙන්න, මේ ජනතාවට වඩාත් පහසුවෙන් ප්‍රවේශ වෙන්න පුළුවන් විධියට නිර්මාණය කර තිබෙන බවක් අපට පෙනෙන්නේ නැහැ.

ඒ නිසා අපට අවශ්‍ය වෙනවා, ගොඩනැගිලි ඉදිකිරීමේදී, ප්‍රවාහනයේදී නව ප්‍රතිපත්ති හඳුන්වා දෙන්න වාගේම, මේ ජනතාවට මෙම ප්‍රවේශය තහවුරු කර ගැනීම සඳහා අවශ්‍ය වන ක්‍රියාමාර්ග ගන්න. ඒ වාගේම, අද අපි ජීවත් වන ලෝකයේ ප්‍රවේශය පැත්තෙන් ගන්නොත්, තොරතුරු තාක්ෂණයට විශාල ප්‍රවේශයක් තිබෙනවා. විශේෂයෙන්ම ආබාධ සහිත ජනතාවගේ ආර්ථික මට්ටම නහාසිටුවීම සඳහා අපේ අය වැය යෝජනා තුළින් එම දීමනා වැඩි කර තිබෙනවා. නමුත්, මම හිතන විධියට අපට තව පියවරක් ඉදිරියට යන්න වෙයි. මොකද, ලෝකයත් එක්ක සම්බන්ධ වෙන්න ඔවුන්ට විශාල බාධා ප්‍රමාණයක් තිබෙනවා, ඔවුන්ගේ ආර්ථික තත්ත්වයත් එක්ක තොරතුරු තාක්ෂණය, නවීන තාක්ෂණය බද්ධ වෙන්නේ කොහොමද කියන කාරණය නිසා. ඒ නිසා මම මේ ගරු සභාවට යෝජනා කරන්න කැමැතියි, ඔවුන් තොරතුරු තාක්ෂණය පැත්තටත් සම්බන්ධ කර ගැනීම සඳහා අවශ්‍ය නව වැඩ පිළිවෙළක් සකස් විය යුතුයි කියා. ඔවුන් පොහොසත් රටක ජීවත් වන ලස්සන පුරවැසියන් බවට පත් කර ගැනීම සඳහා අපි සියලුදෙනාම එක්ව කටයුතු කරමු කියන ඉල්ලීමත් කරමින් මා නිහඬ වෙනවා.

**ගරු මූලාසනාරූඪ මන්ත්‍රීතුමා**(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු ෂාණකිකියන් රාජපුත්තිරන් රාසමාණික්කම් මන්ත්‍රීතුමා. ඔබතුමාට මිනිත්තු 7ක කාලයක් ලැබෙනවා.

[අ.හ. 6.13]

**ගරු ෂාණකිකියන් රාජපුත්තිරන් රාසමාණික්කම් මහතා**(மாண்புமிகு சாணக்கியன் ராஜபுத்திரன் இராசமாணிக்கம்)  
(The Hon. Shanakiyan Rajaputhiran Rasamanickam)

මම මේ අවස්ථාව ලබා දුන්නාට බොහොම ස්තූතියි, මූලාසනාරූඪ ගරු මන්ත්‍රීතුමනි.

මම හිතන විධියට ආබාධිත සහ විශේෂ අවශ්‍යතා සහිත පුද්ගලයන් පිළිබඳව ඉතා වැදගත් යෝජනාවක් මෙවර අය වැය තුළින් ඉදිරිපත් කර තිබෙනවා. ආබාධිත සහ විශේෂ අවශ්‍යතා සහිත පුද්ගලයන් පිළිබඳව පසුගිය පාර්ලිමේන්තුවේදීත් විශේෂ පාර්ලිමේන්තු සංසදයක් තිබුණා, Parliamentary Caucus for Persons with Disabilities කියලා. ඩලස් අලහප්පෙරුම හිටපු ඇමතිතුමාගේ සභාපතිත්වය යටතේ තිබූ ඒ Caucus එක හරහාත් මේ ජනතාව වෙනුවෙන් විශාල මෙහෙවරක් සිදු කළා. මම මේ ආණ්ඩුවට යෝජනා කරනවා, ඒ Parliamentary Caucus එකෙන් ඉටු කළ කාරණාත් ඇතුළත් කරගෙන මේ වැඩ පිළිවෙළ ඉදිරියට ගෙනයන්න කියලා.

මට පෙර කථා කළ අපේ විපක්ෂයේ මන්ත්‍රීතුමා කිවවා, ආබාධිත සහ විශේෂ අවශ්‍යතා සහිත පුද්ගලයන් වෙනුවෙන් ලබා දෙන දීමනාව මෙවර අය වැය තුළින් වැඩි කර තිබෙනවා කියලා. මුදල් නියෝජ්‍ය ඇමතිතුමා මේ අවස්ථාවේදී ගරු සභාවේ ඉන්න නිසා මම දැනගන්න කැමැතියි, මේ අවුරුද්දේ ඒ දීමනාව වැඩි කර තිබෙනවාද, නැද්ද කියලා. අය වැය ලේඛනය තුළ මේ දීමනාව වැඩි කර තිබෙන බවක් මම නම් දැක්කේ නැහැ. මම දන්නා විධියට 2008දී ආබාධිත හා විශේෂ-

**ගරු (ආචාර්ය) උපාලි පත්තිලගේ මහතා**(மாண்புமிகு (கலாநிதி) உபாலி பன்னிலகை)  
(The Hon. (Dr.) Upali Pannilage)

ගරු මන්ත්‍රීතුමනි, අය වැය කථාවේ ඉතා පැහැදිලිව සඳහන් කර තිබෙනවා, ආබාධ සහිත පුද්ගලයන් සඳහා දැනට මාසිකව ලබා දෙන රුපියල් 7,500ක දීමනාව රුපියල් 10,000 දක්වා වැඩි කරන බව.

**ගරු ෂාණකිකියන් රාජපුත්තිරන් රාසමාණික්කම් මහතා**(மாண்புமிகு சாணக்கியன் ராஜபுத்திரன் இராசமாணிக்கம்)  
(The Hon. Shanakiyan Rajaputhiran Rasamanickam)

අප්‍රේල් මාසයේ ඉඳලාම රුපියල් 10,000 දක්වා වැඩි වෙනවාද?

**ගරු (ආචාර්ය) උපාලි පත්තිලගේ මහතා**(மாண்புமிகு (கலாநிதி) உபாலி பன்னிலகை)  
(The Hon. (Dr.) Upali Pannilage)

ඔව්. අය වැය කථාවේ ඒ බව ඉතා පැහැදිලිව සඳහන් කර තිබෙනවා. අප්‍රේල් මාසයේ සිට එම දීමනාව ලබා දෙනවා.

**ගරු ෂාණකිකියන් රාජපුත්තිරන් රාසමාණික්කම් මහතා**(மாண்புமிகு சாணக்கியன் ராஜபுத்திரன் இராசமாணிக்கம்)  
(The Hon. Shanakiyan Rajaputhiran Rasamanickam)

මම අහන්නේ අප්‍රේල් මාසයේ ඉඳලා දීමනාව වැඩි වනවාද කියායි.





(Thee From: *Thaana Pujasada*)  
 මේ රටේ සමස්ත ආබාධිත ප්‍රජාව වෙනුවෙන් මෙවැනි වැදගත්  
 යෝජනාවක් ඉදිරිපත් කිරීම වෙනුවෙන් ප්‍රථමයෙන්ම මම එතුමාට  
 ස්තූතිවන්ත වෙනවා. *[බාධා කිරීමක්]*

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු රාසමාණිකම් මන්ත්‍රීතුමනි, ඔබතුමාගේ කරුණු ඉදිරිපත් කිරීමට ගෞරවයක් පිණිස පිළිතුරු දුන්නා. ඒ කරුණ විවාදයකට ගන්න බැහැ. ඔබතුමාගේ ප්‍රශ්නයට නියෝජ්‍ය ඇමතිතුමා පිළිතුරු ලබා දුන්නා. ඒක තමයි ඔබතුමාට කරන්න පුළුවන් ගෞරවය. ගරු වසන්ත පියතිස්ස නියෝජ්‍ය ඇමතිතුමා කථාව කරන්න.

### ගරු වසන්ත පියතිස්ස මහතා

(மாண்புமிகு வசந்த பியதிஸ்ஸ)  
(The Hon. Wasantha Piyathissa)

ආබාධිත ජනතාව වෙනුවෙන් කථා කරන්න පැය භාගයක් වෙන් කරලා තිබෙනවා. ඒ පැය භාගය තුළත් අනවශ්‍ය දේවල් කථා කරන එකෙන් ඔබතුමා ආබාධිත ජනතාවට විශාල අපහාසයක්, අගෞරවයක් කරනවා ගරු මන්ත්‍රීතුමනි. තමුන්නාන්සේ ඉස්සෙල්ලාම ඒක තේරුම් ගන්න. [බාධා කිරීමක්] ඒ වුණාට ආබාධිත ජනතාව වෙනුවෙන් වෙන් කළ කාලය ගන්නේ තමුන්නාන්සේ.

මූලාසනාරූඪ ගරු මන්ත්‍රීතුමනි, ඉතිහාසයේ කිසිදු ආණ්ඩුවක් නොකළ තරමට වර්තමාන ආණ්ඩුව පක්ෂයක් විධියට මැතිවරණයට පෙරත් ආබාධිත ප්‍රජාව වෙනුවෙන් විශාල අවධානයක් යොමු කළා. [බාධා කිරීමක්]

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු මන්ත්‍රීතුමා, අසුන් ගන්න. එතැන point of Order එකක් නැහැ. [බාධා කිරීමක්]

### ගරු මන්ත්‍රීවරයෙක්

(மாண்புமிகு உறுப்பினர் ஒருவர்)  
(An Hon. Member)

ඕනෑ, ඕනෑ විධියට කථා කරන්න බැහැ මේ සභාවේ.

### ගරු වසන්ත පියතිස්ස මහතා

(மாண்புமிகு வசந்த பியதிஸ்ஸ)  
(The Hon. Wasantha Piyathissa)

ඉතාම කනගාටු වෙනවා මේ අවස්ථාවේදී එම මන්ත්‍රීවරයා මේ විවාදයට බාධා කරමින් ආබාධිත ජනතාවට අගෞරව වන විධියට හැසිරීම පිළිබඳව. මොකද, අපට ඕනෑ තරම් වාද විවාද කරන්න පුළුවන්කම තිබෙනවා. එතුමාට විනාඩි 7ක කාලයක් ලබා දුන්නා. ඊට පස්සේත් විනාඩි තුන හතරක කාලයක් ගන්නා. දැන් මේ තත්ත්වය කවුරුත් හෝ බලාගෙන හිටියා නම් ආබාධිත ජනතාවට කරන අගෞරවයක් විධියට තමයි තේරෙන්නේ.

මූලාසනාරූඪ ගරු මන්ත්‍රීතුමනි, වෙන කිසිදු රජයක් නොකරන ආකාරයට වර්තමාන රජය විශාල අවධානයක් යොමු කරලා තිබෙනවා ආබාධිත ප්‍රජාවට පහසුකම් සපයන්නේ කොහොමද කියන කාරණයට. අපේ ගරු සුගත් වසන්ත ද සිල්වා මන්ත්‍රීතුමා ඉදිරිපත් කළ යෝජනාවේ වැදගත්කම මොකක්ද, එතුමා ඉල්ලා සිටින්නේ මොකක්ද? සියලු ආබාධිත ප්‍රජාවට බාධාවකින් තොරව තමන්ගේ ජීවිතය පවත්වාගෙන යන්න අවස්ථාවක් දෙන්න කියලා එතුමා ඉල්ලනවා. අපට පාරේ යනකොට ආබාධිත පුද්ගලයන් ජේන්ත නැත්තේ ඇයි? බස් එකේදී ජේන්ත නැත්තේ ඇයි? වැඩ පොළකදී ජේන්ත නැත්තේ ඇයි? ටවුමකදී ජේන්ත නැත්තේ ඇයි? වෙළෙඳ සැලකදී ජේන්ත නැත්තේ ඇයි? කෙනෙකුට හිතෙන්න පුළුවන් එහෙම අය ලංකාවේ නැද්ද කියලා. නමුත් ලක්ෂ සංඛ්‍යාත පිරිසක් ඉන්නවා. අපි රටක් විධියට අසමත් වෙලා තිබෙනවා ඒ ජනතාවට පහසුකම් දෙන්න. ඒ අයට බස් එකක

ගමනක් යන්න අවශ්‍ය පහසුකම් දෙන්න අපි අසමත් වෙලා තිබෙනවා. ඒ ජනතාවට නගරයට එන්න පහසුකමක් නැහැ. ඒ වාගේම ආයතනයක සේවය කරන්න, රැකියාවක් කරන්න අයිතිය දෙන්න කියලා කොයි තරම් නීති රීති තිබුණත් ඒවා මෙතෙක් කල් ක්‍රියාවට නැතිලා නැහැ. ඒ නිසා ඒ ජනතාව තමන්ගේ නිවසට වෙලා, තමන්ගේ කාමරයට වෙලා, සමහර විට තමන්ගේ ඇඳට වෙලා දෙමාපියන් එක්ක, පවුලේ අය එක්ක ඉතාම දුක්බිත ජීවිතයක් ගත කරනවා. මේක ඉතාම සංවේදී කාරණයක්. ඒ නිසා වර්තමාන රජය මේ පිළිබඳව අවධානය යොමු කරලා තිබෙනවා. ගරු මන්ත්‍රීතුමා ඉදිරිපත් කළ සියලු යෝජනා ක්‍රියාවට නගන්න අපි සැලසුම් සකස් කරලා තිබෙනවා. අපේ අමාත්‍යාංශය හරහාත් ඒ සඳහා විශේෂ වැඩ පිළිවෙළක් සකස් කර තිබෙන බව ප්‍රකාශ කරමින් මම නිබඬ වෙනවා. බොහොම ස්තූතියි.

### ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු උපාලි පන්නිලගේ ඇමතිතුමා. ඔබතුමාට මිනිත්තු 4ක කාලයක් තිබෙනවා.

[අ.භා. 6.27]

ගරු (ආචාර්ය) උපාලි පන්නිලගේ මහතා (ග්‍රාමීය සංවර්ධන, සමාජ ආරක්ෂණ සහ ප්‍රජා සවිබලගැන්වීම් අමාත්‍යතුමා)

(மாண்புமிகு (கலாநிதி) உபாவி பன்னிலகே - கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சர்)

(The Hon. (Dr.) Upali Pannilage - Minister of Rural Development, Social Security and Community Empowerment)

මූලාසනාරූඪ ගරු මන්ත්‍රීතුමනි, ගරු සුගත් වසන්ත ද සිල්වා මන්ත්‍රීතුමා විසින් ඉදිරිපත් කළ මේ යෝජනාව ඉතාම වැදගත්, කාලීන යෝජනාවක් විධියට අපි ආණ්ඩුවක් විධියට සලකනවා. ඒ වාගේම ශ්‍රී ලංකා පාර්ලිමේන්තු ඉතිහාසයේ ප්‍රථම වතාවට තමයි ආබාධ සහිත තැනැත්තෙක් මේ සභාව නියෝජනය කරන්නේ.

ආබාධ සහිත පුද්ගලයෙකු වශයෙන් ඒ ගරු මන්ත්‍රීතුමා විසින් අපේ රටේ ආබාධ සහිත පුද්ගලයන් නියෝජනය කරමින්, ඒ අය සම්බන්ධයෙන් විශේෂ උනන්දුවක්, අවධානයක් යොමු කිරීම ඉතාම වැදගත් කාරණයක්.

ආණ්ඩුවක් විධියට අපි දන්නවා, ආබාධ සහිත පුද්ගලයන් පිළිබඳව අනුමත කළ ප්‍රතිපත්තියක් 2003 සිට ලංකාවේ ක්‍රියාත්මක වෙන බව. නමුත් වසර ගණනාවක් පැරණි ඒ ප්‍රතිපත්තිය යාවත්කාලීන කර අද සමාජයට, අපේ රටට ගැළපෙන විධියට නැවත සකස් කර මේ පාර්ලිමේන්තුවට ඉදිරිපත් කරලා, අනුමත කර ගැනීම සඳහා අපි රජයක් විධියට කටයුතු කරන බව විශේෂයෙන් සඳහන් කරන්න ඕනෑ.

අපේ රටේ ඉතිහාසය බැලුවොත් අපි බොහෝ වෙලාවට ආබාධ සහිත පුද්ගලයන් පිළිබඳව බැලුවේ, ඒ අය අනුකම්පාව, දයාව, කාගේ හරි උපකාරයක් ලබාගත යුතු පුද්ගලයන් විධියට. න්‍යායාත්මකව බැලුවොත්, වෛද්‍යමය ආකෘතියකින් - medical model - තමයි ආබාධ සහිත පුද්ගලයන් පිළිබඳ ප්‍රශ්නය දෙස බැලුවේ. නමුත් ආබාධ සහිත පුද්ගලයන් - people with disabilities - කියන්නේ එහෙම වෛද්‍යමය කාරණාවකින් විතරක් තේරුම් ගන්න පුළුවන් පිරිසක් නොවෙයි. එතැනින් එහාට ගිහිල්ලා අද ලෝකය දියුණු වෙලා තිබෙනවා. සමාජයීය ආකෘතියකින් - with a social model of disability - තමයි අපි ඒ පුද්ගලයන් ගැන සලකන්නේ. ඒ පුද්ගලයන් සමාජයේ සාමාන්‍ය පුරවැසියන්

*Parliament adjourned accordingly until 9.30 a.m., on Tuesday, 25th February, 2025, pursuant to the Resolution of Parliament of 06th February, 2025.*

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to the Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

හැන්සාඩ් වාර්තා  
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි  
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්  
මිල දී ගත හැක.

මෙම හැන්සාඩ් වාර්තාව [www.parliament.lk](http://www.parliament.lk) වෙබ් අඩවියෙන්  
බාගත හැක.

ஹன்சாட் அறிக்கையின் பிரதிகளை  
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள  
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்  
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை [www.parliament.lk](http://www.parliament.lk) எனும் இணையத்தளத்திலிருந்து  
பதிவிறக்கம் செய்ய முடியும்.

Hansard Reports can be purchased from the Government Publications Bureau  
at the Department of Government Information,  
No. 163, Kirulapone Avenue, Polhengoda, Colombo 5.

This Hansard Report can be downloaded from  
[www.parliament.lk](http://www.parliament.lk)